
। ଆଶାର ଆକାଶ !| 


ସଚ୍ଚିଦାନନ୍ଦ ମିଶ୍ରଙ୍କ ପ୍ରକାଶିତ ପୁସ୍ତକ 
ଭିନ୍ନ ଏକ ସୂର୍ଯ୍ୟୋଦୟ (ଉପନ୍ୟାସ) 
ଆଶାର ଆକାଶ (ଉପନ୍ୟାସ) 
ଉପରାଗ (ଉପନ୍ୟାସ) 
ସଂପର୍କର ସେତୁ (ଗଛ) 

୮ ଆଶାର ଆକାଶ !! 


ଏ ଯୁଗ ଶିଳ୍ପ ଓ ବାଣିଜ୍ୟର | ଏହି କ୍ଷେତ୍ରରେ ଯେଉଁ ଦେଶ ଉଜକର୍ଷ ଦେଖାଇଛି ସେଇ 
ଦେଶ ହିଁ ସଭ୍ୟତାର ମାନଦଣ୍ଡରେ ଅଗ୍ରଣୀ! ଶିଛ ଓ ବାଣିଜ୍ୟକୁ ପରିଚାଳନା କରନ୍ତି 
ମଣିଷ | ସେହି ମଣିଷମାନଙ୍କୁ ଏକ କରି ଗଢ଼ିହୁଏ ଉନ୍ନତ ଶିଳ୍ପାନୁଷ୍ଠାନ। ଯିଏ ଏହି ପରି 
ଗଢ଼ିପାରେ ସିଏ ବାସ୍ତବରେ ପରିଚାଳକ | ସେହିପରି ଗୋଟିଏ କଥାବସ୍ତୁକୁ ଆଧାର କରି 
ଲେଖା ହୋଇଛି ଏ ଉପନ୍ୟାସ! ଏଥିରେ ଜଣେ ପିତାମାତାହୀନ ବାଳକ କିପରି ଯୁବକ 
ହୋଇଛି ଓ ନିଜକୁ କେବେ ଅନାଥ ଭାବିନି ବରଂ ଯେଉଁ ପରିପାର୍ଶ୍ଧରେ ରହିଛି ସେହି 
ବାତାବରଣକୁ ନିଜର କରିନେଇଛି। କେବେ ବି ନିଜତ୍‌ଵ ହରାଇ ନାହିଁ। ଶେଷରେ 
ଯେତେବେଳେ ନିଜର ପରିଚୟ ପାଇଛି ସେତେବେଳକୁ ସେ ମଣିଷ ହୋଇସାରିଛି । 

ପ୍ରାଚୁର୍ଯ୍ୟ କେବେ ତା'ର ମନକୁ . କଳୁଷିତ କରିନାହିଁ। ବରଂ ଆଉରି ଉତ୍ତମ ମଣିଷ 
କରିଦେଇଛି। ତା ପାଇଁ ଅନୁଷ୍ଠାନ ହିଁ ହୋଇପଡ଼ିଛି ଜୀବନ। ବାସ୍ତବକ୍ଷେତ୍ରରେ ଏଇପରି 
ଅନେକ ଉଦାହରଣ ଥାଇ ପାରେ | କିନୁ ଏହି କାହାଣୀଟି କଳନା ପ୍ରସୂତ, ବାସ୍ତବ ଘଟଣାର 
ଆବୃତି ନୁହେଁ 

ଏହି ପରି ଏକ ଉପନ୍ଯାସ ଲେଖିବାରେ ପତ୍ନୀ କବି ସୀମା ମିଶ୍ର ଙ୍କର ପ୍ରୋତ୍ଥାହନ 
ମୋତେ ଉସ୍ସାହ ପ୍ରଦାନ କରିଛି ଓ ଏଥିରେ ଥିବା ଘଟଣାଗୁଢ଼ିକୁ ଲୋକଲୋଚନକୁ 
ଆଣିପାରିଛି | ସେଥିପାଇଁ ତାଙ୍କୁ ଅଜସ୍ର କୃତଜ୍ଞତା ଜ୍ଞାପନ କରୁଛି 


-ସଚିଦାନନ୍ଦ ମିଶ୍ର 

| ଆଶାର ଆକାଶ ॥| 


କିଶୋର ଆଖୁ ଖୋଲିଲା। ସବୁଦିନ ପରି ସକାଳ ଛଅଟାରେ ତା ଆଖୁ ଆପେ 
ଆପେ ଖୋଲିଯାଏ। ଏଇ କେତେ ଦିନ ହେଲା କଲିକତାରେ ଶୀତ ପଡ଼ିଛି। କାଲି 
ନ୍ୟୁଜ୍‌ରେ କହୁଥିଲା ସର୍ବନିମ୍ନ ଉତ୍ତାପ ୭° ପର୍ପ୍ୟନ୍ତ ଗଲାଣି । କମ୍ବଳଟିକୁ ଟିକିଏ ଟାଣି 
ଆଣି ଆଉ ଘଣ୍ଟାଟେ ଶୋଇବାର ଯେଉଁ ମଜା ସେ କଥା ଭାବିଲା। ନା, ସେଇଭଳି 
ଅଳସୁଆ କଥା ତା ମନରେ ଆସୁଛି କିପରି ? ଆଜି ଡିସେମ୍ବର ୨ ୪ ତାରିଖ । କେତେ 
ଯେ କାମ ଆଖି ଆଗରେ। 


ଆଜିକୁ ପ୍ରାୟ ୨୦୦୮ ବର୍ଷ ତଳେ ଗୋଟିଏ ମେଣ୍ଟାଶାଳରେ ଜନ୍ମ ନେଇଥିଲେ 
ଜଣେ ଯୁଗଜନ୍କନାା ପରମ ଆରାଧ୍ୟ ମହାତ୍ସା। ସେହି କ୍ଷୁଦ୍ର ଶିଶୁଟି ଯେତେବେଳେ ମଣିଷ 
ହେଲା, ସେ ଦେଖେଇ ଦେଲା ପୃଥିବୀକୁ ଏକ ନୂତନ ପଥ, ପ୍ରେମର ଓ ଦାନର ପଥ! 
ମଣିଷକୁ କହିଗଲା କେତେ କଥା, ଦେଖାଇ ଦେଲା ନୂତନ ଆଶାର ପ୍ରଦୀପ, ବଞ୍ଚି ରହିବାର 
ମୋହ, ମଣିଷ ମଣିଷ ପ୍ରତି ସ୍ବେହ, ଆଦର | ତାକୁ ଏଇ ମଣିଷ ମୂତ୍ୟୁ ଦଣ୍ଡ ଦେଲା! କିନ୍ତୁ 
ମୃତ୍ୟୁ ପଥରେ ସେ କାହାକୁ ଘୃଣା କରି ନାହିଁ, କହିଲା ଘୃଣା କରନା ଯେ ମାରୁଛି, ଦୁଃଖ 
ଦେଉଛି ସେ ଅଞ୍ଞାନଃ ଭଗବାନ ତାକୁ ବୁଵ୍ଧି ଦିଅ, ତାକୁ ମଣିଷ ପଣିଆ ଦିଅ, ତାକୁ 
ସଦ୍ଜ୍ଞାନ ଦିଅ। ସେ ମଣିଷ ଭଳି ବଞ୍ଚି ରହୁ । ଏ ଦୁନିଆରେ ରହି ଭଗବାନଙ୍କର ମହାନତାକୁ 

ଉପଲବ୍ଧି କରୁ। ସେ ସକଳର ଘୃଣ୍ୟ ନ ହେଉ | 
ସେହି ମହାନ୍‌ ଆତ୍ସାର ମରଶରୀର ଆଉ ନାହିଁ, କିନୁ ମରିନି ସେହି ମହାତ୍କା। ପ୍ରତ୍ୟେକ 
ମଣିଷ ଦେହରେ, ପ୍ରତ୍ୟେକ ଲୋକର ଆତ୍କାରେ ସେ ମିଶି ରହିଛି। ବିଗତ କୋଡ଼ିଏଟି 
ଶତାବ୍ଦୀରେ ଇତିହାସ ଗଢ଼ି ଚାଲିଛି । ଦେଶ ପରେ ଦେଶର ଉତ୍ଥାନ ହୋଇଛି, ପତନ 
ହୋଇଛି, ଅଜ୍ଞାନ ଅନ୍ଧକାରକୁ ଠେଲି ଜ୍ଞାନାଲୋକ ଆସିଛି; ସମାଜ ବଦଳି ଚାଲିଛି; ଯୁଦ୍ଧ 
ପରେ ଯୁଦ୍ଧ ହୋଇ ଯାଇଛି। ରାଷ୍ଟ୍ର ପରେ ରାଷ୍ଟ୍ର ଭାଙ୍ଗିଯାଇଛି; ପୁଣି ଗଢ଼ି ଉଠିଛି; ପୁଣି 
Ho 

| ଆଶାର ଆକାଶ 
ହୁଏତ ଲଢ଼ିଛି। ଇତିହାସର ପ୍ୃଷ୍ଠାସବୁ କହିଦେବ ଏଇ ସବୁ କାହାଣୀ। ଏସବୁ ସତ୍ତ୍ବେ 
ମଣିଷ ରହିଚି ମଣିଷ ହୋଇ; ତାର ଆଶା ଭରସା, ଜ୍ଞାନ ବିଜ୍ଞାନ ସବୁକୁ ରୂପରେଖ 
ଦେଇଛି ସେହି ମହାତ୍ସାଙ୍କ କଥାସବୁ | 

ଆଜିଠାରୁ ଆରମ୍ଭ ବଡ଼ଦିନ ପର୍ବ । କଲିକତା ନଗରୀ ଆଜି ସୁନ୍ଦର ଭାବରେ ସୁସଜିତ। 
ଆଲୋକମାଳାରେ ଖଚିତ ହୋଇ ପାର୍କଷ୍ଟୀଟ, ଚୌରଙ୍ଗୀ, ଏବଂ ଏହାର ପାର୍ବ୍ବବର୍ଭୀ ଅଞ୍ଚଳ 
ଅତି ସୁନ୍ଦର ଦେଖାଯାଉଛି। ଦୋକାନ ବଜାର ଉତ୍ସବ ମୁଖରିତ | କିଶୋରକୁ ତା'ର ନିଜ 
ଘରକୁ ସଜାଡ଼ିବାକୁ ପଡ଼ିବ | ଗତ ଦୁଇଦିନ ଧରି ସବୁ ପରିଷ୍କାର ପରିଛନ୍ନ କରି ଦିଆହୋଇଚି। 
ଆଜି ଆଲୋକମାଳାରେ ସୁସଜିତ କରିବାକୁ ପଡ଼ିବ। ଚାକର ପିଲାଟି ଛୁଟି ନେଇଚି। 
ତେଣୁ ନିଜକୁ ସବୁ କରିବାକୁ ପଡ଼ିବ। 

ଶେଯରୁ ଉଠି ଚା'କପ୍‌ଟେ କରିବା ପାଇଁ ବାହାରିଲା ବେଳକୁ ଚାକର ପିଲା ଚା” କପ୍‌ 
ଧରି ଆସିବାର ଦେଖିଲା। ପଚାରିଲା, “ କଣ ମାଧବ, ଘରକୁ ଗଲୁନି ?” 

ମାଧବ କହିଲା, “ ଆଜ୍ଞା, ବାହାରିଥିଲି। ଆଶା ଦିଦିଙ୍କର ଫୋନ୍‌ ଆସିଲା | ପଚାରିଲେ, 
ଆପଣ କ”ଣ ଶୋଇଛନ୍ତି ? କହିଲେ ଯା, ଉଠାଇଦେ | ମୁଁ ସେତେବେଳେ କହିଲି 
ଆଜ୍ଞା, ମୁଁ ଛୁଟିରେ ଗାଆଁକୁ ବାହାରିଚି, ସେ ମୋତେ ବହୁତ ଗାଳିଦେଲେ।” 

କିଶୋର ପଚାରିଲା, “କ”ଣ ଏମିତି କହିଲେ ?” 

ଆଜ୍ଞା ମୋତେ ସେ କହିଲେ, “ତୋ ବାବୁଙ୍କ ମୁଣ୍ଡରେ ଯେମିତି ବୁଵ୍ଧି, ତୋର ବି 
ସେଇଆ ପୂଜାରେ ଯାଇ ଛୁଟିନେଇ ମଜା କଲୁ। ଏବେ ଯିବୁ; ଆଉ ତୋ ବାବୁ ଘର 
ସମ୍ଭାଳିବେ ? ବଡ଼ ପାରିବାର ବାବୁ ! ଚୂପ୍ଚାପ୍‌ କାମ କର | ବଡ଼ ଦିନ ସମୟ | ଏତେ 
ସାଜସଜ୍ଜା ହେବ, ଆଜି ସଂଧ୍ୟାରେ ଘରେ ପର୍ଟି ଅଛି, ତୁ ବାହାରିଲୁ ଛୁଟିରେ | ରହିଥା, 
ମୁଁ ଆସୁଛି ତୋର ମଜା କାଢ଼ି ଦେବି।” 

“ ଆଜ୍ଞା ମୋର ଛୁଟି ଦରକାର ନାହିଁ, ପୁଣି ଯାଇ ଦୋଳ ବେଳକୁ ସାତଦିନ ଛୁଟି 
ନେବି।” ଏହା କହି ଚା କପ୍‌ଟି ବଢ଼ାଇ ମାଧବ ଗଲା ଘର ସଫା କରିବାକୁ 

ସକାଳୁ ଜଲଦି ଯିବାକୁ ହେବ କୃବ ।! ଦୁଇଘଣ୍ଟା ଟେନିସ୍‌ ପ୍ରାକ୍ଟିସ୍‌ କରିବାକୁ ହେବ । 
ଟୁର୍ଣ୍ଣାମେଣ୍ଟର ପ୍ରଥମ ରାଉଣ୍ଡ ଆଉ ଅଳ୍ଚଦିନ ରହିଲା। ଏହା ଭାବୁ ଭାବୁ ଆଶାକୁ 
ଫୋନ୍‌କଲା।| 

“ ସକାଳୁ ଏତେ ଶୀଘ୍ର କାହିଁକି ଫୋନ୍‌ କରିଥିଲ ? ” 

ଆଶା ଉତ୍ତରରେ କହିଲା “ କେଉଁ ବୁବିରେ ମାଧବକୁ ଛୁଟି ଦେଉଥିଲ ? ଭୁଲିଯାଇଛ 
ଆଜି ତୁମ ଘରେ ସମସ୍ତଙ୍କୁ ଚା ପାଇଁ ଡାକି ଦେଇଛ ? ” 

“ଏ କଥା ମୁଁ ଏକବାରେ ଭୁଲିଯାଇଛି | ତୁମେ ଅଫିସ୍‌ରୁ ସିଧା ଏଠାକୁ ଚାଲି ଆସିବ | 
ନଚେତ୍‌ ସେ ବୋକା ମାଧବ ଏକୁଟିଆ ପାରିବ ନାହିଁ। ” 
iCal 

w a 1! ଆଶାର ଆକାଶ ॥ 
ହଁ, ସକାଳୁ ଫୋନ୍‌ କରିଥିଲି ଏଇଥିପାଇଁ, ଆଜି ରାତିରେ ଡିନରଟା ଆମ ଘରେ।” 


“ ଲଙ୍କାରେ ହରିଶବ୍ଦ ? କୋଟିପତିଙ୍କ ଘରକୁ ମୋ ଭଳି ଜଣେ ଲୋକ ଯିବ ଡିନର 
ପାଇଁ ? ତୁମ ମୁଣ୍ଡ ଠିକ୍‌ ଅଛି ତ ? ” 


“ତୁ ନଟ୍‌ ବି ସିଲି, ଇୟୁ ଆର୍‌ କମିଙ୍ଗ ଆଟ୍‌ ଏଇଟ୍‌ ପି.ଏମ୍‌ ?” 


" ଓକେ, ବସ୍‌ ! ସେଠାରୁ ଯିବି ଚର୍ଚ, ଅର୍ବରାତ୍ତି ମାସ ପାଇଁ ଥୋମାସ୍‌ ସାଙ୍ଗରେ । 
ବାଏ ଦି ତଟେ, ଏ ଡିନରର କାରଣ ଟା କଣ ? ଆଉ ଅନ୍ଯ କେଉଁ ଭଦ୍ରବ୍ୟନ୍ତିମାନେ 
ଆସୁଛନ୍ତି ? ” 


“ ସପତ୍ନୀକ ମୋ ବସ୍‌ ଅରୂପ ବାନାର୍ଚି, ତୁମ ବସ୍‌ ଇନ୍ଦର ଆରୋରା। ବାପାଙ୍କର 
ପାର୍ଟନର ଅଭିନବ ଭୂୟୀ ଓ ତାଙ୍କ ପତ୍ନୀ! ତା ବାଦ୍‌ ବାପାଙ୍କ ବିଜିନେସ୍‌ ସହିତ ସଂପୃକ୍ତ 
ଆଉ ଦୁଇଜଣ ଲୋକ।” 


“ ତାହାହେଲେ ମୁଁ ଆସୁନି। ଏମାନଙ୍କ ସାମନାରେ ମୋ ପାଟି ଖୋଲିବନି।” 
“ଷ୍ଟପ୍‌ ଦିସ୍‌ ନନ୍‌ସେନ୍ଵ, ପ୍ରାକ୍ତିସ୍‌ ପାଇଁ କବ କେତେବେଳେ ଯିବ ?” 
“ ପନ୍ଦର ମିନିଟ୍‌ରେ ବାହାରୁଚି। ତୁମେ ଆସୁଛ ତ ? ତୁମର ବି ପ୍ରାକ୍ତିସ୍‌ ହୋଇଯିବ। ” 


RR < 


“ହଁ, ଏଇ ବାହାରିଲି କହି ଆଶା ଫୋନ୍‌ ରଖିଦେଲା 


କିଶୋର ଫୋନ ରଖି ତିଆରି ହେଲା କୃବ ଯିବାକୁ । ଏଇ ଟେନିସ୍‌ ଟୁର୍ଣାମେଣ୍ଡ ଟା 
ଜିତିବା ତା' ପାଇଁ ବେଶ୍‌ ଦରକାରି | ଏଥର ଅତିକମ୍‌ରେ ସେମିଫାଇନାଲ୍‌ ପର୍ଯ୍ୟନ୍ତ ଚାଲିଗଲେ 
ଅଲ୍‌ ଇଣ୍ରିଆ ଲନ୍‌ ଟେନିସ୍‌ ଟୁର୍ଵାମେଣ୍ଟରେ ସିଡ଼ିଙ୍ଗ ମିଳିଯିବ, ତା'ପରେ ଅନେକ ବାଟ | 
କିନ୍ତୁ ତା'ର ଆଉ କିଛି ଉଚ୍ଚାଶା ନାହିଁ। କାରଣ ଏଣେ କମ୍ପାନିର ମ୍ୟାନେଳିଙ୍ଗ ଡାଇରେକ୍ଟର 
ଇନ୍ଦର ଆରୋରାଙ୍କ ତା'ଉପରେ ଅଖି! କୌଣସି କାମ ଯେପରି ଏପଟ ସେପଟ ନହୁଏ | 


ଏବେ ପୁଣି ଆଉ ଗୋଟିଏ ଡିପାର୍ଟମେଣ୍ଟ ଧରାଇ ଦେଲେଣି 


ଅବଶ୍ୟ କାମ କରିବାରେ କିଶୋରକୁ କେହି ପାରିବେନି। କାରଖାନାର ସବୁଠାରୁ 
ବଡ଼ ଡିପାର୍ଟମେଣ୍ଟ ହେଲା ଉତ୍ପାଦନ | ସେଇଟା ଏମ୍‌.ଡି ନିଜେ ଦେଖନ୍ତି। ବିନୟ ସୁର୍‌ 
ତାଙ୍କୁ ସାହାଯ୍ୟ କରେ ହେଡ଼୍‌ ଅଫିସ୍‌ରେ । କାରଖାନାରେ କିନ୍ତୁ ଅଛନ୍ତି ଜୋଶେଫ୍‌ ବର୍ଗିସ୍‌। 
ବୟସ୍ଟ ଇଂଜିନିଅର | ସ୍ଥିତ ପ୍ରଜ୍ଞ | ତାଙ୍କୁ ରାଗିବାର କେହି ଦେଖିନାହାନ୍ତି । କାରଖାନାର 
ଶ୍ରମିକମାନେ ତାଙ୍କୁ ବାପା ପରି ମାନନ୍ତି । ଅବଶ୍ୟ ଆରୋରା ସାହେବଙ୍କ କେହି ମାଲିକ 
ବୋଲି କହନ୍ତି ନାହିଁ। କାରଣ ସେ ସବୁର ଦୁଃଖ ସୁଖରେ ଥାଆନ୍ତି। ସମସ୍ତେ ତାଙ୍କୁ 
ପରିବାରର ବୋଲି ଭାବନ୍ତି। ସେ କାରଖାନା ଯାଆନ୍ତି ପ୍ରତ୍ୟେକ ସପ୍ତାହରେ। ଏବେ 
ଦୁଇମାସ ହେଲା କିଶୋରକୁ ତାଙ୍କ ସାଙ୍ଗରେ ଯିବାକୁ ପଡ଼ୁଛି । କାରଖାନାରେ ସେତେବେଳେ 
ବେଶ୍‌ ହସଖୁସି। ସଂଧ୍ୟାବେଳେ ସଂଗୀତ ସଭା ବସେ। ଆରୋରା ସୀହେବ ନିଜେ 
ବେହେଲା ବଜାନ୍ତି । ବର୍ଗିସ ସାହେବ ପିଆନୋରେ ସୁର ଦିଅନ୍ତି । ଶ୍ରମିକମାନେ ମିଶିଯାଆନ୍ତି। 

1 ଆଶାର ଆକାଶ ॥ 
ବେଶ୍‌ ମଜା ହୁଏ। ଏପରି ପରିବେଶରେ କାରଖାନାର ବାତାବରଣ ଅତି ସୁନ୍ଦର ଓ 
ପାରିବାରିକ ଲାଗେ | 


କାରଖାନାଟି କଲିକତାଠାରୁ ଟିକିଏ ଦୂରରେ | ନ୍ୟାସନାଲ ହାଇ ୬୦ ଉପରେ। 
ସେଠାରୁ ସମୁଦ୍ର ବେଶୀ ଦୂର ନୁହେଁ। ସମୁଦ୍ର କୂଳରେ ଆରୋରା ସାହେବ ଜମି ନେଇ 
ଗୋଟିଏ ରିସର୍ଚ କରିଛନ୍ତି । ଚାହିଁଲେ ସେଠାରେ କିଛି ଦିନ କଟାଇ ହେବ। ବେଳେ 
ବେଳେ ଅଫିସ୍ର କର୍ମଚାରୀମାନେ ସେଠାକୁ ପିକ୍ନିକ୍‌ ପାଇଁ ଯାଆନ୍ି। କିଶୋର ଚାଲିଯାଏ 
ସମୁଦ୍ରରେ ପହଁରିବାକୁ । କଲିକତା ସୁଇମିଙ୍ଗ କୁବରେ ସେ ଜଣେ ମେମ୍ବର | ପହଁରିବାଟା 
ତାର ଅତି ପ୍ରିୟ । ତାର ସହକର୍ମୀ ଆଲୋକ, ମୋହନ, ଦେବବ୍ରତ, ବିନୋଦ ଏମାନେ 
ସମସ୍ତେ ପୋଖତ ପହଁରାଳି | ପିକ୍ନିକ୍‌ ସମୟରେ ଦୁଇଘଣ୍ଟା ଯାଏ ସମୁଦ୍ରରେ । ଅନ୍ୟମାନେ 
ବସି ବ୍ରିଜ୍‌ ଖେଳୁଥାଆନ୍ତି କିମ୍ବା ବିଚ୍‌ ଭଲିବଲ ଖେଳନ୍ତି । ଚୂପ୍ଚାପ୍‌ ଆଡ୍ଡା ମାରିବା ତାକୁ 
ଭଲ ଲାଗେନାହିଁ। 

ପିଲାଦିନୁ ଏଇଟା ତା'ର ଅଭ୍ଯାସ ଯେ ସେ ବସି ରହିପାରେ ନା। ତା'ର ପଢ଼ା 
ସାଥୀମାନେ ଅନେକ ସମୟରେ ବସି ଏଣୁତେଣୁ ଗପୁଥିବେ । ସେ କିଛି ସମୟ ବସିରହିଲେ 
କାହାକୁ ହେଲେ ଟାଣିବ ଚାଲ ଟେବୁଲ୍‌ ଟେନିସ୍‌ ଖେଳିବାପାଇଁ। ସାଥୀମାନେ କହନ୍ତି 
କିଶୋରର ପାଦରେ ଚକ ଲାଗିଛି। 


କାରଖାନାର ଉତ୍ପାଦନ ବହୁତ ବଢ଼ିଗଲାଣି। ଆଗେ କିଶୋର ପୂର୍ବାଞ୍ଚଳର ମାର୍କେଟିଙ୍ଗ 
ଦେଖୁଥିଲା। ଏଇ ବର୍ଷେ ହେଲା ପୂରା ମାର୍କେଟିଙ୍ଗ ଡିପାର୍ଟମେଣ୍ଟ ତାକୁ ଦିଆଯାଇଛି । 
ମାସକରେ ଦଶ ଦିନ ଟୁର୍‌ | ଅବଶ୍ୟ କାରଖାନାର ବେଶୀ ଭାଗ ଜିନିଷ ପ୍ରତିରକ୍ଷା ବିଭାଗ 
କିଣିନିଏ। ସେଥିପାଇଁ ବିଶେଷ ପରିଶ୍ରମ ପଡ଼େ ନାହିଁ। କିନ୍ତୁ ରାଜ୍ଯ ସରକାରମାନଙ୍କର 
ଚାହିଦା ପୂରଣ କରିବା ସହଜ ହୁଏନାହିଁ। କିଶୋର ଭଳି ଅଛ୍ବୟସ୍ ଯୁବକକୁ ସେମାନେ 
ପ୍ରଥମେ ପ୍ରଥମେ ଗୁରୁତ୍ଵ ଦେଉ ନ ଥିଲେ। କିନ୍ତୁ ତାର କଥା କହିବାର ଢ଼ଙ୍ଗ, ସରଳ 
ବ୍ୟବହାର ଓ ବୈଷୟିକ ଜ୍ଞାନ ଦେଖି ଆସ୍ତେ ଆସ୍ତେ ସବୁରି ବିଶ୍ଵାସଭାଜନ 
ହୋଇପାରିଲାଣି| ଅବଶ୍ୟ କାରଖାନାର ପ୍ରସ୍ତୁତ ବସ୍ତୁମାନଙ୍କର ଗୁଣ ଏତେ ଉଚ୍ଚରେ ଥିଲା 
ଯେ ସେ ବିଷୟରେ ବିଶେଷ ତର୍କ କରିବାକୁ ପଡ଼ୁ ନ ଥିଲା। ତାର ଏସବୁ ଗୁଣ ଯୋଗୁଁ 
ମାର୍କେଟିଙ୍ଗ ଡିପାର୍ଟ୍‌ମେଣ୍ଟ ସମ୍ଭାଳିବା ବିଶେଷ କଷ୍ଟସାଧ୍ୟ ହେଲା ନାହିଁ। 


ତାର ସବୁଠାରୁ ବଡ଼ କ୍ରିଟିକ୍‌ ହେଲା ଆଶା। ଆଶା ବେଶ୍‌ ବଡ଼ ଲୋକଙ୍କ ଝିଅ। 
ବାପାଙ୍କର ବିରାଟ ବିଜିନେସ୍‌ । ଆଲିପୁରରେ ବିଶାଳ ବଙ୍ଗଳା ବାପା ମାଆଙ୍କର ଗୋଟିଏ 
ବୋଲି ଝିଅ | ଦେଖିବାକୁ ଖୁବ୍‌ ସୁନ୍ଦର। ଭଲ ପାଠ ପଢ଼ି ଇଲେକ୍ଟ୍ରୋନିକ୍୍‌ ଇଂଜିନିୟରିଂ 
ପାଶ୍‌ କରିଛି। ଏବେ ଗୋଟିଏ ମଲ୍ଲିନ୍ୟାସନାଲ୍‌ କମ୍ପାନିରେ କାମ କରୁଛି। ହୁଏତ କିଛି 
ଅଭିଜ୍ଞତା ହୋଇଗଲେ ବାପାଙ୍କର ବିଜିନେସ୍‌ରେ କାମ କରିବ। ଆଶା କିଶୋରଠାରୁ 
ଦୁଇବର୍ଷ ଜୁନିଅର ଥିଲା। ଇଂଜିନିୟରିଂ ପଢୁଥିଲା ବେଳେ ଟେନିସ୍‌ ପଡ଼ିଆରେ ଦୁହିଁଙ୍କର 

1 ଆଶାର ଆକାଶ ॥ 
ସାକ୍ଷାତ୍‌ ହୁଏ। ଆସ୍ତେ ଆସ୍ତେ ଘନିଷ୍ଠତା ହୁଏ ଟେନିସ୍‌ ଖେଳାଳୀ ଭାବରେ | ସେମାନେ 
ମିକୃଡ୍‌ ଡବଲ୍ବ ଖେଳରେ ପାର୍ଟନର ହୁଅନ୍ତି । କଲେଜ ଟୁର୍ଶାମେଣ୍ଟ ଓ ଶେଷରେ ୟୁନିଭର୍ସିଟି 
ଟୁର୍ଣ୍ଣାମେଣ୍ଟରେ ଖେଳନ୍ତି ଓ ସ୍ଵର୍ଣ୍ଣ ପଦକ ପାଆନ୍ତି। ସେଇଦିନଠାରୁ ପ୍ରାୟ ଅଧିକାଂଶ ଦିନ 
କ୍ଲବ ଟେନିସ୍‌ ପଡ଼ିଆରେ ଦୁହେଁ ଏକ ସମୟରେ ଅଭ୍ୟାସ କରନ୍ତି। ଯଦି ଜିଶୋରର 
କୌଣସି ଶଟ୍‌ ଭୁଲ ହୋଇଗଲା ତେବେ ବହୁତ ଗାଳି ଖାଇବାକୁ ପଡ଼େ। ଫଳରେ ସେ 
ତା ଶଟ୍‌ ଗୁଡ଼ିକୁ ନିର୍ଭୁଲ କରିପାରିଲାଣି। ଏଥର କୃବ ଟୁର୍ଣାମେଣ୍ଟ ତା'ପାଇଁ ହେବ 
ପରୀକ୍ଷା 


କୃବ୍‌ରେ ମ୍ୟାଚ୍‌ ଅଭ୍ୟାସ ସାରି ଦୁହେଁ କିଶୋରର ଘରକୁ ଫେରିଲେ। ସେତେବେଳକୁ 
ମାଧବ ଘରଟି ସଜାଡ଼ି ସାରିଥିଲା ଲାଇଟ୍‌ ସାଜସଜା ଦୁହେଁ ମିଶି ଅଳସମୟରେ ସାରିଦେଲେ 
ଓ ସନ୍ଧ୍ୟାର ଚା ଭୋଜି ପାଇଁ ଯାହା କିଛି ଯୋଗାଡ଼ ହେବା କଥା ତାହା ସାରି ଆଶା 
ଚାଲିଗଲା। କିଶୋର ଜଲଦି ତିଆର ହୋଇ ଅଡିସ୍‌ ବାହାରିଲା। 


କାଲି ଭୋରରୁ ତାକୁ ହଜାରିବାଗ ଯିବା କଥା! ବଡ଼ଦିନ ତାଂର ସବୁବେଳେ 
ହଜାରିବାଗ ଜେଶୁଇଟ୍‌ ମିଶନ୍‌ରେ କଟେ । ହେତୁ ହେଲା ଦିନୁ ସେ ଏଇ ବଡ଼ ଦିନ ପାଇଁ 
ଅପେକ୍ଷା କରି ରହିଥାଏ | କେତେ ସୁନ୍ଦର ସାଜସଜ୍ଜା, ଅର୍ଵରାତ୍ରିର ମାସ୍‌, କ୍ରିଷ୍ଟମାସ୍‌ କେକ୍‌, 
ଆଉ କେତେ ପ୍ରକାର ଜିନିଷ ତା'ପାଇଁ ଖ୍ରୀଷ୍ଟମାସ୍‌ ପ୍ରେଜେଣ୍ଟ | ବର୍ଷଯାକର ମଜା ଏଇ 
ସମୟରେ ମିଳେ | ଫାଦର ସ୍ମିଥ୍‌ ସବୁବେଳେ ତା'ପାଇଁ ଅପେକ୍ଷା କରିଥାଆନ୍ତି। 


କିଶୋର ପିଲାଦିନୁ ଫାଦର ସ୍ଥିଥ୍‌ଙ୍କ ପାଖରେ ଏଇ ମିଶନରେ ବଢ଼ି ଆସିଛି। 


ବାପା ମାଙ୍କ କଥା ଟିକିଏ ଟିକିଏ ଝାପ୍ସା ମନେ ପଡ଼େ | ତାଙ୍କର ଘରଟା ଖୁବ୍‌ ବଡ଼ 
ଥିଲା। ସେ ତା'ର ଟ୍ରାଇ ସାଇକେଲ୍‌ରେ ସାରା ଘର ବୁଲୁଥାଏ । ମା' ଭାରି ଗୋରା ଆଉ 
ସୁନ୍ଦର। ଘରେ ସମସ୍ତେ ଇଂରାଜି କଥାବାର୍ଭା ହୁଅନ୍ତି। ଦିନେ ଫାଦର ସ୍ମିଥ୍‌ ଆସି ତାକୁ 
ମିଶନ୍‌ ନେଇଗଲେ ଓ କହିଲେ ବାପା ମାଆଙ୍କୁ ଜେସସ୍‌ ପାଖକୁ ନେଇ ଯାଇଛନ୍ତି । ଆଉ 
ଜେସସ୍‌ କହିଛନ୍ତି ସେ ତାଙ୍କ ପାଖରେ ରହିବେ ! ପ୍ରଥମେ ପ୍ରଥମେ ଜେସସ୍‌ଙ୍କ ଉପରେ 
ତାର ଭାରି ରାଗ ହେଉଥିଲା। ଫାଦର ସ୍ପିଥଙ୍କ ସ୍ବେହରେ ଆସ୍ତେ ଆସ୍ତେ ସେ ରାଗ 
ଚାଲିଗଲା | ସେଇଦିନଠାରୁ ସେ ମିଶନ୍‌ରେ ରହିଛି | ସେଇଟା ହିଁ ତାର ଘର | ଫାଦର ସ୍କଥିଥ୍‌ 
ତାର ଯେପରି ବାପା ଓ ମାଆ | ସେ ଜାଣେନି ତାର ଆଉ କେହି ଦୂନିଆରେ ଅଛନ୍ତି କି 
ନାହିଁ। କିନ୍ତୁ ଏଇ ମିଶନରେ, ଫାଦର ସ୍ଥିଥ୍‌ଙ୍କ ଯତ୍ନ ଓ ସ୍ବେହରେ ତାର କୌଣସି ଅଭାବ 
ସେ ଅନୂଭବ କିରିନାହିଁ। ପିଲାଦିନରୁ ମିଶନର ଶୃଙ୍ଖଳା ଭିତରେ ଥାଇ ମଧ୍ଯ ପୂରା 
ନିର୍ଦ୍ଧନ୍ଧରେ ସେ ସବୁଆଡ଼େ ଘୂରିବୁଲେ। ଅନ୍ଯ ଫାଦରମାନଙ୍କ ରୁମ୍‌କୁ ଯାଇ ସେମାନଙ୍କ 
ସାଙ୍ଗରେ ଖେଳେ | ସମସ୍ତେ ତା'ପାଇଁ ସବୂ ସୁବିଧା କରାଇ ଦିଅନ୍ତି । କ୍ଲସରେ କେବେ 
ସେ ଗାଳି ଖାଇନି। ଅବଶ୍ୟ ସେ ପାଠରେ ଭଲଥିଲା, କିଛୁ ଖେଳରେ ସବୁବେଳେ 
ଆଗୁଆ | ଫୁଟ୍‌ବଲ୍‌ ସେ ଫରୱାଡ୍‌ରେ ଖେଳୁଥିଲା, ଭଲିବଲ୍‌ରେ କ୍ଲାସ୍‌ କ୍ୟାପ୍‌ଟେନ୍‌ ଆଉ 

ଟେନିସ୍‌ ଖେଳ ଦଶବର୍ଷ ବୟସରୁ ଆରମ୍ଭ କରି ଦେଇଥିଲା ତାଙ୍କ ସ୍କୁଲ ଟିମ୍‌ର କ୍ୟାପ୍‌ଟେନ୍‌ 
ଥାଇ ସେମାନେ କେତେ ଟୁର୍ଣ୍ଚାମେଣ୍ଟ ଜିତିଛନ୍ତି । ଏସବୁ କାରଣରୁ ସ୍କୁଲରେ ସେ ସବୁରି 
ପ୍ରିୟ । ଯେବେ କୌଣସି ଖେଳରେ ହାରିଯାଏ, ଦୌଡ଼ି ଆସେ ଫାଦର୍‌ ସ୍ଭିଥ୍‌ଙ୍କ ରୁମ୍‌କୁ | 
ତାଙ୍କ କାନ୍ଧରେ ମୁହଁ ଦେଇ କାନ୍ଦେ | ସେ ତାକୁ ବୁଝାଇଦିଅନ୍ତି ଖେଳରେ ଜଣେ ଜିତିଲେ 
ଜଣକୁ ହାରିବାକୁ ପଡ଼େ । ଯେ ହାରି ଜାଣିନି ସେ ଜିତିବାର ସୁଖ ବି ଜାଣିବ ନାହିଁ। ତା 
ବାଦ୍‌ ଖେଳରେ ହାରିବା ଜିଣିବା ଜୀବନରେ ହାରିବା ଜିତିବା ନୂହେଁ। ଏ ହାରିବା 
ଜିଣିବା ଜୀବନକୁ ସୁନ୍ଦର କରି ଗଢ଼ିବାର ପାହାଚ ମାତ୍ର। ସେ ବୁଝିଯାଏ। ପୁଣି ମନ 
ଦେଇ ଖେଳେ । ମନଦେଇ ପାଠ ପଢ଼େ । ମିଶନ୍‌ର ସବୁ ପର୍ବପର୍ବାଣୀରେ ମନଦେଇ 
ଯୋଗଦାନ କରେ। ଅଧିକାଂଶ ପ୍ରାର୍ଥନା ତାର ସୁଖସ୍ଥ। 


ମିଶନ୍‌ର ସ୍କୁଲ ବେଶ ବଡ଼ ଓ ଖୁବ୍‌ ନାଁ ତାର | ସେଇ ଛାତ୍ରାବାସରେ ଅନେକ ପିଲା 
ଅଛନ୍ତି, ବେଶ୍‌ ଧନୀ ଘର ପିଲାମାନେ । ତା ସାଥୀରେ ପଢୁଥିବା ଅନେକ ପିଲା ଆଜି 
କାଲି କଲିକତାର ବିଭିନ୍ନ ଅନୁଷ୍ଠାନରେ କାମ କରୁଛନ୍ତି। ସେମାନେ ସବୁ ଉଦୀୟମାନ 
ଯୁବକ । ଏମାନେ ସବୁ ଦିନସାରା କାମ କରନ୍ତି | କିଶୋର ଭଳି ବିଭିନ୍ନ କବର ମେମ୍ବର | 
ସଂଧ୍ୟାବେଳେ ସାନ୍ଧ୍ୟ ଅନୁଷ୍ଠାନରେ ପାଠ ପଢ଼ନ୍ତି କିଛି ନା କିଛି ନୂଆ ଡିଗ୍ରୀ କିଂବା 
ଡିପ୍ଲୋମା ପାଇଁ। ଶନିବାର ରବିବାର ସମସ୍ତଙ୍କର ଛୁଟି। କେବେ କେବେ ଚୌରଙ୍ଗୀର 
ଫିର୍ଘୋରେ କିମ୍ବା ପାର୍କଷ୍ଟୀଟ୍‌ର ସ୍ଵାଇରୁମ୍‌ରେ ବସି ଗପ କରନ୍ତି | ଗୋଟିଏ ବିଅର ଗ୍ଲାସ ଧରି 
ଗପ ଚାଲେ କ୍ରିକେଟ କିଂବା ଫୁଟ୍‌ବଲ ଲିଗ୍‌ ମ୍ୟାଚ୍‌ ଉପରେ କିଂବା ସହରର ଛୋଟ ବଡ଼ 
ଘଟଣା ଉପରେ। କିଶୋର ମଧ୍ଯ ଏମାନଙ୍କ ସାଙ୍ଗରେ ଖୁବ୍‌ ମିଳାମିଶା କରେ। 
କେତେବେଳେ କୃବରୁ ଟେନିସ୍‌ ଅଭ୍ୟାସ ପରେ ଆଶାକୁ ଧରି ଚାଲିଯାଏ ଷ୍ଷ୍ାଣ୍ଡରେ 
ଟିକିଏ ହାୱା ପାଇଁ, ଅବା ପ୍ରିନେସ୍‌ କି ମାକ୍ତିମ୍‌ରେ ବଲ୍ଡ୍ୟାନ୍୍‌ ଓ ଡିନର ପାଇଁ| ତା'ପରେ 
ପୁଣି ସେଇ ଅଫିସ, ପାଠ ପଢ଼ା, ଟେନିସ୍‌ ଖେଳ | 

ଫାଦର ସ୍ମିଥ୍‌ ଟେଲିଫୋନ୍‌ରେ ତାର ସବୁ ଖବର ନିଅନ୍ତି। ବେଳେ ବେଳେ କଲିକତା 
ଆସିଲେ ପାଖରେ ରହନ୍ତି । ସେ ଆସିଲେ କିଶୋରର ଉତ୍ସବ। ଅଫିସ୍‌ ଯିବା ବନ୍ଦ | ଇନ୍ଦର 
ଆରୋରାଙ୍କୁ ବେଶ୍‌ ଖୋସାମତ କରିବାକୁ ପଡ଼େ। ଫାଦର ସ୍ମିଥ୍‌ ତାକୁ ନେଇ ତାଙ୍କର 
ବନ୍ଧୁମାନଙ୍କ ସାଙ୍ଗରେ ପରିଚୟ କରାଇଦିଅନ୍ତି। କିନ୍ତୁ ଅଫିସ୍‌ରୁ ଛୁଟି ନେବାକୁ ସେ ପସନ୍ଦ 
କରନ୍ତି ନାହିଁ। ଗୋଟିଏ ଦିନ ପରେ ତାକୁ ଅଫିସ ଯିବାକୁ ବାଧ୍ୟ କରନ୍ତି। ସେ ଏବେ 
ଆଶୀକୁ ଭଲ କରି ଜାଣିଲେଣି। କିଶୋରକୁ ନେଇ ଆଶାର ଘରକୁ ଯାଇଛନ୍ତି। ତା” ବାପା 
ମାଆଙ୍କ ସହିତ ମିଳାମିଶା କରିଛନ୍ତି। ଏବେ ଲାଗେ ସେ ଯେପରି ତାଙ୍କ ପରିବାରର ଜଣେ | 

ଫାଦର ସ୍ଠିଥ୍‌ ଇନ୍ଦର ଆରୋରାଙ୍କ ଘରକୁ ଯାଆନ୍ତି । ସେଠାକୁ ଯିବାବେଳେ କିଶୋର 
ଚୁପ୍‌ ଚାପ୍‌ କବ୍‌ ଚାଲିଯାଏ | ଇନ୍ଦର ଆରୋରା ଅବିବାହିତ | ଆଲିପୁରରେ ତାଙ୍କର ବଙ୍ଗଳା | 


ପୂରା ସାହେବୀ କାରବାର | ସେଠାରେ ଏବେ ବି ସେ ରାତିରେ ଡିନରରେ ବସିଲାବେଳେ 
I e୨॥ 

¦ ଆଶାର ଆକାଶ 
ଫର୍ମାଲ୍‌ ଡ୍ରେସ୍‌ ପିନ୍ଧି ଖାଇ ବସନ୍ତି। ଏ କଥା ଅଫିସ୍‌ରେ ସମସ୍ତେ କଥାବାର୍ଭା ହୁଅନ୍ତି । 
ଅଫିସ୍‌ରେ ସେ ସବୁବେଳେ ସୁଟ୍‌ ଟାଇରେ। କିନ୍ତୁ କାରଖାନାରେ ପୂରା ଅଲଗା | ଖାକି 
ଫୁଲ୍ପ୍ୟାଣ୍ଟ ଓ ଧଳା ହାଫ୍‌ ସାର୍ଟ। ପାଦରେ ସ୍ଥିପର। ଆଉ ଶ୍ରମିକମାନଙ୍କ କାନ୍ଧରେ ହାତ 
ପକାଇ ଥଟ୍ଟାକରିବା, କାହାର ଘରେ କ”ଣ ହେଉଛି ବୁଝିବାଠାରୁ ଆରମ୍ଭ କରି କାମ 
କରିବାର ସହଜ ପ୍ରଣାଳୀ ପର୍ଯ୍ୟନ୍ତ କଥାବାର୍ଉା ଚାଲେ । ଶ୍ରମିକମାନେ ଭାବନ୍ତି ଇନ୍ଦର୍‌ 
ଭାଇ (ତାଙ୍କୁ ସେଠାରେ କେହି ଆରୋରା ସାହେବ, କିଂବା ସାର୍‌ ବୋଲି ଡାକନ୍ତି ନାହିଁ) 
ତାଙ୍କ ପରାମର୍ଶରେ କାରଖାନା ଚଳାଉଛନ୍ତି । ସେ ଖାଲି ଶ୍ରମିକମାନଙ୍କ ସାଙ୍ଗରେ ମିଶିପାରନ୍ତି 
ତା ନୁହେଁ, କାରଖାନାରେ ଥିଲା ବେଳେ ସେ ଯେପରି ଜଣେ ଶ୍ରମିକ ହୋଇଯାଆନ୍ତି। 
କାହା ଘରେ ପଶି ଯାଇ ଖାଇବା ବରାଦ କରିବେ ବଙ୍ଗାଳିଙ୍କ ଘରେ ସୁକ୍ତୋ, ଓଡ଼ିଆଙ୍କ 
ଘରେ ପଖାଳ ଚିଙ୍ଗୁଡ଼ି ମାଛଭଜା ଠାରୁ ଆରମ୍ଭ କରି ପଞ୍ଜାବୀଙ୍କ ଘରେ ଚଣା ଡାଲି ଓ ରୁଟି 
ବରାଦ୍‌ କରିବେ । ସେ କାହାଘରେ କେବେ ପଶିବେ ଅନୁମାନ କରିହୁଏ ନାହିଁ। 
ଶ୍ରମିକମାନେ ସବୁବେଳେ ନିଜ ଘର ସବୁ ସେଥିପାଇଁ ଖୁବ୍‌ ସଫାସୁତୁରା ରଖିଥାଆନ୍ତି। 
କିଶୋର ଏସବୁ ଦେଖି ଆଶ୍ଚର୍ଯ୍ୟ ହୁଏ। ଯେଉଁ ଆରୋରା ସାହେବ କଲିକତାରେ ଏତେ 
ଫର୍ମାଲ୍‌ୟ କାରଖାନାରେ, କିପରି ଏପରି କରି ପାରନ୍ତି ? ଅବଶ୍ୟ ଏହାର ଫଳ ହୁଏ 
କାରଖାନାର ଅଭିବୃଦ୍ଧିରେ । କାରଖାନାର ପରିଚାଳନା ପାଇଁ ଇଣ୍ଡଷ୍ଟିଆଲ୍‌ ଇଂଜିନିୟରମାନେ 
ଯେତେଲୋକ ଲାଗିବେ ବୋଲି ରିପୋର୍ଟ ଦେଇଥିଲେ ତା”ର ପ୍ରାୟ ୭୦ ଭାଗରେ 
କାମ ଚାଲିଛି । ସେମାନଙ୍କର ହିସାବର ଦୁଇଗୁଣ ଉତ୍ପାଦନ ହେଉଛି । କିଶୋର ନିଜର 
ବିଜିନେସ୍‌ ମ୍ୟାନେଜ୍‌ମେଣ୍ଟ୍‌ ବୁଵିରେ ବିଶ୍ଲେଷଣ କରି ଏହାର ତର୍ତ୍‌ ବୁଝିପାରେ ନାହିଁ। 
ଏବେ ସେ ଆସ୍ତେ ଆସ୍ତେ ବୁଝିଲାଣି କାରଖାନାର କଥା। ଏଠାର ଉତ୍ପାଦକତାର ମାନ 
ଖୁବ୍‌ ବେଶୀ | ଖରାପ ଗୁଣ ଥିବା ଜିନିଷ ପ୍ରାୟ ନାହିଁ । ମ୍ୟାନେଜ୍‌ମେଣ୍ଟ ବାଇ ଅବ୍‌ଜେକ୍‌ଟିଭ୍ର 
(ଏମ୍‌.ବି.ଓ) ପ୍ରଚଳନ ନାହିଁ। ତେବେ ବି କାରଖାନାର କେବେ କେହି ଖାଲି ବସିରହିବା 
ବା ସମୟ ନଷ୍ଟ କରିବା ଦେଖିନାହିଁ । କଞ୍ଚାମାଲ ସବୁ ଉନ୍ମଷ୍ଟ ଧରଣର ଆସୁଛି; ପ୍ରଡକସନ୍‌ 
ଲାଇନ୍‌ରେ ଇଣ୍ଟରମିଡିଏଟ୍‌ ଇନ୍ସପେକ୍ଟନ୍‌ ପ୍ରାୟ ନାହିଁ କହିଲେ ଚଳେ। କାମ ଚାଲିଛି 
ଗୋଟିଏ ସୁନ୍ଦର ମେସିନ୍‌ ଭଳି | କାହାର କିଛି ଅସୁବିଧା ହେଲେ ପାଖ ଲୋକକୁ ପଚାରି 
ନେଉଛି, ଅତି ବେଶୀ ହେଲେ ସିଫ୍ଟ ଇଂଜିନିୟରଙ୍କ ପଚାରି ନେଉଛି। ଏଭଳି 
ବାତାବରଣରେ କାମ କରିବା ହୋଇପଡ଼ୁଛି ବେଶ୍‌ ଉପଭୋଗ୍ଯ। 


ସେତେବେଳେ ନୂଆ ହୋଇ ଏକ ଅଭୁତ ଆନ୍ଦୋଳନ କଲିକତାରେ ଆରମ୍ଭ ହେଲା। 
ତାର କେତେଜଣ ସହଯୋଗୀ ଚାକିରି ଛାଡ଼ି ଏକ ବାମପନ୍ଛୀ ଦଳରେ ମିଶିଲେ । ସେମାନେ 
ନିଜକୁ ନକ୍ତଲ ବୋଲି କହିଲେ। ଏଇ ନକ୍ଟଲ ଶବ୍ଦଟା ଉତ୍ତର ବଙ୍ଗର ଗୋଟିଏ ଗାଁ 
ନକ୍ଟଲବାରୀରୁ ଆସିଛି । ସେଇ ଗାଁର କୃଷକମାନେ ଜମି ମାଲିକଙ୍କ ଠାରୁ ଜବରଦସ୍ତି ଜମି 

ଛଡ଼ାଇ ନେଇ ଚାଷ ଆରମ୍ଭକଲେ | ସେଇଠାରୁ ଆରମ୍ଭ ହେଲା ହଂସାକାଣ୍ଡ | 
I ୧୩॥ 

! ଆଶାର ଆକାଶ ॥ 

ଥରେ ସେ ତାଂର ଜଣେ ପୁରୁଣା ସହପାଠୀ ମନୀଷ୍‌ ସହିତ ଗପ କରୁଥିଲା। ମନୀଷ 
କିଶୋରକୁ ପ୍ରବର୍ଭାଉଥାଏ ଏହି ଆନ୍ଦୋଳନରେ ମିଶିବାକୁ । କିଶୋର ଏତେ କଥା ବୁଝି 
ପାରୁ ନ ଥାଏ | ଖାଲି କହୁଥାଏ ସେଠାକୁ ଗଲେ ତା'ର ଟେନିସ୍‌ ଖେଳ ବନ୍ଦ ହୋଇଯିବ | 
ଏବର୍ଷ କୌଣସି ମତେ ଅଲ୍‌ ଇଣ୍ରିଆ ଟୁର୍ଣ୍ଠାମେଣ୍ଟରେ ଖେଳିବାକୁ ସୁଯୋଗ ମିଳିବ ବୋଲି 
ତାର ଆଶା | 


ମନୀଷ୍‌ କହିଥିଲା “ହଁ, ତୁ ଭଲ ଖେଳୁଆଡ଼। କାରଣ ଆମେ ନୂତନ ସରକାର 
ଗଢ଼ିଲେ ଆମର ବହୁତ ଖେଳ୍ଓ୍ୟାଡ୍‌ ଦରକାର” 


କିଶୋର ଏକଥା କିଛି ବୁଝି ନ ପାରି ତାକୁ ଥଟ୍ଟାରେ ଉଡାଇ ଦେଇଥିଲା। କହିଥିଲା 
“ ତୂ ଯେତେବେଳେ ପ୍ରଧାନମନ୍ତ୍ରୀ ହେବୁ ମୋତେ କ୍ରୀଡ଼ାମନ୍ତ୍ରୀ କରାଇଦେବୁ 


ଥରେ ସେ ସଂଧ୍ୟା ପରେ କାରଖାନାରୁ କଲିକତା ଫେରୁଥିଲା। ରାତି ପ୍ରାୟ ଆଠଟା 
ପାଖାପାଖି ହେବ। କେତେଜଣ ଯୁବକ ତା' ଗାଡ଼ି ଅଟକାଇଲେ | ଗାଡ଼ି ରଖିବା ସାଙ୍ଗେ 
ସାଙ୍ଗେ ବନ୍ଧୁକ ଦେଖାଇ ହାତ ଗୋଡ଼ ବାନ୍ଧିଦେଲେ ଓ ଆଖିରେ ବି ଅନ୍ଧପୁଟୁଳି ବାନ୍ଧିଦେଲେ | 
ତାଙ୍କ ଭିତରୁ ଜଣେ ତାଂ ଗାଡ଼ି ଡ୍ରାଇଭ୍‌ କରି ନେଇଗଲା! କିଛି ସମୟ ପରେ ଗୋଟିଏ 
ଜାଗାରେ ଗାଡ଼ି ରହିଲା। ତାକୁ ଜବରଦସ୍ତି ସାଙ୍ଗରେ ନେଇଗଲେ। କିଶୋର ଭାବିଲା 
ତାକୁ ଲୁଟିକରି ଗାଡ଼ିଟିକୁ ଛଡ଼ାଇନେବେ | କିନ୍ତୁ ଦେଖିଲା ଅଭୁତ କଥା। 

ତାକୁ ବାନ୍ଧି ଆଣିଥିବା ଲୋକରୁ ଜଣେ କହିଲା “ କମ୍ପେଡ୍‌, କାରଖାନାର ମାଲିକଙ୍କୁ 
ନେଇ ଆସିଛୁ।” 


“ ହଉ, ତାକୁ ନେଇ ଆସ!” 


ତାକୁ ସେମାନେ ଟାଣି ଟାଣି ନେଇଗଲେ । ହଠାତ୍‌ ଶୁଭିଲା ତାର ବନ୍ଧୁ ମନୀଷ୍‌ର 
ସ୍ଵର । “ କଂଗ୍ରାଚୁଲେସନ୍‌ କିଶୋର | ମୋର କମ୍ପେଡ଼ମାନେ ତୋତେ କାରଖାନାର ମାଲିକ 
ପୋଷ୍ଟକୁ ପ୍ରମୋଶନ୍‌ ଦେଇଦେଲେଣି। ଇଡିଅଟ୍‌ ଗୁଡ଼ାକ, ତାକୁ ଆଣିଛ ବାନ୍ଧିକରି। ତାକୁ 
ତ ଏମିତି ମୁଁ ଡାକୁଛି କହିଲେ ଚାଲି ଆସିଥାନ୍ତା ଅତି କମ୍‌ରେ ମାଗଣାରେ ରାତ୍ରିଭୋଜନ 
ଉଠିଯିବା ଲୋଭରେ। ସେ କିଏ ଜାଣିଛ ? ଆମମାନଙ୍କର ସ୍କୁଲ ଜୀବନର ବାଲ୍ୟ ବନ୍ଧୁ | 
ପିତାମାତା ନାହାନ୍ତି । ଜେଶୁଇଟ୍‌ ମିଶନ୍‌ରେ ବଢ଼ିଛି। ଭଲ ଖେଳ୍‌ୱାଡ୍‌ ବୋଲି ଇନ୍ଦର 
ଆରୋରା ଚାକିରି ଦେଇଛନ୍ତି। ଘରଦ୍ବାର କିଛି ନାହିଁ। ନିଜସ୍ଵ ବୋଲି କହିଲେ ଦୁଇଟି 
ଟେନିସ୍‌ ର୍ୟାକେଟ୍‌ | ରହେ ମିଶନ୍‌ର ଗେଷ୍ଟ ହାଉସ୍‌ରେ | ଚାକିରି ଖଣ୍ଡିକ ଜୀବନର ସର୍ବସ୍ବ 
ଏଭଳି ଲୋକଙ୍କୁ ଯଦି ଚିହ୍ନି ନ ପାରିଲ ତେବେ ନକ୍ଟଲ୍‌ ହେବ କ'ଣ ? ହଉ, ଆଣିଛ 
ଯେତେବେଳେ ମୋ ବନ୍ଧୁକୁ ଚର୍ଚ୍ଚା କରିବାକୁ ପଡ଼ିବ। ଯାଅ ଚିକେନ୍‌ ରାନ୍ଧ।” 

ଜଣେ କହିଲା “ କମ୍ପେଡ୍‌, କାରଖାନାର ମାଲିକ କିଏ ? ଇନ୍ଦର ଆରୋରା ମାଲିକ 
ନୁହଁନ୍ତି । କାରଣ ସବୁ ଶ୍ରମିକମାନେ କହନ୍ତି ସେ ତାଙ୍କର ଅନ୍ତରଙ୍ଗ ବନ୍ଧୁ । ଆଜି ଧନୀରାମର 


ପୁଅ ଜନ୍ମଦିନ ପାଇଁ ସତ୍ୟନାରାୟଣ ପୂଜା ହେଉଛି। ସେ ଏବେ ସେଠାରେ। କାଲି 
॥ ୧୪॥ 

1! ଆଶାର ଆକାଶ |! 
ଫେରିବେ | କିନୁ ତାଙ୍କ ଦେହରେ ହାତ ଦେଲେ ଶ୍ରମିକମାନେ ଆମକୁ ଜୀଅନ୍ତା ଖାଇଯିବେ | 
ଯେବେ ସେ ଏ କାରଖାନାର ମାଲିକ ତେବେ ଆମେ ତ ଚାହିଁବା ସବୁ କାରଖାନାରେ 
ଏଭଳି ମାଲିକ ହୁଅନ୍ତୁ। ତେବେ ଆମର ବିପ୍ଳବର ଆବଶ୍ଯକତା ନାହିଁ।” 

ଉତ୍ତରରେ ମନୀଷ କହିଲା “ ହଉ, ଏ କାରଖାନାକୁ ଆଉ ଛୁଇଁବା ନାହିଁ। ଆଜି 
କିଶୋର ପାଇଁ ଚିକେନ୍‌ ପଲାଉର ବନ୍ଦୋବସ୍ତ କର।” 


ସେଦିନ ରାତିରେ ମନୀଷ ସାଙ୍ଗେ ଅନେକ ଆଲୋଚନା ହେଲା କିଶୋର ମିଶନ୍‌ରେ 
ବଢ଼ିଛି। ତେଣୁ ଗ୍ରାମାଞ୍ଚଳର ଅବସ୍ଥା ବିଷୟରେ ପୂରା ଅନଭିଜ୍ଞ । ମନୀଷ ବୁଝାଇଦେଲା 
କିପରି ଗାଁ ଗଣ୍ଡାର ଭୂମିହୀନ ଚାଷୀମାନେ ପୀଡ଼ିତ ହେଉଛନ୍ତି | ତାଙ୍କୁ ସୁଧାରିବାକୁ ସ୍ଵାଧୀନ 
ଭାରତର ସରକାର କୋଡିଏ ବର୍ଷରେ କିଛି ହେଲେ କରିନାହିଁ। ସେହିପରି ଆମ ସମାଜରେ 
ନବେଭାଗ ଲୋକ, ଏକ ଭାଗ ଲୋକଙ୍କ ଦ୍ଵାରା ଉତ୍ପୀଡ଼ିତ ହେଉଛନ୍ତି। ସେଇ ପୀଡ଼ିତ 
ସମାଜପାଇଁ ଏଇ ନକ୍ଟଲଗ୍ରପ୍‌ ଲଢୁଛନ୍ତି ବୋଲି କିଶୋର ଅବଶ୍ଯ କିଛିଟା ବୁଝିଲା। କିନ୍ତୁ 
ହିଂସା, ମାର୍ପିଟ୍‌ ଏଥିରେ ସେ ବିଶ୍ଵାସ କରେନି । ଫାଦର ସ୍ମିଥ୍‌ ସବୁବେଳେ ଯୀଶୁଖ୍ରୀଷ୍ଟଙ୍କ 
କଥା ମନେ ପକାଇ କହନ୍ତି, “ଯଦି କିଏ ଚାପୁଡ଼ାଟେ ମାରିଲା ତେବେ ଆର ଗାଲ 
ଦେଖାଇଦିଅ | ସେ ନିଜର ଭୁଲ ବୁଝିପାରିବ ଓ ଅନୁତାପ କରିବ।” 


ଯାହାହେଉ କିଶୋର ସେଠାରୁ ଫେରିବା ପରେ ଶପଥ ନେଲା ଆଉ ରାତିରେ ଡ୍ରାଇଭ 
କରି ଅଜଣା ରାସ୍ତାରେ ଯିବ ନାହିଁ। 


ସେଦିନ ତରତର ହୋଇ କିଶୋର ଅଫିସ ବାହାରିଲା। ଆସନ୍ତା ଦୁଇଦିନ ଛୁଟି, 
ତା'ପରେ ରବିବାର | ତେଣୁ ଅନେକ କିଛି କାମ କରିବାକୁ ହେବ। ଅଫିସରେ ପହଞ୍ଚି 
ଦେଖିଲା ସେଠାରେ ଏକବାରେ ବଡ଼ଦିନର ମାହୋଲ୍‌ | ସମସ୍ତେ ପରସ୍ପରକୁ ମେରି କ୍ରିଷ୍ମାସ୍‌ 
କହି କହି ବଧାଇ ଦେଉଛନ୍ତି ଓ ସମସ୍ତେ ନିଜ ଟେବୁଲ୍‌ରେ ଥିବା ଉପହାର ପ୍ୟାକେଟ୍‌ 
ସବୁ ଖୋଲୁଛନ୍ତି। ନିଜ ଟେବୁଲ୍‌କୁ ଯାଇ ସେ ଦେଖିଲା ଗୋଟିଏ ସୁନ୍ଦର ଉପହାର 
ପ୍ୟାକେଟ୍‌ । ଖୋଲିଲା, ଦେଖିଲା ଭିତରେ ଗୋଟିଏ ଗ୍ରିଟିଙ୍ଗ କାର୍ଡ଼ ଏମ୍‌.ଡ଼ି ଇନ୍ଦର 
ଆରୋରାଙ୍କ ଦସ୍ତଖତରେ ଓ ତା ସହିତ ଗୋଟିଏ ସୁନ୍ଦର ଟାଇ ଓ ଏକ ଗିଫ୍ଟଚେକ୍‌ ! 
ଆଶ୍ଚର୍ଯ୍ୟ ହେଲା! ଏହା ପୂର୍ବରୁ ଏପରି କ୍ରିଷ୍ଟମାସ୍‌ ଉପହାର ଦେବା ପ୍ରଥା ଅଫିସ୍‌ରେ ନ 
ଥିଲା। ତେବେ ଆରୋରା ସାହେବ କାହିଁକି ଯେ ଏହା ଆରମ୍ଭ କରିଛନ୍ତି ବୁଝିପାରିଲା 
ନାହିଁ। ଅନ୍ୟ କିଛି ଚିନ୍ତା କରିବା ଆଗରୁ ଯାଇ ତାଙ୍କୁ ଦେଖାକଲା ଓ କ୍ରିଷ୍ଣମାସ ବଧେଇ 
ଦେଇ ତାଙ୍କର ଉପହାର ପାଇଁ ଧନ୍ୟବାଦ ଦେଲା। କହିଲା, ଯାଉଛି ଫାଦର ସ୍ମିଥ୍‌ଙ୍କ 
ପାଖକୁ । ଭୋର ପାଞ୍ଚଟାରେ ଗାଡ଼ି ନେଇ ବାହାରିବ। 

ସେଦିନ ଅଫିସରେ ବିଶେଷ କିଛି କାମ ହେଲା ନାହିଁ ପ୍ରାୟ ଚାରିଟାବେଳକୁ ସମସ୍ତେ 
ଅଫିସ୍‌ ବନ୍ଦ କରି ବାହାରି ଗଲେ। ସେ ଘରକୁ ଫେରିଲା ବେଳକୁ ଫୁରିସ୍‌ରୁ ଆଗରୁ 
ବରାଦ ଦେଇଥିବା କେକ୍‌, ରାମ୍ମୋଲ୍‌ ଓ ଅନ୍ୟାନ୍ୟ ପ୍ୟାସ୍ତି, ପ୍ୟାଟି ଇତ୍ଯାଦି ସଂଗ୍ରହ 
Ts ॥ ୧୫॥ 

॥ ଆଶାର ଆକାଶ |¦ 
କରିନେଲା। ଫ୍ଲଟ୍‌ରେ ପହଞ୍ଚିଲା ବେଳକୁ ମାଧବ ଟେବୁଲ ସଜାଇ ଦେଇଛି, ସିଙ୍ଗଡ଼ା ଓ 
ପକୋଡ଼ା ଛାଣୁଛି। 

ପାଞ୍ଚଟା ବେଳକୁ ପ୍ରଥମେ ଆଶା ଓ ତା'ପରେ ପରେ ଅନ୍ୟ ବନ୍ଧୁମାନେ ଆସି 
ପହଞ୍ଚିଗଲେ । ପ୍ରଥମେ ପହଞ୍ଚିଲା ମାନସ, ସେ ଜିଇସିରେ କାମକରୁଛି | ଆଉ ତା ସାଙ୍ଗରେ 
ତା'ର ବାନ୍ଧବୀ ମନସ୍ବିନୀୟ ସେ ମଧ୍ୟ ସେଠାରେ କାମକରେ | ହରିକିଷନ୍‌ ଏ ଇ ଆଇରେ 
କାମ କରୁଛି। ଗୁଲାବ୍‌ ଚାନ୍ଦ ଠୃଷ୍ର୍ଣ ଇଣ୍ଡିଆରେ ଅଛି। ରାମକୃଷ୍ଣ ଆଇ ଟି ସିରେ, 
ପ୍ରାଣବନ୍ଧୁ ଓ ସ୍ଥିତା ମେଟାଲ୍‌ ବକ୍ଟରେ, ମାଥ୍ୟୁ ଆଣ୍ଡ୍ଯୁଲ୍‌ରେ ଓ ତାର ବାନ୍ଧବୀ ଶୀଲା 
ସିମେନ୍ଵରେ। ବେଶ୍‌ ଗୁପ୍‌ ଏମାନଙ୍କର | ପହଞ୍ଚିବା ସାଙ୍ଗେ ସାଙ୍ଗେ କ୍ରିଷ୍ଟମାସ୍‌ ଗ୍ରିଟିଙ ଆଉ 
ତା'ପରେ ଖାଇବା ଓ ଚା ପିଇବା କଥା| 


ଏତିକି ବେଳକୁ ମାନସ ପଚାରିଲା “ କିଶୋର, ଆମର ଅନ୍ଲକି ୧୩ ତ ହେଲାନି | 
ନଟୁ (ନଟରାଜନ୍‌) ଓ ଗୌରୀ କାହାନ୍ତି ? ” 


କିଶୋର କହିଲା “ ଗୌରୀ ଆଜି ଚାରିଟାବେଳେ ଫ୍ଲାଇଟ୍‌ରେ ଚେନ୍ନାଇରୁ ଆସି 
ପହଞ୍ଚିବ ନଟୁ ଯାଇଛି ତାକୁ ପିକ୍‌ ଅପ୍‌ କରିବାକୁ । ଏୟାରପୋର୍ଟରୁ ସିଧା ଏଠାକୁ ଆସିବେ 
ଯଦି ଫ୍ଲାଇଟ୍‌ ଘଣ୍ଟାଏ ଭିତରେ ଲେଟ୍‌ଥାଏ। ଏ ଇଶ୍ତିଆନ୍‌ ଏଆର୍‌ ଲାଇନ୍‌ କଥା କିଏ 
କହିବ ?” ଏତିକି ବେଳକୁ ସେ ଦୁହେଁ ଆସି ପହଞ୍ଚିଗଲେ | ଆସୁ ଆସୁ ସମସ୍ତେ ଏକା 
ସାଥୀରେ କହି ଉଠିଲେ ମେରି କ୍ରିଷ୍ଟମାସ୍‌ ' ଓ ସାଥୀହୋଇ ଖାଇ ବସିଲେ | 

ମନସ୍ବିନୀ ଚୌରୀକୁ ପଚାରିଲା “ତୁ କି ଓାୟାର୍‌ଲେସ୍‌ ପ୍ରେମ କରୁଛୁ ? କେତେଦିନ 
ମାନ୍ଦ୍ରାକରେ ରହିବୁ। ଏଠାରେ ନଟୁ ବିଚରା ସବୁବେଳେ ମୁହଁ ଲଟକାଇ ବସୁଛି ?” 

ଗୌରୀ କହିଲା “ମନି, ସମସ୍ତେ କ'ଣ ତୋ ଭଳି ଲକ୍ଟି ? ଦେଖୁନ କଲିକତାକୁ 
ଟ୍ରାନ୍ସଫର ହୋଇ ଆସିବି ବୋଲି ଭୋଲ୍‌ଟାଜ୍‌ରେ ଜଏନ୍‌ କଲି| ଦେଖିଲା ବେଳକୁ କୃଷ୍ଣମୂର୍ତିଙ୍କର 
ଟ୍ରାନୃଫର ହୋଇଗଲା ବମ୍ଭେ। ତାଙ୍କ ଜାଗାରେ ଆସିଛି କନଫର୍ମଡ୍‌ ବ୍ୟାଚେଲର ପିଥୱାଲା। 
ସେ କଣ ବୁଝିବ ପ୍ରେମ ? ଇଡିଅଟକୁ ପାନେ ଦେଲେ ଯାଇ ଟ୍ରାନ୍‌ଫର୍‌ କରିବ।” 

ଏମାନଙ୍କର କଥାବାର୍ରା,ଚାଲିଚଳଣ ଖୁବ୍‌ ଭଦ୍ର ହେଲେ ବି ନିଜ ନିଜ ଭିତରେ ଅନ୍ୟ 
ପ୍ରକାର କଥାବାର୍ଭା ଏଠାରେ ପ୍ରାଣବନ୍ଧୁ ପ୍ୟାନ୍‌ ମାଥ୍ୟୁ ମ୍ୟାଟସ, ହରିକିଷନ ହ୍ଯାରି, 
ଗୁଲାବ ଚାନ୍ଦ ଗୁଲାବ, ରାମକୃଷ୍ଣ ର୍ଯାମ, ସ୍ିତା ସ୍ପିଟ୍‌ସ ହୁଅନ୍ତି। ମନୁ ପଚାରିଲା ଗିଫ୍ଡ 
ପ୍ୟାକେଟ୍‌ସବୁ କାହାପାଖରେ ? ସ୍ଠିତା କହିଲା ର୍ଯାମ୍‌ ପାଖରେ । ର୍ଯାମ ଗିଫୃପ୍ୟାକେଟ୍‌ 
ସବୁ ବାଣ୍ଡିଦେଲା। ଏମାନଙ୍କର ପାର୍ଟି ଓ ଗିଫ୍ଟ ପ୍ୟାକେଟ ହୁଏ ସମାନ ସମାନ ଚାନ୍ଦା 
ହୋଇ | ସମସ୍ତେ ଭଲ ଚାକିରି କରୁଛନ୍ତି। କେହି କାହାଠାରୁ ପଇସାଟିଏ ନିଅନ୍ତି ନାହିଁ। 

ହ୍ୟାରି କହିଲା “ ସମସ୍ତେ ଖାଇବା ପିଇବାରେ ବ୍ୟସ୍ତ | କ୍ରିଷ୍ଟମାସ୍‌ କ୍ୟାରୋଲ କିଏ 
ଗାଇବ ? କିଶୋର୍‌, ତୁ ଆରମ୍ଭ କର।” 
1୧୬ 

|¦ ଆଶାର ଆକାଶ ॥ 
ଗୁଲାବ୍‌ କହିଲା “ ଇଡିଅଟ୍‌, କହିଲା କଂଣ ନା ହିନ୍ଦୁ ବ୍ରାହ୍ମଣ ଗାଇବ କ୍ଯାରୋଲ୍‌। 
ଅଉ ମ୍ୟାଟ୍ଟକୁ କହିବୁ ଗାୟତ୍ରୀ ମନ୍ତ୍ର ବୋଲ।” 


ହ୍ୟାରି କହିଲା “କିଶୋର କେଉଁ କାଳରୁ ବ୍ରାହ୍ମଣ ହୋଇଗଲା ? ପିଲାଦିନୁ ଫାଦର 


ସ୍ପିଥଙ୍କ ପାଖରେ ବଢ଼ି ତାଙ୍କ କଥା ସବୁ ଶିଖିଲା କ୍ୟାରୋଲ୍‌ ତ ତାପାଇଁ ଅତି ସାଧାରଣ | 


ବୁଝିଲୁ ଗୁଲାବ୍‌, ପଇତା ପକେଇଦେଲେ କେହି ବ୍ରାହ୍ମଣ ହୋଇଯାଏନି। ସେ ଚଳୁ ମନ୍ତ୍ର 
ମଧ୍ୟ ଜାଣି ନଥିବ।” 


ଏମାନଙ୍କ ଯୁକ୍ତି ତର୍କକୁ ଅପେକ୍ଷା ନକରି କିଶୋର ସାରଲେଣ୍ଡ ନାଇଟ୍‌ ଗାଇବାକୁ 
ଆରମ୍ଭ କଲା! ଆଉ ସମସ୍ତେ ପାଳି ଧରିଲେ । ଏଇଭଳି ଦୂଇଘଣ୍ଟା ଚାଲିଗଲା। ସମସ୍ତେ 
ବିଦାୟ ନେଲେ। ଶେଷରେ ଆଶା କହିଲା “ମୁଁ ଯାଏଁ। ତେଣେ ମାଂ ମୋ ଉପରେ 
ଖପ୍ପା ହେଉଥିବେ କୁଆଡ଼େ ଏତେବେଳ ଯାଏଁ ରହିଲିଣି ବୋଲି । ତୁମେ ଆସି ଠିକ୍‌ 
ଆଠଟାରେ ପହଞ୍ଚିବ। ” 


“ସରି, ଜାଣି ଜାଣି ପନ୍ଦର ମିନିଟ୍‌ ଲେଟ୍‌ରେ ପହଞ୍ଚିବି। ତେବେ ସେ ବାଘଯନ୍ତା 
ଭିତରେ ପନ୍ଦର ମିନିଟ୍‌ କମ୍‌ ରହିବି ।” 
“ଷୁପିଡ଼, ତୁ ନଟ୍‌ ସୋ ଅଫ୍‌ ସେଠାରେ ଭଦ୍ରଲୋକ ଭଳି କଥା ହେବ, ବୁଝିଲ ?” 


ଆଶା ଯିବାପରେ ସେ ଗଲା ଗାଧୋଇବାକୁ । ଠିକ୍‌ ଆଠଟାରେ ତାଙ୍କ ଘରଆଡ଼େ 
ଯିବାକୁ ଗାଡ଼ି ଷ୍ଟାର୍ଟ କଲା। ପହଞ୍ଚିଲାବେଳକୁ ଅନ୍ଯ ଅତିଥିମାନେ ପହଞ୍ଚଛନ୍ତି। ସମସ୍ତେ 
ଯାଇ ଡ଼୍ରଇଁରୁମ୍‌ରେ ବସିଲେ । ଅଭିନବ ଭୂୟୀ ବେଶ୍‌ ସ୍ବାର୍ଟ ଲୋକ। ତାଙ୍କର ଦୂଇଜଣ 
ବ୍ୟବସାୟରେ ସଂପୁକ୍ତ ଅନିନ୍ଦ୍ୟ ସାହା ଓ ମନୋରଂଜନ ହାଲ୍‌ଦାର ମଧ୍ୟ ବେଶ୍‌ ସ୍କାର୍ଟ। 
ସମସ୍ତେ ଆସିଛନ୍ତି ଡିନର ଜ୍ୟାକେଟ ଓ ବୋ ଟାଇ ପିନ୍ଧି। ଅରୂପ ବାନାର୍ଜୀ ଓ ଇନ୍ଦର 
ଆରୋରାଙ୍କ କଥା ଛାଡ଼ | ଡ଼େସ କୋଡ଼୍‌ରେ ବିଲାତି ସାହେବ ମାନେ ବି ତାଙ୍କଠାରୁ ହାର 
ମାନିଯିବେ । ସେଥିପାଇଁ ସେ ଚାକିରି କରିବା ସାଥେ ସାଥେ ଡିନର ସୁଟ୍‌ ଓ କିଛି ଫର୍ମାଲ୍‌ 
ଡ଼େସ୍‌ ତିଆରି କରେଇ ନେଇଥିଲା! 
ଏଇ ଉଚ୍ଚ ସମାଜର ଲୋକଙ୍କ ମଧ୍ୟରେ କିଶୋରର କିଛି କହିବାର ନ ଥାଏ। ତେଣୁ 
ସେ ଚୂପ୍‌ ଚାପ୍‌ ସେମାନଙ୍କର କଥାବାର୍ଭା ଶୁଣୁଥାଏ। ହଠାତ୍‌ ସେମାନଙ୍କର ଗପ ବନ୍ଦ 
ହୋଇଗଲା ଅରୂପ ବାନାର୍ଜି କିଶୋରଙ୍କୁ ପଚାରିଲେ “ମୁଁ ଶୁଣିଲି ତୁମକୁ ନକ୍ଟଲମାନେ 
କିଡ଼ନାପ୍‌ କରିନେଇଥିଲେ | ସେଠାରୁ ବଞ୍ଚିଲ କିପରି ? ” 
କିଶୋର କ'ଣ କହିବ ବୁଝିପାରୁ ନ ଥିଲା। ତେବେ ବି ସତକଥା କହିବାକୁ ପଡ଼ିବ। 
ମନୀଷ କଥା ସେ କହିପାରିବ ନାହିଁ। ମନୀଷ ପଛରେ ଏବେ ପୋଲିସ୍‌ ଲାଗିଛନ୍ତି। 
ମନୀଷ ତାର ବାଲ୍ୟବନ୍ଧୁ। ସବୁ ଭାବି ସେ କହିଲା “ ସେଦିନ ରାତିରେ ଏମ୍‌.ଡ଼ି ମୋତେ 
ମନା କରୁଥିଲେ ଏକା ଡ୍ରାଇଭ କରି ଫେରିଆସିବା ପାଇଁ। ମୋର କିନ୍ତୁ ଗୋଟେ ଜରୁରି 
ଟେଣ୍ଡର ଦେବାର ଥିଲା ଅନୁମତି ମାଗି ଆସିଲି। ଝିପି ଝିପି ବର୍ଷା ହେଉଥାଏ । ପବନ ବି 
I ୧୭ ॥ 

॥॥ ଆଶାର ଆକାଶ ॥! 
ହେଉଥାଏ | ରାସ୍ତାରେ ଗୋଟିଏ ଛୋଟ ଗଛର ଡାଳ ପଡ଼ିଥିବାର ଦେଖିଲି। କାର ବନ୍ଦ 
କରି ଡାଳ କାଢ଼ିବାକୁ ଆସିଲି । ସେତିକିବେଳେ କେତେଜଣ ଯୁବକ ମୋତେ ଘେରିଗଲେ, 
ହାତ ବାନ୍ଧି ଅନ୍ଧପୁଟୁଳି ବାନ୍ଧିଦେଲେ। ଗାଡ଼ି ପଛ ସିଟ୍‌ରେ ବସେଇ ଦେଇ ଗାଡ଼ି ନେଇ 
ଚାଲିଲେ । କିଛି ସମୟ ପରେ ଗୋଟିଏ ଜାଗାରେ ରଖି ମୋତେ ଟାଣି ଟାଣି ନେଇଗଲେ 
ଓ ଗୋଟିଏ ବଡ଼ କୋଠରୀରେ ଠିଆ କରେଇ କହିଲେ “ କମ୍ରେଡ଼। ସେଇ କାରଖାନାର 
ମାଲିକଙ୍କୁ ଧରି ଆଣିଛୁ।” ସେଠିକାର ଭଦ୍ରଲୋକ ଠୋ ଠୋ ହସି ମୋତେ ଲକ୍ଷ୍ୟ କରି 
କହିଲେ “ କଂଗ୍ରାଚୁଲେସନ୍‌ କିଶୋର, ତୋତେ ଏମାନେ କାରଖାନାର ମାଲିକ କରି 
ଦେଲେଣି।” ତା'ପରେ ସେମାନଙ୍କ ଦଳର ଲୋକମାନଙ୍କୁ ଗାଳି ଦେଇ କହିଲେ “ ବାପା 
ମାଆ ଛେଉଣ୍ଡ ପିଲାଟିଏ, ମିଶନ୍‌ ସ୍କୁଲ୍‌ରେ ପାଠପଢ଼ିଛି ଫାଦର ସ୍ମିଥଙ୍କ କୃପାରୁ। ଭଲ 
ଖେଳେ ବୋଲି ଚାକିରି ପାଇଛି । ନିଜସ୍ବ ସଂବଳ ଦୁଇଟି ଟେନିସ୍‌ ର୍ୟାକେଟ୍‌ | ଇଡ଼ିଅଟ୍‌ସ୍‌, 
ଆଣିଛ ତାକୁ ମାଲିକ ବୋଲି ଭାବି । ମୁଁ କହିଥିଲି ଇନ୍ଦର ଆରୋରାଙ୍କୁ ଆଣିବା ପାଇଁ|” 

ସେମାନେ କହିଲେ “ଇନ୍ଦର ଆରୋରା ତ ମାଲିକ ନୂହନ୍ତିୟ ସେ ମଧ୍ୟ ଜଣେ 
ଶ୍ରମିକ । ଆଜି ଜଣେ ଶ୍ରମିକର ପୁଅର ଜନ୍ମଦିନ ପାଇଁ ସତ୍ୟନାରାୟଣ ପୂଜାରେ ଯାଇ 
ବସିଛନ୍ତି। ତାଙ୍କ ଯଦି ଧରିବୁ ଶ୍ରମିକମାନେ ଆମକୁ କଞ୍ଚା ଖାଇଯିବେ । ସେ ଯଦି ପ୍ରକୃତ 
ମାଲିକ ତେବେ ସବୁ କାରଖାନାରେ ଏଭଳି ମାଲିକ ହେବା ଦରକାର । ତାହାହେଲେ 
ଆମର ଆଉ ବିପ୍ଲବ ଦରକାର ନାହିଁ ବରଂ ଶ୍ରମିକମାନେ କହୁଥିଲେ କିଶୋରବାବୁ ମାଲିକ 
ହୋଇପାରନ୍ତି ସୂଟ୍‌ ପିନ୍ଧି କାରଖାନା ଆସୁଛନ୍ତି, କାହାକୁ କିଛି କହୁନାହାନ୍ତି । ଏନି ଓ, 
ଉଇ ଆର୍‌ ସରି ଫର୍‌ ଦି ଇନ୍‌କନ୍ଭିନିଏନ୍ଵ ” ଏହା କହି ସେଦିନ ରାତିରେ ଚିକେନ 
ବିରିଆନି କରି ମୋତେ ଖୁଆଇଲେ ଓ ସକାଳେ ମେନ୍ରୋଡ଼୍‌ରେ ଛାଡ଼ିଦେଲେ । ” 

ଅଭିନବ ଭୂୟୀ ପଚାରିଲେ “ ଯେଉଁ କମ୍ରେଡ଼୍‌ ତୁମକୁ ଚିହ୍ନିଛନ୍ତି ଓ ତୁମର ଇତିହାସ 
ଜାଣିଛନ୍ତି, ତୁମେ ନିଶ୍ଚୟ ତାଙ୍କୁ ଜାଣିଥିବ। ସେ କିଏ ?” 

“ ସାର୍‌, ମୋର ଯେତେଦୂର ମନେ ହୁଏ ସେ ଆମ ମିଶନ୍‌ ସ୍କୁଲ୍‌ରେ ପଢ଼ୁଥିଲେ କିନ୍ତୁ 
ଆମ କ୍ଲାସ୍‌ରେ ନୂହେଁ। ମୋ ଠାରୁ ନିଶ୍ଚୟ ଦୁଇ ତିନି କ୍ଲାସ ଉପରେ | ତାଙ୍କୁ ମୁଁ ଜାଣିନାହିଁ 

“ ଚାଙ୍କୁ ଚିହ୍ନିଥିଲେ ଆମେ ପୁଲିସ୍‌ରେ କହି ଥାଆନ୍ତୁ” ଶାହା କହିଲେ । 

କିଶୋର କହିଲା “ କିଛି ଲାଭ ହେବନାହିଁ। ମୋ ଜାଣିବାରେ ସେମାନଙ୍କ ନାମରେ 
ଜାମିନ୍‌ ବିହୀନ ଓାରେଣ୍ଟ ଅଛି । ହୁଏତ ପୁଲିସକୁ ସେମାନଙ୍କର ରହିବା ସ୍ଥାନ ସବୁ ଜଣା 
ତେବେ ବି ପୁଲିସ ତାଙ୍କୁ ଧରୁ ନାହିଁ। ସେମାନେ ଜଣେ ଦିଜଣଙ୍କୁ ଧରିଲେ ନିଜ ପରିବାର 


ପ୍ରତି ବିପଦ । ଏଇଟା ପୁଲିସ୍‌ ଦ୍ଵାରା ବନ୍ଦ କରି ହେବ ନାହିଁ। ରାଜନୈତିକ ପନ୍ମାରେ ହିଁ 
ସମାଧାନ କରିହେବ ଏ ପ୍ରଶ୍ନ। ” 


କିଶୋର କହି ଦେଲା ସିନା, ପରେ ଭାବିଲା ଭୁଲ ହେଲା ଏ କଥା କହି! ଏତିକି ବେଳେ 
ହାଲ୍ଦାର କହିଲେ “ ଇନ୍ଦର୍‌ ସିନା ଏମାନଙ୍କର କ୍ଲିନ୍‌ଚିଟ ପାଇଲା, ଅରୁପ କଥା କ'ଣ ?” 
ert 

rn ! ଆଶାର ଆକାଶ |! 
ଅରୂପ ବାନାଜୀ କହଲେ “ ମୋ କଥା ନ କୁହନ୍ତୁ । ପୁଅ ଆଲୋକର ମତିଗତି ଯାହା 


ଦେଖୁଚି ସେ ମଧ୍ୟ କେଉଁଦିନ ସେମାନଙ୍କ ସାଙ୍ଗରେ ମିଶିଯିବ। ସେଥିପାଇଁ ତାକୁ ଏବେ 
ବିଲାତ ପଠେଇ ଦେଉଛି ଉଚ୍ଚଶିକ୍ଷା ପାଇଁ। ତା'ର ସେଠାରେ ପାଠ ସରିଲା ବେଳକୁ 


ହୁଏତ ଏଠାକାର ରାଜନୀତିରେ କିଛି ପରିବର୍ଭନ ଆସିଥିବ।” 


ମହାପାତ୍ର ସାହେବ ବସି ଚୁପ୍ଚାପ୍‌ ଶୁଣୁଥିଲେ। ଗମ୍ଭୀର ହୋଇ କହିଲେ “ ସେଦିନ 
ମନ୍ତ୍ରୀ ପରିଷଦର କେତେଜଣଙ୍କ ସାଙ୍ଗେ କଥା ହେଉଥିଲି । ସେମାନେ ଏଇଟାକୁ ସିରିଅସଲି 
ମଥାକୁ ନେଉ ନାହାନ୍ତି। ହୁଏତ ପରୋକ୍ଷରେ ସମର୍ଥନ କରୁଛନ୍ତି। ତେଣୁ ରାଜନୈତିକ 
ବାତାବରଣ ଏପ୍ରକାର ବିପ୍ଲବକୂୁ ସମର୍ଥନ କରିବ। ଆମେମାନେ ନୀରବ ଦ୍ରଷ୍ଟା ହୋଇ 
ରହିଯିବା! ଭାବୁଛି, ଆମ ବିଜିନେସ୍‌ ଆସ୍ତେ ଆସ୍ତେ ଅନ୍ୟ ରାଜ୍ୟକୁ ଘୁଞ୍ଚାଇନେବା | 
ବଟନ୍ଦିବେ/୍, ଗ୍ଲାକ୍ଲୋ ତାଙ୍କର କର୍ପୋରେଟ୍‌ ଅଫିସ ବମ୍ବେ ନେଇ ଗଲେଣି ଆମେ 
କିନ୍ତୁ କୂଆଡ଼େ ଯିବା ?” 

ଇନ୍ଦର ଆରୋରା କହିଲେ “ ଆମ କାରଖାନାଟା ବେଙ୍ଗଲ ସୀମା ବାହାରେ | ଦରକାର 
ପଡ଼ିଲେ ଆମ ଅଫିସ୍‌ ଭୁବନେଶ୍ବର ନେଇଯିବି | କିଶୋର, ତୁମେ ଭୁବନେଶ୍ବରରେ କାହାକୁ 
ଜାଣିଛ ଯେ କି ଆମକୁ ସିଟି ସେଣ୍ଟର ଅଞ୍ଚଳରେ ଦୁଇ ତିନି ଏକର ଜମି କରାଇ ଦେବ ? 
ପ୍ଲାନ କର ଭୁବନେଶ୍ବର ଯିବା ପାଇଁ!” 

“ ମୋ କ୍ଲାସ୍ମେଟ୍‌ ଓ ଆମ କଲେଜ୍‌ର ମୋର ଭାଇସ୍‌ କ୍ୟାପ୍‌ଟେନ୍‌ ଅଭିଜିତ୍‌ ବାନାର୍ଜୀ 
ଭୁବନେଶ୍ବରରେ ଇନ୍‌କମ୍‌ ଟ୍ୟାକ୍୍‌ ଆସିଷ୍ଟାଣ୍ଟ କମିଶନର ଅଛି। ମୋହିତ ଗାଙ୍ଗୁଲି 
ଆଇ.ଏ.ଏସ୍‌ ପାଇ ସେଠାରେ ଅଛି। ଟେନିସ୍‌ ଟୁର୍ଣ୍ଣାମେଣ୍ଟ ସରିଲେ ଯାଇ ସେମାନଙ୍କ 
ସୀଙ୍ଗରେ କଥାବାର୍ଭା ହେବି। ଅବଶ୍ଯ କାଲି ଟେଲିଫୋନ୍‌ରେ ସେମାନଙ୍କୁ ଏକଥା 
ପଚାରିବି।” କହିଲା କିଶୋର | 

“ ଦାଟସ୍‌ ଏ ଗୁଡ଼ ବୟ, ଜଣେ ଖେଳୱାଡ଼ର ସେଇଆ ହେଲା ଆଡ଼୍ଭାଣ୍ଢେଜ୍‌, ଖେଳ 
ସାଥୀମାନେ ବେଶ୍‌ ଭଲ ବନ୍ଧୁ । କାଲି ତୁମେ ମିଶନ୍‌କୁ ଯାଉଛ ? ଫାଦର ସ୍ଲିଥ୍‌ଙ୍କୁ ମୋର 
ପ୍ରଣାମ ଜଣେଇଁ ଦେବ!” 

ଏହିପରି କଥାବାର୍ଭାରେ ଅନେକ ଡ଼େରି ହେଲା। ଡିନର ସାରି କିଶୋର ସିଧା ଗଲା 
ଥୋମାସ୍‌ ଘରକୁ। ସେମାନେ ସାଙ୍ଗ ହୋଇ ଅର୍ଵରାତ୍ରିର ମାସ୍‌କୁ ଗଲେ । ସେଠାରୁ ଆସି 
ଘରେ ପହଞ୍ଚିଲା ବେଳକୁ ରାତି ଗୋଟାଏ । ଦୁଆର ଖୋଲିବା ବେଳକୁ ମାଧବ ଆସିଲା। 
କହିଲା “ ମନୀଷ ବାବୁ ଆସିଛନ୍ତି । ତାଙ୍କ ରୁମ୍‌ରେ ଶୋଇଛନ୍ତି। କହିଛନ୍ତି ଆପଣ ଆସିଲେ 
ତାଙ୍କୁ ଉଠାଇ ଦେବାକୁ |” 

କିଶୋର ଗଲା ମନୀଷ ପାଖକୁ, ମନୀଷ ଶୋଇଛି ନିଧଡ଼କ ନିଦ। ତାକୁ ଉଠାଇଲା 


ଓ ପଚାରିଲା “ ତୋର ରାତି ଅଧରେ କଂଣ ଅସୁବିଧା ହେଲା ରେ ?” 
॥ ୧୯॥ 

1 ଆଶାର ଆକାଶ ॥ 

ନିଦରୁ ଉଠି ମନୀଷ କହିଲା “ ଥ୍ୟାଙ୍କ ଗଡ଼, ଗଟ୍‌ ଫିଉ ଆୱାର୍ସ ସିପ୍‌ । ତୁ ସକାଳେ 
ମିଶନ୍‌ ଯିବୁ ପରା। କେତେବେଳେ ବାହାରିବୁ ?” 

“ ଭୋର ପାଞ୍ଚଟାରେ।” 

“କଂ ଣ ତୁ ବହୁତ ଟାୟାର୍ଡ଼ ? ” 

“ କାହିଁକି ?” 

“ ଆମେ ସାଙ୍ଗେ ସାଙ୍ଗେ ବାହାରି ପାରିବା ? ମୋର ପାଞ୍ଚଟାବେଳକୁ ଆସାନ୍‌ସୋଲରେ 
ପହଞ୍ଚିବା କଥା! ଟ୍ରେନ୍‌ରେ ଯିବାକୁ ଅସୁବିଧା ଅଛି। ଭାବିଥିଲି କେଉଁ ଟ୍ରକରେ ବସି 
ଚାଲିଯିବି । ପୁଣି ତୋ କଥା ମନେ ପଡ଼ିଲା। ଯଦି ତୁ ଡ୍ରାଇଭ୍‌ କରି ପାରିବୁ ଚାଲ ବାହାରିବା | 
ମୁଁ କିଛି ବାଟ ଡ୍ରାଇଭ କରିନେବି। ତୁ ଆରାମ କରିପାରିବୁ |” 

“ ହଉ, ଚାଲ୍‌ ଯିବା। ଏ ଡିନର ସୁଟ୍‌ ବଦଳାଇ ମୋ ଷ୍ଟାଣ୍ଡାର୍ଡ ଡ୍ରେସ, ମାନେ କୃବ 
ଟେନିସ୍‌ ବେଜରଟା ପିନ୍ଧିଦେ। ଜିନିଷ ପ୍ୟାକ୍‌ ଅଛି। ଫାଦର ସ୍ଥିଅ, ଫାଦର ବେକରଙ୍କ 
ପାଇଁ କ୍ରିଷ୍ଟମାସ୍‌ ଗିଫ୍ଟ ମଧ୍ୟ ପ୍ୟାକ୍‌ ହୋଇ ସୁଟ୍‌କେଶ୍ରେ ଅଛି। କାର୍‌ରେ ଆଜି ତେଲ 
ଭର୍ଭି କରିନେଇଥିଲି। ତେଣୁ କିଛି ଅସୁବିଧା ନାହିଁ।” ଏହା କହି ଜଲ୍‌ଦି ତିଆରି ହୋଇ 
ଦୁହେଁ ବାହାରିପଡ଼ିଲେ | 

ରାତିରେ କଲିକତାର ରାସ୍ତା ବେଶ୍‌ ଖାଲି। ତେଣୁ ଡ୍ରାଇଭିଙ୍ଗରେ ମଜା ଅଛି। କିଛି 
ବାଟ ଯିବା ପରେ ମନୀଷ ପଚାରିଲା “ଆଜି ମହାପାତ୍ର ସାହେବଙ୍କ ଘରେ ଡିନର 
ଥିଲା।” “ତା ମାନେ ତୋର ଆଶା ସହିତ ସମ୍ପର୍କ ଅଫିସିଆଲ ଷ୍ଟାଞ୍ଚ ପାଇଲା ? ” 


“ନା ରେ ବନ୍ଧୁ ! ମୁଁ କେଉଁଠାରେ, ଆଉ ଆଶା! କୋଟିପତିଙ୍କ ଅଲିଅଳ କନ୍ଯା, 
ସୁନ୍ଦରୀ ଶିକ୍ଷିତା ସେ କେଉଁଠାରେ ? ଆମର ସମ୍ପର୍କ ସେଇ ଟେନିସ୍‌ ଖେଳରେ ଥାଉ | 
ନଚେତ୍‌ ଯାହା ଦୂଃଖ ଆସିବ ସହିବା ଅବସ୍ଥାରେ ନ ଥିବି। ହଁ, ମୋର ଆବ୍ଡକସନ୍‌ 
କଥା ସେମାନେ ଜାଣିଲେ କିପରି ? ତୁମ ଗ୍ରପ୍‌ରେ କିଏ ଇନ୍‌ଫରମର୍‌ ଅଛି ନିଶ୍ଚୟ 
କାରଣ ଏ କଥା ମୁଁ କାହାକୁ କହି ନାହିଁ। ଆଉ ଏମାନେ ମୋ ମୁହଁରୁ ଜାଣିବାକୁ ଚାହିଁଥିଲେ 
ସବୂ କଥା।” 

“ ମାଇଁ ଗଡ଼୍‌ ? କିଏ ସେ ଇନ୍‌ଫରମର, ଆମେ ଏତେ କଷ୍ଟରେ କର୍ମୀ ବାଛୁ | କିନ୍ତୁ ତା 
ଭିତରେ ମଧ୍ୟ ପୁଲିସ ମୋଲ୍‌ ?” 

ଆଛା, ତୁ କ”ଣ କହିଲୁ ? 

“ ଯାହା କହିଲେ ସାପ ମରିବ ନାହିଁ କି ବାଡ଼ି ଭାଙ୍ଗିବ ନାହିଁ। ଆମ ଏମ୍‌.ଡ଼ି ବିଶେଷ 
ବ୍ୟସ୍ତ ନ ଥିଲେ । କିନ୍ତୁ ଅରୂପ ବାନାର୍ଜୀ ଖୁବ୍‌ ବ୍ଯସ୍ତ ଯେ ତାଙ୍କ ପୁଅ ଏ ଗ୍ରପ୍‌ରେ ମିଶି 
ଯାଇପାରେ ବୋଲି | ତେଣୁ ସେ ତାକୁ ବିଲାତ ପଠାଇ ଦେଉଛନ୍ତି। ପ୍ରକୃତରେ ଖୁବ୍‌ ବ୍ୟସ୍ତ 
ଥିଲେ ଶ୍ରୀଯୁକ୍ତ ଶାହା ଓ ଶ୍ରୀଯୁକ୍ତ ହାଲ୍‌ଦାର | ବାରମ୍ବାର ମୋତେ ପଚାରୁଥିଲେ ତୁମମାନଙ୍କର 
Il ୨୦ ॥l 

_ I !॥ ଆଶାର ଆକାଶ ॥ 
ପରିଚୟ | ସେମାନେ ଭାବଥଲେ ମୁଁ ତ ସାଦାସିଧା ସ୍ବୋର୍ଟସ୍ମ୍ୟାନ। ସବୁ ଠିକ୍‌ ଠାକ୍‌ 
ବତେଇଦେବି | ଇଡ଼ିଅଟ୍‌।” 


“ଏଥର ଶୁଣ୍‌ ମଜାକଥା। ଅରୂପ ବାନାର୍ଜୀଙ୍କ ପୁଅ ଆଲୋକ ଆମ ସାଙ୍ଗେ ନିଶ୍ଚୟ 
ମିଶିଥାଆନ୍ତା। ବାସ୍ତବରେ ଅରୂପ ଆମମାନଙ୍କ ଭିତରୁ ଅନେକଙ୍କୁ ଭଲ କରି ଜାଣନ୍ତି। ସେ 
କିନ୍ତୁ ବାହାରେ ପାଟି ଫିଟାଇବେ ନାହିଁ ଆଲୋକ ସକାଶେ କହିଲୁ ତୋତେ କି ମୋତେ 
ବିଲାତ ଯଦି ପଠାଯାଏ ପାଠପଢ଼ିବା ପାଇଁ ଆମେ କ”ଣ ଏସବୁ ଛାଡ଼ି ଦେବାନାହିଁ। ଏଇଟା 
ଏକବାର ନ୍ଯାଚୂରାଲ୍‌ । ତୋ ଏମ୍‌ଡ଼ି. ଜାଣନ୍ତି ସେ କ”ଣ।ତାଙ୍କ ବିଷୟରେ ତୋତେ ଆଜି 
କିଛି କହୁଛି। ଆଇ ଆମ୍‌ ସିଓର୍‌ ତୋତେ ଏକଥା ଜଣାନାହିଁ। ସେ ମାସକୁ ମାସ ଯାହା 
ଦରମା ନିଅନ୍ତି ତା ବିଶେଷ କିଛି ନୁହେଁ। ସେ ତ ବ୍ୟାଚେଲର | ବାପା ମାଆ ମରିଗଲେଣି 
ଅନେକ ଦିନହେଲା। ଆଉ ଭାଇ ଭଉଣୀ କେହି ନାହାନ୍ତି। ତାଙ୍କର ପ୍ରାଣ ହେଲା ଏ 
କାରଖାନା | ସେ କାରଖାନାର ପ୍ରତ୍ୟେକ ଲୋକଙ୍କୁ ଭାଇ ଭଉଣୀ ପରି ସ୍ବେହ କରନ୍ତି। ଏ 
କାରଖାନାରେ ଯାହା ଉତ୍ପାଦନ ହୁଏ ଅଧିକାଂଶ ପ୍ରତିରକ୍ଷା ବିଭାଗ ନେଇଯାଏ । ସେମାନେ 
ବହି ଖାତା ଦେଖି ଯେଉଁ ଦର କଷନ୍ତି ସେଥିରେ ରାଜି ହୋଇଯାଆନ୍ତି। ତୁ ତ ମାର୍କେଟିଙ୍ଗ 
ଚାର୍ଜରେ ଅଛୁ। ଏ କଥା ତୋତେ କଣ କହିବି। ତାଙ୍କର ଓଭରଅଲ୍‌ ମାର୍ଜିନ୍‌ ଯାହା ସେଥିରୁ 
ଯାହା ଲାଭ ପାଆନ୍ତି, ସେଥିରୁ ଗୋଟିଏ ପଇସା ନିଜ ପାଇଁ ଖର୍ଚ୍ଚ କରନ୍ତି ନାହିଁ। ତାଙ୍କର 
ଅନ୍ୟ କିଛି ଆୟର ପନ୍ଛା ଅଛି ଯାହାକି ଏ ପର୍ଯ୍ୟନ୍ତ ଆମେ ଖୋଜି ପାଇନାହୁଁ। କାରଖାନାର 
ଯାହା ଲାଭ ହୁଏ କିଛିଟା ତୁମମାନଙ୍କୁ ବାଣ୍ଡି ଦିଅନ୍ତି, କିଛିଟା ରିଜର୍ଭ ରଖନ୍ତି ଆଉ ବାକି ତକ 
କାରଖାନାର ସଂପ୍ରସାରଣ, ନବୀକରଣ ଓ ଶ୍ରମିକମାନଙ୍କର ମଙ୍ଗଳ ପାଇଁ ଖର୍ଚ୍ଚ କରନ୍ତି। ସେ 
ଲୋକ ଜଣକ ହେଉଛନ୍ତି ଦେଶପ୍ରେମୀ ଓ ସଚ୍ଚା | ତେଣୁ ସେ ଆମର ଟାର୍ଗେଟ ନୂହନ୍ତି। ଆଉ 
ମହାପାତ୍ର ସାହେବ ଓ ଅଭିନବ ଭୂୟା| ପୁରାତନ ସତୁଲର ଲୋକ, ଦେଶପ୍ରେମୀ । ତାଙ୍କର 
ବ୍ୟବସାୟରେ ଅଳିଆ ନାହିଁ। ଇନ୍‌କମ୍‌ ଟ୍ୟାକ୍ଟ, କମର୍ସିଆଲ୍‌ ଟ୍ୟାକ୍୍‌ ଠକଳ୍ତି ନାହିଁ। ମନରେ 
ସମସ୍ତଙ୍କ ପାଇଁ ସ୍ବେହ | ସେମାନେ ଅବଶ୍ୟ ଚେଷ୍ଟା କରୁଛନ୍ତି ବ୍ୟବସାୟର ମୁଖ୍ୟ ଅଂଶ 
ବମ୍ବେକୁ ସ୍ଥାନାନ୍ତରିତ କରିବାକୁ। ସେ ଆମକୁ ଡରନ୍ତି ନାହିଁ। କିନ୍ତୁ ଆଜିକାଲିର ଶ୍ରମିକ 
ବିଶୃଙ୍ଖଳା ତାଙ୍କୁ ଆସ୍ତେ ଆସ୍ତେ ବିବ୍ରତ କଲାଣି! ସେଥି ସକାଶେ ବମ୍ବେ କଫ୍‌ ପରେଡ୍‌ରେ 
ମେକର୍ସ ଟାୱରରେ ଗୋଟିଏ ପୂରା ଫ୍ଲୋର୍‌ ନେଇ ସରିଛନ୍ତି। ତା ବାଦ ଓଡ଼ିଶାରେ ତାଙ୍କର 
ବେଶ୍‌ ଲମ୍ବା ରୁଟ୍‌ ଅଛି । ତାଙ୍କ ପାଇଁ ଆମର ଚିନ୍ତା ନାହିଁ। ଅସଲି ଖଳନାୟକ ହେଲେ ଶାହା 
ଓ ହାଲ୍ଦାର | ଦୂଇଜଣ ହେଉଛନ୍ତି ବେଶ୍‌ ବଡ଼ ଜମିଦାର ପ୍ରଜାଙ୍କୁ ଭୁଆଁ ବୁଲାଇ ତାଙ୍କୁ 
ଲୁଟୁଛନ୍ତି। ଏଠାରେ ଯେଉଁ କାରଖାନା ଅଛି ସେଇଟା ସବୁ କଳାଧନକୁ ଧଳା କରିବାର 
ପ୍ରୟାସ | ଏଡ଼େ ପଇସା ବାଲା କିନ୍ତୁ ତୁ ବୋଧେ ତାଙ୍କଠାରୁ ବେଶୀ ଇନ୍‌କମ୍‌ ଟ୍ୟାକ୍ସ ଦେଉଥିବୁ।| 
ମହାପାତ୍ର ସାହେବଙ୍କ ବୁଝେଇ ଦେବାକୁ ପଡ଼ିବ ଏମାନଙ୍କ ସାଙ୍ଗରେ କୌଣସି ସଂପର୍କ ନ 
ରଖିବାକୁ । ଏମାନେ ଭାବୁଛନ୍ତି ମହାପାତ୍ର ସାହେବ ଯଦି ବମ୍ବେ ଚାଲିଯାଆନ୍ତି ତେବେ 
ତାଙ୍କର ବ୍ୟବସାୟକୁ ହାତକୁ ନେଇ ଯିବାକୁ। ଆମେ କିନ୍ତୁ ତାଙ୍କୁ ଛାଡ଼ିବୁ ନାହିଁ।” 

i ୨e॥ 

1! ଆଶାର ଆକାଶ ॥ 

କିଶୋର ପଚାରିଲା “ତୁ ଏତେ ଖବର ପାଇଲୁ କିପରି ?” 

“ ଏ ଲାଇନ୍‌ରେ ରହିଲେ ଆମକୁ ସବୁ ଖବର ରଖିବାକୁ ପଡ଼େ। ଅଧିକାଂଶ ଖବର 
କେନୂଇନ୍‌ ସୋର୍ସରୁ ପାଉ, ଆମକୁ ଇନକମ୍‌ ଟ୍ୟାକ୍ଟ କମର୍ସିଆଲ ଟ୍ୟାକ୍ଟ ଓ ପୁଲିସ ସବୁ 
ଖବର ଦିଅନ୍ତି । ଅବଶ୍ୟ ତା' ପୁଣି ଅନ୍ୟ ଜରିଆରେ | କିନଧୁ ଖବର ସବୁ ନିର୍ଭୁଲ | ହଁ, ଆଉ 
ଗୋଟିଏ କଥା କହିବାକୁ ଥିଲା। ମ୍ଯାଟ୍ଟକୁ କହିବୁ ଆଣ୍ଡ୍ଯୁଲ୍‌ ଛାଡ଼ି ଦେଉ! ସେ କମ୍ପାନୀ 
ଶୀଘ୍ର ହସ୍ତାନ୍ତରିତ ହେବାକୁ ଯାଉଛି । ଆଉ ଆମ ବଂଧୁ ଦୁଇଜଣ ପ୍ୟଯାନ୍‌ (ପ୍ରାଣବଂଧୁ) ଓ 
ସ୍ମିଟୁ (ସବିତା) ଯେତେଶୀଘ୍ର ପାରିବେ ମେଟାଲବକ୍ତ ଛାଡ଼ିଦେବେ। ଯଦି ପାରିବୁ ତୋ 
କମ୍ପାନୀକୁ ନେଇଆ। ସେମାନେ ଖୁବ୍‌ ଭଲ କାମ କରନ୍ତି। ଇନ୍ଦର ଆରୋରା ତାଙ୍କୁ 
ନେବାରେ ଅସୁବିଧା ହେବନାହିଁ। ହଁ, ମେଟାଲ୍‌ ବକ ଆମ ଟାର୍ଗେଟ୍‌ରେ ଅଛି, ସାଙ୍ଗେ 
ସାଙ୍ଗେ ନୁହେଁ। ତେବେ ବି ତାଙ୍କୁ ନେଇ ଆସିବୁ ।” 


“ଆଛା ମନୀଷ, ଡ଼ୋନା କେଉଁଠାରେ ଅଛି ? (ଡୋନା ମନୀଷର ପ୍ରିୟବାନ୍ଧବୀ) 
ତାକୁ କିଛିଦିନ ହେଲା ଦେଖୁନାହିଁ। ସେ ଅନେକ ଦିନ ହେଲା ଆମ ଆଦତ୍ଲାକୁ ଆସିନାହିଁ । 
ସେ କ'ଣ ତୁମ ଗରପ୍‌ରେ ଅଛି ? ” 


ଡୋନା କଥାଶୁଣି ମନୀଷ୍‌ ଟିକିଏ ଚୂପ୍‌ ହୋଇଗଲା। କହିଲା “ହଁ, ସେ ବି ଏହି 
ଗ୍ରପ୍‌ରେ ଅଛି। କିନୁ ଏ ଲାଇନ୍‌ରେ ରହିଲେ ଜୀବନଟା ଆଉ ତୁମମାନଙ୍କ ପରି ସହଜ 
ସୁନ୍ଦର ନ ଥାଏ। ଇଏ ତ ଗୋଟାଏ ବିପୁବ। ବିପ୍ଲବୀର ଜୀବନ କିପରି ସଂଘର୍ଷମୟ ସେ 
କଥା ବୁଝି ପାରୁଥିବୁ। ଏଥିରେ ରହି ପ୍ରେମ କଥା ଭାବିବାକୁ ତର ନଥାଏ । ତେବେ ବି 
ବେଳେବେଳେ ଆମେ ଦୁହେଁ ଏକାଠି ହେଉ । କଥା ହେଉ ପୁରୁଣା ଜୀବନକୁ ଫେରି 
ଯିବାକୁ। ତୋ କଥା ସବୁବେଳେ କଥା ହେଉ । ତୋ ଜୀବନ ବି କିଛି କମ୍‌ ସଂଘର୍ଷମୟ 
ନୂହେଁ। ଫାଦର ସ୍ପିଥ୍‌ଙ୍କ ବିଷୟରେ କଥା ହେଉ । ଆଉ ଭାବୁ ଆମ ଜୀବନ ତୋ ଭଳିଆ 
ହୋଇଥିଲେ ହୁଏତ କ'ଣ ହୋଇଥାଆନ୍ତା। ଛାଡ଼ ଭାବପ୍ରବଣ ହେଲେ ଆମ କାମ ଚଳିବ 
ନାହିଁ। ଡୋନା ଗପ୍‌ ଓ ମୋ ଗ୍ରପ୍‌ ଅଲଗା ଅଲଗା ଜାଗାରେ ଅଛୁ। ଅପେକ୍ଷା କରୁଛୁ 
କେତେବେଳେ ପୁଣି ଏକାଠି ହୋଇ କାମ କରିବୁ।” 


ଏହିପରି ଗପ କରୁ କରୁ ଆସାନ୍‌ସୋଲ୍‌ ପାଖ ହୋଇଗଲା | ମନୀଷ୍‌ ଗୋଟିଏ ନିରୋଳା 
ସ୍ଥାନରେ ଓହ୍ଲାଇଗଲା ଓ କିଶୋରକୁ କହିଲା ଶୀଘ୍ର ସେଠାରୁ ଦୂରକୁ ଚାଲି ଯିବାକୁ | 

ମନୀଷକୁ ଛାଡ଼ି ଆଗକୁ ଚାଲିଲା କିଶୋର। ମନରେ ତାର ବେଶ୍‌ କିଛି ଭାବନା 
ବଡ଼ଲୋକ ଘରର ପୁଅ ମନୀଷ । ଘରେ ଦୁଇଟା ଗାଡ଼ି। ଲୋକବାକ କାହିଁରେ କ'ଣ 
ସେ ଆଜି ବୁଲୁଛି ବାରବୁଲା ପରି, ରହୁଛି ଲୁଚି ଲୁଚି। କାହିଁକି ୨ କ'ଣ ସେଇ 
ଆଦର୍ଶବାଦ ଯାହାକୁ ନେଇ ସେ ଡୋନା ଠାରୁ ମଧ୍ୟ ଦୂରରେ ରହୁଛି । ସେଇପରି ତାର 
ଆଉ କେତେଜଣ ବନ୍ଧୁ ଏଇ ଦଳରେ ମିଶିଛନ୍ତି। ସେମାନେ ମଧ୍ୟ ଏହି ଆଦର୍ଶବାଦ ପାଇଁ 
ଲଢ଼ୁଛନ୍ତି । ଏମାନଙ୍କର ଦୁନିଆ ଅଲଗା, କିଶୋରର ଦୁନିଆ ଅଲଗା। ତେବେ ବି ଏହା 
I ୨୨॥ 

a ma |! ଆଶାର ଆକାଶ ॥ 
ଦୁଇଟଁ ସ୍ୃଉପ୍ଲେନ୍‌ ନୁହନ୍ତ | ଏମାନଙ୍କର ମିଳନ ବିନ୍ଦୁ ଅଛି । ସେଇଟା ଏମାନଙ୍କର ସରଳତା, 
ନିଷ୍ଠପଟତା ଓ ପରସ୍ମର ପ୍ରତି ଅଗାଧ ସ୍ବେହ ଓ ଶ୍ରଦ୍ଧା। 


କିଶୋର ଏବେ ଯାଉଛି ଆଉ ଏକ ଦୁନିଆକୁ | ସେ ଦୂନିଆରେ ନାହିଁ ହିଂସା, ନାହିଁ 
ଷ୍ଟକ୍‌ ମାର୍କେଟ୍‌ର ଫୁକ୍ଚୁଏଶନ୍‌, ନା ଅଛି ଲାଭ କ୍ଷତିର ହିସାବ! ସେଠାରେ ଏକ ଶାନ୍ତ 
ପରିବେଶ। ସ୍ଟେହ ଓ ଶ୍ରଦ୍ଧାର ରନ୍ରେ ସମସ୍ତେ ବନ୍ଧା | 


ଏହିପରି ଭାବୁ ଭାବୁ ସେ ଆସି ପହଞ୍ଚି ଯାଇଛି ଗୋବିନ୍ଦପୁର ଢ଼ାବା ପାଖରେ । ଯଦିଓ 
ନୀ”'ଟା ଢାବା, କିନୁ ବାସ୍ତବରେ ଏହା ଏକ ଛୋଟ ହୋଟେଲ । ଏଇଟା ତା'ର ଜଣାଶୁଣା 
ଯାଗା ଗାଡ଼ି ରଖି ଭିତରକୁ ଗଲା। ଫ୍ରେସ୍‌ ହୋଇ ଚା ପିଇ ପୁଣି ଵ୍ବିଅରିଂ ଧରିଲା। ମିଶନ୍‌ 
ଆଉ ମାତ୍ର ଦୁଇଘଣ୍ଟାର ବାଟ। ଏବେ ସେ ଯାଉଛି ଆଉ ଏକ ଦୁନିଆକୁ ଯେଉଁଠାରେ 
ସବୁ କିଛି ଶାନ୍ତିମୟ | 

ମିଶନ୍‌ରେ ପହଞ୍ଚି କିଶୋର ଆଗ ଗଲା ଫାଦର ସ୍ପିଥ୍‌ଙ୍କ ପାଖକୁ । ଫାଦର ସ୍ପିଥ୍‌ ଓ 
ଫାଦର ବେକର ବ୍ରେକ୍‌ଫାଷ୍ଟରେ ବସିଥିଲେ । କିଶୋର ସେମାନଙ୍କୁ କ୍ରିଷ୍ଟମାସ୍‌ ବଧେଇ 
ଦେଲା ବେଳକୁ ଫାଦର ସ୍ମିଥ୍‌ ପଚାରିଲେ “କ”ଣ ରାତିସାରା ଗାଡ଼ି ଚଳେଇ ଆସିଛୁ ? 
ଯାଆ ଜଲଦି ତିଆର ହୋଇ ଆସ। ଜଳଖିଆ ଖାଇବୁ। ଆମେ ତ ଖାଇବା ସାରିଲୁଣି 
ପ୍ରାୟ |” 


କିଶୋର ଚାଲିଲା ନିଜ ରୁମ୍‌କୁ | ବିଗତ କୋଡ଼ିଏ ବର୍ଷରୁ ଅଧିକ ଏଇ ଛୋଟ ବଖରା 
ଘର ତା'ର ନିଜର | ଗୋଟିଏ ଅଣ ଓସାରିଆ ଖଟ, ଗୋଟିଏ ଟେବୁଲ, ଦୂଇଟା ଚେଆର୍‌, 
ଗୋଟିଏ ବହି ଆଲମାରୀ ଓ ଗୋଟିଏ ଲୁଗା ଆଲମାରୀ। ଗୋଟିଏ ପାଣି ଜଗ୍‌ ଓ ଦୁଇଟି 
ଗ୍ଲାସ୍‌ । ଏହାହିଁ ତା'ର ସମ୍ବଳ ତେବେ ମଧ୍ୟ ତାକୁ ଲାଗେ ଏଇଟା ହିଁ ତାର ଘର! ସେ 
ଶୀଘ୍ର କାମ ସାରି ତିଆରି ହେଲା ଓ ଫେରି ଆସିଲା ଫାଦରଙ୍କ ପାଖକୁ । ସେମାନେ ଚା 
ପିଉଥିଲେ। କିଶୋର ନିଜର ବ୍ରେକ୍‌ଫାଷ୍ଟ ନେଇ ଆସି ପାଖରେ ବସିଲା। ତାଙ୍କ ପାଇଁ 
ଆଣିଥିବା ଦୁଇଟି ଗିଫ୍ଟ ପ୍ୟାକେଟ୍‌ ଦୁହିଁଙ୍କୁ ବଢ଼ାଇ ଦେଲା। କହିଲା “ଜଣେ ବନ୍ଧୁ 
ଆସାନ୍‌ସୋଲ୍‌ ଆସୁଥିଲା। ଦୂହେଁ ଗପ କରି ଚାଲି ଆସିଲ୍ୁ। ଫଳରେ ମିଶନ୍‌ରେ ଆଉ 
କିଛି ଅଧିକା ସମୟ ମିଳିଲା। ଛୁଟିଦିନ, ତେଣୁ ରାସ୍ତାରେ ବେଶୀ ଭିଡ଼ ନ ଥିଲା ଫାଦର 
ଆପଣ କିପରି ଅଛନ୍ତି ୨ ଫାଦର ବେକର୍‌, ଆପଣ କଲିକତା ଆସୁନାହାନ୍ତି କାହିକି ? 
ସେଦିନ ସେଣ୍ଟ୍‌ ଜେଭିଆର୍ସ କଲେଜର ଫିଜିକ୍ଵ ପ୍ରଫେସର ଆପଣଙ୍କ କଥା ପଚାରୁଥିଲେ।” 

ଫାଦର ବେକର କହିଲେ “ଦରକାର ହେଲେ ଆସିବି, ଡକ୍ଟର ଫିଶର୍‌ କାଲି 
ଟେଲିଫୋନ୍‌ କରିଥିଲେ । କହୁଥିଲେ ତୁମ ସାଙ୍ଗେ ଦେଖା ହୋଇଥିଲା। ତୁମ କାମ 
କିଭଳି ଚାଲିଛି ?” 

“ ଠିକ୍‌ ଠାକ୍‌ ଚାଲିଛି | ନଚେତ୍‌ ଇନ୍ଦର ଆରୋରା ଗୋଟିଏ ଦିନ ଚାକିରିରେ ରଖିବେ 


ନାହିଁ। ତାଙ୍କ କାମରେ ଏପଟ ସେପଟ କରିବାର ବାଟ ନାହିଁ।” କହିଲା କିଶୋର | 

॥ ଆଶାର ଆକାଶ ॥ 

ଏହାପରେ ଫାଦର ବେକର ତାଙ୍କ ଅଫିସ୍‌ ଆଡ଼କୁ ଗଲେ । ଫାଦର ସ୍ମିଥ୍‌ ଓ ସେ 
ଫାଦରଙ୍କ ରୁମ୍‌କୁ ଆସିଲେ । 

ଫାଦର ସ୍ପିଥ୍‌ଙ୍କ ରୁମ୍‌ଟି ପିଲାଦିନୁ ତାର ଅତି ପ୍ରିୟ। ଯେତେ ଦୁଃଖ, ସୁଖ, ଯାହା 
ଆସିଲେ ସେ ଦୌଡ଼ି ଆସୁଥିଲା ଏଠାକୁ । ଫାଦର୍‌ଙ୍କ କୋଳକୁ ଡ଼େଇଁ ପଡୁଥିଲା 
ପିଲାବେଳେ । ବାଳକ ଅବସ୍ଥାରେ ତାଙ୍କ କାନ୍ଧରେ ମୁହଁ ଦେଇ କେତେ ଥର କାନ୍ଦିଛି। 
ଫାଦର ଥିଲେ ସବୁବେଳେ ହସ ହସ ପିଲାଦିନୁ ବାପାମାଆଙ୍କର ସ୍ବେହ ପାଇନଥିବା 
କିଶୋର କିନ୍ତୁ ସୁଧ, ମୂଳ ମିଶାଇ ପାଇଛି ଫାଦର ସ୍ବିଥ୍‌ଙ୍କଠାରୁ। ଛୋଟ ବଖରାଟିରେ 
ଗୋଟିଏ ଅଣଓସାରିଆ ଖଟ, ପତଳା ତୁଳା ଗଦି ଓ ଧନା ଚାଦର | ଗୋଟିଏ ପାଞ୍ଚ ଫୁଟରେ 
ତିନି ଫୁଟ ଟେବୁଲ, ଗୋଟିଏ ପଟେ ଫାଦରଙ୍କ ଚେୟାର, ଆଉ ଅନ୍ୟ ପଟେ ଦୁଇଟି 
ଅନ୍ୟମାନଙ୍କ ପାଇଁ, ଗୋଟିଏ ଆରାମ ଚୌକି, ଗୋଟାଏ ବହି ସେଲ ଆଉ ଅଜ୍ଚସ୍ର ବହି | 
ଏହାହିଁ ତାଙ୍କର ବିଗତ ଚାଳିଶ ବର୍ଷର ସମ୍ପଦ କିନ୍ତୁ ତାଙ୍କର ବାସ୍ତବ ସମ୍ପଦ ହେଉଛି 
ଶହଶହ ଛାତ୍ରଙ୍କର ଅଗାଧ ଭକ୍ତି ଓ ମମତା, ଯେଉଁ ଜିନିଷର ମୂଲ୍ୟ ଧରାବନ୍ଧା ନୀତିରେ 
ମାପି ହେବନାହିଁ। 

“ କିଶୋର, କେମିତି ଚାଲିଛି ସବୁ କିଛି ?” ପଚାରିଲେ ଫାଦର| 

“ ସବୁ ଠିକ୍‌ ଅଛି ଫାଦର ¦ ଏମ୍‌ ଡ଼ି. ଏବେ ବେଶୀ ବେଶୀ କାମ ଦେଉଛନ୍ତି | ପ୍ରତ୍ୟେକ 
ଦଶଦିନରେ କାରଖାନାକୁ ଯାଉଛି ତାଙ୍କ ସାଙ୍ଗରେ। କାରଖାନା କିପରି ଚାଲୁଛି ଦେଖୁଛି, 
ଶିଖିବାକୁ ଚେଷ୍ଟା କରୁଛି। ଆପଣ ତ ଜାଣନ୍ତି ମାର୍କେଟିଙ୍ଗ ବିଭାଗଟା ଏତେ କଷ୍ଟ ସାଧ୍ୟ 
ନୁହେଁ। ଚେଷ୍ଟାକରୁଛି ପ୍ଲାଣ୍ଟ କିପରି ଚାଲୁଛି ଶିଖିଲେ ଭବିଷ୍ଯତରେ କାମରେ ଆସିବ।” 

“ ଆଉ ପାଠ ପଢ଼ା ? ” 


“ ମ୍ୟାନେଜମେଣ୍ଟ କୋର୍ସଟା ସରିବା ଉପରେ | ପରୀକ୍ଷା ମାର୍ଚ୍ଚଟରେ। ଆଶା କରୁଛି 
ପ୍ରଥମ ଚାନ୍୍‌ରେ ପାଇଯିବି | ଏହାପରେ ବୁଝି ପାରୁନି ଆଉ ଆଗକୁ କ”ଣ କରିବି!” 

“ ଟେନିସ୍‌ ? ” 

“ ଅଲ୍‌ କଲିକତା ଟ୍ୂର୍ଣ୍ାମେଣ୍ଡ ଆଗରେ ଅଛି! ଯଦି ଅତି କମ୍‌ରେ ସେମିଫାଇନାଲ 
ଯାଏ ଚାଲିଯିବି ତେବେ ଅଲ୍‌ଇଣ୍ଡିଆ ଟ୍ୂର୍ଣ୍ଣାମେଣ୍ଟରେ ସିଡିଙ୍ଗ ପାଇଯିବି । ପ୍ରାକଟିସ୍‌ 
ଚଲାଇଛି। ଆଶା ତ ମୋର ସବୁଠାରୁ ବଡ଼ କ୍ରିଟିକ୍‌। ତାଠାରୁ ଗାଳି ଶୁଣି ଶୁଣି ସଟ୍‌ ଗୁଡ଼ିକ 
ଅନେକ ବାଟକୁ ଆଣିଲିଣି | ଆପଣ ତ ସବୁ ଜାଣନ୍ତି।” 

“ ଆଶା କିପରି ଅଛି ? ଆଉ ମହାପାତ୍ର ସାହେବ ? ” 

“ ସେ ତ ମୋ ଡବଲ୍ଲଧ ପାର୍ଟନର ଅଛି। ଖୁବ୍‌ ଭଲ ଖେଳିଲାଣି। ମହାପାତ୍ର ସାହେବ 
ଆଜିକାଲିକାର ଶ୍ରମିକ ଅଶାନ୍ତି ନେଇ ଚିନ୍ତିତ ଅଛନ୍ତି। ଆପଣ କେବେ କଲିକତା 
ଆସିବେ ? ” 

a _ ॥ ଆଶାର ଆକାଶ ॥| 
ହ, ଏହା ଭିତରେ ଆସିବି | ଇନ୍ଦର କିପରି ଅଛନ୍ତି ୨” 


“ ସେ ତ ଲାଇଭ୍‌ ୱଓାୟାର। ତାଙ୍କ ସାଙ୍ଗରେ ତାଳଦେଇ କାମ କରିବା ବେଶ୍‌ 
କଷ୍ଟକର ।” 


“ଆଇ ନୋ. ବାଏ୍‌ ଦି ଓ, ତୋ ପାଇଁ ଗୋଟିଏ କ୍ରିଷ୍ଟମାସ ଗିଫ୍ଟ।” ଏହା କହି 


ଟେବୁଲ୍‌ର ଡ୍ରୟରରୁ ଗୋଟିଏ ପ୍ଯାକେଟ୍‌ କାଢ଼ି ବଢ଼ାଇଦେଲେ ଫାଦର । କହିଲେ 
“ ଖୋଲ। ” 


କିଶୋର ପ୍ୟାକେଟ ଖୋଲିଲା। ଗୋଟିଏ ସୁନ୍ଦର କ୍ରିଷ୍ଟମାସ୍‌ କାର୍ଡ ଗୋଟିଏ ସୁନ୍ଦର 
ଟାଇ ଏବଂ ଗୋଟିଏ କଉ ମୁଦଦିଆ ଲଫାପା। 


“ସେ ଲଫାପାଟା ଖୋଲ୍‌ ଓ ଦେଖ୍‌ ତାଂଭିତରେ କଂଣ ଅଛି ?” ଫାଦର କହିଲେ। 
କିଶୋର ଲଫାପାଟା ଖୋଲିଲା। ଗୋଟିଏ ବହୁତ ଦିନର ପୁରୁଣା ଚିଠି| ପଢ଼ିଲା 
“ ସ୍ଵେହର କିଶୋର, 


ଏ ଚିଠି ଖୋଲିଲା ବେଳକୁ ତୋତେ ପଚିଶ୍‌ ବର୍ଷ ବୟସ ହୋଇଥିବ। ଆଜିଯାଏଁ ତୁ 
ଭାବିଥିବୁ ତୋର ବାପା ମାଆ ତୋତେ ସଂସାରରେ ଏକୁଟିଆ ଛାଡ଼ି କୋଡ଼ିଏ ବର୍ଷ 
ହେଲା ବିଦାୟ ନେଇଛନ୍ତି । ସତ କଥା। ଏ ଚିଠି ନିଜେ ଲେଖିପାରୁନାହିଁ। ଫାଦର ସ୍ପମିଥ୍‌ଙ୍କୁ 
ଡ଼ାକି ଦେଉଛି, ସେ ଲେଖୁଛନ୍ତି । ତଳେ କିନ୍ତୁ ମୋ ନିଜ ଦସ୍ତଖତ୍‌ ପାଇବୁ | \ 
ତୋ ମାଆ ର ଘର ଭାରତରେ ନୁହେଁ ସୁଦୂର ଲଣ୍ଡନ୍‌ରେ। ତୋର ଅଜା ଆଇ ବେଶ୍‌ 
ବଡ଼ଲୋକ। ତାଙ୍କର ଆଉ କେହି ପୁଅ ଝିଅ ନାହାନ୍ତି । ମୋତେ ଖୁବ୍‌ ଗେହ୍ଲାରେ 
ବଢ଼ାଇଥିଲେ । ପାଠ ପଢୁଥିଲା ବେଳେ ମୋର ଦେଖା ହୋଇଥିଲା ତୋ ବାପାଙ୍କ ସାଙ୍ଗରେ | 
ସେ ଉଚ୍ଚଶିକ୍ଷା ପାଇଁ ଭାରତରୁ ଲଣ୍ଡନ ଆସିଥିଲେ। ତାଙ୍କପରି ଲୋକ ପୃଥିବୀରେ 
କୋଟିକରେ ଗୋଟିଏ । ଦେଖିବାକୁ ଯେପରି ସୁନ୍ଦର ମନଟା ତା’ ଠାରୁ ଆଉରି ସୁନ୍ଦର। 
ଆମ କ୍ଲାସର ସେ ଥିଲେ ସବୁଠାରୁ ଭଲ ଛାତ୍ର ପ୍ରଥମ ଦିନରୁ ହିଁ ମୋ ମନ ତାଙ୍କ ପ୍ରତି 
ଅନୁରକ୍ତ ହୋଇ ସାରିଥିଲା। କ୍ରମଶଃ ଆମର ମିଳାମିଶା ହେଲା ଓ ଦୁହେଁ ଦୁହିଁଙ୍କୁ ଖୁବ୍‌ 
ଭଲ ପାଇ ବସିଲୁ । ପାଠପଢ଼ା ସରିଲା, ଦୁହେଁ ଚାକିରି ଆରମ୍ଭ କଲୁ ଗୋଟିଏ ଅନୁଷ୍ଠାନରେ । 
ଆମର ପ୍ରେମ ଏତେ ଗଭୀର ଥିଲା ଯେ ଆମର ବିବାହ କିପରି ଶୀଘ୍ର ହେବ ସେ କଥା 
ଭାବି ବସିଲୁ। ତୋ ବାପା ନୈଷ୍ଠିକ ହିନ୍ଦୁ ବ୍ରାହ୍ମଣ ପରିବାରରୁ, ଆଉ ମୁଁ ନୈଷ୍ଠିକ ଖ୍ରୀଷ୍ଟିଆନ୍‌ 
ପରିବାରରୁ। ଉଭୟ ପରିବାରର ତାବ୍ର ପ୍ରତିରୋଧ ସନ୍ତ୍ରେ ଆମେ ବିବାହ କରିନେଲୁ। 
ତୋର ବାପା ବିଚକ୍ଷଣ ବ୍ୟକ୍ତି ଥିଲେ। ଷ୍ଟକ୍‌ ମାର୍କେଟରେ କିଛି ପଇସା ଲଗେଇ ଖୁବ୍‌ 
ଅଳଦିନରେ ବେଶ୍‌ ରୋଜଗାର କଲେ। ବର୍ଷ ଦୂୁଇଟାରେ ଆମେ ନିଜ ପଇସାରେ ଧନୀ 
ହୋଇଗଲୁ । ତାଙ୍କର ଇଚ୍ଛା ଥିଲା ବିଲାତରେ ରହିଯିବାକୁ। କିନ୍ତୁ ମୁଁ ତାଙ୍କୁ ଲଗାଇଲି 
ଭାରତ ଚାଲି ଆସିବାକୁ । ଆମେ ଭାରତ ଆସିଲୁ। ତୋର ଜେଜେବାପା ଆମକୁ ଘରେ 
॥ ୨୫॥ 

ପୂରାଇ ଦେଲେନାହିଁ। ବେଶ୍‌ ଗାଳି ଗୁଲଜ୍‌ କଲେ। ଯେଉଁ ଘର ତୋର ବାପାଙ୍କ 
ପଠାଇଥିବା ପଇସାରୁ ତିଆରି ହୋଇଥିଲା ସେଠାରେ ଆମକୁ ପାଦ ମଧ୍ଯ ପକାଇବାକୁ 
ଦେଲେ ନାହିଁ। ତୋର କକା ଦୂଇଜଣ ବଡ଼ଭାଇ ପଇସାରେ ପାଠ ପଢ଼ି ଥାଆନ୍ତି । ସେମାନେ 
ମଧ୍ୟ କିଛି ପ୍ରତିବାଦ କଲେ ନାହିଁ। ଅବଶ୍ଯ ଆମେ ଜାଣିଥିଲୁ ତାହା ହେବ। ତେଣୁ 
ବିଶେଷ ମନ ଦୁଃଖ ନକରି କଲିକତା ଚାଲି ଆସିଲୁ। ଏଠାରେ ଆମର ଅଭାବ କିଛି 
ନଥିଲା। ଘର, ମୋଟର ଗାଡ଼ି, ଚାକର ପୁଜାରୀ, ସାଙ୍ଗସୁଖ ସବୁ ଥିଲା। ତୋ ବାପା ପୁଣି 
ତାଙ୍କ ବିଚକ୍ଷଣତା ବଳରେ ଏକ ସୁନ୍ଦର ସରସ ଜୀବନ ଗଢ଼ିନେଲେ ଆମ ପାଇଁ । 
ସେତିକିବେଳେ ତୁ ଏ ସଂସାରକୁ ଆସିଲୁ। ଆମର ଦୁନିଆ ପୂରିଗଲା। ହସର ଲହରୀ 
ଘରେ ଖେଳିଗଲା। କିନଧୁ ଏତେ ସୁଖ ଦୈବ ସହିଲା ନାହିଁ। କିଛିଦିନ ତଳେ ମୋଟର 
ଗାଡ଼ି ଦୁର୍ଘଟଣାରେ ଆମେ ଦୁହେଁ ପଡ଼ିଲୁ। ଫାଦର ସ୍ଠିଥ୍‌ ଆମକୁ ନେଇ ଆସିଲେ କିନ୍ତୁ 
ଆଉ ବେଶୀଦିନ ନାହିଁ। ଆମେ ଦୁହେଁ ଚାଲି ଯାଉଛୁ 


ତୋ କଥା ଭାବି ଆଖିରୁ ଲୁହ ଶୁଖୁନାହି। କିନ୍ତୁ ତୋ ପାଇଁ ମୋର କେତୋଟି କଥା 
ଅଛି | ପାରିବୁ ତ ରଖିବୁ । 

ବିବାହ ପରେ ମୁଁ ହିନ୍ଦୁ ହୋଇ ଯାଇଥିଲି। ତୋର ଧର୍ମ କ'ଣ ହେବ ତୁ ନିଜେ ନିର୍ଣ୍ଣୟ 
କରିବୁ। ଫାଦର ସ୍ମିଥ୍‌ ଯଥା ସମୟରେ ତୋତେ ସଠିକ୍‌ ବାଟରେ ନେଇଯିବେ | 

ଏବେ ତୁ ବଡ଼ ହେଲୁଣି! ନିଜର ମୂଳ କେଉଁଠାରେ ତାଂ ଜାଣିବା ଦରକାର। ଏଇ 
ଚିଠି ଶେଷରେ ତୋର ଜେଜେବାପାଙ୍କ ନାଆଁ ଓ ଠିକଣା ସବୁ ଅଛି । ଅଜା ଆଇଙ୍କ ନାଆଁ 
ଓ ଠିକଣା ମଧ୍ୟ ଅଛି ¦ ଯଦି ପାରୁ ଯାଇ ସେମାନଙ୍କୁ ଦେଖାକରିବୁ। ସେମାନେ ଘରୁ ତଡ଼ି 
ଦେଲେ ମଧ୍ୟ ଦୁଃଖ କରିବୁ ନାହିଁ। ତୋର କାକାମାନେ ଖୁବ୍‌ ସ୍ବାର୍ଥପର, ସେମାନେ 
କେବେ ତୋ ଜେଜେବାପା, ଜେଜେମାଆଙ୍କ କଥା ବୁଝୁନଥିଲେ। ସେମାନଙ୍କର ବୟସ 
ହୋଇଯିବଣି | ଯାଇ ତାଙ୍କ ଭଲ ମନ୍ଦ ବୁଝିବାକୁ ଚେଷ୍ଟା କରିବୁ। ଏ ଯାଏଁ ତୋ ବାପାଙ୍କର 
ଅନୁରୋଧରେ ଫାଦର ସ୍ଥିଥ୍‌ ତାଙ୍କ କଥା ବୁଝୁଥିଲେ। ତାଙ୍କ ଠାରୁ ଏ ଦାୟିତ୍ବ ନିଜ 
ଉପରକୁ ନେବୁ। ଆଜି ଯାଏଁ ମାସକୁ ମାସ ତାଙ୍କ ପାଖକୁ କିଛି ଟଙ୍କା ପଠାଇବାର 
ଯୋଗାଡ଼ ତୋ ବାପା କରି ଯାଇଛନ୍ତି। ତାକୁ ଚାଲୁ ରଖିବୁ। ତୋର ଅଜା ଆଇ ମଧ୍ଯ 
ବୁଢ଼ା ବୁଢ଼ୀ ହୋଇଯିବେଣି। ସୁବିଧା ଦେଖି ଲଣ୍ଡନ ଯିବୁ, ତାଙ୍କୁ ଭେଟିଚବୁ, ନିଶ୍ଚୟ 
ତୋତେ ସେମାନେ ଗ୍ରହଣ କରିବେ । ଭଗବାନ ତାଙ୍କୁ ନିଶ୍ଚୟ ଏ ଯାଏଁ ଜୀବିତ ରଖିଥିବେ | 

ଆଉ ତୋ କଥା | ଯେଉଁ ଘରଟାରେ ତୁ ଅଛୁ ସେ ଘରଟା ବାସ୍ତବିକ୍‌ ତୋର | ଫାଦର୍‌ 
ସ୍ମିଥ୍‌ ତା'ର ତତ୍ତ୍ାବଧାରକ ମାତ୍ର। ଆଉ ତୋର ବାପା ତୋ ପାଇଁ ଗୋଟିଏ ଆନୁଇଟି 
ରଖିଛନ୍ତି । ସେଥିରେ ତୋର ପାଠପଢ଼ା ହୋଇଥିବ | ଯାହା ଅଛି ସବୁ ତୋର, ଭଗବାନଙ୍କ 
ଉପରେ ବିଶ୍ଵାସ ରଖିବୁ, କାହାକୁ ଘୃଣା କରିବୁ ନାହିଁ। ଯେତେ ପାରିବୁ ମଣିଷ ଓ ପଶୁପକ୍ଷୀଙ୍କୁ 


ସାହାଯ୍ୟ କରିବୁ | ବାପାଙ୍କ ବିଷୟରେ ଫାଦର ସ୍ଥିଥ୍‌ଙ୍କଠାରୁ ଶୁଣିବୁ। ତାଙ୍କୁ ଆଦର୍ଶ କରି 
9୬H 

ମଣିଷ ହେବୁ। ତୋର ଜୀବନ ସୁଖମୟ ହେଉ ଏହାହିଁ ଭଗବାନଙ୍କ ପାଖରେ ମୋର 
ପ୍ରାର୍ଥନା।” 


ତୋର ମାଆ- ଏଲିଜାବେଥ୍‌ ଦାଶ 
କିଶୋର କିଛି ସମୟ ଚୁପ୍‌ଚାପ୍‌ ବସିଲା। ଆଖିରୁ ଟୋପା ଟୋପା ଲୁହ ଗଡ଼ୁଥାଏ 
ମାଆ କଥା ଭାବି | ଫାଦର ସ୍ମିଥ୍‌ ଆରମ୍ଭ କଲେ “କଣ ଭାବୁଛୁ କିଶୋର । ତୋର ମୂଳ 
ଯେ ଏତେ ଗଭୀର ସେ କଥା ବୁଝି ପାରୁଛୁ ? ବର୍ରମାନ ତୋର କର୍ଭବ୍ଯ ହେଲା ସେଇ 
ମୂଳ ଉଦ୍ଦେଶ୍ୟରେ ଯିବା | ହାତରେ ଦୁଇଦିନ ଛୁଟି ଅଛି | ଦରକାର ପଡ଼ିଲେ ଆଉ ଦିନେ 
ଦୁଇଦିନ ଛୁଟି ବଢ଼ାଇପାରିବୁ। ମୋର ଇଚ୍ଛା ତୁ ଓଡ଼ିଶା ଯାଇ ଜେଜେବାପା ଓ ଜେଜେ 
ମାଆଙ୍କୁ ଦେଖିଆସ | ଏ ଯାଏଁ ପ୍ରତ୍ୟେକ ମାସରେ ମୋର ଜଣେ ଛାତ୍ରଂ ଯେ କି କଟକରେ 
ଅବସ୍ଥାନ କରେ- ସେ ଯାଇ ତାଙ୍କୁ ଟଙ୍କା ଦେଇଆସେ ଓ ତାଙ୍କର ଭଲ ମନ୍ଦ ବୂଝେ | ସେ 
ଦାୟିତ୍ଵ ଏବେ ତୋର | ଆଉ ଯାହା ଆନୁଇଟି କଥା ମାଆ ଲେଖିଛନ୍ତି ଆଜି ତୋ ନାଆଁରେ 
ଲେଖାସରିଛି। ତୋର ଆକାଉଣ୍ଟରେ ତା ମାସକୁ ମାସ କ୍ରେଡିଟ୍‌ ହୋଇଯିବ !” 

“ ଫାଦର, ମୋର ଟଙ୍କା ପଇସା କ'ଣ ଦରକାର ? ଯାହା ଦରମା ପାଉଛି ଜଣେ 
ଲୋକ ପାଇଁ ବହୁତ ବେଶୀ। କିନ୍ତୁ ଏଇଯେ ଲମ୍ବା ରୁଟ୍‌ ଜେଜେବାପା ଜେଜେମାଆ, 
ଅଜା ଆଶ୍ତ- କିଭଳି ଅଭୁତ ଲାଗୁଛି। ଆପଣ କହୁଛନ୍ତି ଯେତେବେଳେ ନିଶ୍ଚୟ ଯିବି। 
ଏମ୍‌ ଡ଼ି ଭୁବନେଶ୍ବରରେ କିଛି ଜାଗା ଦେଖିବା ପାଇଁ କହୁଥିଲେ । ସେ କାମ ବି ହୋଇଯିବ। 
ଯାଉଛି, ସମସ୍ତଙ୍କୁ ଫୋନ୍‌ କରି କହିଦେବି, ଆଶାକୁ ମଧ୍ୟ ସେ ଟେନିସ୍‌ ଅଭ୍ୟାସ ମ୍ୟାଚ୍‌ 
ପାଇଁ ମୋତେ ଅପେକ୍ଷା କରିଥିବ।” 

“ କିଶୋର, ତୁ ଆଶାକୁ ବିବାହ ପାଇଁ ପ୍ରସ୍ତାବ ଦେଲୁଣି ?” ପଚାରିଲେ ଫାଦର 

“ ଫାଦର ! କାହିଁ କିଶୋର ଆଉ କାହିଁ ଆଶା ? ଏତେ ବଡ଼ଲୋକ ଘର ଝିଅ। ଏତେ 
ବଡ଼ ଜିନିଷ ମୁଣ୍ଡରେ ପୂରାଇ ନାହିଁ।” କହିଲା କିଶୋର। 

“ ଯାଇ ଆଶା ସାଙ୍ଗେ କଥା ହେବୁ | ମୁଁ ମହାପାତ୍ର ସାହେବଙ୍କ ତା'ପରେ ପଚାରିବି।” 

ଦୀର୍ଘ ଶସ ଛାଡ଼ି କିଶୋର କହିଲା “ଓଃ ଜେମସ୍‌, ତୁମେ ମେତେ କେଉଁଆଡ଼େ ଟାଣି ନେଉଛ ? 
କାହିଁ ଏକୃଟିଆ ଜୀବନର ମିଶନ୍‌ରେ ରହିବା ଲୋକ କିଶୋର ଓ କାହିଁ ଏତେ ବନ୍ଧନ! ” 

କିଶୋରର ବ୍ୟଗ୍ରତା ଦେଖି ଫାଦର କହିଲେ “ବ୍ୟସ୍ତ ହୁଅନାହିଁ। କାହାକୁ ଏତେ 
କଥା କହିବା ଦରକାର ନାହିଁ। ଆଶାକୁ ସବୁ କଥା କହିବୁ ଓ ତା'ପରେ ପ୍ରପୋଜ୍‌ କରିବୁ | 
ଦେଖିବୁ କ'ଣ ହେଉଛି ମୁଁ ଅଛି ତୋ ପଛରେ, ଚିନ୍ତା କାହିଁକି କରୁଛୁ ? ” 

“ ଆୟାଙ୍କସ୍‌, ଫାଦର. ମୁଁ ଯାଉଛି ପୋଷ୍ଟ ଅଫିସ୍‌, ଟେଲିଫୋନ ସବୁ ଆରମ୍ଭ କରିବି ।” 

କହୁ କହୁ କିଶୋର ଚାଲି ଆସିଲା ପେଷ୍ଟ ଅଫିସ୍‌ | ପ୍ରଥମେ ଫୋନ୍‌ କଲା ଏମ୍‌. ଡ଼ିଙ୍କୁ | 


ସଂକ୍ଷେପରେ ଫାଦର ସ୍ପିଥ୍‌ଙ୍କ ସହିତ ହୋଇଥିବା ଘଟଣା କଥା କହିଲା। ତା” ସହିତ ମାଗିଲା 
rs SP re ll a 

॥। ଆଶାର ଆକାଶ || 
ଆଉ ଦୁଇଦିନ ଛୁଟି | ଏମ୍‌.ଡ଼ି କହିଲେ ଓଡ଼ିଶା ଯାଉଛ ଯେତେବେଳେ ଭୁବନେଶ୍ବରରେ 


ଆମର ଗୋଟିଏ ଭଲ ପୁଟ କଥା ବୁଝିବ ତେଣୁ ଛୁଟି ଦରକାର ନାହିଁ। ଏଇଟା ତୁମର 
ଅଫିସିଆଲ୍‌ ଡ୍ୟୁଟି ହୋଇଯିବ। 

ତା'ପରେ କିଶୋର ଫୋନ୍‌ କଲା ଅଭିଜିତ୍‌କୁ। ଅଭିଜିତ୍‌ ଛୁଟି ଦିନରେ ବସି ଚା 
ପିଉଛି। କିଶୋରକୁ କହିଲା “କିଶୋର, କ'ଣ ଛୁଟି ଦିନଟାରେ ମନେ ପଡ଼ିଗଲି ? ତୁ 
କେବେ ଏଠାକୁ ଆସ୍‌, ତୋତେ କୋଣାର୍କ, ପୁରୀ ବୁଲାଇ ଆଣିବି। ଆଉ ଏଠାରେ 
ଗୋଟିଏ ଏକଜିବିଶନ୍‌ ଟେନିସ୍‌ ମ୍ୟାଚ୍‌ କରାଇ ଦେବା ଆମ କୃବରେ | 

“ ମୁଁ ଆଜି ଡ଼ରାଇଭ୍‌ କରି ଆସୁଛି | ସଂଧ୍ୟାକୁ ପହଞ୍ଚିବି। ତୋ ଘରେ ସ୍ପେଆର ଖଟ ଅଛି 
ତ?” 

“ନଥିଲେ ବି ଯୋଗାଡ଼ ହୋଇଯିବ। ତୋ ପାଇଁ ଅପେକ୍ଷା କରିଥିବି, ମୋହିତକୁ 
ସାଙ୍ଗରେ ନେଇ କୃବ ଯାଇ ଡିନର ଖାଇବା।” କହିଲା ଅଭିଜିତ୍‌ 


ତା'ପରେ କିଶୋର ଫୋନ୍‌ କଲା ଆଶାକୁ। ଆଶା ଘରେ ଥିଲା। ପଚାରିଲା “ତୁମ 
ମିଶନ୍‌ର ଖବର ସବୁ ଠିକ୍‌ ଠାକ୍‌ ତ ? ଫାଦର ସ୍ଥିଥ୍‌ଙ୍କୁ ମୋର ପ୍ରଣାମ ଦେଇଛ ? ” 
“ ହଁ, ଏଠାର ଖବର ସବୁ ଭଲ | ଫାଦର ତୁମ କଥା ପଚାରୁଥିଲେ | ଅଛଦିନ ଭିତରେ 


WI ~~ 


କଲିକତା ଆସୁଛନ୍ତି । ବାପାଙ୍କୁ ଯାଇ ଭେଟିବେ | ଶୁଣ, ମୁଁ ତିନି ଚାରି ଦିନ ପାଇଁ ଓଡ଼ିଶା 
ଯାଉଛି | ତୁମକୁ କହିବାକୁ ଅନେକ କଥା ଅଛି। ଓଡ଼ିଶାରୁ ଫେରିଲେ କହିବି। ” 


“ ଏତେଦିନ ତୁମର ପ୍ରାକ୍ତିସ୍‌ ବନ୍ଦ ରହିବ ! ତେବେ ମୁଁ କାହାସାଙ୍ଗରେ ପ୍ରାକ୍ତିସ୍‌ 
କରିବି ? ଆଛା ଶୁଣ। ନବବର୍ଷ ପାର୍ଟି ପାଇଁ କୌଣସି ହୋଟେଲରେ ଯାଗା ମିଳୁନାହିଁ 
ର୍ୟାମ୍‌ ଫୋନ୍‌ କରିଥିଲା। ତେଣୁ ତୁମ ଘରେ ଯୋଗାଡ଼ କରାଯାଉଛି | ତୁମର ଡ଼ୁଇଁ ଡାଇନିଙ୍ଗ୍‌ 
ହଲ୍‌ରେ ସବୁ ଯୋଗାଡ଼ ହୋଇଯିବ | କେବଳ ବ୍ୟାଣ୍ଡ ନ ଥିବ | ତୂମର ମ୍ୟୁଜିକ୍‌ ସିଷ୍ଟମ 
ଅଛି । ପ୍ୟାନ୍‌ ପାଖରେ ଅନେକ ମ୍ୟୁଜିକ୍‌ ଅଛି, ତୁମର ବି ତ ଅଛି। ଚଳିଯିବ ! ଖାଇବା 
ପାଇଁ ମେନୁ ଅର୍ଡର ଦେଇଦେବ। ଭୁବନେଶ୍ବରରୁ ଫୋନ୍‌ କରିବ | ଇନ୍ଦର ଆରୋରାଙ୍କ 
କାମରେ ବ୍ୟସ୍ତ ରହି କଲିକତା କଥା ଭୁଲିବ ନାହିଁ।” କହିଲା ଆଶା। 


ତା'ପରେ କିଶୋର ଫାଦରଙ୍କ ପାଖକୁ ଆସିଲା ଓ ତାଙ୍କ ଆଶୀର୍ବାଦ ନେଇ ବାହାରିଲା 
ଭୁବନେଶ୍ବର | ପ୍ରଥମେ ଭାବିଥିଲା ରାଞ୍ଚିରେ ଏଲୋରାରେ ଲଞ୍ଚ ଖାଇ ବାହାରିବ। କିନ୍ତୁ 
ଟାଉନ୍‌ ଭିତରେ ପଶି ସମୟ ନଷ୍ଟ କରିବାକୁ ହେବନି | ରାସ୍ତାରେ କୌଣସି ଢ଼ାବାରେ 
କିଛି ଖାଇନେବ | ନ୍ୟାସନାଲ୍‌ ହାଇଠୱେ ୩୩ ଉପର ଗୋଟିଏ ଢ଼ାବାରେ କିଛି ଖାଇନେଇ 
ପୁଣି ଚାଲିଲା! ତା'ପରେ ଏନ୍‌.ଏଚ-୬ ଏନ୍‌.ଏଚ-୫, ବାରିପଦା, ବାଲେଶ୍ବର, ଭଦ୍ରକ, 
କଟକ ଓ ଶେଷରେ ଭୁବନେଶ୍ବର। ଏନ୍‌.ଏଚ-୫ ଉପରେ ଇନ୍‌କମ୍‌ଟ୍ଯାକ୍‌ କଲୋନି । 
ସେଠାରେ ଅଭିଜିତ୍ର ଘର | ତା'ଘରେ ପହଞ୍ଚିଲା ବେଳକୁ ସନ୍ଧ୍ୟା ଆଠଟା! ତା'ଘରେ 
ସେ ହିତ ସାଙ୍ଗରେ ବସି ବିଅର ପିଉଥିଲା | ଦୂଇବନ୍ଧୁ କିଶୋରକୁ କୋ 

¦ ଆଶୀର ଆକାଶ ॥ 
ନେଇଗଲେ ଓ ସାଙ୍ଗେ ସାଙ୍ଗେ ବିଅର ଗ୍ଲାସଟିଏ ବଢ଼ାଇଦେଲେ। କିଶୋର ପାଟିରୁ 
ବାହାରି ପଡ଼ିଲା “ଥ୍ୟାଙ୍କସ୍‌ ବଏଜ୍‌, ଆଇ ଓୱାଜ୍‌ ରିଅଲି ଥାର୍ଷଟି” ତିନିଜଣ ବନ୍ଧୁ ଗପ 
କରିବାକୁ ଆରମ୍ଭ କରିଦେଲେ । 

କିଛି ସମୟ ପରେ ଅଭିଜିତ୍‌ ପଚାରିଲା “ତୁ କ”ଣ ବେଶୀ ଟାୟାର୍ଡ଼ ? କୃବ୍‌ ଯିବା ? 
ସେଠାରେ ଡିନର କରିବା!” 

“ ଟାୟାର୍ଡ଼ ନିଶ୍ଚୟ କିନ୍ତୁ ଏପରି ନୁହେଁ ଯେ ତିନିଜଣ ସାଙ୍ଗ ହୋଇ କୁବରେ ଦୂଇ 
ଘଣ୍ଟା କଟେଇ ନ ପାରିବା! ମୋତେ ଦଶମିନିଟ୍‌ ସମୟ ଦେ, ଟିକିଏ ଗାଧୋଇ ପଡ଼େ!” 
ଏହା କହି କିଶୋର ଉଠିଲା। 

ଦଶମିନିଟ୍‌ ମଧ୍ୟରେ ତିନିହେଁ କବ୍‌ ବାହାରିଲେ। 

ମୋହିତ୍‌ ପଚାରିଲା, “ କିଶୋର, ହଠାତ୍‌ ଭୁବନେଶ୍ବର ଆସିବା କାହିଁକି ? ଏଇଟା ତ 
ତୋର ମାର୍କେଟିଙ୍ଗ ଟୁର୍‌ ନୂହେଁ।” 

“ ବାସ୍ତବିକ୍‌ ଦୂଇଟା କାମରେ ଆସିଛି। ପ୍ରଥମ ହେଲା ଏମ୍‌ ଡ଼ି. ଚାହୁଁଛନ୍ତି ଆମ 
କାରଖାନାଟା ଓଡ଼ିଶା ଭିତରେ ପଡୁଛି | ତେଣୁ ଆମ ଉପରେ ବହୁତ ଚାପ ପଡ଼ୁଛି ଭୁବନେଶ୍ବର 
ଆସିବାକୁ । ସେଥିପାଇଁ ଜାଗା ଦୂଇ ଏକର ସିଟି ସେଣ୍ଟରରେ ଦରକାର। ମୋହିତ୍‌, ତୁ 


ot 


ମୋତେ ସାହାଯ୍ୟ କରିବୁ | କ”ଣ କରିବାକୁ ହେବ ଓ କାହାକୁ ଭେଟିବାକୁ ହେବ କହିବୁ” 

“ ନୋ ପ୍ରୋବେମ୍‌। ତୋ ପାଇଁ ଅଭିଜିତ୍‌ କୁବରେ ଆସନ୍ତା ଶନିବାର ଦିନ ଗୋଟିଏ 
ଏକ୍‌ଜିବିଶନ୍‌ ଟେନିସ୍‌ ମ୍ୟାଚ୍‌ ଯୋଗାଡ଼ କରିଛି । କୃବ ପ୍ରେସିଡ଼େଣ୍ଟ ହେଉଛନ୍ତି ଆମ ଚିଫ୍‌ 
ସେକ୍ରେଟେରୀ । ସେ ଏଇ ମ୍ୟାଚ ଦେଖିବାକୁ ଆସିବେ। ତେଣୁ ତାଙ୍କ ସାଙ୍ଗରେ ଏ 
ବିଷୟରେ କଥାବାର୍ଭା ହେବୁ। ସେ ନିଶ୍ଚୟ ସବୁ ଯୋଗାଡ଼ କରାଇଦେବେ ! ଆଛା! 
ଦ୍ଵିତୀୟ କାମଟା କ”ଣ ପୁରୀ କୋଣାର୍କ ବୁଲିବାକୁ ଯିବା ? ” 

“ ଦିତୀୟ କାମଟି ହେଲା ବଡ଼ କଷ୍ଟକର କାମ | ଏଠାରୁ କିଛି ଦୂରରେ ମନୋହର ପୁର 
ବୋଲି ଗୋଟିଏ ଗାଆଁ ଅଛି । ସେଠାରେ ଜଣେ ବୃଦ୍ଧ ସପତ୍ନୀକ ରହୁଛନ୍ତି | ତାଙ୍କୁ ଭେଟିବାକୁ 
ଅଛି।” 

“ତାଙ୍କର ନାଁ କ'ଣ ?” 

“ ଜଗନ୍ନାଥ ଦାଶ” 

“ଦି ବିନାଇନ୍‌ ଓଲଟ କପୁଲ୍‌” (ନିରୀହ ବୃଦ୍ଧ ଦରି) 

“ ମାନେ ? ” 

“ ତୋର ମନେ ଥିବ ଆମକୁ ସ୍କୁଲ୍‌ରେ ଫାଦର ଯୋଶେଫ୍‌ ଗଣିତ ପଢ଼ାଉଥିଲେ। 
ସେ ଏବେ କଟକରେ ସେଣ୍ଟ ପଲ୍‌ ସ୍କୁଲରେ ଅଧ୍ୟାପକ ଅଛନ୍ତି । ସେ ପ୍ରତି ମାସରେ ଯାଇ 
ଏଇ ବୃଦ୍ଧବ୍ୟକ୍ତିଙ୍କୁ କିଛି ଟଙ୍କା ପଇସା ଦିଅନ୍ତି, ଭଲ ମନ୍ଦ ବୁଝନ୍ତି।” 

। ଆଶାର ଆକାଶ ॥ 
“ତୂ କିପରି ଜାଣିଲୁ ? ” 

ପାଇଲି ଜଣେ ବିଦେଶୀ ଭଦ୍ରଲୋକ ଏ ଗାଆଁକୁ ଆସୁଛନ୍ତି ମୋର ସନ୍ଦେହ ହେଲା। 
ଗୁଇନ୍ଦା ବିଭାଗରୁ ଏ ବିଷୟରେ ଯାଞ୍ଚ କରିବାକୁ କୁହାଗଲା। ତେଣୁ ସେ ଆସିଥିବା 
ବେଳେ ଯାଇ ପହଞ୍ଚିଲି। ଏ ବୃଦ୍ଧଙ୍କର ପୁଅ ଏ ଟଙ୍କା ପଠାଇବାକୁ ଓ ଖବର ବୁଝିବା ପାଇଁ 
ଗୋଟିଏ ଆନୁଇଟି କରିଯାଇଛନ୍ତି । ମିଶନ୍‌ ତରଫରୁ ତାଙ୍କୁ ଏ ଦାୟିତ୍ଵ ଦିଆଯାଇଛି | ଆଉ 
ଦେଖିଲି ପଣ୍ଡିତ ଜଗନ୍ନାଥ ଦାସ ସେ ଗାଆଁର ଜଣେ ସମ୍ମାନାସ୍ପଦ ବ୍ୟକ୍ତି ଯଦିଓ ତାଙ୍କର 
ଯଥେଷ୍ଟ ସମ୍ବଳ ଅଛି ତେବେ ବି ପୁଅ ପଠାଉଥିବା ଅର୍ଥ ଗ୍ରହଣ କରି ନିଅନ୍ତି! ତୁ ଯଦି 
ତାଙ୍କୁ ଭେଟିବାକୁ ଚାହୁଁ ମୋ ଡ୍ରାଇଭର କାଲି ସକାଳୁ ସେଠାକୁ ନେଇଯିବ। ବାଏ ଦି 
ଓ, ଏଇଟା କଣ ଆମ ଫାଦର ସ୍କିଥଙ୍କ ନିର୍ଦ୍ଦେଶ ? ” 


“ହଁ | କିନୁ ମୋତେ ଖାଲି ବାଟଟା ବତାଇ ଦେ, ମୁଁ ନିଜେ ଚାଲିଯିବି। ” 


ମୋହିତ ତାକୁ ଚିତ୍ର କାଟି ରାସ୍ତା ବତାଇଦେଲା। ତିନିଜଣ ବନ୍ଧୁ କୃବ୍‌ରେ ଖାଇ 
ଫେରିଲେ। 

ସାରାଦିନର ଡ୍ରାଇଭିଙ୍ଗ ପରେ କିଶୋରକୁ ବେଶ୍‌ ନିଦ ଲାଗି ଯାଇଥିଲା। ଡେରିରେ 
ଉଠିଲା ବେଳକୁ ଅଭିଜିତ ଅଫିସ୍‌ ଯିବା ପାଇଁ ତିଆରି ହେଲାଣି। ସେ ନିଜେ ଜଲଦି 
ଗାଧୋଇ ସାରି ଆସିଲା। ଦୁହେଁ ଜଳଖିଆ ଖାଇବାକୁ ବସିଲେ । କିଶୋର କହିଲା “ ଆଜି 
ମୋ ପାଇଁ ଅପେକ୍ଷା କରିବୁ ନାହିଁ। ଯଦି କିଛି ଅସୁବିଧା ହୁଏ ତୋତେ ଖବର ପଠାଇବି ।” 


“ କିନୁୁ ପଅରଦିନ ସକାଳ ସୁଦ୍ଧା ଏଠାରେ ପହଞ୍ଚିବାକୁ ପଡ଼ିବ | ଆମ ରାଜ୍ୟ ଟେନିସ୍‌ 
ଚାଞିଅନ୍‌ଙ୍କ ସାଙ୍ଗରେ ତୋର ମ୍ୟାଚ୍‌ ଅଛି | ମୁଁ ଚାହେଁ ତୁ ତାଙ୍କୁ ପାନେ ଦେବୁ |” 


“ ଫାଦର ସ୍ମିଥ୍‌ କ”ଣ କହୁଥିଲେ ? ଖେଳରେ ଜଣେ ଜିତିଲେ ଜଣେ ହାରିବ | ହାରିବା 
ଜିତିବାଟା ବଡ଼ କଥା ନୁହେଁ। ନିଜର ମନ ପ୍ରାଣ ଦେଇ ଖେଳିବା ହିଁ ବଡ଼ କଥା| ଦେଖିବୁ 
ମୁଁ ମନପ୍ରାଣ ଦେଇ ଖେଳିବି ଓ ତୋତେ ନିରାଶ ନ କରାଇବାକୁ ଚେଷ୍ଟା କରିବି | ଆଛା, 
ଏଠାରେ ଭଲ ଡାକ୍ତର କିଏ ତୋର ଜଣା ଶୁଣା ଅଛନ୍ତି ? ” 

“ କାହିଁକି ୨? ଦେହ ଭଲ ଲାଗୁନାହିଁ କି ୨ ଆମ ଚିଫ୍‌ ମେଡ଼ିକାଲ ଅଫିସର ମୋର 
ବ୍ରିଜ୍‌ ପାର୍ଟନର । କହିବୁ ତ ଫୋନ କରିଦେବି।” 

“ନା, କିଛି ଦରକାର ନାହିଁ, ମୁଁ ବେଶ୍‌ ସୁସ୍ଥ ଅଛି! ଖାଲି ଏମିତି ପଚାରୁଥିଲି।” 

ଏହାପରେ ଦୁହେଁ ବାହାରିଲେ। କିଶୋର ଚାଲିଲା ମନୋହରପୁର ଉଦ୍ଦେଶ୍ୟରେ । 
ମୋହିତ୍‌ ର ନିର୍ଭୁଲ ନିର୍ଦ୍ଦେଶାନୁଯାୟୀ ସେ ଠିକ୍‌ ଜାଗାରେ ପହଞ୍ଚିଲା । ଗାଁଆକୁ ଭଲ ରାସ୍ତା 
ଅଛି। ଗାଆଁରେ ଇଲେକ୍ିସିଟି ଅଛି। ଗାଆଁଟି ବେଶ୍‌ ସମ୍ପଦ୍ଧ। ସବୁଠାରୁ ଭଲ ଘରଟି 
ହେଉଛି ଜଗନ୍ନାଥ ଦାଶଙ୍କର |! ଦୁଇମହଲା କୋଠାଘର | ଦାଣ୍ଡପିଣ୍ଡାରେ ଦୁଇଟି ଆରାମ 
ଚୌକି ଓ ଆଉ କେତୋଟି କାଠ ଚୌକି । ଗୋଟିଏ ଆରାମ ଚୌକି ଉପରେ ବସି ଜଣେ 

_ | ଆଶୀର ଆକାଶ |! 
ବୃଦ୍ଧି ଖବରକାଗଜ ପଢୁଛନ୍ତି। ଯାଇ କିଛି ପଚାରିବା ଆଗରୁ କିଛିଟା ଶଙ୍କା ଲାଗିଲା। ଏଇ 


ଘରେ ତାର ପିତାମାତାଙ୍କୁ ପୁରା ଦିଆଯାଇ ନ ଥିଲା। ଅପମାନିତ କରି ଫେରାଇ ଦିଆ 
ଯାଇଥିଲା! ତାକୁ ମଧ୍ୟ ସେଇଆ କରାଯାଇପାରେ। ସେ କଥା ମାଆ ତାଙ୍କ ଚିଠିରେ 
ଲେଖିଛନ୍ତି । ତେବେ ବି ସେ ଲେଖିଛନ୍ତି ଏଥିରେ ସେ ବ୍ୟଥିତ ହେବା ଉଚିତ ହେବନାହିଁ । 
ତାର ଦାୟିତ୍ବ, ସେ ନିଜେ ମୁଣ୍ଡାଇବ! ମାଆ ଲେଖିଛନ୍ତି ଏଥି ସକାଶେ କାହାକୁ ଘୂଣା 
କରିବ ନାହିଁ। ବାପା ମାଆଙ୍କ କଥା ଭାବି, ଫାଦର ସ୍କିଥ୍‌ଙ୍କ ଉପଦେଶ ଅନୁଯାୟୀ ପାଦ 
ବଢ଼ାଇଲା। ଏମାନେ ଜୀବନରେ ଏକାକୀ। ଏଇ ପରିପକ୍୍‌ ବୟସରେ କାକାମାନେ 
ପଚାରୁନାହାନ୍ତି, ହୁଏତ ଏମାନେ ପୀଡ଼ିତ। ତେଣୁ ତାର ଯାହା କର୍ଭବ୍ୟ ସେ ଠିକ୍‌ କରି 


ସାରିଥିଲା। ଫାଦର ସ୍ପିଥଙ୍କ ଉପଦେଶ: ˆ ଯାହାର ଯତ୍ନ ଓ ଆଦର ଆବଶ୍ୟକ ତାକୁ ଯତ୍ନ ଓ 
ଆଦର କର, ସେ ଚାହୁଁ କିମ୍ବା ନ ଚାହୁଁ | 


ପିଣ୍ଡାକୁ ଉଠିଲା। ନମସ୍ଟାର କରି ପଚାରିଲା “ ଏଇଟା କଂଣ ପଣ୍ତିତ ଜଗନ୍ନାଥ 
ଦାଶଙ୍କ ଘର ? ମୁଁ ତାଙ୍କୁ ଭେଟିବାକୁ ଚାହେଁ!” 


“ତୁମେ ମୋତେ ଭେଟିବାକୁ ଆସିଛ ?” 


“ ଆପଣ ତେବେ ପଶ୍ତିତ ଜଗନ୍ନାଥ ଦାଶ” ଏହା କହି ପାଦ ଛୁଇଁ ପ୍ରଣାମ କଲା। ବୃଦ୍ଧ 
ଆଶ୍ଚର୍ଯ୍ୟ ହୋଇ ପଚାରିଲେ “ ଯୁବକ, ତୁମେ କିଏ ? ମୋ ପାଖରେ ତୁମର କ'ଣ 
କାମ ? ” 


“ମୁଁ କିଏ ସଂପୂର୍ଣ୍ଣ ପରିଚୟ ଦେଲେ ହୁଏତ ଆପଣ ମୋତେ ଏଠାରୁ ବାହାର 
କରିଦେବେ | ସେପରି ଫେରି ଯିବାକୁ ଆସିନାହି।” 
“ ମୋର କେହି ଶତ ନାହାନ୍ତି ବାବା। ତେଣୁ ତୁମେ ମୋର ଶତ୍ରୁ କାହିଁକି ହେବ ?” 


ନା, ମୁଁ ଏଯାଏଁ କାହାର ଶତୃ ହୋଇନାହିଁ, ଆପଣଙ୍କର ମଧ୍ୟ ନୁହେଁ। ମୋର 
ନାଆଁ କିଶୋର, ରହେ କଲିକତାରେ।” କହିଲା କିଶୋର | 
“ ଏତେ ଦୂରରୁ ଆସିଛ, ଚା କପ୍ଟେ ପିଇବାକୁ ମନା କରିବ ନାହିଁ ନିଶ୍ଚୟ” ଏହା 
କହି ବୃଦ୍ଧ ଜଣଙ୍କ ଘର ଭିତରକୁ ଚାଲିଗଲେ ଓ କିଛି କ୍ଷଣ ପରେ ଫେରିଆସି ପଚାରିଲେ 
“ କଲିକତାରୁ ନିଜେ ଗାଡ଼ି ଚଳାଇ ମୋତେ ଭେଟିବାକୁ ଆସିଛ ? କାହିକି ? ” 
ଏହି ସମୟରେ ଜଣେ ବୃଦ୍ଧା ଚା କପ୍‌ଟିଏ ଧରି ଆସିଲେ । କିଶୋର ତାଙ୍କ ପାଦ 
ଛୁଇଁ ପ୍ରଣାମ କଲା ଓ ଘରକୁ ଫେରି ନ ଯାଇ ସେଠାରେ ବସି ରହିବାକୁ ଅନୁରୋଧ 
କଲା। ଏବଂ କହିବା ଆରମ୍ଭ କଲା। “ମୋତେ ଯେତେବେଳେ ପାଞ୍ଚ ବର୍ଷ ବୟସ 
ସେତେବେଳେ ଗୋଟି ଏ ମୋଟର ଦୁର୍ଘଟଣାରେ ପିତାମାତାଙ୍କ ହରାଇ ଥିଲି । 
ସେତେବେଳେ ପିତାମାତାଙ୍କ ଅନୁରୋଧରେ ଜଣେ ପାଦ୍ରୀ ତାଙ୍କ ମିଶନରେ ରଖି ମୋତେ 
ପାଳିଥିଲେ। ସେଇ ପାଦ୍ରୀଙ୍କଠାରୁ ଜୀବନର ସବୁ କିଛି ମୁଁ ପାଇଛି, ଯଥା ବାପାମାଆଙ୍କର 

।। ଆଶାର ଆକାଶ ॥| 
ସ୍ବେହ, ଗୁରୁଙ୍କର ଉପଦେଶମାଳା ଓ ଜ୍ଞାନାଲୋକ ଏବଂ ଜୀବନ ଗଢ଼ିବା ପାଇଁ ସବୁକିଛି 
ଉପାଦାନ । ସେ ଚାହିଁ ଥିଲେ ମୋତେ ଖ୍ରୀଷ୍ଟଧର୍ମରେ ଦୀକ୍ଷିତ କରାଇ ପାରିଥାଆନ୍ତେ 
କିନ୍ତୁ ମାଆଙ୍କ କଥା ଅନୁସାରେ ମୋ ଉପରେ ଛାଡ଼ି ଦେଇଥିଲେ । ମୋତେ ପଚାରିଥିଲେ 
“ ଜୁମେ ବ୍ରାହ୍ମଣ ଘରେ ଜନ୍ମ ନେଇଛ। ତେଣୁ ତୁମେ ବ୍ରାହ୍ମଣ ରହିବ ନା ଖ୍ରୀଷ୍ଟଧର୍ମକୁ 
ଆସିବ ?” ସେତେବେଳେକୁ ମୋର ବୟସ ପନ୍ଦରବର୍ଷ। ନୂଆ ନୂଆ କଲେଜ 
ଯାଇଥାଏ | ଧର୍ମ ବିଷୟରେ ବିଶେଷ ଧାରଣା ନଥାଏ। ତେବେ ବି କାହିଁକି ମନ 
ହେଲା ବ୍ରାହୃଣ ହିଁ ରହିବି। ତା ଶୁଣି ସେ ଦୁଃଖ ନ କରି ଖୁସୀ ହେଲେ ଏବଂ ପୁରୀ ଆଣି 
ଉପନୟନ ମଧ୍ୟ କରାଇଦେଲେ | ତାଙ୍କର ଉପଦେଶ ସବୁ ଆଜି ଯାଏ ଅକ୍ଷରେ ଅକ୍ଷରେ 
ମାନି ଆସିଛି, ପାଠ ପଢ଼ି ଇଂଜିନିୟର ହେଲି ଓ ଖୁବ୍‌ ଭଲ ଖେଳାଖେଳି କରୁଥିଲି, 
ସେଥିସକାଶେ କଲିକତାରେ ଗୋଟିଏ ଭଲ ସଂସ୍ଥାରେ ଚାକିରି ପାଇଛି | ସ୍କୁଲ୍‌ କଲେଜ 
ଜୀବନରେ, ଖେଳ ପଡ଼ିଆର ଓ କର୍ମସଂସ୍ଥାର ସାଥୀମାନଙ୍କ ସହିତ ମୋର ସଂପର୍କ ଖୁବ୍‌ 
ଘନିଷ୍ଠ | ତେଣୁ ଦେଶର ବିଭିନ୍ନ ସ୍ଥାନରେ ମୋର ଘନିଷ୍ଠ ବନ୍ଧୁମାନେ ଅଛନ୍ତି । ଏପରି 
ଥିଲା ବେପରୁଆ ଜୀବନ କାଲି ଯାଏଁ। କାଲି ଫାଦର ସ୍ବିଥ୍‌ଙ୍କ ପାଖକୁ ବଡ଼ ଦିନ 
କଟାଇବାକୁ ଯାଇଥିଲି । ସେଠାରେ ମାଆଙ୍କର କୋଡ଼ିଏ ବର୍ଷ ତଳେ ଲେଖିଥିବା ଚିଠିଟିଏ 
ମୋତେ ଦେଲେ ¦! ତାପରେ ଫାଦର ସ୍କିଥ୍‌ଙ୍କର ନିର୍ଦ୍ଦେଶରେ ଏଠାକୁ ଆସିଛି।” 

“ଏଠାକୁ କାହିଁକି ?” 

“ହଁ, ଏଠାକୁ କାହିଁକି। ଆପଣ ଜାଣନ୍ତି ନିକଟସ୍ଥ ଜଣେ ପାଦ୍ରୀ ଆସି ପ୍ରତ୍ଯେକ 


ମାସରେ ଆପଣଙ୍କୁ କିଛି ଟଙ୍କା ଦେଇଯାଆନ୍ତି। ଆପଣମାନଙ୍କ କଥା ମଧ୍ୟ ବୁଝନ୍ତି ଓ 
ଚିକିତ୍ସା ଇତ୍ଯାଦିର ବ୍ୟବସ୍ଥା କରାନ୍ତି। କାହିଁକି କହିପାରିବେ ?” 


“କହୁଥିଲେ ବଡ଼ ପୁଅ ନନ୍ଦକିଶୋର ଏସବୁର ବ୍ଯବସ୍ଥା କରାଇଛି।” ଏହା କହି 
ଦୀର୍ଘଶ୍ବାସ ନେଲେ ବୃଦ୍ଧ | 

“ ସେ କାହିଁକି ନିଜେ ଆସୁନାହାନ୍ତି ?” ପଚାରିଲା କିଶୋର | 

“ ତାକୁ ତ ଏ ଘରୁ ତଡ଼ି ଦେଇଥିଲି। ସେ ବହୂତ ଚେଷ୍ଟା କରିଥିଲା। କ'ଣ କରିବି 
ବାବା। ସେତେବେଳେ ମୁଁ ଏତେ ନିଃସହାୟ ନ ଥିଲି। ବୟସ ବି ଥିଲା। ଏ ଘରେ 
ଗୋଟିଏ ବିଲାତି ଝିଅକୁ ବୋହୂ କରି ଆଣିବା ମୋ ପକ୍ଷରେ ଅସମ୍ଭବ ହେଲା।” ଏତିକି 
କହୁ କହୁ ବୃଦ୍ଧ ଓ ବୃଦ୍ଧା ଦୂହିଙ୍କର ଆଖିରୁ ଧାରଧାର ଲୁହ ଗଡ଼ିବାକୁ ଆରମ୍ଭ ହେଲା। 

“ଠିକ୍‌ ଅଛି। ଏଥର ଶୁଣନ୍ତୁ। ଆପଣଙ୍କର ବଡ଼ ପୁଅ ନନ୍ଦକିଶୋର ପତ୍ନୀଙ୍କ ସହ 
କୋଡ଼ିଏ ବର୍ଷ ତଳୁ ଏ ସଂସାରରୁ ବିଦାୟ ନେଇଛନ୍ତି ଏକ ମୋଟର ଦୁର୍ଘଟଣାରେ । ଆଉ 
ଏଇ ବିରାଟ ବିସ୍ତୃତ ଦୂନିଆରେ ଏକୁଟିଆ ଛାଡ଼ି ଯାଇଥିଲେ ପାୀଞ୍ଚବର୍ଷର ପୁଅଟିଏ, ଯାହାକୁ 
ପାଳିଥିଲେ ଫାଦର ସ୍ପିଥ୍‌। ” 
୩୨ ॥ 

“ ମାନେ- ବାବା- ତୁ, କିଶୋର, ମାନେ ନନ୍ଦର ପୁଅ ? ” ଏହା କହି ବୃଦ୍ଧ ଓ ବୃଦ୍ଧା 

କାନ୍ଦି କାନ୍ଦି କିଶୋରକୁ କୋଳକୁ ନେଇଗଲେ। କିଶୋର ଆଖିରେ କିନ୍ତୁ ଲୁହ ନଥାଏ | 
କିଛି ସମୟ ପରେ ସେମାନେ ପ୍ରକୃତିସ୍ଥ ହେଲେ। 


କିଶୋର ପୁଣି ପଚାରିଲା “ କାକାମାନେ କାହାନ୍ତି ? ତାଙ୍କ ବିଷୟରେ ଫାଦର ସ୍ମିଥ୍‌ 
କିଛି ଖବର ପାଇନାହାନ୍ତି ? ” 


“ ସେମାନେ ଏ ଦେଶରେ ନାହାନ୍ତି। ଗଗନ ଡାକ୍ତର ହେଲା ଓ ବିଲାତ ଗଲା ତୋ 
ବାପାର ପଇସାରେ। ଆଉ ଫେରିଲା ନାହିଁ। ମାଧବ ଇଂଜିନିୟର ହେଲା, ଆମେରିକା 
ଚାଲିଗଲା ଭାଇ ପଇସାରେ । ଆଉ ଫେରିଲାନାହିଁ। ଆଉ ଆମେ ଏକୁଟିଆ ପଡ଼ି ରହିଲୁ 
ଏ ଦୁନିଆରେ | କିନ୍ତୁ ନନ୍ଦ ଆମକୁ ଏକୁଟିଆ ରହିବାକୁ ଦେଲାନି, ମଲା ବେଳେ ବି ଆମ 
କଥା ଭାବି ପାଦ୍ରୀଙ୍କୁ କହିଲା ଆମ କଥା ବୁଝିବା ପାଇଁ। କିନ୍ତୁ ଆମେ କ'ଣ କଲୁ ତା' 
ପାଇଁ ? ଦୁଆର ବନ୍ଦ କରିଦେଲୁ ତାର ଛାଡ଼ିଯାଇଥିବା ବାପାମାଆ ଛେଉଣ୍ଡ ପିଲାର ମଧ୍ୟ 
ଦାୟିତ୍‌ ନେଇପାରିଲୁ ନାହିଁ। ସେ ବଢ଼ିଲା ଅନାଥାଶ୍ରମରେ। ଭଗବାନ, ଏ ପାପୀକୁ କ୍ଷମା 
କରିବ !” ବୃଦ୍ଧ ଅତି ବ୍ୟସ୍ତ ହୋଇ କହି କାନ୍ଦିପକାଇଲେ | 


କିଶୋର ଚାହିଁ ନ ଥିଲା ଏ ପ୍ରକାର ପରିସ୍ପିତି। ଭାବିଥିଲା ସେ ହୁଏତ ଉପେକ୍ଷିତ 
ହେବ, ଅପମାନିତ ହେବ | ସେଥିପାଇଁ ସେ ପ୍ରସ୍ତୁତ ଥିଲା। କିନ୍ଧୁ ଅସହାୟତା ମଣିଷକୁ 
ଏକ ଭିନ୍ନ ଦୂନିଆକୁ ନେଇଯାଏ। ଟିକିଏ ଆଶ୍ରା ପାଇଲେ ତାକୁ ଜାବୁଡ଼ି ଧରେ। କିଶୋର 
ଯୁବକ ହେଲେ ମଧ୍ୟ ତାର ଆତ୍ସ ବିଶ୍ଵାସ ଥିଲା। ଫାଦର ସ୍ମିଥ୍‌ଙ୍କ ଠାରୁ ସେ ସବୁକଥା 
ଶିଖିଥିଲା। ତା ପାଇଁ ଏସବୁ ଖାଲି ଉପଦେଶ ମାଳା ହୋଇ ନଥିଲା | ସବୁଦିନିଆ ଦେଣ 
ନେଣ ଜଗତରେ ସବୁ କଥା ବୁଝିବା ପାଇଁ, ନିଜକୁ ସେହି ଅନୁଯାୟୀ କାର୍ଯ୍ୟକ୍ଷମ କରିବା 
ପାଇଁ ପ୍ରୟୋଗ କରିପାରୁଥିଲା। ତେଣୁ ଏପ୍ରକାର ଭାବପ୍ରବଣତାରେ ସେ ନିଜକୁ ହରାଇ 
ଦେଇ ନ ଥିଲା! କିମ୍ବା ଜେଜେବାପାଙ୍କର ଉକ୍ତି ସବୁକୁ ଉପହାସ କରୁ ନଥିଲା। ସେ 
ବୁଝିଥିଲା ଏହା ସବୁ ସ୍ବାଭାବିକ । 

ଜେଜେମାଆଙ୍କ ଆଖିରୁ ଲୁହର ଧାର ବହି ଚାଲିଥାଏ। ପାଟିରେ କଥା ନାହିଁ। ବଡ଼ 
ପୁଅର ମୃତ୍ୟୁ ଖବର ତାଙ୍କୁ ଏକ ପ୍ରକାର ମୂକ କରିଦେଇଛି । ଏଣୁ ତେଣୁ କଥା ହେଉ 
ହେଉ କିଛି ସମୟ ବିତିଗଲାଣି। ଗାଆଁର ଲୋକମାନେ ଆସି ଜମା ହୋଇଗଲେଣି। 
ସମସ୍ତେ ଅବାକ୍‌ କିଶୋରକୁ ଦେଖି। ଜେଜେବାପା ସମସ୍ତଙ୍କୁ ପରିଚିତ କରାଇ ଦେଉଥାନ୍ତି 
ଖୁବ୍‌ ଗର୍ବିତ ହୋଇ | ସମସ୍ତଙ୍କ ମୁହଁରେ ନନ୍ଦ କିଶୋରଙ୍କ ପ୍ରଶଂସା 

ସେଇ ନନ୍ଦକିଶୋର । ଯେଉଁ ନନ୍ଦକିଶୋରଙ୍କୁ ପଚିଶି ବର୍ଷତଳେ ଏଇ ଗାଆଁରେ 
ପ୍ରବେଶ କରିବାକୁ ମନା କରାଯାଇଥିଲା। ଯିଏ ଏଇ ଗାଆଁରେ ଜନ୍ମ ନେଇ ଏଇ ପାଣି 
ପବନରେ ବଢ଼ିଥିଲେ, କେତେ ଭଲ ପାଉ ନ ଥିଲେ ସେ ଏଇ ଗାଆଁକୁ, ବାପାମାଆ ଓ 
ବନ୍ଧୁ କୁଟୁମ୍ବଙ୍କୁ। କିଏ ଚାହେନା ନିଜର ବାପାମାଆ, ଭାଇ ଭଉଣୀ, ଜ୍ଞାତି ବନ୍ଧୁମାନଙ୍କ 

ସହିତ ମିଳିମିଶି ଚଳିବାକୁ । କିନ୍ତୁ କାହିକି ଏହା ହୋଇପାରେ ନାହିଁ ? ଜାତି, ଧର୍ମ, ବର୍ଣ୍ଣର 
ବିଭେଦ ସବୁ ଭଲଗୁଣକୁ ଘୋଡ଼ାଇ ଦିଏ। ଯାହାକୁ ବିଧର୍ମୀ ବୋଲି କହି ଫେରାଇ 
ଦେଇଥିଲେ ସେହି ଏଲିଜାବେଥଙ୍କୁ କିଏ ଜାଣିଛନ୍ତି ? ତାଙ୍କରି ସକାଶେ କିଶୋର ଆଜି 
ଏଠାରେ । ବୁଝାଇଲେ କ'ଣ ଏମାନେ ବୁଝିପାରିବେ ? ବାପାମାଆ ବୁଵଧିମାନ୍‌ ଥିଲେ। 
ସେମାନେ ଏ ସମସ୍ତଙ୍କ ଠାରୁ ଘୃଣା ପାଇଥିଲେ । କିନ୍ତୁ କାହାକୁ ଘୃଣା କରି ନ ଥିଲେ। 
ନିଜ ବାପା ମାଆଙ୍କୁ ମୃତ୍ୟୁ ସମୟରେ ମଧ୍ୟ ଭୁଲି ନଥିଲେ | ସ୍ବାର୍ଥପର ଭାଇମାନଙ୍କୁ ଠିକ୍‌ 
ବୁଝିଥିଲେ। ତେଣୁ ଫାଦର ସ୍ମିଥ୍‌ଙ୍କ ଜରିଆରେ ମାସକୁ ମାସ ଟଙ୍କା ପଠାଇବା ଠାରୁ 
ଆରମ୍ଭ କରି ଚିକିତ୍ସା ଓ ଓଷଧାଦିର ବ୍ଯବସ୍ଥା କରାଇ ଯାଇଥିଲେ। ତାର ବାପା ମାଆ 
ଏଭଳି ଛୋଟ ଆବହାୱାରୁ ବହୁତ ଉର୍ନ୍ଧରେ ଥିଲେ । ସେମାନଙ୍କ ପ୍ରତି କିଶୋରର ମଥା 
ନଇଁ ଗଲା | ଧନ୍ୟ ସେମାନେ ! କିଶୋର କ'ଣ ତାଙ୍କର ଯୋଗ୍ୟ ସନ୍ତାନ ହୋଇ ପାରିବ ? 
ପାଠପଢ଼ି, ଭଲ ଖେଳୱାଡ୍‌ ହୋଇ, ଭଲ ଚାକିରି କଲେ ମଣିଷ ବଡ଼ ହୁଏନାହିଁ। ଏଇ 
ସମାଜ ଭିତରେ ରହି, ଏଇ ନିତିଦିନିଆ ଦେଣ ନେଣ ଦୁନିଆଁ ଭିତରେ ରହି ଟିକିଏ 
ମିଳିମିଶି ଭଲରେ ଦିନ କଟାଇ ନେଲେ ଦୁନିଆଟା ହୋଇପଡ଼େ ଖୁବ୍‌ ଆଦରଣୀୟ | 
ସେଇ ଭଲମନ୍ଦ, ସେଇ ରାଗ ରଷା, ସେଇ ମାନଅପମାନ ଭିତରେ ଟିକିଏ ସ୍ବେହ, 
ଟିକିଏ ଆଦର, ଏହାହିଁ କରିଦିଏ ପୃଥିବୀଟିକୁ ସ୍ଵର୍ଗପୁରୀ। ସେଥିପାଇଁ ନନ୍ଦନକାନନ 
ଆବଶ୍ୟକ ନାହିଁ, ପାରିଜାତ ଫୁଲ ଦରକାର ନାହିଁ। ଅମ୍ପତ ପାନ ଲୋଡ଼ା ନାହିଁ। ବାପା 
ମାଆଙ୍କର ଜୀବନର ଦର୍ଶନ ହୁଏତ ଏଇଆ ଥିଲା | ଫାଦର ସ୍ମିଥ୍‌ ତାକୁ ସବୂବେଳେ ଏଇ 
ଶିକ୍ଷା ଦେଇ ଆସିଛନ୍ତି । କିନ୍ତୁ କିଶୋର କ”ଣ ପାରିବ ? ଏପରି ଭାବୁ ଭାବୁ ଆଉରି 
ଅନେକ ଲୋକ ଆସି ଜମା ହୋଇଗଲେଣି। ଯେପରି ସବୁ ନିଜ ଲୋକ । ଆଉ କିଛି 
ସମୟ ପୂର୍ବରୁ ସେ ନିଜକୁ ଭାବୁଥିଲା ପୁଥିବୀରେ ଏକବାରେ ଏକୁଟିଆ 


କିଶୋର ନିଜେ ବୁଝି ପାରୁନାହିଁ ତାର ସେ ବେପରୁଆ ଜୀବନଟା ଭଲ କି ଏ ନୂତନ 
ବନ୍ଧନ ଭଲ | ଅବଶ୍ୟ ବନ୍ଧନ ନୂହେଁ ଏଇଟା, କେବଳ ନିଜର ପରିଚୟ | ଯାହା ବିଷୟରେ 
ସେ ଅଜ୍ଞ ଥିଲା। ତେଣୁ ନିଜର ପୂର୍ଣ ପରିଚୟ ନେଇ ଗର୍ବିତ ହେବ କି ଅନୁଶୀଳନ କରି 
ପ୍ରତିକ୍ରିୟା ସୃଷ୍ଟି ନ କରିବ ବୁଝି ପାରୁନାହିଁ। ଯାହା ହୋଇଯାଇଛି ତାକୁ ତ ଆଉ ଫେରାଇ 
ଆଣି ହେବ ନାହିଁ। ବାପାମାଆ ଚାଲି ଯାଇଛନ୍ତି, ମନରେ ଦୂୁଃଖ-ନେଇ ! ତାର କୌଣସି 
ପ୍ରତିକାର ନାହିଁ। ସେ ବଢ଼ିଛି ପିତୃମାତୃହୀନ ହୋଇ। କିନ୍ତୁ ଏତେ ସ୍ବେହ ଶ୍ରଦ୍ଧା ପାଇଛି 
ଫାଦର ସ୍ଥିଥ୍‌ଙ୍କ ଠାରୁ। ଏଇତ ତା'ପାଇଁ ଆଶୀର୍ବାଦ ! ” 

ଧ୍ୟାନ ଭାଙ୍ଗଲା। ଜେଜେବାପା ଡାକୁଛନ୍ତି। ବେଶୀ ବେଳ ହେଲାଣି। ଖାଇବାକୁ 
ଯିବ। ଜେଜେମା ତାକୁ ଗୋଟିଏ ସୁନ୍ଦର କୋଠରୀ ଓ ଗାଧୁଆଘର ଦେଖାଇଦେଲେ। 
କୋଠରୀଟି ବେଶ୍‌ ପରିଷ୍କାର! କାନ୍ଧରେ କେତୋଟି ଫଟୋଗ୍ରାଫ୍‌। ସେଥିରୁ ଗୋଟିଏ 
ବାପାଙ୍କର, ଅନ୍ୟମାନଙ୍କୁ ଚିହ୍ଵାଇ ଦେଲେ, କକା ଓ ଖୁଡ଼ୀ ମାନଙ୍କର। କକା ମାନଙ୍କ 
ଚେହେରା ବାପାଙ୍କ ଚେହେରା ସହିତ ଅନେକ ମିଶୁଛି। ପଚାରିଲା, ମାଆଙ୍କର ଫଟୋଟିଏ 
Ii୩୪ ॥ 

ରଖିବେ କି ? ସେ ଆଗ୍ରହରେ ହଁ କଲେ। ସୁଟ୍‌କେଶ୍‌ରୁ ମାଆଙ୍କର ଫଟୋଟିଏ କାଢ଼ି 
ଦେଲା କିଶୋର | 


ତା'ପରେ ଖାଇବା ପିଇବା। ସଂଜବେଳେ ଗାଆଁ ଠାକୁରାଣୀଙ୍କ ପାଖରେ ମାଜଣା ଓ 
ଭୋଗ | ଜ୍ଞାତି, ସାଇପଡ଼ିଶା ସମସ୍ତେ ଖାଇବେ | ଜେଜେମାଆଙ୍କ ଆଦେଶ । କିଶୋର କିଛି 
ମନା କଲାନାହିଁ। ଏସବୁରେ ସେମାନେ ଯଦି ଖୁସି ହେବେ ତେବେ ତା”ର ଆପରି ନାହିଁ। 


ସେଦିନ ଗାଆଁ ଠାକୁରାଣୀଙ୍କ ପାଖକୁ ଯିବା ଆଗରୁ କିଶୋର କହିଥିଲା “ ଆପଣମାନେ 
ଚାଲନ୍ତୁ ମୋ ସାଙ୍ଗରେ କଲିକତା ଚାଲିଯିବେ। ମୋର ଅବଶ୍ୟ ବ୍ରାହ୍ମଣ ପୁଜାରୀ ଅଛି। 
ରୋଗ ବୈରାଗ ହେଲେ ଖୁବ୍‌ ଭଲ ଡାକ୍ତରଙ୍କ ସଙ୍ଗେ ପରାମର୍ଶ କରିହେବ ଆପଣମାନେ 
ଗାଆଁରେ ଏକୁଟିଆ କାହିଁକି ରହିବେ ୨” ଜେଜେବାପା ଉତ୍ତର ଦେଇଥିଲେ “ଚୂ ତ 
କଲିକତାରେ ଅଛୁ | ମଝିରେ ମଝିରେ ଆସୁଥିବୁ। ଚିଠି ଲେଖୁଥିବୁ। ହଠାତ୍‌ କିଛି ଦରକାର 
ହେଲେ ଟେଲିଗ୍ରାମ ପଠାଇ ଦେବି | ତୁ ଆସି ପାରିବୁ। ଆମେ ତ ଅସୁସ୍ଥ ନୋହୁଁ । ତେଣୁ 
ରୋଗ ବୈରାଗ କଥା କାହିଁକି ଭାବିବା। ତା ବାଦ୍‌ ଏଠାରେ, ଏଇ ଗାଆଁରେ ଆମର 
ସବୁ ଚିହ୍ବା ପରିଚିତ ଲୋକ । ସମସ୍ତଙ୍କ ସାଙ୍ଗରେ ମିଳିମିଶି ସମୟ ଚାଲି ଯାଉଛି ! କଲିକତା 
ଗଲେ ତୁ ଅଫିସ୍‌ ଚାଲିଗଲା ପରେ ଆମକୁ ପଦେ କଥା କହିବାକୁ କେହି ନ ଥିବେ। 
ଆମେ ବାସ୍ତବିକ୍‌ ଏକୁଟିଆ ହୋଇଯିବୁ। ତୁ ହାତକୁ ଦିହାତ ହ, ଆମେ ଆସିବୁ।” 


ତେବେ ବି କିଶୋର ତା ଆରଦିନ ସେମାନଙ୍କୁ ଅଭିଜିତ୍‌ ଘରକୁ ନେଲା ଓ ତାର 
ବଂଧୁ ଡାକ୍ତର ତ୍ରିପାଠୀଙ୍କୁ ନେଇ ଏମାନଙ୍କର ସବୁ କିଛି ପରୀକ୍ଷା କରାଇନେଲା | ଭାଗ୍ୟକୁ 
କାହାର କିଛି ଅସୁପ୍ଥି ବାହାରିଲା ନାହିଁ। ଏହା ଭିତରେ ଏମାନଙ୍କର ଏଇ ବନ୍ଧୁମାନଙ୍କ 
ସାଙ୍ଗରେ ଆଳାପ କରାଇଦେଲା। କେତେବେଳେ କିଛି ଦରକାର ପଡ଼ିଲେ ଏମାନେ 
ସାହାଯ୍ୟ କରବେ । ତା'ପରେ ସେ ଭୁବନେଶ୍ବର ଫେରିଆସିଲା| ତାକୁ ଘଣ୍ଟାଏ ଦୂଇଘଣ୍ଟା 
ଅଭ୍ୟାସ କରିବାକୁ ପଡ଼ିବ ଟେନିସ୍‌ ପାଇଁ| ସେ ଚେଷ୍ଟା କରିବ ଜିତିବାକୁ । ଅଭିକିତ୍କୁ 
ସେ କଥା ଦେଇଛି ତାକୁ ହତାଶ କରିବ ନାହିଁ। ଅଭିଜିତ ଓ ମୋହିତ ଦୁହେଁ ମଧ୍ୟ ଭଲ 
ଟେନିସ୍‌ ଖେଳନ୍ତି, କିନୁ ସେମାନେ ହୁଏତ କାମର ଚାପରେ ବିଶେଷ ଅଭ୍ଯାସ କରନ୍ତି 
ନାହିଁ। ସେଦିନ ସଂଧ୍ୟାବେଳେ ମୋହିତ ଓ ଅଭିଜିତଙ୍କ ସାଙ୍ଗରେ କୃବରେ ଘଣ୍ଟାଏ କରି 
କିଶୋର ଅଭ୍ୟାସ କଲା! ରାତିରେ ମୋହିତ ଘରେ ଖାଇବା ପିଇବା! ଖାଇବା ଆଗରୁ 
ଗପ କଲା ବେଳେ ମୋହିତ କହିଲା “ତୁ ତ ପଣ୍ଡିତ ଜଗନ୍ନାଥ ଦାଶଙ୍କ ନାତି ! କିନ୍ତୁ 
କଥାଟା ମୁଁ ବୃଝିପାରୁନି। ମିଶନ୍‌ରେ ବଢ଼ିଲୁ କିପରି ? ଫାଦର ସ୍ମିଥ୍‌ ଅଭିଭାବକ ହେଲେ 
କିପରି ଜଣେ କୁଳୀନ ବ୍ରାହ୍ମଣର ନାତି ପାଇଁ ? କଥା କ”ଣ ? ତୋ ଜେଜେବାପା ତାଙ୍କ 
ପୁଅଠାରୁ ମାସକୁ ମାସ ଟଙ୍କା ାଇଥିଲେ, € ତେଣେ ତୁ ମିଶନ୍‌ରେ।” 


~~ ~~ ~~~ 


ଏବର୍ଷ ବଡ଼ଦିନ କଟାଇବାକୁ ମିଶନ୍‌ ଯାଇଥିଲି। ସେଠାରେ ଫାଦର ମୋତେ ଗୋଟିଏ 
i ୩୫ 

ଚିଠି ଦେଇଥିଲେ ଯେଉଁଟା କୋଡ଼ିଏ ବର୍ଷ ତଳେ ଲେଖା ହୋଇଥିଲା ମୋ ମାଆଙ୍କ 
ଦ୍ଵାରା। ମୋ ବାପା ଖୁବ୍‌ ବିଚକ୍ଷଣ ଲୋକଥିଲେ। ବିଲାତ ଯାଇଥିଲେ ଉଚ୍ଚଶିକ୍ଷା ପାଇଁ 
ଦ୍ଵିତୀୟ ମହାସମର ପୂର୍ବରୁ। ସେଠାରେ ମାଆଙ୍କ ସାଙ୍ଗରେ ଦେଖା ଓ ବିବାହ । ଷ୍ଟକ୍‌ 
ମାର୍କେଟରୁ ପ୍ରଚୁର ଅର୍ଥ ଲାଭ କଲେ । ଫେରି ଆସିଲେ ଭାରତକୁ | ପଣ୍ଡିତ ଜଗନ୍ନାଥ ଦାଶ 
ଜଣେ ଇଂରାଜୀ ଲଳନାଙ୍କୁ ବୋହୂଭାବରେ ଗ୍ରହଣ କଲେନାହିଁ, ତା” ସାଙ୍ଗରେ ମୋର 
ପିତାମାତାଙ୍କୁ ଘରେ ପୂରାଇ ଦେଲେନାହିଁ। ସେମାନେ ମନଦୁଃଖ କଲେ ସତ, ମାତ୍ର 
ଭାରି ନ ଯାଇ କଲିକତାରେ ନୂତନ ଜୀବନ ଗଢ଼ିଲେ। ସେଇଠାରେ ମୋର ଜନ୍ମ 
କଲିକତାରେ ଫାଦର ସ୍କିଥ୍‌ଙ୍କ ସହିତ ପରିଚୟ | ପିତାମାତାଙ୍କ ଦେଖାଶୁଣା ପାଇଁ ସେମାନେ 
ଗୋଟିଏ ଆନୁଇଟି କରିଦେଲେ, ଯାହାକୁ ଏଯାଏଁ ଚଳାଇଲେ ଫାଦର। ମୋତେ 
ଯେତେବେଳେ ପାଞ୍ଚବର୍ଷ ସେତେବେଳେ ଗୋଟିଏ ମୋଟର ଦୁର୍ଘଟଣାରେ ଦୁହେଁ 
ଆକ୍ରାନ୍ତହେଲେ। ଫାଦର ସ୍କିଥ୍‌ ତାଙ୍କର ସେବା ଶୁଶ୍ରଷା କଲେ। କିନ୍ତୁ ସେମାନେ ଆଉ 
ବଞ୍ଚିଲେ ନାହିଁ। ମୋତେ ତାଙ୍କ ଜିମା କରିଦେଲେ। ଏଇ ଚିଠିରେ ମାଆ ସବୁକଥା 
ଲେଖିଥିଲେ ଓ କହିଥିଲେ ମୋତେ ଯେତେବେଳେ ପଚିଶବର୍ଷ ବୟସ ହେବ 
ସେତେବେଳେ ତାଙ୍କ ଚିଠିଟା ମୋତେ ଦେବାକୁ । ଭାବିଥିଲେ ମୁଁ ସେତେବେଳେକୁ 
ପ୍ରାପ୍ତ ବୟସ୍ଵ ହୋଇଯାଇଥିବି। ଭାବପ୍ରବଣ ନ ହୋଇ ସ୍ମିର ବୁ୍ଧିରେ କାମ କରିବି, 
ଜେଜେବାପାଙ୍କୁ ଭେଟି ତାଙ୍କ କଥା ବୁଝିବି ଓ ଅଜା ଆଇଙ୍କ ଭେଟିବି। ମୁଁ ଭାବିଥିଲି 
ଏମାନେ ମୋତେ ମଧ୍ୟ ବିଧମୀ ବୋଲି ଘରେ ପଶିବାକୁ ଦେବେନାହିଁ। କିନ୍ତୁ ଏବେ ସେ 
ମତିଗତି ନାହିଁ। ଲାଗୁଛି, ସେମାନେ ମୋ ପ୍ରତି ନିର୍ଭରଶୀଳ ହୋଇ ପଡୁଛନ୍ତି। 

" ୱାଣ୍ଡରଫୁଲ୍‌ କିଶୋର, ଏଇଟା ଗୋଟିଏ ଉପନ୍ଯାସର କାହାଣୀ ଭଳି ଲାଗୁନି । 
ବ୍ୟସ୍ତ ହେବୁନାହିଁ। ଆମେ ସେମାନଙ୍କ କଥା ମଧ୍ୟ ବୁଝୁଥିବୁ। କିନ୍ତୁ ଏ ସବୁ ପରିସ୍ଥିତିରେ 
ଥାଇ ତୁ ଯେପରି ଅନ୍‌ ଆଫେକ୍ଟେଡ଼୍‌ ରହିଛୁ ତୋତେ ବଧେଇ ଦେଉଛି | ତୋର ନେକୃଟ୍‌ 
ଷ୍ଟେପ୍‌ କ'ଣ ?” 

“କିଛି ନାହିଁ, କାଲି ଯଦି ପାରିବୁ ଚିଫ୍‌ ସେକ୍ରେଟାରୀଙ୍କ ସାଙ୍ଗରେ ପନ୍ଦରମିନିଟ୍‌ର 
ଆପଏଣ୍ଟମେଣ୍ଟ କରାଇ ଦେ । ଏଠାରେ ଗୋଟିଏ ଯାଗା ପାଇଁ ଅନୁରୋଧ କରିବି । ଇନ୍ଦର 
ଆରୋରା ଚାହାନ୍ତି ଆମର ମୁଖ୍ୟ କାର୍ଯ୍ୟାଳୟ ଭୁବନେଶ୍ବର ନେଇ ଆସିବାକୁ । ତା'ପରେ 
ଆଉ ସବୁ ଗତାନୁଗତିକ | ଆମର ଅନ୍ଲକି ଥାର୍ଟିନ୍‌ ର ସାମୟିକ ଗେଟ୍‌ ଟୁଗେଦର, ଆଉ 
ପ୍ରତ୍ୟେକ ଦିନ କୃବରେ ଟେନିସ୍‌ ଅଭ୍ୟାସ । ଏଥର ଅଲ୍ଇଶ୍ଚିଆ ଟେନିସ୍‌ ଟୁର୍‌ରେ ସିଡିଙ୍ଗ 
ପାଇବି ଯେପରି | ତୁ ଜାଣୁ ମୋର ଉଚ୍ଚାଭିଳାଷ ନାହିଁ ଏଇ ଚାକିରି କ୍ଷେତ୍ରରେ, ନଚେତ୍‌ 
ତୋ ଭଳି ସେଣ୍ଟାଲ୍‌ ସିଭିଲ୍‌ ସର୍ଭିସ୍‌ ପରୀକ୍ଷା ଦେଇଥାଆନ୍ତି | ମୁଁ ଚାହେଁ ସାଧାରଣ ଜୀବନ 
ଓ ଟେନିସ୍‌ ଖେଳରେ କିଛିଟା ଆଗେଇ ଯିବାକୁ |” ` 

“ କାହାକୁ କୋଚ୍‌ କରିବାକୂ ଠିକ୍‌ କଲୁଣି ?” 

ଯେତେଦନ ଯାଏ ଆଶା ଖେଳୁଥବ ଆଉ କୋଚ୍‌ କ”ଣ ଦରକାର। କୌଣସି 


ଷ୍ଟ୍ରୋକ୍‌ରେ ଭୁଲ୍‌ ରହିଲେ ପ୍ରଚୁର ଗାଳି। ତେଣୁ ଷ୍ଟ୍ୋକ୍‌ ଗୁଡ଼ିକୁ ନିର୍ଭୁଲ କରିବାକୁ ଚେଷ୍ଟା 
କରୁଛି ୮” 

“ଆଜି ' ଖେଳରୁ ଦେଖିଲି ତୁ ତ ସାରା କୋର୍ଟରେ ମାଡ଼ି ଖେଳିଚାଲୁଛୁ ଚାଞ୍ଚିଆନ୍‌ 
ଭଳି | ବ୍ୟାକହାଶ୍ଟ ଫୋର୍‌ହାଣ୍ଡ । ଡ୍ରପ୍‌ସଟ, ଭଲି, ସର୍ଭିସ୍‌ ସବୁ ଯେପରି ପର୍ଫେକ୍ଟ। 
ଆଶା ନିଶ୍ଚୟ ହାର୍ଡ ଟାସ୍ୃ ମାଷ୍ଟର | କ'ଣ ଆଶାକୁ ପ୍ରପୋଜ୍‌ କଲୁଣି ?” 

“ କେଉଁଠି ଆଶା ଆଉ କେଉଁଠି ମୁଁ ୨” 

“ ଇଢ଼ିଅଟ, ଚେଷ୍ଟା କରି ଦେଖ୍‌।” 

“ଓକେ, କିନୁ ଯଦି ନାହିଁ କହିଦିଏ ତେବେ ଜୀବନଟା ଏକ ଭିନ୍ନ ମୋଡ଼ ନେବ। 
ତେବେ ବି ଦେଖିବି।” 

ଏଇପରି ଗପ କରୁ କରୁ ସମୟ ଚାଲିଗଲା। ତା ପରଦିନ ମୋହିତ୍‌ର ପ୍ରଚେଷ୍ଟାରେ 
ଚିଫ୍‌ ସେକ୍ରେଟାରୀଙ୍କୁ ଦେଖାକଲା କିଶୋର | ଚିଫ୍‌ ସେକ୍ରେଟାରୀ ଜଣେ ବରିଷ୍ଠ ଆଇସିଏସ୍‌ 
ଅଫିସର ! କିଶୋର ଶୁଣିଥିଲା, ଲୋକମାନେ ତାଙ୍କ ଅଫିସରେ ପଶିବାକୁ ଡରନ୍ତି। ତା'ର 
କିନ୍ତୁ ଡରିବାର କିଛି ନଥିଲା। ତା'ର କଣ କାମ ସେ କଥା ଆଗରୁ ଗୋଟିଏ କାଗଜରେ 
ଲେଖି ତାଙ୍କ ଅଫିସ୍‌ରେ ଦେଇ ଦେଇଥିଲା! 


ଚିଫ୍‌ ସେକ୍ଟେଟାରୀଙ୍କ ଅଫିସ୍‌ରେ ପଶି ତାଙ୍କ ନମସ୍ବାର ଜଣାଇଲା କିଶୋର! ଆଉ 
ଦୁଇଜଣ ଭଦ୍ରବ୍ୟକ୍ତି ସେଠାରେ ବସିଥାନ୍ତି! ଚିଫ୍‌ ସେକ୍ଟେଟାରୀ ତାକୁ ସେମାନଙ୍କ ସାଙ୍ଗରେ 
ପରିଚୟ କରାଇଦେଲେ। ଜଣେ ହେଉଛନ୍ତି ସାଧାରଣ ପ୍ରଶାସନ ବିଭାଗର ସ୍ପେଶାଲ 
ସେକ୍ରେଟାରୀ ଓ ଅନ୍ୟଜଣକ ଡାଇରେକ୍ଟର ଇଷ୍ଟେଟ୍‌ ଡିପାର୍ଟମେଣ୍ଟ | ସେମାନେ କିଶୋରକୁ 
ପଚାରିଲେ ତା'ର କାମ କଂ ଣ | କିଶୋର ସ୍ଥିର ଚିତ୍ତରେ କହିଲା “ ଆମର କାରଖାନା 
ଓଡ଼ିଶା ମଧ୍ୟରେ | କିନୁ ମୁଖ୍ୟ କାର୍ଯ୍ୟାଳୟ କଲିକତାରେ । ଆମେ ଚାହୁଁ ମୁଖ୍ୟକାର୍ଯ୍ୟାଳୟକୁ 
ଭୁବନେଶୁବରକୁ ସ୍ଥାନାନ୍ତରିତ କରିବାକୁ । ଅବଶ୍ୟ ଭୁବନେଶ୍ବର ସହିତ ଅନ୍ୟାନ୍ୟ ବ୍ୟବସାୟିକ 
କେନ୍ଦ୍ରମାନେ ଭଲ ଭାବରେ କନେକ୍‌ଟେଡ଼୍‌ ନୁହନ୍ତି । ତେବେ ବି ଆମେ ସ୍ଥାନାନ୍ତର କରିବୁ | 
ଅବଶ୍ୟ ଆଶା କରୁଛୁ ଦିଲ୍ଲୀଃ ବମ୍ବେ ଓ ମାଡ୍ରାସ ସହିତ ଭୁବନେଶ୍ବର ଭବିଷ୍ୟତରେ ବିମାନ 
ଦ୍ଵାରା କନେକ୍‌ଟେଡ଼୍‌ ହୋଇଯିବ। ସରକାରଙ୍କ ଚାପ ପଡ଼ିଲେ ତା ମଧ୍ୟ ହୋଇପାରିବ । 
ଆମ ଖବର ଅନୁଯାୟୀ ଆଉ କେତେକ ସଂସ୍ଥା ମଧ୍ୟ ତାଙ୍କର କାର୍ଯ୍ୟାଳୟ ଏଠାକୁ ନେଇ 
ଆସିବାକୁ ଚାହିଛନ୍ତି। ସେମାନେ ଆମର ଏଇ ପଦକ୍ଷେପର ସକସେସ୍‌ କୁ ଚାହିଁ ବସିଛନ୍ତି। 
ଆମେ ଚାହୁଁ ଜନପଥରେ ଦୁଇ ଏକର ଜାଗା! ଜମି ପାଇବା ସକାଶେ ଯାହା ଜମା 
କରିବାକୁ ହେବ ତା ଆମେ ଦୂଇତିନି ଦିନ ମଧ୍ୟରେ ଜମା କରିଦେବୁ | ଗୋଟିଏ ଅଫିସିଆଲ୍‌ 
ଚିଠି ଇଷ୍ଟେଟ୍‌ ତିପାର୍ଟମେଣ୍ଟରେ ଦେଇଛି। ତାର ନକଲ ଏଇଟା” ଏହା କହି ବ୍ରିଫ୍‌କେଶ୍ରୁ 


= —~ 


ଚିଠିଟିଏ କାଢ଼ି ସେମାନଙ୍କ ଆଡ଼କୁ ବଢ଼ାଇଦେଲା| 

“ ଆପଣ କାହିଁକି ଭାବୁଛନ୍ତି ଅନ୍ୟକିଛି ସଂସ୍ଥା ଏଠାକୁ ଆସିବାକୁ ଚାହୁଁଛନ୍ତି ୨” 
ପଚାରିଲେ ସେମାନେ। 

କିଶୋର କହିଲା “ ଗତବର୍ଷ ସାଧାରଣ ନିର୍ବାଚନରେ କଂଗ୍ରେସ୍‌ ପଶ୍ଚିମ ବଙ୍ଗଳାରେ 
ହାରିଯାଇଛି | ଏକ ଯୁଗ୍ମ ସରକାର ହୋଇଛି । ନାଆଁକୁ ଏଇଟା ଯୁଗ୍ମ ସରକାର । ବାସ୍ତବିକ୍‌ 
ଏହା ଏକ ବାମପନ୍ଧୀ ସରକାର । ଯେଉଁମାନେ ଗତବର୍ଷ ଯାଏଁ ବିପକ୍ଷରେ ରହି ବିଦ୍ରୋହ 
କରି ଆସୁଥିଲେ ହଠାତ୍‌ କ୍ଷମତାକୁ ଆସି ସେମାନେ ବୁଝି ପାରିନାହାନ୍ତି ଶିଳ୍ପ ପ୍ରତି ତାଙ୍କର 
ଦାୟିତ୍ଵ ଅଛି। ଶ୍ରମିକ ନେତାମାନେ ଭାବୁଛନ୍ତି ଶିଳ୍ପାନୁଷ୍ଠାନ ମାନଙ୍କ ଅଚଳ କରି ଦେଇ 
ପୁଞ୍ଜିପତିମାନଙ୍କ ଉଚିତ୍‌ ଶିକ୍ଷା ଦେବେ। ସେମାନେ ବୁଝିପାରୁନାହାନ୍ତି ଏହି ଶିଳ୍ମାନେ 
ହଜାର ହଜାର ଶ୍ରମିକଙ୍କୁ ଦାନାପାଣି ଦେଉଛନ୍ତି । ଦେଶର ଅଭିବୃଵ୍ଧିରେ ଏମାନଙ୍କର 
ଅବଦାନ ଖୁବ୍‌ ବେଶୀ। ତା ବଦଳରେ ଟିକିଏ ଟିକିଏ କଥାରେ ହରତାଳ ଆଉ ତା 
ସାଙ୍ଗକୁ ସୁବୋଧ ବାନାର୍ଜୀଙ୍କ ଘେରାଉ । ଆମ ମ୍ୟାନେଜ୍‌ମେଣ୍ଟ ଭାଷାରେ ଏହି 
କୋଅର୍ସନ୍‌ରେ କାରଖାନା ଚଳାଇବା ଅସମ୍ଭବ ହୋଇପଡ଼େ । ତେଣୁ ହେବ କ'ଣ ? 
ଏମାନେ ଅନ୍ୟ ପ୍ରଦେଶକୁ ଚାଲିଯିବେ ! ଶ୍ରମିକମାନେ ବେକାର ହୋଇଯିବେ। ଦେଶରେ 
ଅସମ୍ଭାଳ ଅବସ୍ଥା ଆସିଯିବ। ଏଣେ ଆଉ କିଛି ମାଲିକ ପୁଞ୍ଜିକାଢ଼ି ନେଉଛନ୍ତି ଚୁପ୍ଚାପ୍‌ 
କାରଖାନା ମାନଙ୍କରୁ | ଯାହା ରହିଯିବ ତା ଶୂନ୍ୟ ମାତ୍ର । ଏକଥା ଆଉ ଗୋଟିଏ ଗ୍ରପ୍‌ଲୋକ 
ଠିକ୍‌ ବୁଝିପାରିଲେଣି। ସେମାନେ ନିଜକୁ ନକ୍ସଲ୍‌ କହୁଛନ୍ତି । ସେମାନେ କିନ୍ତୁ ଚାରୁ 
ମଜୁମ୍ଦାର କିଂବା କାନୁ ସାନ୍ଯାଲ୍‌ଙ୍କ ଅନୁଗତ ନୂହଁନ୍ତି। ଏମାନେ ଆଦର୍ଶବାଦୀ, ଖୁବ୍‌ 
ପାଠପଢ଼ା ଯୁବକ ସବୁ। ଏମାନଙ୍କ ମନରେ ଅଛି ଏକ ଇଉଟୋପିଆନ୍‌ ଦେଶ ଗଢ଼ିବା। 
ତେଣୁ ଏଭଳି ପରିସ୍ଥିତିରେ ପଶ୍ଚିମବଙ୍ଗ ଗତି କରୁଛି ! 

ଯଦି ଓଡ଼ିଶା ସରକାର ଚାହେଁ ତେବେ ଏହାର ଯୁଯୋଗ ନେବ | ମହାରାଷ୍ଟ୍ର ସରକାର 
ଆନ୍ଧୁ ସରକାର, ତାମିଲନାଡ଼ୁ ସରକାର ଏକଥା ବୁଝି ପାରିଲେଣି। ତେଣୁ ସେମାନେ ଏହି 
ସୁଯୋଗ ଛାଡ଼ୁ ନାହାନ୍ତି” 


ଚିଫ୍‌ ସେକ୍ରେଟରୀ ପୁଣି ପଚାରିଲେ, “ ଆପଣଙ୍କ ମତରେ କ”ଣ ସବୁ ସୁଯୋଗ 
ଦରକାର ? ” 


କିଶୋର କହିଲା “ ପ୍ରଥମ ହେଲା କନେକ୍ତିଭିଟି, ମାନେ ଭୁବନେଶ୍ବର ସହିତ କଲିକତା, 
ବମ୍ବେ, ଦିଲ୍ଲୀ, ବାଙ୍ଗାଲୋର, ମାଡ୍ରାସ ହାଇଦରବାଦ ଇତ୍ଯାଦି ସହରକୁ ପ୍ରତ୍ଯହ ବିମାନ 
ସେବା । ଭୁବନେଶ୍ବର ବିମାନ ବନ୍ଦରର ସଂପ୍ରସାରଣ। ଦୁଇରେ, ଭୁବନେଶ୍ବରକୁ ଅନ୍ଯ 
ସହରମାନଙ୍କରୁ ଦୈନିକ ସୁବିଧାଜନକ ରେଳ ସଂଯୋଗ | ତୃତୀୟରେ ସମସ୍ତ ନ୍ୟାସନାଲ୍‌ 
ହାଇ ର ପ୍ରସସ୍ତିକରଣ | ଚତୁର୍ଥରେ ତାଳଚେର-ସମ୍ବଲପୁର ରେଳ ସଂଯୋଗ ଓ ବାଂଶପାଣି 
ନିର୍ଗୁଣ୍ଡି ରେଳ ସଂଯୋଗ। ପଞ୍ଚମରେ ପ୍ରକୃଷ୍ଟ ଟେଲିଫୋନ ଯୋଗାଯୋଗ ବ୍ୟବସ୍ଥା। ଆଉ 
ବିଶେଷ ଭାବେ କିଛି ଭଲ ହୋଟେଲ୍‌ | ଷ୍ଟେଟ ଗେଷ୍ଟ ହାଉସ୍‌ ଛାଡ଼ିଦେଲେ ଆଉ ଏଠାରେ 
କିଛି ଭଲ ଯାଗା ନାହିଁ ରହିବା ପାଇଁ।” 
HMC I 

ଏହା ସବୁ କ'ଣ ଆପଣଙ୍କର ମତାମତ ?” ପଚାରିଲେ, ଚିଫ୍‌ ସେକ୍ରେଟାରୀ | 


“ ଏସବୁ କନ୍‌ଫେଡ଼େରେସନ୍‌ ଅଫ ଇଣ୍ରିଆନ୍‌ ଇଣ୍ଡଷ୍ଟି ର ଅଭିମତ ଏବଂ ଯୁକ୍ତିଯୁକ୍ତ 
ମଧ୍ୟ” କହିଲା କିଶୋର | 


“ ଆପଣ ସୋମବାର ଦିନ ଡାଇରେକ୍ଟରଙ୍କ ପାଖରୁ ଆଲଟ୍‌ମେଣ୍ଟ ଚିଠି ନେଇ ଯିବେ 
ଓ ସପ୍ତାହକ ମଧ୍ୟରେ ଆବଶ୍ୟକ ଅର୍ଥ ଜମା କରିବେ।” 


ଏହା ପରେ ମିଟିଙ୍ଗ୍‌ ଶେଷ ହେଲା। କିଶୋର ଫେରିଆସିଲା ଅଭିଜିତ୍‌ ଘରକୁ | 


ସେଦିନ ଦିନ ତିନିଟାରେ ଏକଳଜିବିସନ୍‌ ମ୍ୟାଚ୍‌ ଥାଏ। ଅଭିଜିତ୍‌, ମୋହିତ ଓ କିଶୋର 
ପନ୍ଦରମିନିଟ୍‌ ଆଗରୁ ପହଞ୍ଚିଲେ | ଠିକ୍‌ ସମୟରେ ମ୍ୟାଚ୍‌ ଆରମ୍ଭ ହେଲା। ପ୍ରଥମ ଗେମ୍ଟା 
ସେ ଟିକିଏ କୋହଳ ଖେଳି ଦେଖିଲା ତା'ର ବିପକ୍ଷ ଦଳ କିପରି ଖେଳୁଛି। ତା'ପରେ 
ତାକୁ ରୋକିବାର ନଥିଲା। ସର୍ଭ ଆଉ ଭଲି, ଡ଼ପ୍‌ ସଟ୍‌, କୁସ୍କୋଟ ଡ଼ାଇଭ୍‌ ଇତ୍ୟାଦିରେ 
ତା'ର ଖେଳ ଚମକ୍ରାର ହେବାକୁ ଲାଗିଲା । ଶେଷରେ ୬- ୨, ୬- ୨ରେ ସେ ଜିତିଲା| 
ଅଭିଜିତ ଓ ମୋହିତ୍‌ ତାକୁ କୁଣ୍ଠାଇ ପକାଇଲେ। 


କବ ତରଫରୁ ଚା” ପାନର ବ୍ୟବସ୍ଥା କରାଯାଇଥିଲା। ସେଠାରେ ଚିଫ୍‌ ସେକ୍ରେଟାରୀଙ୍କ 
ସାଙ୍ଗରେ କଥାବାର୍ଭା କରିବାକୁ ସୁବିଧା ମିଳିଲା। କଥା ଛଳରେ ସେ ପଚାରିଲେ ତା'ର 
ଘର କେଉଁଠାରେ | ସେ ଉତ୍ତର ଦେଇଥିଲା କଲିକତାରେ | କିନୁୁ ଆଗଚଲା ମୋହିତ କହି 
ପକାଇଲା “ ସାର୍‌, ତା' ଘର ଏଇ ମନୋହରପୁର, ସେ ପଣ୍ତିତ ଜଗନ୍ନାଥ ଦାଶଙ୍କ ନାତି।” 

“ମାନେ! ଡ଼ୁ ନଟ୍‌ ଟେଲ୍‌ ମି ଦାଟ୍‌ ଇୟୁ ଆର୍‌ ନନ୍ଦକିଶୋରସ୍‌ ସନ୍‌ | ତୁମେ କ'ଣ 
ନନ୍ଦକିଶୋରଙ୍କ ପୁଅ ?” 

“ ହଁ, ସାର୍‌ |” 

“ ମାଇଁ ଗଡ୍‌! କି ଅଭୁତ କଥା| ତୁମେ ନନ୍ଦର ପୁଅ, ଏଯାଏଁ ମୋତେ କହି ନାହଁ ? 
ତେବେ ସବୁ କଥା ଶୁଣ! ପାଠ ପଢ଼ି ଆଇସିଏସ୍‌ ପରୀକ୍ଷା ଦେବାକୁ ନନ୍ଦ ଓ ମୁଁ 
ଏକାସାଥୀରେ ବିଲାତ ଯାଇଥିଲୁ। ସେ ପାଠ ପଢୁଥିଲା ବେଳେ ସୃକ୍‌ ମାର୍କେଟ୍‌ରେ ଅଳ 
କିଛି ପଇସା ଲଗାଇଥିଲା। ତା'ର ଏତେ ବ୍ୟବସାୟ ବୃଧି ହେଲା ଯେ ଖୁବ୍‌ ଅଛଦିନରେ 
ସେ ବେଶ୍‌ ଧନୀ ହୋଇଗଲା ପାଠ ପଢ଼ାରେ, ଟେନିସ୍‌ ଖେଳରେ ସମସ୍ତଙ୍କ ଠାରୁ 
ଭଲଥିଲା। ଚେହେରା ତ ସାହେବ ଭଳି, ତେଣୁ ଆମ ପଢ଼ାସାଥୀମାନଙ୍କ ମଧ୍ୟରୁ ସବୁଠାରୁ 
ସୁନ୍ଦରୀ ଓ ଧନୀ ଝିଅ ଏଲିଜାବେଥ୍‌ ତା ପ୍ରେମରେ ପଡ଼ିଗଲା 

ଏଲିଜାବେଥ୍‌ଙ୍କ ବାପା ନୋବେଲ୍‌ ପରିବାରର | ସେ ପ୍ରଥମେ ଏମାନଙ୍କର ମିଳାମିଶା 
ପସନ୍ଦ କରୁ ନଥିଲେ। କିନ୍ତୁ ବୁଦ୍ଧିମାନ ନନ୍ଦ ତାଙ୍କୁ ଆସ୍ତେ ଆସ୍ତେ ମନେଇନେଲା! ସେ 
ବିବାହରେ ମୁଁ ଥିଲି ତା'ର ବେଷ୍ମ୍ୟାନ୍‌। ଆମେ ସବୁ ଭାବିଥଲୁ ସେ ସେଠାରେ ରହିଯିବ ! 
ଯୁଦ୍ଧ ଆରମ୍ଭ ହୋଇଥାଏ । ମୁଁ ଆଇ.ସି.ଏସ୍‌ ପାଇ ଭାରତ ଚାଲିଆସିଲି। ସେ କିନ୍ତୁ 
ବ୍ୟବସାୟ କରିବାକୁ ଭାରତ ଆସିଲା। ପଣ୍ଡିତ ଜଗନ୍ନାଥ ବାବୁ ତାକୁ ଘରେ ପୂରାଇ 

୩୯ ॥ 

ଦେଲେନାହିଁ। ସେ କଲିକତା ଚାଲିଗଲା ଓ ସେଠାରେ ବିରାଟ ବନ୍ଧୁ ଗୁପ୍‌ ଗଢ଼ିଲା। 
ବ୍ୟବସାୟରେ ଅନେକ ରୋଜଗାର କଲା | କଲିକତା ଗଲେ ମୁଁ ଯାଇ ତା ଘରେ ରହୁଥିଲି | 
ତୁମ ମାଆଙ୍କର ମଧ୍ଯ ବିଚକ୍ଷଣ ବ୍ୟବସାୟୀ ବୁବ୍ଧି। ଆମେ ସେତେବେଳେ ଭାବୁଥିଲୁ 
ଦଶବାର ବର୍ଷରେ ଦୁହେଁ ମାର୍‌ୱଡ଼ି ବ୍ୟବସାୟୀମାନଙ୍କୁ ବଳିଯିବେ | କିନ୍ତୁ ଭାଗ୍ୟ ସହିଲା 
ନାହିଁ। କାର ଦୁର୍ଘଟଣାରେ ଦୁହେଁ ଚାଲିଗଲେ। ତୁ ପାଞ୍ଚ ବର୍ଷର ହେଇଥାଉ। ଦୁଇଦିନ 
ପରେ ଖବର ପାଇ ମୁଁ ଯାଇଥିଲି ତୋତେ ସାଥିରେ ଆଣି ଜେଜେ ବାପାଙ୍କୁ ବଢ଼ାଇ 
ଦେବାପାଇଁ। କିନ୍ଧୁ ଆୟା କହିଲା ତୁ ଜଣେ ସାହେବଙ୍କ ସାଙ୍ଗରେ ଚାଲିଯାଇଛୁ। ଭାବିଥିଲି 
ତୁମ ଅଜା ଆସି ତୋତେ ନେଇଯାଇଛନ୍ତି। ତୁ ଆଜି ଯାଏଁ ଥିଲୁ କେଉଁଠାରେ ?” 


“ବାପା ମାଆଙ୍କ ଅନୁରୋଧରେ ଫାଦର ସ୍ମିଥ୍‌ ତାଙ୍କ ମିଶନ୍‌କୁ ମୋତେ ନେଇଗଲେ। 
ମୁଁ ସେଇଠାରେ ବଢ଼ିଛି। ସେଇ ମିଶନ୍‌ ହିଁ ମୋର ଘର! ଗତ ତିନିଦିନ ତଳେ ମୋର 
ପିତାମାତାଙ୍କ ବିଷୟରେ ଫାଦର କହିଲେ । ତାଙ୍କ କଥା ଅନୁଯାୟୀ ଜେଜେ ବାପାଙ୍କୁ 
ଦେଖିବାକୁ ଆସିଛି । ଆପଣ ଶୁଣି ଖୁସି ହେବେ ଯେ ସେ ମୋତେ ଗ୍ରହଣ କରିନେଲେ।” 
କହିଲା କିଶୋର । 


“ ବୃଦ୍ଧଙ୍କର ଆଉ ଚାରା ନାହିଁ। ଦୁଇ ପୁଅ ବିଦେଶ ଚାଲିଗଲେ। କୂଳ ବଞ୍ଚେଇ 
ରଖିବାକୁ ତ ତୁ ଏକମାତ୍ର ସାହାରା! ସେ ନନ୍ଦ ସହିତ ଯେପରି ବ୍ୟବହାର କଲେ ତାଙ୍କ 
ମୁହଁ ନ ଚାହିଁବାକୁ ଠିକ୍‌ କରିଥିଲି। କିନ୍ତୁ ନନ୍ଦ ସବୁବେଳେ କହୁଥିଲା ମୁଁ ଯାଇ ମଝିରେ 
ମଝିରେ ତାଙ୍କ କଥା ବୁଝିବି! କିଶୋର, ଏଠାରେ କେଉଁଠାରେ ରହୁଛୁ ? ” 


“ ସାର୍‌, ମୋର ସହପାଠୀ ଅଭିଜିତ ଘରେ। ” 


“ ଅଭିଜିତ୍‌ ଓ ମୋହିତ୍‌, ସାଢ଼େ ଆଠଟାରେ ଆମ ଘରକୁ କିଶୋରକୁ ନେଇ ଆସିବ 
ରାତ୍ରି ଭୋଜନ ପାଇଁ| ଟିଲ୍‌ ଦେନ୍‌” କହି ସେ ଚାଲିଗଲେ ! 


ଏମାନେ ଘରକୁ ଫେରିବା ବାଟରେ ମୋହିତ କହିଲା “ ଦି ଓଲଡ୍‌ ମ୍ୟାନ୍‌ ଇଜ୍‌ ଅଲ୍୍‌ସୋ 
ହ୍ୟୁମାନ୍‌। ଆମ ସର୍କଲରେ ସେ ଗୋଟିଏ ମେସିନ୍‌। କାମରେ ଟିକିଏ ଏପଟ ସେପଟ ହୋଇଗଲେ 
କିଂବା ଦିନେ ଡ଼େରି ହେଲେ ଏକବାରେ ଝୁଣିଦେବେ | ତାଙ୍କୁ ଆମମାନଙ୍କର ପ୍ରାଣରେ ଡ଼ର | 
ମନ୍ତ୍ରୀମାନେ ବି ତାଙ୍କୁ ଡ଼ରନ୍ତି। ଏକମାତ୍ର ମୁଖ୍ୟମନ୍ତ୍ରୀ ଯାହାଙ୍କର ସେ ଡାହାଣ ହାତ | ଦିଲ୍ଲୀରେ 
ଯେତେ ଅଖାଡୁଆ କାମଥାଏ ଗୋଟିଏ ଟେଲିଫୋନ କଲ୍‌ରେ କରେଇ ନେବେ | ଆମ ସାଙ୍ଗ 
ଦିନେଶ୍‌ ଏବେ ତାଙ୍କର ଷ୍ଟାଫ ଅଫିସର ଅଛି | ଡ୍ରାଫ୍ଵରେ କମା ଫୁଲ୍‌୍ଷ୍ଠପ୍‌ ବି ଏପଟ ସେପଟ 
ହେଲେ ଫାଦର ଜନଙ୍କ ଭଳି ପ୍ରାଣ ଖାଇଯିବେ । (ଫାଦର ଜନ୍‌ ମିଶନ୍‌ ସ୍ତୁଲର ଇଂରାଜି ଶିକ୍ଷକ 
ଥିଲେ) ଯାହାହେଉ ତୋ ଯୋଗୁଁ ତାଙ୍କ ଘରେ ଡିନର | କିନ୍ତୁ ମ୍ୟାଡାମ୍‌ ଭାରି ସରଳ ଲୋକ | 
ଘରକୁ ଗଲେ କିଛି ନା କିଛି ନଖୁଆଇ ଛାଡ଼ିବେ ନାହିଁ।” 


ଅଭିଜିତ୍‌ କହିଲା “ ତୃଛାରେ ଭଲ ଲୋକଟାର ବଦ୍ନାମ୍‌ କରୁଛୁ । ସେ ଖୁବ୍‌ ନିରପେକ୍ଷ, 
ଦକ୍ଷ ଓ ମୋଟେ ଲାଞ୍ଚ ଖାଆନ୍ତି ନାହିଁ। ବଡ଼ ଦେଶପ୍ରେମୀ। ସେଥିପାଇଁ ସେ କେତେଜଣ 


If ୪୦ Il 

| ଆଶାର ଆକାଶ 
ମନ୍ତ୍ରୀଙ୍କ କଟୁ ଦୃଷ୍ଟିରେ । ସେମାନେ ଚାହାନ୍ତି ତାଙ୍କୁ କୌଣସି ମତେ ଦିଲ୍ଲୀ ପଠାଇ ଦେବାକୁ | 
ଏ ମୁଖ୍ଯମନ୍ତ୍ରୀ ତା କରାଇ ଦେବେନାହି।” 

ବାଟରେ ମୋହିତକୁ ଛାଡ଼ି ଦୁହେଁ ଘରକୁ ଆସିଲେ । ଅଭିଜିତ ଡିନର ସୂଟ୍‌ ପିନ୍ଧି 
ବାହାରିଲା 

କିଶୋର କହିଲା “ ମୁଁ ଡିନର ସୁଟ୍‌ ଆଣିନାହିଁ, କବ ବେେଜର ପିଛି ଯିବି!” 

ବାଟରେ ସେମାନେ ମୋହିତକୁ ଧରି ଚିଫ୍‌ ସେକ୍ରେଟାରୀଙ୍କ ଘରେ ପହଞ୍ଚିଲେ। କିଶୋର 
ଭାବିଥିଲା ସାର୍‌ ନିଶ୍ଚୟ ଡିନର ସୁଟ୍‌ରେ ଥିବେ । କିନ୍ତୁ ଯାହା ଦେଖିଲା ବୁଝି ପାରିଲା ନାହିଁ| 
ଧୋତି,ପଞ୍ଜୀାବୀ ଓ ଚାଦର | ଇଏ କି ମେଟାମରଫୋସିସ। ଏମାନଙ୍କୁ ଦେଖି ନିଜ ପିଲାଏ 
ଘରକୁ ଆସିଲା ପରି ସେ ପାଛୋଟି ନେଇ ଗଲେ ଓ ମ୍ୟଡାମଙ୍କୁ ଡାକି କହିଲେ “ ମୋହିତ୍‌ 
ଓ ଅଭିଜିତକୁ ତୂମେ ଜାଣିଛ । ଆଉ ଇଏ କିଏ ଜାଣ ? ଆମ ନନ୍ଦର ପୁଅ କିଶୋର।|” 

ମ୍ୟାଡାମ୍‌ଙ୍କ ଆଖି ଛଳ ଛଳ ହୋଇଗଲା, ଲାଗିଲା କଣ୍ଠ ବନ୍ଦ ହୋଇଯିବ । କିଶୋରକୁ 
କୋଳ କଲାଭଳି କହିଲେ “ତୁଇ ମୋର କିଶୋର ? ଏଡ଼େ ସୁନ୍ଦର ପୁଅକୁ ଛାଡ଼ି 
ଏଲିଜାବେଥ୍‌ କିପରି ଚାଲିଗଲା ? ତୋତେ କୋଡ଼ିଏ ବର୍ଷ ଲାଗିଲା ମାଉସୀ ଘରକୁ 
ଆସିବାକୁ ? ତୋର ଭଲ ପାଇଁ କେତେ ଠାକୁରଙ୍କୁ ଡାକି ନ ଥିବି ? ଆଉ ତୋତେ ଛାଡ଼ିବି 
ନାହିଁ। ତୋର ଘର ଏଥର ଏଇଟା ? ” 

କିଶୋର ବୁଝିପାରୁ ନ ଥିଲା କ'ଣ କହିବ। ଏଇ ଅବସ୍ଥାକୁ ସୁଧାରିନେଇ ସାର୍‌ 
କହିଲେ “ ପିଲାଏ ଆସିଛନ୍ତି, ତାଙ୍କ ଖାଇବା କଥୀ ଆଗ ବୁଝ |” 

ଖାଇବା ପିଇବା ଭିତରେ ସାର୍‌ ପଚାରିଲେ “କିଶୋର, ଅଜା ଆଇଙ୍କ ସାଙ୍ଗରେ 
କଥା ହୋଇଛୁ ?” 

“ ନା ସାର୍‌, ଜାଣେନି ସେମାନେ ବଂଚିଛନ୍ତି କି ନାହିଁ। କଲିକତା ଗଲେ ଖବର 
ନେବି, ତା'ପରେ ଯୋଗାଯୋଗ କରିବି।” 

“ ସେମାନେ ବଂଚିଛନ୍ତି ଓ ତୋର ଟେଲିଫୋନ୍‌କୁ ଅପେକ୍ଷା କରିଛନ୍ତି । ଘରକୁ ଫେରି 
ତାଙ୍କୁ ଠାବ କରିବାକୁ ମୋ ବ୍ୟାଚ୍‌ମେଟ୍‌ ଫରେନ୍‌ ସେକ୍ରେଟରୀଙ୍କୁ କହିଥିଲି। ସେ ଅବଶ୍ୟ 
ତାଙ୍କୁ ଜାଣନ୍ତି । ତୁମ ବାପାଙ୍କ ବାହାଘରରେ ଆମେ ସମସ୍ତେ ସେଠାରେ ଥିଲୁ। ସେ ଆମ 
ଦୂତାବାସ ସାଙ୍ଗେ ଯୋଗାଯୋଗ କରି ତାଙ୍କର ଠାବ ନେଇଛନ୍ତି । କିଛି ସମୟ ଆଗରୁ ମୁଁ 
ତାଙ୍କ ସହିତ କଥା ହେଉଥିଲି। ଚାହିଁବୁ ତ ଖାଇସାରି ତାଙ୍କ ସହିତ କଥା ହୋଇପାରିବୁ | 

ଏଇ ଡିନର ସମୟରେ ମାଉସୀ କିଶୋରର ସବୁ ଖବର ବୁଝି ନେଇଛନ୍ତି ଅଉ ଏହା ମଧ୍ୟ 
କହିଛନ୍ତି ଯଦି ମଉସା ମାଉସୀ ନ ଡ଼ାକି ସାର୍‌, ମ୍ୟଡ଼ମ୍‌ ଡାକିବ ତେବେ ତା'ର କାନ ମେଡ଼ି ଦେବେ। 

ଖାଇବା ପରେ ମଉସା ଲଣ୍ଡନ ଟେଲିଫୋନ ଲଗାଇଲେ ଓ କିଶୋରକୁ କହିଲେ 
କଥା ହେବାପାଇଁ କିଶୋର ଖାଲି ମନେ ମନେ ଭାବୁଥାଏ “ଓଃ ଯୀଶୁ ସୋ ମିଦିୱୱ, 


ଗିଭ୍‌ ଦି ରାଇଟ୍‌ ଓଡ୍ଡୁସ୍‌ ଟୁ ମାଇଁ ମାଉଥ୍‌ ! ” 
॥ ୪୧॥ 

॥ ଆଶାର ଆକାଶ ॥ 
“ ହ୍ୟାଲୋ, ମୁଁ କିଶୋର କହୁଛି।” 


“ କିଶୋର, ଏଲିଜାବେଥ୍‌ର ପୁଅ, ମୋର ନାତି ! ତୋ ଖବର ସବୁ ଆଗ କହିଲୁ।” 

“ମୁଁ ଠିକ୍‌ ଅଛି ସାର୍‌ ଫେବୃଆରୀ ମାସରେ ଲଣ୍ଡନ ଆସିବି ଆପଣଙ୍କୁ ଭେଟିବା 
ପାଇ । ” 

“ ମୋତେ ସାର୍‌ ଡାକିବୁ ନାହିଁ। ଅଜା ଡାକିବୁ। ଆଛା ଶୁଣ, ତୁ ଆସନ୍ତା ସପ୍ତାହରେ 
କଲିକତାରେ ଥିବୁ ତ ? ” 


“ ହଁ, ଆସନ୍ତା ସପ୍ତାହରୁ ୧୫ ଦିନ ମୋତେ କଲିକତାରେ ରହିବାକୁ ପଡ଼ିବ। ମୋର 
ଟେନିସ୍‌ ଟୁର୍ଣ୍ଣାମେଣ୍ଟ ଅଛି। ” 

“ ଠିକ୍‌ ଅଛି, ତୋର ଆଇ ଓ ମୁଁ ଆସନ୍ତା ସପ୍ତାହରେ କଲିକତା ଆସୁଛୁ।” କିଶୋର 
ଟେଲିଫୋନ୍‌ ରଖିଦେଲା। ମଉସା ପଚାରିଲେ ତା'ର ରବିବାରର ପ୍ରୋଗ୍ରାମ ସବୁ କ'ଣ? 
ମୋହିତ୍‌ ଉତ୍ତର ଦେଲା ସେମାନେ ତିନି ଜଣ ମିଶି ପୁରୀ, କୋଣାର୍କ ବୁଲିଯିବେ ! କିଶୋର 
ଏ ଯାଏଁ କୋଣାର୍କ ଦେଖିନାହିଁ। 


କିଶୋର କହିଲା “ ମାଉସୀ, ସୋମବାର ଦିନ ସକାଳେ ଏଠାରେ ବ୍ରେକ୍‌ଫାଷ୍ଟ 
ଖାଇବାପରେ ସେକ୍ରେଟେରିଏଟ ଯିବି ଓ ଆଲ୍‌ଟମେଣ୍ଟ ଚିଠି ନେଇ ସିଧା କଲିକତା 
ଚାଲିଯିବି। ତେବେ ଯାଇ କଲିକତାରେ ରାତି ଦଶଟା କି ଏଗାରଟା ବେଳକୁ ପହଞ୍ଚିଯିବି। ” 

“ତୁ କ'ଣ ଏକା ଏକା ଡ୍ରାଇଭିଙ୍ଗ କରି ଆସିଛୁ ?” ମଉସା ପଚାରିଲେ | 

“ନୁ” 

“ନା, କାଲି ସକାଳେ ଗାଡ଼ି ନେଇ ଏଠାକୁ ଆସିଲା ବେଳକୁ ମୁଁ ଜଣେ ଡ୍ରାଇଭର 
ଠିକ୍‌ କରିଥିବି, ସେ ତୋତେ ନେଇ ଛାଡ଼ି ଦେବ | ଆଜିକାଲି ବେଙ୍ଗଲ ବର୍ଡ଼ର ଅଞ୍ଚଳରେ 
ନକ୍ଟଲମାନେ ମାତିଲେଣି। ଏକୁଟିଆ ଯିବା କଥା ନୁହେଁ।” 

“ସାର୍‌, ଆମମାନଙ୍କ ନକ୍ଟଲ୍‌ କିଛି କରିବେ ନାହିଁ। ଯେଉଁମାନେ ଏଇ ନକ୍ଟଲଗ୍ରପ୍‌ 
ଚଳାଉଛନ୍ତି ସେମାନେ ଚାରୁ ମଜୁମ୍ଦାର୍‌ କିଂବା କାନୁ ସାନ୍ୟାଲ୍‌ଙ୍କ ଫଲୋଅର୍‌ ନୁହନ୍ତି | 
ଆମମାନଙ୍କ ଭଳି ଯୁବକମାନେ ଏହାକୁ ଚଳାଉଛନ୍ତି । ଏମାନେ ଗୋଟିଏ ଇଉଟୋପିଆନ୍‌ 
ସରକାର ଗଢ଼ିବାକୁ ଆଦର୍ଶ ରଖିଛନ୍ତି । କିଶୋର ଥରେ ଏମାନଙ୍କ ଦ୍ଵାରା କିଡ଼ୁନ୍ୟାପ୍‌ ହୋଇ 
ବନ୍ଧୁମାନଙ୍କ ଗହଣରେ ଚିକେନ୍‌ ବିରିଆନି ଖାଇ ଫେରିଛି। ତାକୁ ପଚାରନ୍ତୁ। ସେ ତାର 
ଅଭିଜ୍ଞତା କହିବ | ଏହି ଗ୍ରପ୍‌ରେ ଅନେକ ଡୁନ୍‌ ସ୍କୁଲ୍‌, ମିଶନ ସଲ୍‌ ଇତ୍ୟାଦିର ଛାତ୍ରମାନେ 
ଅଛନ୍ତି। ଏହି ଗ୍ରପ୍‌ରେ ଯୋଗଦେବା ପୂର୍ବରୁ ସେମାନେ ଭଲ କଲେଜମାନଙ୍କରୁ ପାଶ୍‌ 
କରି ଖୁବ୍‌ ଭଲ ଚାକିରି କରୁଥିଲେ। ଅନେକଙ୍କର ପରିବାର ବେଶ୍‌ ସମ୍ଭାନ୍ତ ଓ ଧନୀ 
ସେମାନେ ଆମମାନଙ୍କୁ କିଛି କରିବେ ନାହିଁ। ତାଙ୍କର ଟାର୍ଗେଟ୍‌ ବଡ଼ ବଡ଼ ଜମିଦାର, 
ପୁଞ୍ଜିପତି ଓ ମାରୁୱାଡ଼ି ।” କହିଲା ମୋହିତ୍‌। 

“ ତୋତେ ବି କିଡ଼ୁନ୍ୟାପ୍‌ କରିଥିଲେ । ” 

I୪୨॥ 

«gn & ॥ ଆଶାର ଆକାଶ ॥ 
ହଁ କିଶୋର ଅଳ୍ପରେ ତା'ର ସେ ଅନୁଭୂତି କଥା କହିଲା। 


“ ତେବେ ବି ସାଙ୍ଗରେ ଡ୍ରାଇଭର ଯାଉ | ହାଲିଆ ହେଲେ ସେ ଜିଛି ବାଟ ଚଲାଇ 
ନେବ।” 

ରାତିରେ ଫେରିଲା ବେଳେ ଅଭିଜିତ୍‌ କହିଲା “ ମୋହିତ୍‌, ଦେଖିଲୁ ତୋର ମତ 
କେତେ ଭୁଲ୍‌ | ବିଚରା ଭଦ୍ରଲୋକ ଏତେ ଭଲ, ଆଉ ତୁ ତାଙ୍କୁ ବଦ୍ନାମ କରୁଥିଲୁ ।” 

“ ନାଇଁରେ, ବଦ୍ନାମ୍‌ କରୁ ନ ଥିଲି ଖାଲି କହୁଥିଲି ଆମେ ସବୁ ତାଙ୍କୁ କିପରି ଡରୁ | 
ଆମ ସେକ୍ରେଟାରୀଙ୍କୁ ଡ଼ାକିଲେ ସେ ବଜ୍‌ରଙ୍ଗବାଲୀଙ୍କୁ ଦୁଇଥର ମନେ ପକାଇ ଯାଆନ୍ତି।” 
କହିଲା ମୋହିତ୍‌। 

ସମସ୍ତେ ହୋ ହୋ ହସିବାକୁ ଆରମ୍ଭ କଲେ। 

କିଶୋର କହିଲା “ ଏପରି ସେକ୍ରେଟାରୀଙ୍କୁ ସେ ଦାଂଠିବେନି କାହିଁଳି ୨” 

ରବିବାର ଦିନ ପୁରୀ କୋଣାର୍କ ବୁଲା ବେଶ୍‌ ମଜାହେଲା| ପ୍ରଥମେ କୋଣାର୍କ ମନ୍ଦିର 
ତା' ପରେ ଚନ୍ଦ୍ରଭାଗା ପାଖରେ ସମୁଦ୍ରରେ ଘଣ୍ଟାଏ ପହଁରିବା ଓ ପରେ ଆସି ଡ଼ାକବଙ୍ଗଳାରେ 
ବଢ଼ିଆ ଭୋଜନ ଓ ବିଶ୍ରାମ। ତା'ପରେ ପୁରୀରେ ଜଗନ୍ନାଥଙ୍କୁ ଦର୍ଶନ କରି ସର୍ଚିଟ୍‌ 
ହାଉସର ବାରଞ୍ଡାରେ ବସି ସମୁଦ୍ର କୂଳର ଦୃଶ୍ୟ ଓ ସେଠାରେ ମହାପ୍ରସାଦ ଖିଆ। ସବୁ 
ମଜାରେ ହୋଇଗଲା । 

ଏହି ସମୟରେ କିଶୋର ପଚାରିଲା, “ଅଭି, ଖବର କ”ଣ ? ଏପରି ଯକ୍ଷ ବିରହ 
ବିଛ୍େଦ କେତେଦିନ ରହିବ ଏଇ କେତେଦିନ ହେଲା ମୋନା ଆମ ଅଦ୍ଧାକୁ ଆସିନାହିଁ। 
ଆଉ ମୋହିତ୍‌, ତୋ ସିପ୍ରା ଖବର କ”ଣ ? ତାକୁ ବି ଆମେ କେତେ ଦିନ ହେଲା 
ଦେଖୁନାହୁଁ।” 

ଅଭିଜିତ୍‌ କହିଲା “ବଡ଼ ଅସୁବିଧା ହେଲାଣି। ବାପା ମାଆ କହୁଛନ୍ତି ସୋମାର 
ବାହାଘରଟା ହୋଇଯାଉ, ତୋ କଥା ବୁଝିବା । ଆଉ ସୋମାର ଫ୍ରେଣ୍ଡ କି ଡକ୍ଟରେଟ୍‌ 
କରୁଛି ଯେ କହୁଛି ଆଉ ଛଅ ମାସ | ଏଇ ସୁଯୋଗ ଦେଖି ମୋନା ମଧ୍ୟ ସିଭିଲ୍‌ ସର୍ଭିସ୍‌ 
ପାଇଁ ଜୋର୍‌ସୋରରେ ପଢ଼ାପଢ଼ି କରୁଛି।” 

ମୋହିତ୍‌ କହିଲା “ ସିପ୍ରା କହୁଚି ଆଇ.ଏ.ଏସ୍‌ କରି ଓଡ଼ିଶା କ୍ୟାଡ଼ର ପାଇଲେ ଯାଇ 
ବାହାହେବ ! ଏବେ ବଡ଼ ଭାଇ ଘରେ ଦିଲ୍ଲୀରେ ରହି କୋଚିଙ୍ଗ ନେଉଛି।” 

“ ତେବେ ନିଉ ୟିଅର୍‌ ଇଭ୍୍‌କୁ ତୂମେ ଦୁହେଁ କଲିକତା ଚାଲିଆସ! ମୋ ଘରେ 
ଅନ୍‌ଲକ୍ତି ୧୩ର ପାର୍ଟି ହେଉଛି । କିଛି ନ ହେଲେ କାଲି ଚାଲ ମୋ ସାଙ୍ଗରେ। ମୋ 
ଧର୍ମଶାଳାଟା ତ ଖାଲି ପଡ଼ିଛି । ରହିବାରେ କିଛି ଅସୁବିଧା ନାହିଁ| 

“ ମାଇଁ ଗଡ଼୍‌ ! କଲିକତା ଯାଇ ଘରେ ନରହିଲେ ତ୍ୟଜ୍ୟପୁତ୍ର କରିଦେବେ ବାପା 
ମାଆ। କିନ୍ତୁ ଏବେ ଯାଇ ହେବନାହିଁ। ମୁଖ୍ୟମନ୍ତ୍ରୀ ନିଉ ଇଅର୍‌ ଡ଼େ ଛୁଟିଟାକୁ କାଟି 
YM 

|¦ ଆଶାର ଆକାଶ ॥| 
ଦେଇଛନ୍ତି, ତା ଯାଗାରେ ନୂଆଖାଇକୁ ଛୁଟି କରିଛନ୍ତି । ଆଉ ଦୁନିଆସାରା ଟେଲିଫୋନ୍‌ 
ଏଇ ପହିଲା ଜାନୁୟାରୀକୁ ।” ମୋହିତ୍‌ କହିଲା। 


“ ଆମ କମିଶନର ଏକବାରେ ଚୁଟିଧାରୀ ବ୍ରାହ୍ମଣ! ଯେତେକ ଅଳିଆ ବେଶ୍‌ ଏଇ 
ପହିଲା ଓ ଦୁଇରେ ପକେଇଛନ୍ତି ମୁଣ୍ଡ ଉପରେ ! ତାଙ୍କ ମତରେ ବ୍ରିଟିଶ୍‌ମାନେ ଗଲାପରେ 
ଏ ନିଉ ୟିଅର୍‌ କ'ଣ ? ଆମ ନିଉ ୟିଅର ମହାବିଷୁବ ସଂକ୍ରାନ୍ତି |” ଅଭିଜିତ କହିଲା 

ଏହିପରି ଗପ କରି ଢ଼େର ରାତିକୁ ଫେରିଲେ । 

ତା' ଆରଦିନ ସକାଳୁ କିଶୋର ଗାଡ଼ି ଧରି ପହଞ୍ଚିଲା ମଉସାଙ୍କ ଘରେ | ମଉସା ମାଉସୀ 
ତାକୁ ବ୍ରେକ୍‌ଫାଷ୍ଟଠ ପାଇଁ ଅପେକ୍ଷା କରି ବସିଥିଲେ। 


ଖାଇ ସାରିଲା ବେଳକୁ ପିସ୍ତଲଧାରୀ ପୁଲିସ୍‌ ଡ୍ରାଇଭର ପହଞ୍ଚିଗଲା। କିଶୋର ବିଦାୟ 
ନେଇ ସେକ୍ରେଟେରିଏଟ୍‌ ଗଲା ଓ ସେଠାରୁ ଜାଗା ଆଲଟ୍‌ମେଣ୍ଟ ଚିଠି ନେଇ କଲିକତା 
ବାହାରିଲା। ଗଲାବେଳେ ମାଉସୀ ଦୁଇଟା ଲଞ୍ଚ ଓ ସ୍ବାକ୍ଵ୍‌ ପ୍ୟାକେଟ୍‌ ଦେଇଥିଲେ। 

କିଶୋରକୁ ଶୀଘ୍ର କଲିକତାରେ ପହଞ୍ଚିବାକୁ ପଡ଼ିବ। ଡ୍ରାଇଭର ବେଶ୍‌ ନିପୁଣ। ଖୁବ୍‌ 
ଶୀଘ୍ର ଗାଡ଼ି ଚାଲିଲା। ବାଟରେ ଲଞ୍ଚ ପାଇଁ ଅଧଘଣ୍ଟାଏ ବିଶ୍ରାମ, ତା'ପରେ ଚା ପାଇଁ 
ପନ୍ଦରମିନିଟ୍‌ । ଆଉ ଗାଡ଼ି କେଉଁଠାରେ ରଖିନାହାନ୍ତି । କଲିକତା ଉପକଣ୍ଠରେ 
ପହଞ୍ଚିଲାବେଳକୁ ଆଠଟା | ଡ୍ରାଇଭରକୁ ବକସିସ୍‌ ଦେଇ ହାଓଡ଼ା ଷ୍ଟେସନ୍‌ରେ ଛାଡ଼ି ଦେଇ 
ସେ ଘରକୁ ଗଲା। ସାଢ଼େ ଆଠଟା ବେଳକୁ ଘରେ ପହଞ୍ଚିଲା। ମାଧବ ଦୁଆର ଖୋଲି 
କହିଲା “ ଆଶା ଦିଦି ଫୋନ୍‌ କରି ଖୋଜୁଥିଲେ। କହିଥିଲେ ଆସିଲେ ସାଙ୍ଗେ ସାଙ୍ଗେ 
ଫୋନ୍‌ କରିବାକୁ ।” ଆଉ କିଛି କହିବା ଆଗରୁ କିଶୋର ଫୋନ୍‌ ଲଗାଇ କହିଲା 
“ ଆଶା, ଏଇ ଆସି ପହଞ୍ଚିଲି, ଏଠାର ଖବର କ'ଣ ? ମୋ ଧର୍ମଶାଳାରେ ପାର୍ଟି ହେଉଛି 
ତ ? ତୁମ ସାଙ୍ଗରେ ବହୁତ କଥା ଅଛି । ତେଣୁ କହ କେତେବେଳେ କଥାବାର୍ଭା ହେବା | 
ଏସବୁ କଥା ଟେଲିଫୋନ୍‌ରେ ହେବନାହିଁ।” 

“ଏବେ ବହୁତ କ୍ଲାନ୍ତ ଥିବ ବିଶ୍ରାମ କର।” କହିଲା ଆଶା | 

“ ଏପରି କ୍ଲାନ୍ତ ନୁହେଁ ଯେ ତୁମ ସାଙ୍ଗରେ ଘଣ୍ଟାଏ କଟାଇ ପାରିବିନି | ଯଦି ତୁମର 
ଆପରଭି ନଥାଏ କବ୍‌ ଚାଲି ଆସ। ଡିନର ବି ହୋଇଯିବ।” କହିଲା କିଶୋର |! 

“ନା, ଏତେ ଡେରିରେ କବ୍‌ ଗଲେ ଫେରିଲାବେଳକୁ ବେଶ୍‌ ରାତି ହୋଇଯିବ। 
ଆଜି ଶୋଇପଡ଼ | କାଲି ସକାଳେ ମୁଁ ଆସୁଛି । ମାଧବକୁ କହିଦିଅ ଆଳୁ ପରଟା କରିଥିବ | 
କିଛି ସମୟ କଥାବାର୍ଭା କରିହେବ। 

“ ଠିକ୍‌ ଅଛି | କିନୁୁ ଏତେ ଗୁଡ଼ାଏ କଥା ମନରେ ରଖି ଶୋଇବାକୁ କଷ୍ଠ ହେବ। 
ତେବେ ବି ସେଇଆ କରିବି । ରାତିର ପାର୍ଟି ପାଇଁ ମଧ୍ୟ ଯୋଗାଡ଼ ଯାହା କରିବା କଥା 
କରିବା।” “କିନ୍ୁ ସେଥିପାଇଁ ତୁମକୁ ପରିଶ୍ରମ କରିବାକୁ ପଡ଼ିବ ନାହିଁ। ପ୍ୟାନ୍‌ ଓ ସ୍ପଟ୍‌ 
୪୪ ॥ 

1 ଆଶାର ଆକାଶ ॥¦ 
ହ୍ୟାରିକୁ ନେଇ ଆସିଲେ ସବୁ ଡେକୋରେସନ୍‌ କରିଦେବେ | ମେନୁ କାଟରିଙ୍ଗ ଯୋଗାଡ଼ 
କରିଛି | ସେମାନେ ପାର୍ଟି ପରେ ପରେ ସବୂ ସଫା ସଫି କରି ଦେବେ । ତୁମକୁ କି ଆମକୁ 
କିଛି କରିବାକୁ ପଡ଼ିବ ନାହିଁ।” ଏହା କହି ସେ ଫୋନ୍‌ ରଖିଲା। କିଶୋର ବାଥରୁମ୍‌ 
ଗଲା ବେଳକୁ କହିଗଲା ଜଲଦି ଖାଇବା ଲଗାଇବା ପାଇଁ! ଦୀର୍ଘ ଛଅଦିନର ଲମ୍ବା 
ଡ୍ରାଇଭ୍‌ ପରେ ସେ ବେଶ୍‌ କ୍ଲାନ୍ତ ଥିଲା। ଜଲଦି ଖାଇଦେଇ ଶୋଇ ପଡ଼ିଲା। ତା ଆରଦିନ 
ସକାଳେ ଆଶୀ ପହଞ୍ଚିଲା ବେଳକୁ କିଶୋର ତିଆରି ହୋଇ ତା ପାଇଁ ଅପେକ୍ଷା କରିଥିଲା| 
ଦୁହେଁ ବ୍ରେକ୍‌ଫାଷ୍ଟ ଟେବୁଲରେ ବସିଲେ। କିଶୋର କହିଲା “ଗତ ଛଅଦିନ ହେଲା 
ଜୀବନରେ ଏତେ ଘଟଣା ଘଟିଗଲା ଯେ ଆଉ ମୁଁ ନିଜ ଭିତରେ ରଖି ପାରୁନାହିଁ। ତୁମେ 
ଜାଣ ତୁମ ଛଡ଼ା ଏତେ କଥା କାହାକୁ କହି ହେବ ନାହିଁ। ସେଥିସକାଶେ ତୁମକୁ ଆଗ 
ଭେଟିବାକୁ ଚଟାହୁଁଥିଲି।” 

“ କ”ଣ ମୋ ଆଗରେ ସବୁ କହିଦେଲେ ମନ ଶାନ୍ତ ହୋଇଯିବ ? ” 

“ହଁ, ଯିଏ ଅତି ନିଜର ସେହିଁ ଏସବୁକୁ ଶେୟାର କରିପାରିବ।” 

“କ”ଣ କହୁଛ ବୁଝିକରି କହୁଛ ତ ? ” 

“ ନିଶ୍ଚୟ, ତୁମେ ହିଁ ମୋ ଜୀବନର ସବୁ କିଛି ଜାଣ | ତୁମ ସାଙ୍ଗରେ କଥା ହେଲେ 
ମନରୁ ସବୁ ଦୁଣ୍ଚିନ୍ତା ଚାଲିଯାଏ । ଏଇ ଗତ ଛଅଦିନରେ ତୁମର ଅନୁପସ୍ଥିତି ମୋତେ 
ବେଶ୍‌ ଅସୁବିଧା ଅବସ୍ଥାରେ ପକାଇ ଦେଇଛି। କୁହ ତୁମେ କ'ଣ ମୋ ବିଷୟରେ ଏ 
ଭଳି କିଛି ଭାବ ? ” 

“ ଦେଖ ଆମେ ଆଉ ଛୋଟ ପିଲା ନୋହୁଁ | ଯାହା କରିବା ବୁଝି ବିଚାର କରି କରିବା। 
ତେଣୁ ଏଭଳି ଭାବପ୍ରବଣ ନହୋଇ ସ୍ପିର ଚିତ୍ତରେ କରିବା। ତୁମର ମୋର ସଂବନ୍ଧ ଏ ଯାଏ 
ଯାହା ତା ଗୋଟିଏ ଖୋଲା ବହି । ତୁମେ ଯାହା କହୁଛ ତା କଣ ତୁମ ହୃଦୟର କଥା ? ” 

“ଗତ ଛଅଦିନ ଧରି ଯାହା ସବୂ ଭାବି ଅସିଛି ଆଗ ସବୂ କହିସାରେ। ତାପରେ ମୁଁ ଯାହା 
କହିଲି ସେ କଥା ଭାବିବ!” ଏହା କହି ଫାଦର ସ୍ଥିଥଙ୍କ ସହିତ କଥୋପକଥନ, ମାଆଙ୍କ ଚିଠି, 
ଭୁବନେଶ୍ବର ଯାଇ ମନୋହରପୁରରେ ଜେଜେ ବାପା ଜେଜେ ମାଆଙ୍କ ସାଙ୍ଗରେ ମିଳିବା 
କଥା | ତା'ପରେ ଟେନିସ୍‌ ମ୍ୟାଚ୍‌ ଓ ଚିଫ ସେକ୍ରେଟଚରୀଙ୍କ ସହ ମିଟିଙ୍ଗ ଓ ଶେଷରେ ତାଙ୍କ ଘର 
କଥା ଓ ଅଜା ଆଇଙ୍କ କଥା! ସବୁ କହି ସାରିଲା ପରେ ମାଆଙ୍କ ଚିଠିଟି ପଢ଼ିବାକୁ କହିଲା। 
ଆଶା ଚିଠିଟି ପଢ଼ିଲା, ଆଖିରୁ କେତେ ଟୋପା ଲୁହ ଗଡ଼ିପଡ଼ିଲା। ନୁହ ପୋଛୁ ପୋଛୁ କହିଲା 
“ ଏତେ ବଡ଼ ଦୂନିଆରେ ନିଜକୁ ସବୁବେଳେ ଖୁବ୍‌ ଏକାକୀ ଭାବିଥିଲ ନା ? ” 

“ ତା ଭିତରେ ଦୂଇଟି ଆଶ୍ରୟ ଅଲା, ଫାଦର ସ୍ମିଥ୍‌ ଓ ତୁମେ।” 

“ ଆଉ ଏବେ ଭାବୁଛ ତୁମେ ଏତେ ଏକାକୀ ନୂହଁ। ତୁମର ପରିବାର, ତୁମର 


ବନ୍ଧୁବାନ୍ଧବ ସମସ୍ତେ ଅଛନ୍ତି।” 

॥। ଆଶାର ଆକାଶ 
“ କହିଲ, ମାଆ କାହିଁକି ଲେଖିଛନ୍ତି ଏ ଚିଠି ପଢ଼ିଲାବେଳକୁ ତୁ ପଚିଶି ବର୍ଷ ବୟସ 
ହୋଇଥିବୁ ଓ ଭଲମନ୍ଦ ବିଚାର କରିପାରିବୁ ।” 


“ ହୁଏତ ଭାବିଥିବେ ଏଇ ବନ୍ଧୁବାନ୍ଧବ ତୁମକୁ ଗ୍ରହଣ କରବେ ନାହିଁ। କିନ୍ତୁ ଏ 
ବୟସରେ ତୁମେ ଠିକ୍‌ କରିବ ଏମାନଙ୍କୁ ଗ୍ରହଣ କରିବ କି ନାହିଁ। 


“ଚୁମେ କହ କଂ ଣ କରିବା।” 

“ କଂ ଣ ମୋ କଥା ଶୁଣି ଡିସିସନ୍‌ ନେବ ? ” 

“ ଆଜି ନୁହେଁ, ସବୁଦିନେ।” 

“ ସତେ ଏତେ ବିଶ୍ଵାସ ? ” 

“ ଏଇଟା ଖାଲି ଆଜି ପାଇଁ ନୂୁହେଁ ଆଶା, ସବୁଦିନ ପାଇଁ ବିଶ୍ଵାସ । ମୋତେ ଗ୍ରହଣ 
କରିବ ? ” 

“ ସେଥିପାଇଁ ତୁମକୁ ବାପା ମାଆଙ୍କ ସାଥୀରେ କଥାବାର୍ଭା କରିବାକୁ ପଡ଼ିବ।” 


“ ମୁଁ କେତେ ଭାଗ୍ୟବାନ ଆଶା, ଆଜି ମୋର ଜୀବନ ବାସ୍ତବିକ୍‌ ପରିପୂର୍ଣ ଲାଗୁଛି । 
ତୁମ ବାପା ମାଆଙ୍କ ସାଥୀରେ କଥା ହେବାକୁ ଫାଦର ସ୍ମିଥ୍‌ ଆସୁଛନ୍ତି। ସିଏ ତ ମୋର 
ବାପା ମାଆ, ଆଉ କିଏ କହିବ ? ” 

“ ଆଉ ଏତେ ବନ୍ଧୁ କୁଟୁମ୍ବ ? ତାଙ୍କୁ ଗ୍ରହଣ କରିବନି ? ” 

“ ସେଇ କଥା ତ ପଚାରୁଥିଲି ! ତାଙ୍କୁ ଗ୍ରହଣ କରିବା ଗୋଟିଏ ପଟେ, ଆଉ ଗୋଟିଏ 
ପଟେ ଆମ ଜୀବନକୁ ପ୍ରଭାବିତ କରିବା। ତାଙ୍କ ଜୀବନକୁ ପ୍ରଭାବିତ କରିବାକୁ 
ଦେବାକି ? ” 

ନା, ମୁଁ ଭାବୁଛି ଯଦି କିଏ ଆମ ଜୀବନକୁ ପ୍ରଭାବିତ କରିବ ସେ ହେଉଛନ୍ତି 
ଫାଦର ସ୍ମିଥ୍‌ ଓ ମୋର ବାପା ଓ ମାଆ |” 


se ~~ 


“ ଆଛା ଶୁଣ, କହିଥିଲି ଅଜା ଆଇ ଆସନ୍ତା ସପ୍ତାହରେ ଲଣ୍ଡନରୁ ଆସୁଛନ୍ତି । ତାଙ୍କୁ 
ଭେଟିବ ? ” 


“ ହୁଁ, ନିରୟ, ଯେଉଁ ଅଜା ଆଇ କୋଡ଼ିଏ ବର୍ଷ ଅନ୍ଧାରରେ ଥିଲେ ତୁମ ବିଷୟରେ, 
କିନ୍ତୁ ତୁମ ଫୋନ୍‌ କଲ୍‌ ପାଇ ଏ ବୟସରେ ଆସୁଛନ୍ତି ତୁମ ପାଖକୁ, ତାଙ୍କୁ ଖାଲି ଭେଟିବା 
ନାହିଁ ବରଂ ତାଙ୍କ ନିଜର କରି ନେବା ହେବ ଆମର କାମ | ତାଙ୍କର ମଧ୍ୟ ବୟସ ବେଶ୍‌ 
ହୋଇ ଯିବଣି | ତାଙ୍କୁ ଆମର ଇମୋସନାଲ୍‌ ସପୋର୍ଟ ଦରକାର ପଡ଼ିବ।” 


“ ଆଉ ଜେଜେ ବାପା ଜେଜେ ମାଆ ? ” 
“ ସେମାନଙ୍କୁ ସପୋର୍ଟ ଦରକାର, ତା ଆମକୁ ଦେବାକୁ ପଡ଼ିବ” 
“ ମଉସା ମାଉସୀ ? ” 

॥ ଆଶୀର ଆକାଶ ! 
“ ସେମାନେ ନିଶ୍ଚୟ ଭଲଲୋକ | ସେମାନଙ୍କୁ ସମ୍ମାନ, ଭକ୍ତି ଓ ଶ୍ରଦ୍ଧା ଦେବା ଓ 


ତାଙ୍କଠାରୁ ଜୀବନରେ ପଥ ଖୋଜିବାକୁ ଅନେକ ପ୍ରାକ୍ତିକାଲ୍‌ ସଜେସନ୍‌ ମିଳିବ | ତାଙ୍କୁ 
ମଧ୍ୟ ଭେଟିବାକୁ ଇଚ୍ଛା ହେଉଛି। ” 


“ ଯଦି ଅଲ୍‌ କୋଲକାତା ଫାଇନାଲ୍‌ରେ ଖେଳିବାକୁ ହେବ ତେବେ ସେମାନେ 
ଖେଳ ଦେଖିବାକୁ ଆସିବେ ବୋଲି କହିଛନ୍ତି । ” 


" ଦାଟ୍‌ ରିମାଇଣ୍ଡସ୍‌ ମି ଏବାଉଟ୍‌ ଆଞୱାର୍‌ ପ୍ରାକ୍ତିସ୍‌” 
“ ଆଜି ଓ କାଲି କୃବ ବନ୍ଦ ଅଛି। ପଅରିଦିନ ଠାରୁ ପୁଣି ଆରମ୍ଭ କରିବା।” 
“ ଚାଲ ମାଧବକୁ କହିବା କ'ଣ କ”ଣ କରିବାକୁ ହେବ।” 


ଏହା କହି ଦୁହେଁ ଲାଗିଗଲେ ଡ଼ଇଁରୁମ୍‌ର ଫର୍ଣ୍ଣିଚର ସବୁ ସଜାଡ଼ିବାକୁ ଯେପରି ମଝିରେ 
ଡ୍ୟାନ୍ସ କରିବାକୁ ଯଥେଷ୍ଟ ଜାଗା ରହିବ। ଡାଇନିଙ୍ଗ ଚେୟାର ସବୁ ସୋଫାମାନଙ୍କ ସହିତ 
ପକାଇ ଦିଆଗଲା ବସିବା ପାଇଁ ସ୍ଥାନ କରିବାକୁ ବାକି ସବୁ ସଜାଡ଼ିବେ ଫ୍ୟାନ୍‌ ସ୍ମିଟ୍‌ ଓ ହ୍ୟାରୀ | 


ଅଫିସ୍‌ରେ ପହଞ୍ଚିଲା ବେଳକୁ ଏମ୍‌ ଡ଼ି ଆସି ନାହାନ୍ତି। ତାଙ୍କ ପାଇଁ ଅପେକ୍ଷା କରିଛି, 
ଏତିକି ବେଳେ ସେ ଆସି ପହଞ୍ଚିଗଲେ ଓ ପଚାରିଲେ “ ଯତ୍ରା କିପରି ରହିଲା ? ” 


ସଂକ୍ଷେପରେ ଭୁବନେଶ୍ବରରେ ଜମି ମିଳିଯିବା କଥା କହିଲା; ଆଉ କହିଲା ଯେ ଏକ 
ସପ୍ତାହ ମଧ୍ୟରେ ଟଙ୍କା ଜମା କରିବାକୁ ପଡ଼ିବ। 


“ଠିକ୍‌ ଅଛି, ଆକାଉଣ୍ଟ ବିଭାଗକୁ କହିଦିଅ ୨ ତାରିଖ ପୂର୍ବରୁ ଏ କାମଟା ଯେପରି 
ହୋଇଯାଉ | ଆମକୁ ସେଠାରେ ଜଲଦି ଜାଗା ପଜେସନ୍‌ ନେଇ କାମ ଆରମ୍ଭ କରିବାକୁ 
ପଡ଼ିବ | ତୁମର କେହି ଆର୍କିଟେକ୍ଟ ବନ୍ଧୁ ଅଛନ୍ତି ୨ ନଚେତ୍‌ ଗୋଟିଏ ଆର୍କିଟେକ୍ଟ୍‌ କମ୍ପାନୀକୁ 
ଦେଇ ପ୍ଲାନ କରାଇ ସରକାରଙ୍କ ଠାରୁ ମଞ୍ଜୁରୀ ନେଇ ନିଅ | ତୁମର ଅସଲି ଯିବାର କଥା 
କ”ଣ ହେଲା ? ଜେଜେ ବାପା ଓ ଜେଜେ ମାଆଙ୍କୁ ଭେଟ କଲ ? ତୁମକୁ ସେମାନେ 
ଗ୍ରହଣ କଲେ ତ ? 

ସେ ମନୋହରପୁରର ଘଟଣା ସବୁ କହିଲା। 

“ ଆଛୁ କିଶୋର୍‌ | ତୁମ ପାଇଁ ମୋର କିଛି କହିବାର ଥିଲା। ଯଦି ପାର କିଛି ଅଧିକା 
ସମୟ କାରଖାନାରେ କଟାଅ। ଧର ସପ୍ତାହକେ ଦୁଇଦିନ । ଅବଶ୍ଯ ମୁଁ ଚାହୁଁନି ତୁମର 
ଟେନିସ୍‌ ପ୍ରାକ୍ତିସ୍‌ରେ ବାଧା ଆସୁ। ସବୁ ଆଡ୍‌ଜଷ୍ଟ କରି ବେଶୀ ସମୟ କାରଖାନାରେ 
କଟାଇ ଦେଖ, ଆମର ଉତ୍ପାଦନ ଆଉ ବଢ଼ିପାରିବ କି ପୁଣି ସମ୍ପସାରଣ ଦରକାର । 
ଆମର ଅର୍ଡ଼ର ବୁକ୍‌ ଏହି ଭଳି ଖୁବ୍‌ ଭଲ ରହିବ । ତୁମ ଗ୍ରାହକମାନେ ଆମର ଜିନିଷପ୍ରତି 
ଶ୍ରଦ୍ଧା ବଢ଼ାଇଲେଣି | ତେଣୁ ଉତ୍ପାଦନ ନ ବଢ଼େଇଲେ ଅନ୍ଯ କେହି ଏଥିରେ ପଶିଯିବେ। 
ଆଉ ତୁମର ସହକାରୀ ରୂପେ ଆଉ ଜଣକୁ ରଖାଅ | ଆଶାକୁ ଆମ ସଂସ୍ଥାକୁ ଆଣି ପାରିବ ? 
ସେ ଆସିଲେ ଆମର ମାର୍କେଟିଙ୍ଗ ପାଇଁ ଆଉ ଚିନ୍ତା କରିବାକୁ ପଡ଼ିବ ନାହିଁ।” 

i ୪୭॥ 

1! ଆଶାର ଆକାଶ |! 

“ ଆଜି ତାକୁ ପଚାରିବି ସେ ଅରୂପ ବାନାର୍ଜୀଙ୍କୁ ଛାଡ଼ି ଆମ ପାଖକୁ ଆସିବ କି ନାହିଁ। 
ଆପଣ ମହାପାତ୍ର ସାହେବଙ୍କ କାନରେ ଟିକିଏ ପକେଇ ଦେବେ ।” ଏହା କହି ଆକାଉଣ୍ଟସ୍‌ 
ଡିପାର୍ଟମେଣ୍ଟକୁ ଲଗାଇଦେଲା ଜମି କାମରେ । ତା'ପରେ ଫାଦର ସ୍ପିଥ୍‌ଙ୍କୁ ଫୋନ୍‌କଲା ଓ 
କହିଲା ଭୁବନେଶ୍ବର ଅଭିଜ୍ଞତା ବିଷୟରେ ଏବଂ ପଚାରିଲା, ସେ କେତେ ଶୀରୁ କଲିକତା 
ଆସିପାରିବେ | ତାଙ୍କଠାରୁ ଉତ୍ତର ପାଇ ଖୁସିରେ ଆଶାକୁ ଫୋନ୍‌କଲା ଓ ପ୍ରଥମେ ତାକୁ 
ଫାଦର ସ୍କପିଥ୍‌ଙ୍କ ଆସିବା କଥା କହିଲା, ତା'ପରେ ଏମ୍‌ ଡ଼ି.ଙ୍କ କଥା କହିଲା| 


ଆଶା କହିଲା, “ ଯଦି ପାର ଆସ ଲଞ୍ଚରେ ବସି କଥାହେବା!” 
“ ଠିକ୍‌ ଅଛି ୧.୩୦ରେ ଫିର୍ପୋରେ ! ଓକେ ? ” କହିଲା କିଶୋର | 


ଲଞ୍ଚକୁ ଯିବା ପୂର୍ବରୁ କେତୋଟି ଦରକାରି କାମ କରିନେବାକୁ ହେବ। ଦୁଇଟା ବଡ଼ 
ଟେଣ୍ଡର ପଠାଇବାକୁ ହେବ। ତେଣୁ ସେ ତାର ସହକର୍ମୀ ସୁଧାଂଶୁକୁ ଡ଼ାକିଲା। ସୁଧାଂଶୁ ତାର 


କାଲ୍‌କୂୁଲେସନ୍‌ ନେଇ ଆସିଲା। କିଶୋର ଏଇ କେଶ୍ଟା ଆଗ ଫାଇନାଲ୍‌ କରି ଚିଠି ଡିକ୍ଟେଶନ୍‌ 
ଦେଲା | ଆଉ କେଶ୍ଟା ଧରି ଏମ୍‌.ଡ଼ି.ଙ୍କ ପାଖକୁ ଗଲା ଫାଇନାଲ୍‌ ଆପ୍ରଭାଲ୍‌ ପାଇଁ| 


ଏମ୍‌.ଡ଼ି. ଟିକିଏ ଦେଖିନେଲେ ଓ କହିଲେ “ଏସବୁ କେଶ୍‌ ତୁମେ ନିଜେ ଫାଇନାଲ୍‌ 
କରି ନେବ। ମୋ ପାଖକୁ ଆଣିବା ଦରକାର ନାହିଁ। ଯଦି କିଛି ଅସୁବିଧା ହୁଏ ତେବେ 
ଯାଇ ଆଣିବ” କିଶୋରକୁ ଟିକିଏ ଅଖାଡୁଆ ଲାଗିଲା। ଏଭଳି ବଡ଼ କେଶ୍ରେ ଏମ୍‌ ଡ଼ି. 
ସାଧାରଣତଃ ବେଶୀ ନଜର ରଖିଥାଆନ୍ତି । ଆଜି ଏଭଳି ପରିବର୍ଭନ କାହିଁକି ? 


କିଶୋର ଆଉ କିଛି ନ ଭାବି ପୁଣି କାମରେ ମନ ଦେଲା। ତାର ମନେ ପଡ଼ିଲା ରକ୍ଷା 
ବିଭାଗରେ ଗୋଟିଏ ବିଶେଷ ଅର୍ଡ଼ର ଉପରେ । ସେଇ ଅର୍ଡ଼ରଟା ମିଳିବା ନିହାତି ଦରକାର | 
କିନ୍ତୁ ତା ଆଡ଼ୁ ଫାଇନାଲ୍‌ ଅଫରଟା ଯାଇନାହିଁ। ଅନ୍ଯ ସହକର୍ମୀ ପ୍ରଶାନ୍ତକୁ ଡ଼ାକିଲା ଓ 
ପଚାରିଲା ସେ ବିଷୟରେ ପ୍ରଶାନ୍ତ କହିଲା, “ ଆପଣ ନ ଥିବା ଅବସ୍ଥାରେ ଏମ୍‌ ଡ଼ି. 
ମଧ୍ୟ ପଚାରୁଥିଲେ। ତାଙ୍କୁ ସବୁ କାଲ୍‌କୁଲେଶନ୍‌ ନେଇ ଦେଖାଇଲି। ସେ କହିଲେ, 
ଆପଣଙ୍କୁ ଦେଖାଇ ଫାଇନାଲ୍‌ କରିବାକୁ ।” ସବୁ ଶୁଣିସାରିଲା ପରେ କିଶୋର ସେ 
କାମରେ ପୁଣି ମନ ଦେଲା ଓ ଅଫର ଚିଠି ପାଇଁ ପି.ଏ.କୁ ଡିକ୍ଟେସନ୍‌ ଦେଲା।| 


ତା ପରେ ଜଣେ ଆର୍କିଟେକ୍ଟ୍‌ ଠିକ୍‌ କରିବାକୁ ହେବ, ଏ ଚିନ୍ତାଟା ତା ମୁଣ୍ଡକୁ ଆସିଲା 
ତାଙ୍କ ଗ୍ରପ୍‌ରେ କେହି ଆର୍କିଟେକ୍ଟ୍‌ ନାହାନ୍ତି । କିନ୍ତୁ ମୋଟୁ ସମରେଶ୍‌ ଇସିଇ କମ୍ପାନୀରେ 
କାମ କରୁଛି | ଇସିଇ ଦେଶର ଏକ ବିଶିଷ୍ଟ କନଷ୍ଟ୍ରକସନ୍‌ କମ୍ପାନୀ | ସେ ହୁଏତ କହିପାରିବ 
ଏହି ବିଷୟରେ । ଏହା ଭାବି ତାକୁ ଫୋନ୍‌ କଲା। ସମରେଶ୍‌ ଟୁର୍‌ରେ ବାହାରିଥିଲା। 
ତେବେ ବି ଟିକିଏ ଭାବି କହିଲା, “ମୁଁ ଦୁଇଟା ଆର୍କିଟେକ୍ଟ କମ୍ପାନୀଙ୍କୁ କହି ଦେଉଛି। 
ସେମାନେ ଆସି ତୋତେ ଦେଖାକରିବେ।” 

କିଶୋର ଘଣ୍ଟା ଦେଖିଲା, ଗୋଟାଏ ବାଜିବାକୁ ଆଉ ପନ୍ଦରମିନିଟ୍‌ ବାକି। ଭାବିଲା, 
ଅଜାଙ୍କ ଫୋନ୍‌ କରି ପଚାରିବ ସେ କେବେ ଆସୁଛନ୍ତି । ଟେଲିଫୋନ୍‌ ଲଗାଇଲା। ଆର 

o 1! ଆଶାର ଆକାଶ ॥ 
ଧରଲେ [ ଗଦ୍ଗଦ୍‌ ସ୍ଵରରେ ତାକୁ କିଛି କହିବା ପରେ ଅଜାଙ୍କୁ ଡାକିଦେଲେ । ଅଜା 


କହିଲେ, ସେଇ ସପ୍ତାହ ଶନିବାର ରାତି ୧୨ଟା ବେଳେ ବ୍ରିଟିଶ୍‌ ଏଆରଣୱଜ୍‌ର ବିମାନରେ 
ସେମାନେ କଲିକତାରେ ପହଞ୍ଚିବେ । କିଶୋର ତାଙ୍କୁ କହିଲା, ସେ ତାଙ୍କୁ ଦମ୍ଦମ୍‌ ବିମାନ 
ବନ୍ଦରରେ ଆରାଇଭାଲ୍‌ ଲଞ୍ଚ୍‌ ରେ ଅପେକ୍ଷା କରିଥିବ । ତା'ପରେ ଫିର୍ଘୋ ଉଦ୍ଦେଶ୍ୟରେ 
ଗାଡ଼ି ଧରିଲା। ସେ ଜାଣେ ଆଶା କାହାପାଇଁ ଅପେକ୍ଷା କରିବାକୁ ଘ୍ୃଣାକରେ ଓ ସେ 
ବେଶ୍‌ ସମୟାନୁବର୍ଜୀ। ଫିର୍ପୋରେ ପହଞ୍ଚି ଘଡ଼ି ଦେଖିଲା। ଆଉ ପାଞ୍ଚମିନିଟ୍‌ ବାକି ଅଛି । 
ଗୋଟିଏ କୋଣ ଟେବୁଲ ବାଛି ନେଇ ବସି ଆଶାକୁ ଅପେକ୍ଷା କଲା 

ପାଞ୍ଚମିନିଟ୍‌ ଭିତରେ ଆଶା ଆସି ପହଞ୍ଚିଲା 1 ତାକୁ ସେ ସ୍ବାଗତ କରି ଟେବୁଲ୍‌ ଆଡ଼କୁ 
ନେଇଗଲା। ପଚାରିଲା, ତା'ର ତରତର ନାହିଁ ତ ? 


ଆଶା କହିଲା ଆଜି ତାଙ୍କ ଅଫିସ୍‌ରେ ଗୋଟିଏ ନିଉ ଇଅର ଇଭ୍‌ ଗେଟ୍‌ଟୁଗେଦର 
ଅଛି ତିନିଟାବେଳେ | ତା ଆଗରୁ ତାକୁ ଅଫିସ୍‌ରେ ପହଞ୍ଚିବାକୁ ପଡ଼ିବ । କିଶୋର ଅଫିସ୍‌ରେ 
ମଧ୍ୟ ତିନିଟାବେଳେ ଗେଟ୍‌ଟୁଗେଦର ଥାଏ। ତେଣୁ ସେ କହିଲା “ ହାତରେ ଘଣ୍ଟାଏ 
ସମୟ ଅଛି | ଲଞ୍ଚ ଅର୍ଡ଼ର ଦେଇଦେବା | କଂ ଣ ଖାଇବାକୁ ଇଚ୍ଛା ?” 

“ ସମଥିଙ୍ ଭେରି ଲାଇଟ୍‌” କିଶୋର ଓଟରକୁ ଅର୍ଡ଼ର ଦେଲା, ଆଉ କହିଲା ଜଲ୍ଦି 
ଆଣିବାକୁ | ତା'ପରେ ସେ ଆଶାକୁ କହିବାକୁ ଲାଗିଲା ସେଦିନ ଅଫିସ୍‌ରେ ଯାହା ହୋଇଛି | 

ଆଶା କହିଲା, “ ବାପାଙ୍କୁ ପଚାରୁଥିଲି ତୁମ ଅଫର କଥା | ସେ ଖୁବ୍‌ ଖୁସୀ ହୋଇ କହିଲେ 
ତୁମ ସହିତ ମିଖି କାମ କରିବାକୁ ଯଦି ସୁବିଧା ମିଳୁଛି ତେବେ ଛାଡ଼ିବା କଥା ନୁହେଁ। ତାଙ୍କର ଏ 

ଏନ୍ମୁସିଜିମ୍‌ ମଧ୍ୟ ମୋତେ ଟିକିଏ ଅଡ଼ୁଆ ଲାଗିଲା। ଆଜି ସକାଳେ ଆମେ ଯହା କଥା 

ହୋଇଥିଲେ ସେ କଥା ଏଯାଏଁ ତାଙ୍କୁ କି ମାଆଙ୍କୁ କହିନାହି। ଆଉ ଏଣେ ଇନ୍ଦର ଆରୋର 
ତୁମକୁ ଅଧିକା ଦାୟିତ୍ଵ ଦେଉଛନ୍ତି | ହଠାତ୍‌ ଏସବୁ ଦେଖି ଲାଗୁଛି ଡାଲ୍‌ ମେ କୁଛୁ କାଲା ହୈ ” 

“ ମୁଁ ମଧ୍ୟ କିଛି ବୁଝି ପାରୁନାହିଁ ପ୍ରତିରକ୍ଷା ବିଭାଗକୁ ଯେତେ ଟେଣ୍ଡର ଯାଏ ସେ 
ନିଜେ ତନ୍ମ ତନ୍ନ କରି ଦେଖନ୍ତି । ଅବଶ୍ୟ ତାଙ୍କର କାମ କରିବାର ଢଙ୍ଗ ମୋତେ ବେଶ୍‌ 
ଜଣା | କିନ୍ୁ ଏଭଳି ପ୍ରତିରକ୍ଷା ବିଭାଗ ଟେଣ୍ଡରକୁ ମୋ ଉପରେ ପୂରା ଛାଡ଼ିଦେବା ମୋତେ 
କିଛି ଠିକ୍‌ ଲାଗୁନାହିଁ। କ'ଣ କହୁଛ ? ” ପଚାରିଲା କିଶୋର | 

“ ସେଇଆ ମୁଁ ଭାବୃଛି। ସେ କ'ଣ ଆଉଗୋଟେ ନୂଆ କାରଖାନା କିଣି ନେବାକୁ ଚାହୁଁଛନ୍ତି 
କି ? ଓଡ଼ିଶାରେ ଦୂସ୍ଥ ଅବସ୍ଥାରେ ଯେଉଁସବୁ କାରଖାନା ଅଛି ସେ ତାକୁ ହାତକୁ ନେଇ ଠିକ୍‌ 
ପରିଚାଳନା କରିବାକୁ ଚିନ୍ତା କରୁ ନାହାନ୍ତି ତ ? ନଚେତ୍‌ ଏତେ ଶୀଘ୍ର ଭୁବନେଶ୍ବରରେ 
ଗୋଟିଏ ବଡ଼ ଅଫିସ୍‌ ଖୋଲିବାର ତାପ୍ୂର୍ଯ୍ୟ କ'ଣ ? ” ପରଶୃଭରା କଣ୍ଠରେ କହିଲା ଆଶା | 

“ମୁଁ ବୁଝିପାରୁନି | ବେଳେବେଳେ ଭାବୁଛି ଅଦାବେପାରୀ ହୋଇ ଜାହାଜ ମୂଲ 
କରିବା କାହିଁଳି। ଆମେ କମ୍ପାନୀର ନୌକର କମ୍ପାନୀ ଏଭଳି ଯଦି କରେ ଆମର ଯାଏ 
ଆସେ ବା କେତେ ।” ଉତ୍ତରରେ କହିଲା କିଶୋର | 


୪୯H 

!¦! ଆଶାର ଆକାଶ ॥ 

“ତା ଠିକ୍‌ ନୁହେଁ! ତୁମକୁ କୁହାଯାଇଛି କାରଖାନାରେ ବେଶୀ ସମୟ କଟାଇବା 
ସକାଶେ। କାରଖାନାର ସଞ୍ପରସାରଣ ବିଷୟରେ ଚିନ୍ତା କରି ନକ୍ଟା ପ୍ରସ୍ତୁତ କରିବାକୁ । 
କାରଖାନା ବିଷୟରେ ସେ ଯେତେ ଜାଣିଛନ୍ତି ତୁମେ ତାର କାଣିଚିଏ ବି ଜାଣି ନ ଥିବ। 
ତେଣେ ମିଷ୍ଟର ବର୍ଗିସ୍‌ ଅଛନ୍ତି, ଯିଏ ତୁମ କାରଖାନାର ଫାଦର ଫିଗର | କିନ୍ଧୁ ତୁମକୁ ଏ 
ଦାୟିତୃ କାହିଁକି ୨” “ ଆଣ୍ଡ ଦି ମୋଷ୍ଟ ଇଲ୍‌ ପ୍ଲେସ୍‌ଡ ରେଷ୍ପନ୍‌ସିବିଲିଟି। ” 

“ବି ସ୍ରିରିଅସ୍‌, କିଛି ନା କିଛି ଗୋଟାଏ କୈ ଅଛି।” 

“ ତେବେ କଣ କରିବା ? ” 

“ ତୁମେ ଆମ କମ୍ପାନୀରେ ଯୋଗଦାନ କରିବ ? ” 

“ହଁ, କରିବି | ଅତି କମ୍‌ରେ ତୂମକୁ ଏସବୁ ଏକୂଟିଆ ସମ୍ଭାଳିବାରେ ଟିକିଏ ସାହାଯ୍ୟ 
କରିପାରିବି । ” 

“ ହଁ ଏମ୍‌.ଡି.ଙ୍କୁ କହିବି ? ” କହିଲା କିଶୋର | 

“ କହିଦିଅ। ” 

“ ହଠାତ୍‌ ମନେ ପଡ଼ିଲା ଜାଣିଛ ଆମ ଗପ୍‌ରେ କେବଳ ଆମେ ହିଁ ଦୂଇଜଣ ଯେ କି 
ତୁ ସମ୍ବୋଧନ ନକରି ତୁମେ ସମ୍ବୋଧନ କରୁ!” 

“ ସେଥିରେ କ'ଣ ହେଲା ? ” କହିଲା କିଶୋର | 

“ ତୁ ସମ୍ବୋଧନଟା ବନ୍ଧୁମାନଙ୍କ ଭିତରେ ହୁଏ | ତୁମେ ଟା ? ” ପ୍ରଶ୍ନକଲା ଆଶା | 

“ ଷ୍ଟପ୍‌ ଇଓର୍‌ ସିଲି ଥଟସ. ସିରିଅସ୍‌ ହୋଇ ଭାବ କଣ କରାଯିବ |” କହିଲା କିଶୋର | 

“ ତୁମେ ବାପାଙ୍କୁ କହିବ ଆମର ହୋଇଥିବା କଥା ଆଉ କହିବ ଫାଦର ସ୍ଥିଥ୍‌ ପଅରଦିନ 
ଆସୁଛନ୍ତି ତାଙ୍କୁ ଭେଟିବାକୁ । ଅଜା ଆଇ ଶନିବାର ଆସୁଛନ୍ତି। ତେଣୁ ଆମ କ୍ୟାଲେଣ୍ଡର ଫୁଲ୍‌ | 
ତା ସାଥିରେ ପଅରଦିନଠାରୁ ଟେନିସ୍‌ ପ୍ରାକଟିସ୍‌। ଆଉ ଆଠ ଦିନି ପରେ ଟୁଣ୍କାମେଣ୍ଟ ଆରମ୍ଭ!” 

“ ତୁମ ପାଇଁ ଟୁର୍ଣ୍ଠାମେଣ୍ଟ ଖୁବ୍‌ ଇଖୋଣ୍ଟାଣ୍ଟ୍‌ ନା ? ” 

“ ରାଇଟ, ସେଇଟା ତ ମୋର ବାସ୍ତବିକ୍‌ ପରିଚୟ | ତୁମେ ସିନା କୋଟିପତିଙ୍କର 
ଏକମାତ୍ର ସନ୍ତାନ, ସୁନ୍ଦରୀ, ଶିକ୍ଷିତା। ଟେନିସ୍‌ଟା ତୁମର ହବି। ମୋର ଏଇଟା ନିଜସ୍ଵ 
ପ୍ରକାଶ କରବାର ଏକମାତ୍ର ଦିଗ |” 

“ ଆସ୍ତେ ଆସ୍ତେ ତୁମେ ନିଜ ବିଷୟରେ ବେଶୀ ବେଶୀ ଜାଣିବ। ସେତେବେଳେ 
ହୁଏତ ଟେନିସ୍‌ଟା (ସେକେଭ୍ଡାରି) ଗୌଣ ହୋଇଯିବ।” 

“ ସେଥିପାଇଁ ଅନେକ ଦିନ ଲାଗିବ। ” 

“ଠିକ୍‌ ଅଛି, ଦେଖିବା । ନାଓ ଲେଟ୍‌ ଅସ୍‌ ମୁଭ୍‌. ଆଇ ଡୁ ନଟ୍‌ ୱାଣ୍ଟ ଟୁ ବି ଲେଟ୍‌ ଫର 
ଦି ଅଫିସ୍‌ ପଟି” 
li ୫୦ 

॥। ଆଶାର ଆକାଶ 

କିଶୋର ଅଫିସ୍‌ରେ ପହଞ୍ଚିଲା ବେଳକୁ ଦେଖିଲା ପାର୍ଟି ଆରମ୍ଭ ହେବାକୁ କିଛି ସମୟ 
ବାକି ଅଛି | ସେ ସିଧା ଯାଇ ଏମ୍‌ ଡ଼ି.ଙ୍କୁ ଭେଟିଲା ଓ ସଂକ୍ଷେପରେ ଆଶା ତାଙ୍କ କମ୍ପାନୀରେ 
ଯୋଗଦେବାକୁ ରାଜି ଅଛି ବୋଲି କହିଲା। 


“ ଓଣ୍ଡରଫୁଲ୍‌ କିଶୋର, ଆସ୍‌ ହର୍‌ ଟୁ ଜଏନ୍‌ ଟୁମରୋ” କହିଲେ ଏମ୍‌ଡ଼ି. | 

“ ସାର୍‌, ସେ ତ ପୁଣି ତା କମ୍ପାନୀ ଠାରୁ ବିଦାୟ ନେବା ପାଇଁ ନୋଟିସ୍‌ ଦେବ | ” କହିଲା 
କିଶୋର | 

“ସେ କଥା ମୁଁ ଅରୂପ ସାଙ୍ଗେ କଥା ହୋଇଯିବି। ଦେଖେ ସେ କାଲି ଦିପହରେ 
ଲଞ୍ଚକୁ ଆସିପାରିବ କି ? ତା ସାଙ୍ଗରେ ଆଗ କଥା ହୁଏ ଏନି, କ୍ୟାନ୍‌ ସି ମିଟ୍‌ ମି 
ଟୁମୋରୋ ଫର ଲଞ୍ଚ ଆଲଙ୍ଗ୍‌ ଉଇଥ୍‌ ଇଉ ? ଲେଟ୍‌ ମି ଟକ୍‌ ଟୁ ହର୍‌.” ? 

କିଶୋର ତା ରୁମ୍‌କୁ ଫେରିଆସିଲା। ପି.ଏ. ଟେଣ୍ଡର ଦୁଇଟି ଆଣି ଦସ୍ତଖତ୍‌ ପାଇଁ 
ଟେବୁଲରେ ରଖିଲେ। କାଳ କ୍ଷୟ ନକରି ସେ ଦୁଇଟି ଯାକ ଟେଣ୍ଡର ଭଲ କରି ପଢ଼ି 


ଦସ୍ତଖତ୍‌ କରି କିଶୋର କହିଲା, ରେଳିଷ୍ଟର୍ଡ଼ ପୋଷ୍ଟରେ ସେଇଦିନ ପଠାଇଦେବାକୁ। 
ତା'ପରେ ଯାଇ ପାର୍ଟିରେ ମିଶିଲା। 


ଆଶା ଅଫିସ୍‌ ପାର୍ଟିପରେ ଘରେ ପହଞ୍ଚିଲା ବେଳକୁ ମହାପାତ୍ର ସାହେବ୍‌ ଡ଼ଇଁ ରୁମରେ 
ବସି ମିସେସ୍‌ ମହାପାତ୍ରଙ୍କ ସାଙ୍ଗରେ ଚା ପିଉଥିଲେ। ଆଶା ଆସି ତାଙ୍କ ପାଖରେ ବସିଲା! 
ମିସେସ୍‌ ମହାପାତ୍ର ପଚାରିଲେ “ କ'ଣ ହେଲା ଝିଅ, ଏତେ ଗମ୍ଭୀର କାହିଁକି ?” 

ବାପା କହିଲେ, “ ତାକୁ ଇନ୍ଦର ତା କମ୍ପାନୀରେ ଚାକିରୀ ଦେଇଛନ୍ତି। ବିଚରା 
ଏତେଦିନ ଅରୂପ ସାଙ୍ଗରେ କାମକଲା ¦ ଛାଡ଼ିଦେଲା ବେଳକୁ ମନଦୂଃଖ ହେବା ସ୍ଵାଭାବିକ । 
କିନ୍ଧୁ ଆଶା, ଇନ୍ଦରର୍‌ କାରଖାନାର ଭବିଷ୍ଯତ ଖୁବ୍‌ ଉଜ୍ଵଳ। ତାର କାରଖାନା ବଙ୍ଗଳାର 
ସୀମା ପାରିରେ, ଶ୍ରମିକ ବିବାଦ ନାହିଁ, ମାର୍କେଟ ଖୁବ୍‌ ସୂରକ୍ଷିତ। ତା ତୁଳନାରେ ଅରୂପର 
ଏଇ ବିଦେଶୀ ସଂସ୍ଥା ଉପରେ ମୋର ଭରସା ନାହିଁ। ଯେଉଁଦିନ କିଛି ସମସ୍ୟା ଆସିବ 
ସେମାନେ ପେଡ଼ି ପୁଟୁଳା ବାନ୍ଧି ପଳାଇବେ! ଏଇ ଦେଖ ଆ୍ତ୍ୟୁଲ୍‌, କିଂବା ବାମର ଲରି 
ଇତ୍ୟାଦିଙ୍କ କଥା। କେଉଁଦିନ ସଂସ୍ଥା ମାରଞୱାଡ଼ିଙ୍କ ହାତକୁ ଚାଲି ଯିବ କହି ହେବ ନାହିଁ। 
ମାରଞୱାଡ଼ିଙ୍କ ସାଥୀରେ କାମ କରିବାଠାରୁ ଇନ୍ଦର ସାଙ୍ଗେ କାମ କରିବା ଭଲ| କ'ଣ 
କହୁଛ ସୁଲୋଚନା ?” ମାଆଙ୍କ ଉଦ୍ଦେଶ୍ୟରେ କହିଲେ। 

ମାଆ କହିଲେ, ସେ କାହିଁକି ଯେ ଚାକିରି କରୁଛି ମୁଁ ବୁଝୁନି। ତୁମେ ତାକୁ ଆମ 
ବ୍ୟବସାୟକୁ ନେଇ ଆସୁନାହଁ କାହିଁକି ? ଅବଶ୍ୟ ତୁମଠାରୁ ଇନ୍ଦର ଭଲ ବସ୍‌ ହେବ। 

ତୁମେ ତ ସବୁ କଥାରେ ଖୁଣ ଦେଖୁଥିବ। ଆଶା କହିଲା, “ ଆଜି କିଶୋର ସାଙ୍ଗରେ 
କଥା ହେଉଥିଲି। ଏଇ କିଛି ଦିନ ଭିତରେ ସେ ଖୁବ୍‌ ମାନସିକ ଚିନ୍ତା ମଧ୍ୟରେ ଗତି କରୁଛି। 
ବଡ଼ଦିନ ପାଇଁ ମିଶନ୍‌ ଯାଇଥିଲା| ମିଶନ୍‌ରେ ଫାଦର ସ୍ମିଥ୍‌ ତାର ମାଆ ଦେଇଥିବା ଚିଠିଟିଏ 
ଦେଲେ ଯାହାକୁ ସେ କୋଡ଼ିଏ ବର୍ଷ ତଳେ ଲେଖିଥିଲେ। ସେଥିରୁ ସେ ନିଜର ସମ୍ପୂର୍ଣ 


NA oO ee 


i ୫୧ ॥ 

1 ଆଶାର ଆକାଶ !॥ 
ପରିଚୟ ବିଷୟରେ ଆଭାସ ପାଇଲା! ତା'ପରେ ଫାଦରଙ୍କ ସାଙ୍ଗେ କଥା ହେଉ ହେଉ 


ସେ ତାର ପୂରା ପରିଚୟ କହିଦେଲେ। ସେ ହେଉଛି ନନ୍ଦକିଶୋର ଓ ଏଲିଜାବେଥଙ୍କର 
ସନ୍ତାନ | ନନ୍ଦକିଶୋରଙ୍କ ପିତା ପଣ୍ଡିତ ଜଗନ୍ନାଥ ଦାଶ, କୁଳିନ ବ୍ରାହ୍ମଣ । ଇଂରେଜ ଲଳନା 
ବିବାହ କରିଥିବାରୁ ନନ୍ଦକିଶୋର ତ୍ଯଜ୍ଯପୁତ୍ର ହୋଇଥିଲେ। ସେ ବ୍ଯବସାୟ କରି ବେଶ୍‌ 
ଧନୀ ଥିଲେ ! କିନୁ କିଶୋର ଯେତେବେଳେ ପାଞ୍ଚବର୍ଷର ବାଳକ, ତାର ବାପା ନନ୍ଦକିଶୋର 
ଓ ମା ଏଲିଜାବେଥ୍‌ଙ୍କର ମୃତ୍ୟୁ ହେଲା ଗୋଟିଏ କାର୍‌ ଦୁର୍ଘଟଣାରେ । ଦୁର୍ଘଟଣା ପରେ 
ଫାଦର ସ୍ପଥିଥ୍‌ ତାଙ୍କୁ ନେଇଯାଇ ତାଙ୍କ ମିଶନ୍‌ ହସ୍ପିଟାଲ୍‌ରେ ଚିକିତ୍ସା କରାଇଥିଲେ। ମୂତ୍ର 
ପୂର୍ବରୁ କିଶୋରକୁ ଫାଦର ସ୍ଲିଥ୍‌ଙ୍କ ହାତରେ ସମର୍ପି ଦେଇଥିଲେ ଏଲିଜାବେଥ୍‌। ଅବଶ୍ଯ 
ତା' ପାଇଁ ଗୋଟିଏ ଆନୁଇଟି କରିଦେଇଥିଲେ ଯାହା ଫଳରେ ସେ ମଣିଷ ହୋଇଛି। ସେ 
ରହୁଥିବା ଘରଟି ବାସ୍ତବରେ ତା ନିଜର। ଫାଦର ସ୍ବିଥଙ୍କ ନିର୍ଦ୍ଦେଶରେ ସେ ଯାଇ ତା 
ଜେଜେ ବାପା ଓ ଜେଜେ ମାଆଙ୍କୁ ଭେଟି ଆସିଛି। ସେମାନେ ତା ପ୍ରତି ପୂରା ନିର୍ଭରଶୀଳ 
ହୋଇ ପଡ଼ିଛନ୍ତି। ଭୁବନେଶ୍ବରରେ ଅଫିସ୍‌ କାମରେ ଚିଫ୍‌ ସେକ୍ରେଟରୀଙ୍କ ସହିତ ଭେଟ 
କରିଥିଲା। ସେ ଥିଲେ ତା ବାପାଙ୍କର ଅତି ଅନ୍ତରଙ୍ଗ ବନ୍ଧୁ। ତାଙ୍କ ପ୍ରରୋଚନାରେ ଅଜା 
ଆଇଙ୍କ ସହ ଟେଲିଫୋନ୍‌ରେ କଥା ହୋଇଥିଲା। ସେମାନେ ଲଣ୍ଡନରୁ ଶନିବାର ଦିନ 
ଆସୁଛନ୍ତି ତାକୁ ଭେଟିବାକୁ । ସେମାନେ ଖୁବ୍‌ ଧନୀ ଓ ସମ୍ଭାନ୍ତ ବଂଶୋଭବ ! 


ଆଜି କିଶୋର ମୋତେ ପ୍ରପୋଜ୍‌ କରିଥିଲା। ଆଜିଯାଏଁ ଆମର ବନ୍ଧୁତା ସତ୍ତେ ଆମର 
ସମ୍ପର୍କ ସଫେଦ୍‌ କାଗଜ ପରି ନିର୍ମଳ ରହିଛି। ସେ ସବୁବେଳେ ଭାବୁଥିଲା ଜୀବନରେ ସେ 
ସାହାରାହୀନ, ଏକୁଟିଆ ଓ ଫାଦର ସ୍ଥିଥ୍‌ଙ୍କୁ ଛାଡ଼ି ଦେଲେ ଦୂନିଆରେ ତା'ର ଆଉ କେହି 
ନାହିଁ। ତେଣୁ ଏଇ ପରି ସାମାଜିକ ସ୍ଥିତିରେ ଥାଇ ସେ ଆମ ସହିତ ସଂବନ୍ଧ ପାଇଁ ଉଚିତ୍‌ 
ମନେକରୁ ନଥଲା। ଏବେ ଯେବେ ଜାଣିଲା ସେ ଏତେ ଏକୁଟିଆ ବା ପରିତ୍ୟକ୍ତ ନୁହେଁ, 
ତା'ର ନିଜର ସ୍ଵାଭିମାନ ଆସିଲାଣି, ସେ ସାହସ କଲାଣି ଏହି ସଂପର୍କ ପାଇଁ। ସେଥି 
ସକାଶେ ଫାଦର ସ୍ମିଥ୍‌ ତୁମ ସାଙ୍ଗରେ କଥା ହେବାକୁ ପଅରଦିନ ଆସୁଛନ୍ତି। ତୂମେ ଚିନ୍ତା 
କରି ଦେଖ।| ପଅରିଦିନ ଫାଦର ସ୍କିଥଙ୍କ ଯାହା ଠିକ୍‌ ଭାବିବ କହିବ।” 

ସୁଲୋଚନା ଦେବୀ ପଚାରିଲେ, “ କିଶୋର ପଣ୍ଡିତ ଜଗନ୍ନାଥ ଦାଶଙ୍କ ନାତି- ହ୍ଵାଟ୍‌ ଏ 
କୋଇନ୍‌ସିଡେନ୍୍‌ ! ସେ ତାଙ୍କ ବଡ଼ ପୁଅ ପାଇଁ ମୋତେ ବୋହୂ କରିବାପାଇଁ ଆସି, ମୋତେ 
ଦେଖି ମୁଦି ପନ୍ଧାଇଥିଲେ। ପରେ ଏ ବାହାଘର ଭାଙ୍ଗି ଯାଇଥିଲା | ଏ ରିଅଲି ସଲ୍‌ ଓର୍ଲଡ୍‌ ! ” 


ବାପା କହିଲେ “ସେ ସିନା ତୁମକୁ ବୋହୂ କରିପାରିଲେ ନାହିଁ, କିନ୍ତୁ ତୁମ ଝିଅକୁ 
ତାଙ୍କର ନାତୁଣୀ ବୋହୂ କରିବାକୁ ଅରାଜି ହେବେନାହିଁ। ବାଏ ଦି ଓଡ, ଝିଅ, ତୁ 
କିଶୋରକୁ ବେଶ୍‌ ଭଲ ଭାବରେ ଜାଣୁ। ତୋର ଇଛ୍ଛା କ'ଣ କହିଲୁ ?” 


“ମୁଁ ତୁମ ଉପରେ ଛାଡ଼ି ଦେଇଛି।” 


“ ଓକେ, ମୁଁ ଏବେ ଫାଦର ସ୍ଥିଥ୍‌ଙ୍କୁ ଫୋନ୍‌ କରି ଏହି ପ୍ରସ୍ତାବରେ ଆମ ସହମତି 
ଜଣାଇଦେଉଛି। ” 


1 ୫୨ ॥ 

!! ଆଶାର ଆକାଶ !! 
“ନା, ସେ ତ ପଅରଦିନ ଆସୁଛନ୍ତି। ତୁମେ ଦୁହେଁ ସ୍ପିର ଚିତ୍ତରେ ଏ ବିଷୟରେ 
କଥା ହେବ।” 


“ତୁ କେତେ ଯୌତୁକ ନେବୁ ସେ କଥା ମଧ୍ୟ ?” 
“ତୁମେ ଯଦି ଯୌତୁକ ଦେବ ତାହା କିଶୋର ଗ୍ରହଣ କରିବ ନାହିଁ କି ମୁଁ ବିବାହ 


କରିବି ନାହିଁ। ହଁ, ଆଉ ଗୋଟିଏ କଥା, ଯଦି ବିବାହ ହୁଏ, ତେବେ ବେଶୀ ଜାକଜଳମକ 
ହେବନାହିଁ। ଯେତେ ସମ୍ଭବ ସାଦାସିଧା। ” 


“ ଇଏତ ମାର୍ଶାଲ ଅର୍ଡ଼ର | ଝିଅକୁ ପାଠପଢ଼େଇ ନିଜଗୋଡ଼ରେ ଠିଆକରେଇ ଦେଲେ 
ତା କଥା ଆମକୁ ମାନିବାକୁ ପଡ଼ିବ । ଆଛା ପାର୍ଟିକୁ ମୋର ବ୍ୟବସାୟିକ ବନ୍ଧୁ ରାଜନୈତିକ 
ବନ୍ଧୁ ଓ ଆମ ପରିବାରର ଅନ୍ୟ ଲୋକମାନେ ଆସିବେ ତ ?” 


“ ଆସିବେ ନିଶ୍ଚୟ, ଇନ୍‌ଵ୍ଲୁଡିଙ୍ଗ ଆୱାର୍‌ ଫ୍ରେଣ୍ଡସ୍‌ ବଟ୍‌ ନଟ୍‌ ଇନ୍‌ ସେଭେରାଲ୍‌ 
ହଣ୍ଡରେଡ୍‌ ଇନ୍‌ ନମ୍ବର!” 

“ ଠିକ୍‌ ଅଛି ବାବା | ଗେଷ୍ଟ ଲିଷ୍ଟ ତୁ ଓ ମା ମିଶି ଠିକ କରିବ ଆଜି ନିଉ ଇୟର ପାର୍ଟି 
କେଉଁଠାରେ ? ” 


“ ଆମ ଅନ୍ଲକ୍ତି୧୩ (ଅନ୍ଲକି ଥାର୍ଟିନ୍‌) ଙ୍କୁ ଙ୍କୁ କୌଣସି ହୋଟେଲରେ ଜାଗା ମିଳିଲା 
ନାହିଁ। କିଶୋର ଘରେ ପାର୍ଟି ହେଉଛି | ସମସ୍ତେ ମିଶି ଯୋଗାଡ଼ କରିଛନ୍ତି। ” 


“ଡ଼ୁ ନଟ୍‌ ବି ଭେରି ଲେଟ୍‌, ଆମେ ତୋ ପାଇଁ ଅପେକ୍ଷା କରିଥିବୁ।” 
“ ଅଫ୍‌ କୋର୍ସ, ଆସି ତୁମକୁ ନବବର୍ଷ ବଧାଇ ନଜଣାଇ ଶୋଇବି କିପରି ? ତୁମେ 
କୁଆଡ଼େ ଯାଉଛ ? ” 
“ ଗ୍ରାଣ୍ଡ ହୋଟେଲରେ ଆମ ଗପ୍‌ ଏକାଠି ହେଉଛୁ |” 
“ ଥ୍ୟାଙ୍କ ଗଡ଼ ! ନକ୍ଟଲମାନେ ଗ୍ରାଣ୍ଡ ହୋଟେଲ୍‌ରେ ବୋମା ପକାଇବେ ନାହିଁ।” 


“ ତୋତେ କଣ ନକ୍ଟଲମାନେ ପବ୍ଲିକ୍‌ ରିଲେସନ୍‌ ଅଫିସର କରିଛନ୍ତି ଯେ ତୁ ଏକଥା 
କହୁଛୁ ? ” 

“ ଆଜି ଜ୍ୟୋତି ବସୁ ମଧ୍ଯ ଗ୍ରାଣ୍ଡ ହୋଟେଲ୍‌ରେ ଗୋଟିଏ ନୂଆବର୍ଷ ପାର୍ଟିପାଇଁ 
ଯାଉଛନ୍ତି । ଯଦିଓ ଜ୍ୟୋତିବାବୁଙ୍କ ମତ ସହିତ ଏମାନଙ୍କର ମତ ମିଳେନାହିଁ ତେବେ ବି 
ସେ କମ୍ପେଡ଼୍‌ | ବୃଡ୍‌ ଇନ୍‌ ଥିକ୍‌ର ଦାନ୍‌ ଓଟର” 

“ ତୋତେ ଏତେ ଖବର କିଏ ଦେଉଛି ? ” 

“ ଚୂମକୁ ସେଥିରୁ କ”ଣ ମିଳିବ ? ଯାଅ ରେଡ଼ି ହେବ!” ଏହା କହି ଆଶା ତା ନିଜରୁମ୍କୁ 
ଚାଲିଗଲା ଓ ସିଧା ଶେଯ ଉପରେ ଶୋଇପଡ଼ିଲା | ଘଣ୍ଟାଏ ବିଶ୍ରାମ ନିହାତି ଦରକାର | 

କିଶୋର ଘରେ ପହଞ୍ଚି କୋଟ ଓ ଟାଇ କାଢ଼ି, ଖଟ ଉପରେ ଗଡ଼ି ପଢ଼ିଲା ଓ 
ମାଧବକୁ କହିଲା କପେ ଲେମ୍ବୁ 'ଚା ପାଇଁ! ଡାଇନିଙ୍ଗ ହଲ୍‌ ତିନି ଚାରିଜଣ ବନ୍ଧୁ 

i #୩॥ 

॥ ଆଶାର ଆକାଶ ॥ 
ସଜାଢ଼ିବାରେ ବ୍ୟସ୍ତ । ହଠାତ୍‌ ଜଣେ କହିଲା “ ଚାଲ ଯିବା ରେଡ଼ି ହୋଇ ଆସିବା, 
କେତେବେଳେ ଆଜି ସମସ୍ତେ ଆସୁଛନ୍ତି ୨ ନଅଟା ତ ? ହାତରେ ଦୁଇଘଣ୍ଟା ଅଛି। 
ଟିକିଏ ବିଶ୍ରାମ ନେଇ ଆସି ହେବ।” 

ବନ୍ଧୁମାନେ ଚାଲିଗଲେ। ବିଗତ ଛଅଦିନର ଘଟଣା ସବୁ କିଶୋରର ମନରେ ପୁଣି 
ପ୍ରବେଶ କଲା। ସେ ଏବେ କେଉଁଆଡ଼େ ଗତି କରୁଛି ନିଜେ ବି ବୁଝିପାରୁନି ।ପ୍ରବହମାନ 
ସ୍ରୋତରେ ସେ ଯେପରିଏକ କାଗଜର ଡ଼ଙ୍ଗା, ଯାହାର ନିଜର ଆହୁଲା ଖଣ୍ଡେ ନାହିଁ! ସେ 
ପରିଚାଳିତ ହେଉଛି ସ୍ରୋତର ଗତି ଦ୍ଵାରା। ସେଇଭଳି କିଶୋର ପରିଚାଳିତ ହେଉଛି ବାହ୍ୟ 
ପରିବେଶ ଦ୍ଵାରା କେଉଁଟା ତା'ପ୍ରତି ଶ୍ରେୟ ? ପୁରୁଣା ଜୀବନ ନା ନୂଆ ଜୀବନ ? ମାଧବ 
ଚା କପ୍‌ଟେ ଆଣିଦେଲା ଚା ପିଉ ପିଉ ଫଟୋରେ ମାଆଙ୍କ ମୁହଁକୁ ଚାହିଁଲା କିଶୋର । 
କେଡ଼େ ସୁନ୍ଦର ଦେଖାଯାଉଛନ୍ତି ମା। ଶାନ୍ତ, ମୁହଁରେ ଏକ ଉନ୍ବଳ ଜ୍ୟୋତି। ଆଉ ବାପା, 
କେତେ ସ୍ଵାର୍ଟ ଦେଖାଯାଉଛନ୍ତି ! ସେମାନେ ଆଜି ଥାଆନ୍ତେ କି। କେତେ ହସ ଖୁସି ଘରେ 
ନଥାନ୍ତା! ନା, ଏସବୁ ଚିନ୍ତାକରି ମନକୁ ବ୍ୟଥିତ କରିବାରେ କିଛି ଅର୍ଥ ନାହିଁ। 

ମାଧବ କହିଲା, “ସାର୍‌, ମନୁ ବାବୁ ଫୋନ୍‌ କରି କହୁଥିଲେ, ତାଙ୍କ ଘରୁ ସେ 
ଘନକୁ ପଠାଉଛନ୍ତି ମୋତେ ସାହାଯ୍ୟ କରିବାପାଇଁ ।” 


“ ଯାହା ହେଉ ତୋତେ ଗୋଟେ ଆସିଷ୍ଟାଣ୍ଟ ମିଳିଗଲା।” 

“ ଆଜ୍ଞା ଆପଣମାନେ ତ ଡ଼ରିଙ୍କ କରନ୍ତି ନାହିଁ। କିଛି ସରବତ୍‌ କରି ରଖିବି ? ” 

“ର୍ୟାମ୍‌ କିଛି କୋକାକୋଲା ଓ ସେଭେନ୍‌ ଅପ୍‌ ଆଣୁଛି। ତୁ କିଛି ପ୍ରେସ୍‌ ଲାଇମ୍‌ 
ସୋଡ଼ା ବନେଇ ରଖିଦେଇଥା | ସ୍ଵାକ୍୍‌ କଣ ଦଉନୁ ?” 

“ମୁଁ କିଛି କରୁନାହିଁ। ପ୍ୟାନ୍‌ ବାବୁ କହିଲେ ସେ ସବୁର ଯୋଗାଡ଼ ହୋଇଯାଇଛି। 
ଏପରିକି ଗିଲାସ, ପେଟ, ଚାମଚ ସବୁ କିଛି।” 

“ ଓଣ୍ଡର୍‌ଫୁଲ୍‌” 

“ ସାର୍‌, ଯଦି ମନୀଷ ବାବୁ ଆସି ପହଞ୍ଚିବେ କଣ କହିବି । ତାଙ୍କୁ ଫେରାଇ ଦେବି ?” 

“ ମୁଣ୍ଡ ଖରାପ ନା କ'ଣ ? ମନୀଷ ବାବୁ ଆସିଲେ ଆମ ସାଙ୍ଗେ ଖିଆପିଆ କରିବେ | 
ସେ ପରା ମୋର ବଡ଼ ସାଙ୍ଗ ! ” 

“ ଆପଣ ଏକଥା କାହାକୁ କହିବେନି | ତାଙ୍କ ପଛରେ ପୁଲିସ୍‌ ଲାଗିଛି ବୋଲି ଦରୱାନ୍‌ 
ମେଘ ସିଂହ କହୁଥିଲା!” 

“ ତାକୁ ପୁଲିସ୍‌ ଧରିପାରିବେ ନାହିଁ| ପୁଲିସ୍‌ ଡାଳେ ଡାଳେ ଥିଲେ ସେ ପତ୍ରେ ପତ୍ରେ 
ଥାଏ | ତୁ ତ କାହାକୁ କହିନୁ ସେ ଏଠାକୁ ଆସନ୍ତି ବୋଲି ?” 

“ନା ସାର୍‌, ମୁଁ କଣ ଏତେ ବୋକା ମୋତେ ପୁଣି ଥାନାକୁ ଧରିନେଇ ବାଡ଼ିଆ 
ବାଡ଼ି କରିବେ | 'ଆଜ୍ଞା' ଖାଇସାରିଲେ କଫିର ବନ୍ଦୋବସ୍ତ କରାହେବ କି ?” 
1୫୪॥ 


Digitized by PPRACHIN, SOA 


॥। ଆଶାର ଆକାଶ |! 
“ଦମ ଯୋଗାଡ଼ କରିଥିବୁ। କହିଲେ ବନେଇବୁ | ଆଛୁା। ଆମର କେତେଟା ବେଡରୁମ୍‌ 
ରେଡ଼ି ଅଛି ? ” 


“ ଆପଣଙ୍କ ରୁମ୍‌, ଫାଦରଙ୍କ ରୁମ୍‌ ଓ ମନୀଷ ବାବୁଙ୍କ ରୁମ ତ ସବୁବେଳେ ରେଡ଼ି । 
ଆଉ ତିନିଟା ରୁମ୍‌ ପାଇଁ ଚାଦର, ତକିଆ ଖୋଳ, କମ୍ବଳ, ଘୋଡ଼ାଇବା ପାଇଁ ଚାଦର 
ଇତ୍ୟାଦି ଅଛି । ଆଉ ଗୋଟିଏ ରୁମ୍‌ରେ କିଛି ଟ୍ରଙ୍କ ଇତ୍ଯାଦି ଅଛି, ପୁରା ଗୋଟିଏ ଦିନ 
ଲାଗିବ ରେଡ଼ି କରିବାକୁ, ଆମକୁ କିଛି ଚାଦର ଓ ତକିଆ ଖୋଳ ସେଟ୍‌, କଭର ଓ 
ଘୋଡ଼ାଇ ହେବା ପାଇଁ ଚାଦର କିଣିବାକୁ ହେବ। ଆପଣ ଏଇ ପାଖରେ ଥିବା ବମ୍ଭେ 
ଡାଇଂ ଶୋରୁମ୍‌ରେ ଦେଖିନିଅନ୍ଧୁ। ଆମର ଖାଇବା ପ୍ଲେଟ, ଚା” କପ୍‌, ପ୍ଲେଟ, ଗିଲାସ ଓ 
ଚାମୁଚ ଗୋଟିଏ ସେଟ୍‌ କିଣିବାକୁ ପଡ଼ିବ। ମୁଁ ଲିଷ୍ଟ କରି ଦେଉଛି। କ”ଣ ବହୁତ ଲୋକ 
ଆସିବେ କି ? ମୁଁ ଯାହା ଶୁଣୁଛି କ'ଣ ସତ କଥା ? ଆପଣଙ୍କର ବାହାଘର ଶୀଘ୍ର ଆଶା 
ଦିଦିଙ୍କ ସାଙ୍ଗରେ ହୋଇଯିବ ବୋଲି ମେଘ ସିଂହ କହୁଥିଲା। ତାହାହେଲେ ତ ଭାରି 
ମଜା ହେବ | କିନୁ ଏତେ କାମ ମୁଁ ଏକୁଟିଆ ପାରିବିନି । ମୋ ଭାଇ ସନିଆକୁ ଡାକିଦେଲେ 
ଚଳିଯିବ। ମୋତେ କହିଲେ ମୁଁ ପୁରୋହିତ, ଭଣ୍ଡାରି ସବୁ ଯୋଗାଡ଼ କରିଦେବି।” 

“ତୁ କ”ଣ ଏଠାରେ ଘଟସୂତୁ ଅଫିସ୍‌ ଖୋଲିଛୁ କି ? ” 

“ ଆପଣ କଣ ଜାଣିବେ ସାର୍‌ ୨ ଆମ ଏଇ ବିଲ୍ଡିଙ୍ଗ୍‌ରେ ପୁରୋହିତ, ଭଣ୍ଡାରୀ ସବୁ 
ଅଛନ୍ତି । ମୋତେ ୧ ୫ଦିନ ଆଗରୁ କହିଦେବେ।” 

“ ମୂଳରୁ ନିଆଁ ନାଇଁ, ତୁ ଧୂଆଁ ଉଡ଼ୋଉଛୁ। ଯଦି ବାହାଘର ଠିକ୍‌ ହେବ ତୁ ମାସେ 
ଆଗରୁ ଜାଣିବୁ । ହଁ, ଆମକୁ ସବୁ ରୁମ୍‌ ଠିକ୍‌ କରିବାକୁ ପଡ଼ିବ। ସନିଆକୁ ଡ଼କାଇଦେ | 
ଆୟାକୁ କହିବୁ ଛୁଟି ମାଗିବନି। ଇଂଲଣ୍ଡରୁ ଲୋକ ଆସୁଛନ୍ତି, ଭୁବନେଶ୍ବରରୁ ଲୋକ 
ଆସୁଛନ୍ତି । ତୋ ଭାଇକୁ ରନ୍ଧା ଜଣା ତ ?” 

“ ସେ ମୋଠାରୁ ବି ବଢ଼ିଆ ରାନ୍Vଧେ | ସବୁ ବିଲାତି ରନ୍ଧା ତାକୁ ଜଣା! ସେ ପରା ଗ୍ରାଣ୍ଡ 
ହୋଟେଲ୍‌ରେ ବଡ଼ ପୂଜାରୀଙ୍କର ମେଟ୍‌ ଥିଲା। ଏବେ ସେ ଆଷ୍ଟୋରିଆ ହୋଟେଲ୍‌ରେ 
ଅଛି | ତାକୁ କହିଲେ ଦଶ ବାର ଦିନ ଛୁଟି ନେଇ ଏଠି ମୋ ସାଙ୍ଗରେ ରହିବ।” 

ଏଇ ଘରଟା ବେଶ୍‌ ବଡ଼ | ଦୂଇଟା ବଡ଼ ଆପାର୍ଟମେଣ୍ଟକୁ ମିଶାଇ ଗୋଟିଏ ବଡ଼ ଘର 
କରି ଦିଆଯାଇଛି । ଯେତେବେଳେ ଯିଏ ଆସିଲା ସେ ଏ ଘରେ ରହି ଯାଆନ୍ତି। ପ୍ରଥମେ 
ସେ ଭାବିଥିଲା, ଏଇଟା ମିଶନ୍‌ର ଗେଷ୍ଟ ହାଉସ୍‌ | ମାଆଙ୍କ ଚିଠିରୁ ବୁଝିଲା ଏ ଘରଟା 
ତା'ର | ଏତେ ବଡ଼ ଘର ବାପାମାଆ କାହିଁକି କରିଥିଲେ ବୁଝି ହୁଏ ନା| ହୁଏତ ଅନେକ 
ପାର୍ଟି ଦେଉଥିଲେ । ତାକୁ ଏବେ ଏତେ ବଡ଼ ଘରଟା ମେଣ୍ଷେନ୍‌ କରି ରଖିବାକୁ ପଡ଼ିବ। 

କିଛି ସମୟ ବିଶ୍ରାମ କରି ଯାଇ ତିଆର ହେଲା। ଠିକ୍‌ ନଅଟା ବେଳକୁ ସାଙ୍ଗମାନେ 
ଆସି ପହଞ୍ଚିଗଲେ। ଜଣେ କ୍ୟାଟରର୍‌ ଦୁଇଜଣ ସହକାରୀଙ୍କୁ ନେଇ ପହଞ୍ଚି ଟେବୁଲ 
ସେଟ୍‌ କରିବାକୁ ଲାଗିଲା। ପଚାରିଲା ଡିନର କେତେବେଳେ ବଢ଼ାଯିବ | ର୍ୟାମ କହିଲା 

।। ଆଶାର ଆକାଶ ॥ 
ସାଢ଼େ ଦଶଟାରେ | ସାଢ଼େ ନଅରୁ ସ୍ମାକ୍‌ ଦେବାକୁ ଆରମ୍ଭ କରିବ। ଏବେ ଗୁଲାବ ଜଣେ 
ତରୁଣୀ ସାଙ୍ଗରେ ବୁଲୁଛି। ପ୍ରଥମଥର ପାଇଁ ଏ ପାର୍ଟିକୁ ତାକୁ ଆଣିଥିଲା । ସେଇ ହେଲା 
ମୀରା। ତାକୁ ସେ ସମସ୍ତଙ୍କ ପରିଚିତ କରାଇଦେଲା। ଗୌରୀ ପଚାରିଲା ହ୍ଯାରୀ ଆଉ 
ର୍ୟାମ୍‌, ତୁମକୁ କଣ କେହି ମିଳିଲେ ନାହିଁ ? ଫିସୂଲ୍‌ ୍ତିଟରୁ କାହାକୁ ଧରି ଆଣିଲନି ? 
ହ୍ୟାରୀ କହିଲା “ ଆଜି ରେଟ୍‌ ବହୁତ୍‌ ବେଶୀ |” ସମସ୍ତେ ହୋ ହୋ ହସିବାକୁ ଲାଗିଲେ । 
ର୍ୟାମ କହିଲା “ ତୁମେ ସବୁ ଡ୍ୟାନ୍‌ କରିବ, ମୁଁ ଗୀତଗାଇବି ଓ ହ୍ୟାରୀ ଗିଟାର୍‌ ବଜେଇବ | 
ମନି କହିଲା “ମୀରା, ଏଠି କେହି କାହାକୁ ତୁମେ କି ଆପଣ କହନ୍ତି ନାହିଁ। ଆମେ ସବୁ 
“ତୁ'ରେ ରହିଯାଇଚୁ | ଯଦି ଏହିଗ୍ରପ୍‌ରେ ରହିବୁ ତୋତେ ସମସ୍ତେ “ତୁ'ରେ ଡାକିବେ ଓ 
ତୁ ମଧ୍ଯ ସେଇଭଳିଆ ଡାକିବୁ। ଖାଲି ଗୋଟିଏ ବ୍ୟତିକ୍ରମ ସେ ହେଲା କିଶୋର ଓ 
ଆଶା; ଦୁହେଁ ଖାଲି ଇଂରେଜିରେ କଥା ହୁଅନ୍ତି। ସେଥିରେ ତୁ, ତୁମେ, ଆପଣ ସବୁ 
ଗୋଟିଏ।” କିଶୋର କହିଲା “ମୁଁ ଯଦି ଆଶାକୁ ତୁ ବୋଲି କହିବି ଟେନିସ୍‌ ପଡ଼ିଆରେ 
ର୍ୟାକେଟ୍‌ରେ ଦି'ପାହାର ଦେବ, ସେ ମାଡ଼ କିଏ ଖାଇବ ?” ଆଶା ସାଙ୍ଗେ ସାଙ୍ଗେ 
କହିଲା “ ନାଇଲୋ ମନି, କିଶୋର ହେଲା ଖେଳରେ ସିନିଅର ପାର୍ଟନର । ଯଦି ତୁ 
ବୋଲି ଡାକିବି ଲୋକେ କଂ”ଣ କହିବେ ? ” ସମସ୍ତଙ୍କର ହସ ଚାଲିଲା । 

ଏତିକିବେଳକୁ ମାଟ୍ଵ ଗୋଟିଏ ବ୍ରିଫ୍‌ କେଶ୍ରୁ ଦୂଇଟି ବୋତଲ କାଢ଼ିଲା। କହିଲା 
“ ଫରର୍ଣ୍ଣାଣ୍ଡେସ୍‌ ଗୋଆରୁ ଏଇ ଦୂଇଟି ବୋତଲ ଗୋଆ ପୋର୍ଟ ଓାଇନ୍‌ ଆଣିଛି। ଯଦି 
କହିବ ଖୋଲିବା!” ସ୍ଲିଟଧ କହିଲା “ ଏଇଟା କି ଓାଇନ୍‌, କହନ୍ତି ଏଇଟା ସରବତ୍‌ ପରି 
ଲାଗେ! ମନି, ତୁ ଚାଖିଛୁ ? ଶିଲା ନିଶ୍ଚୟ ପିଇଥିବ! ଏନି, ଅଲ୍‌ ଅଫ୍‌ ଅସ୍‌ କ୍ୟାନ୍‌ 
ଟ୍ରାଇ ଏ ଲିଟଲ। ” 

ଏହା ଭିତରେ ହ୍ୟାରୀ କିଶୋରର ଗିଟାରଟା ଧରି ବଜାଇବାକୁ ଆରମ୍ଭକଲା। ର୍ଯାମ 
ଗୀତ ଗାଇବାକୁ ଆରମ୍ଭକଲା! ଅନ୍ଯମାନେ ଡ୍ଯାନ୍୍‌ କରିବାକୁ ଆରମ୍ଭ କଲେ। କିଛି 
ସମୟପରେ ସ୍ମାକ୍୍‌ ସବୁ ଦିଆଗଲା। ସମସ୍ତେ ବସି ପୁଣି ଗପସପ ଆରମ୍ଭ କଲେ । ପୁଣି 
ମ୍ୟୁଜିକ, ପୁଣି ଡ୍ୟାନ୍ସ ତା'ପରେ ଖାଇବା ପିଇବା, ଏଇପରି ରାତି ବାରଟା ବାଜିଲା। 
ସମସ୍ତେ ନିଜନିଜ ଭିତରେ ବୁଲି ନବବର୍ଷର ବଧାଇ ଜଣାଇ ଅନ୍ପ ସମୟ ମଧ୍ୟରେ 
ବିଦାୟ ନେଲେ । କ୍ୟାଟରର୍‌ ତା'ର ଜିନିଷ ପତ୍ର ଧରି ଚାଲିଗଲା। ଘରେ ପୁଣି ସବୁ ଚୂପ୍‌ 
ଚାପ୍‌ | ମାଧବ ଦୁଆର ବନ୍ଦ କରି ଆସି ପଚାରିଲା ଆଉ କିଛି ଦରକାର ! କିଶୋର କହିଲା 
“ନା, ଯା, ତୁ ଶୋଇପଡ଼ | ମୁଁ ଯାଉଛି ଶୋଇବି ।” 

କିଶୋର ସକାଳୁ ଉଠି ଚା କପ୍‌ଟେ ପିଉ ପିଉ ଲିଷ୍ଟ କରିଦେଲା କାହାକୁ ଫୋନ୍‌ କରି 
ନବବର୍ଷର ବଧାଇ ଜଣାଇବ | ଏମ୍‌ ଡ଼ି, ମହାପାତ୍ର ସାହେବ, ମଉସା, ମାଉସୀ, ଅଭିଜିତ୍‌, 
ମୋହିତ୍‌, ଏବଂ ଆଉ କେତେଜଣ ବନ୍ଧୁ। ଏତେ ଶୀଘ୍ର ଫୋନ୍‌ କଲେ ହୁଏତ କେହି ଉଠି 
ନ ଥିବେ। ସାଢ଼େ ସାତଟାରେ ଆଗ ଏମ୍‌ ଡ଼ିଙ୍କୁ ଫୋନ୍‌ କଲା। ସେ ତାକୁ କହିଲେ 
I ୫୬ ॥ 

॥॥ ଆଶାର ଆକାଶ ॥| 
ଘଣ୍ଟାଏ ପରେ ସେ ତାକୁ କନ୍ଫର୍ମ କରିବେ ମହାପାତ୍ର ପରିବାର ଲଞ୍ଚପାଇଁ ଆସୁଛନ୍ତି କି 
ନାହିଁ । ଯଦି ଆସନ୍ତି ତେବେ କିଶୋର ମଧ୍ୟ ଯେପରି ଆସେ । ମଉସା ମାଉସୀ ଖୁବ୍‌ ଖୁସୀ 
ହୋଇ ତାର ନବବର୍ଷ ଅଭିବାଦନ ଗ୍ରହଣ କଲେ ଓ ଅନେକ ଆଶୀର୍ବାଦ କଲେ । ମୋହିତ 
ଓ ଅଭିଜିତ୍‌ ଶୋଇଥିଲେ | ତାଙ୍କ ଉଠାଇବାରୁ ନବବର୍ଷର ଅଭିବାଦନ ସହିତ ସକାଳୁ 
ସକାଳୁ ଉଠାଇଦେଲା ବୋଲି କିଛିଟା ସ୍ବେହଭରା ଗାଳି ବି ମିଳିଲା। ତା'ପରେ ମହାପତ୍ର 
ସାହେବଙ୍କୁ । ଆଶା ଫୋନ୍‌ ଧରିଲା। କହିଲା ବାପା ବାଥ୍‌ରୁମ୍‌ରେ, ମାଆ ପୂଜାରେ | 
ସେମାନେ ଆସିଲେ ସେ ଫୋନ୍‌ କରିବ! ଅନ୍ଯ କେତେଜଣ ବଂଧୁଙ୍କୁ ଫୋନ୍‌ କରିବା 
ପରେ ନିଜେ ଗାଧେଇଗଲା। କାମଦାମ ସାରି ଆସିଲାବେଳକୁ ଆଶାର ଫୋନ୍‌ ଆସିଲା। 
ସେ ବାପାଙ୍କୁ ଧରାଇ ଦେଇ, ନବବର୍ଷର ଅଭିବାଦନ ଦେବା ପରେ ଭାବିଲା କ”ଣ 
କରିବ | ଅଛ ସମୟ ପରେ ଏମ୍‌ ଡ଼ି.ଙ୍କର ଫୋନ୍‌ ଆସିଲା। ସେ କହିଲେ, ଗୋଟାଏ 
ବେଳକୁ ତାଙ୍କ ଘରକୁ ଆସିବାକୁ। ମହାପାତ୍ର ପରିବାର ଆସୁଛନ୍ତି | 

ଆଠଦିନ ହୋଇଗଲା ପାଠ ପଢ଼ା କିଛି ହୋଇନାହିଁ। ମାର୍ଚ୍ଚରେ ପରୀକ୍ଷା, ଯାଇ 
ଷ୍ଟଡ଼ିରୁମ୍‌ରେ ତା'ର ଅଧା ରହିଥିବା ପ୍ରେଜେଣ୍େଶନ୍‌ ଟାକୁ ଶେଷ କରିବାକୁ ହେବ ଭାବି 
ସେଥିରେ ମନ ଦେଲା। ପ୍ରାୟ ସାଢ଼େ ବାରଟା ବେଳକୁ ଯାଇ ସୁଟ୍‌ ବଦଳାଇ ବାହାରିଲା 
ଏମ୍‌ ଡ଼ି ଙ୍କ ଘରକୁ | 

ସେଠାରେ ପହଞ୍ଚିଲା ବେଳକୁ ଏମ୍‌ ଡ଼ି. ଏକୁଟିଆ ଡ୍ରଇଁରୁମ୍‌ରେ ବସି ଖବରକାଗଜ 
ପଢୁଥିଲେ | ଦେଖି କହିଲେ “ ଆସ କିଶୋର | ମହାପାତ୍ର ପରିବାର ଏଇ ଅଛ ସମୟରେ 
ପହଞ୍ଚିଯିବେ। ଆଛା, ଆଜିକାଲି ମାର୍କେଟ ଖବର କ'ଣ ?” 

“ ଏଇ ଗତ ସପ୍ତାହ ମୁଁ ଟିକିଏ ଆଉଟ୍‌ ଅଫ୍‌ ଟଚ୍‌ ହୋଇଯାଇଛି।” 

“ ତୁମ ଫେମସ୍‌ ଥାର୍ଟିନ୍‌ଙ୍କ ଠାରୁ କିଛି ଖବର ପାଇନ ? ” 

“ ସାର, ଏଇଟା କ'ଣ ସତ ଯେ ଆଷ୍୍ୟୁଲ୍‌ ହସ୍ତାନ୍ତର ହେଉଛି ? ସେଇପରି ବାମର୍‌ 
ଲରି ଓ ମେଟାଲ୍‌ ବକ ? ଏପରି କି ବାର୍ଡ଼ ଆଣ୍ଡ କମ୍ପାନି ? ” 

“ ମାଇଁ ଗଡ଼ । ଏତେ ଖବର କେଉଁଠାରୁ ପାଇଲ ? ପ୍ରଥମ ଦୁଇଟା ଖବର ମୁଁ ମଧ୍ୟ 
ପାଇଛି । କିନୁ ମେଟାଲ୍‌ ବକ ଓ ବାର୍ଡ଼ ଆଣ୍ଡ କମ୍ପାନୀ ? ” 

“ ଆଣ୍ୟୁଲ୍‌ ଓ ବାର୍ଡ଼ ଆଣ୍ଡ କମ୍ପାନୀଙ୍କର ଅସଲି ବ୍ଯବସାୟ ହେଲା କୋଇଲା। ଯଦି 
କୋଇଲାଖଣି ଜୀବିତ ରହିବ ତେବେ ଏମାନଙ୍କୁ ହସ୍ତାନ୍ତର କରିବା ମାନେ କଣ ସାର୍‌ ? ” 


“ ୟଦି ଦେଶର ରାଜେନୈତିକ ସ୍ପିରତାରେ ଆଞ୍ଚ ଆସେ ବିଦେଶୀ ପୁଞ୍ଜିପତି ତା'ର 
ପୁଞ୍ଜି ଉଠେଇନେବାକୁ ଚେଷ୍ଟା କରିବ। ତେବେ ଯାଇ ହସ୍ତାନ୍ତର ହେବ | କଲିକତାରେ 
ତ ଅନେକ ସେପରି କମ୍ପାନି ଅଛି। ନା, ଆମେ ସେଥିରେ ମୁଣ୍ଡ ପୁରାଇବା ନାହିଁ। ଆମେ 
ଆମ ଲାଇନ୍‌ରେ ରହିବା ଲାଭ କମ୍‌ ମିଳୁ ପଛେ ପିଛିଳ ପଥ ନୁହେଁ!” 

| ଆଶାର ଆକାଶ ॥! 

“ ହୁଁ ସାର୍‌, ଯୋ ଧୁବାଣି ପରିତ୍ୟଯ୍ୟ ଅଧରବାଣି ନିସେବତେ, ଧୁବାଣି ତସ୍ୟ ନଶ୍ୟନ୍ତି 
ଅଧରବମ୍‌ ନଷ୍ଟମେବହି” 

“ ଇଉ ଅଲ୍ଶୋ ବିଲଙ୍ଗ ଟୁ ଦି ଓଲ୍ଡ ସଲ୍‌ ଅଫ୍‌ ବିଜ୍ନେସ୍‌ ” 

“କିନ୍ତୁ ଗୋଟିଏ ପ୍ରଶ୍ନ ସାର୍‌ । କୋଇଲାଖଣି ସବୁ ଏଇ ବଡ଼ବଡ଼ କମ୍ପାନୀମାନଙ୍କ 
ହାତରେ ବିଶେଷତଃ ପଦ୍ଦିମବଙ୍ଗର କୋଇଲା ଖଣିସବୁ। ଏବେ ଯେପରି ବାମପନ୍ଛୀ 
ସରକାର ମନୋବୃତ୍ତି କରିଛନ୍ତି କୋଇଲା ଖଣି ଗୁଡ଼ିକ ଉପରେ ତାର ପ୍ରଭାବ ପଡ଼ିବ ? ” 


“ ପରୋକ୍ଷରେ ଆରମ୍ଭ ହେଲାଣି। ସରକାର ବୁଝିବା ଦରକାର ଯେ କୋଇଲା ଆମ 
ଦେଶର ମୂଳ ଇନ୍ଧନ | ତେଣୁ ତା'ର ଉତ୍ପାଦନରେ ବ୍ୟାଘାତ ଆସିବା ଉଚିତ୍‌ ନୂହେଁ। କିନ୍ତୁ 
ସରକାର ବର୍ଭମାନ ଏଇ କୋଇଲା ଖଣି ମାନଙ୍କରେ ଛୋଟକାଟିଆ ନେତାଙ୍କ ଦ୍ଵାରା 
ଶ୍ରମିକ ବିଶୃଙ୍ଖଳତାକୁ ପ୍ରଶୟ ଦେଉଛନ୍ତି । ସମୟ ଆସିବ ଏହା ବଡ଼ ଆକାର ଧରିବ ଏବଂ 
ଉତ୍ପାଦନ ବ୍ୟାହତ ହେବ । ବିଦେଶୀ ପୁଞ୍ଜିପତି ଦେଖିବ ସମୟ ଥାଉ ଥାଉ ଏଠାରୁ ଅଧିକାରୁ 
ଅଧିକ ପୁଞ୍ଜି ଉଠାଇନେବାକୁ । ହୁଏତ ଜାଣି ଶୁଣି ଷ୍ଟକ ମାର୍କେଟରେ ଏହାର ଦାମ 
ବଢ଼ାଇବୀକୁ ଲାଗିବ । ପରିସ୍ଥିତି ଯେତେବେଳେ ଅସମ୍ଭାଳ ହେବ ନିଜେ ଚୁପ୍ଚାପ୍‌ ଖସି 
ଚାଲିଯିବ ଓ ଖଣିଗୁଡ଼ିକର ମାଲିକାନା ଦେଶୀ ଅନଭିଜ୍ଞ ଲୋକଙ୍କ ହାତରେ ପଡ଼ିବ | ଏହି 
ଦୂରାବସ୍ଥାରୁ ବଞ୍ଚିବାକୁ ସରକାର ଏଗୁଡ଼ିକୁ ଜାତୀୟ କରଣ କରିବାକୁ ବାଧ୍ୟ ହେବ। 
ସରକାର ଦ୍ଵାରା ପରିଚାଳିତ ନ୍ୟାସନାଲ୍‌ କୋଲ୍‌ ଡେଭ୍‌ଲପ୍‌ମେଣ୍ଟ କର୍ପଷୋରେଶନର କଥା 
ତୁମେ ହୁଏତ ଅନୁଧ୍ୟାନ କରିନାହଁ। ଏହି ସଂସ୍ଥା ଏତେ ଟପ୍‌ହେବ ଯେ ବିଶ୍ଵାସ କରିପାରିବ 
ନାହିଁ। ସେମାନେ କେବେ ଲାଭ କରିପାରିବେ ନାହିଁ ଯେତେଦିନ ଧରି ମ୍ୟାନେଜ୍‌ମେଣ୍ଟ 
ଷ୍ଟାଇଲ୍‌ ନ ବଦଳିଛି। ଯଦି ଏସବୁ ସରକାର ନେଇ ଯାଆନ୍ତି ସେମାନଙ୍କର ମଧ୍ୟ ସେଇ 
ଅବସ୍ଥା ହେବ। ବିଶେଷ କ୍ଷତିରୁ ବଞ୍ଚିବା ପାଇଁ କୋଇଲା ଦର ବଢ଼ିବ। ତା'ର ପରିଣାମ 


~~ ~~ 


ହେବ ଇଳଲେକ୍ିସିଟି ଦାମ୍‌ ବଢ଼ିବ ଏବଂ ଇନ୍‌ଫ୍ଲେଶନ୍‌ ସ୍ଵାଇରାଲ୍‌ ଆରମ୍ଭ ହେବ । ଅବଶ୍ଯ 
ଏ ପରିସ୍ଥିତି ନ ଆସିପାରେ। ଅର୍ଥନୀତିର ସୁପରିଚାଳନାରେ ଏହାକୁ ବନ୍ଦ କରାଯାଇପାରେ | 
କିନୁ ତାହା ପପୁଲିଷ୍ଟ ମେଜର ହେବ ନାହିଁ। ଆମ ନେତାମାନେ କ'ଣ ତା” କରିବେ ? 
ଦେଖାଯାଉ କେଉଁ ପାଣି କେଉଁଆଡ଼େ ଯାଉଛି । ଆମକୁ କିନ୍ତୁ ସମ୍ପସାରଣ କରିବାକୁ ପଡ଼ିବ | 
ଯେଉଁ ଭାବରେ ଦେଶ ଚାଲିଛି ଅଳଦିନ ମଧ୍ୟରେ ବିଦେଶୀ ମୁଦ୍ରାର ବିଶେଷ ଅଭାବ 
ପରିଲକ୍ଷିତ ହେବ ତେଣୁ କ୍ୟାପିଟାଲ୍‌ ଗୁଡ୍୍‌ସ ବାହାରୁ ଆମଦାନି କରିବା କଷ୍ଟକର ହେବ। 
ଦେଶମଧ୍ୟରୁ ଏହାକୁ ଯୋଗାଡ଼ କରୁବାକୁ ପଡ଼ିବ। ଆମଭଳି କାରଖାନାର ମହତ୍‌ ବୁଝୁଛ ? 
କିନଧୁ ଆମେ ଯେଉଁ ସ୍ଟେଲ୍‌ରେ ଅପରେଟ୍‌ କରୁଛୁ ସେଥିରେ ବିଶେଷ କିଛି କରି ହେବନି 
ଆମକୁ ସ୍ଟେଲ୍‌ ବଢ଼ାଇବାକୁ ପଡ଼ିବ। ଦେଖିବା, କିଛି ରୁଗ୍ଣ କାରଖାନା ଅଛନ୍ତି ଯାହାକୁ 
ଶସ୍ତାରେ ନେଇ ଉପଯୁକ୍ତ ପରିଚାଳନା ଦ୍ଵାରା ଖୁବ୍‌ ଭଲ କାରଖାନା କରିହେବ କି ? କିନ୍ତୁ 
ପଶ୍ଚିମବଙ୍ଗରେ ନୂୁହେଁ। ଆଗକୁ କିଛି ଭଲ ମ୍ୟାନେଜର ଦରକାର ପଡ଼ିବେ, ବିଶେଷ କରି 
ତୁମ ଭଳି ଯୁବକ। ପୋଖତ ମ୍ୟାନେଜରଙ୍କୁ ନେଇ କାମ କରିବା ସହଜ ନୁହେଁ 

|| ଆଶାର ଆକାଶ Ri 
ସେମାନଙ୍କର ମାଇଣ୍ଡ ସେଟ୍‌ ଏକ ପ୍ରକାର ହୋଇଯାଇଛି ତାକୁ ବଦଳାଇ ହେବ ନାହିଁ। 
ଏହି ଯୁବକମାନଙ୍କୁ ନେଇ ଆମକୁ ଚଳାଇବାକୁ ପଡ଼ିବ। ତୁମ ଫେମସ୍‌ ଥାର୍ଟିନ୍‌ରୁ କେହି 
ଆସିବାକୁ ଚାହିଁବେକି ? ଟିକିଏ ଭିତିରି ଖବର ନେଇ ମୋତେ କହିବ, ହାଟଏଭର୍‌ ଉଇ 
ହାଭ୍‌ ଡିସ୍କସ୍ଡ କିପ୍‌ ଦିଜ୍‌ ଉଇଦିନ୍‌ ଇଓର୍ସେଲ୍ପ” 
ଏତିକି ବେଳକୁ ମହାପାତ୍ର ପରିବାର ଆସି ପହଞ୍ଚିଗଲେ। ତା'ପର ଅଧଘଣ୍ଟା ଚାଲିଲା 
ଏଣୁ ତେଣୁ ଗପରେ, ତା'ପରେ ଏମ୍‌ ଡ଼ି, ମହାପାତ୍ର ସାହେବଙ୍କ ଉଦ୍ଦେଶ୍ୟରେ କହିଲେ 
“ ଆଶା ଆମ ସଂସ୍ଥାକୁ ଆସିଲେ ଭାବୁଛି ଭଲ ହୁଅନ୍ତା। କିଶୋରର କାମ ବଢ଼ି ଚାଲିଛି । 
ତେଣୁ ତା'ର ମଧ୍ୟ ଜଣେ ଦକ୍ଷ ସହକର୍ମୀ ଆବଶ୍ୟକ | ଆମର ଜିନିଷ ବଜାରରେ ଏଭଳି 
ଚାଲିଛି, ଯଦି ଆମେ କ୍ଷମତା ନବଢ଼େଇବା ତେବେ ପଛରେ ରହିଯିବା। ସେଥି ସକାଶେ 
ମାର୍କେଟିଙ୍ଗକୁ ସୁଦୃଢ଼ କରିବାକୁ ହେବ। ଆଶା, ତୁମେ ଜଏନ୍‌ କରିବ ?” 
“ ଅଙ୍କଲ, ମୋତେ ତ ଏକମାସ ନୋଟିସ୍‌ ଦେବାକୁ ପଡ଼ିବ। ତେଣୁ ମୁଁ ଆରମାସରୁ 
ଜଏନ୍‌ କରିବି।” 


“ଏକମାସ କାହିଁକି। ମୁଁ ଅରୂପକୁ କହିଦେଉଛି। ସେ ତ ଚିନ୍ତା କରୁଛି ତାର ଷ୍ଟାଫ୍‌ 
କିପରି କମ୍‌ କରିବ କିମ୍ବା ବମ୍ବେ ଓ ଦିଲ୍ଲୀ ଟ୍ରାନସଫର କରିବ, ତେଣୁ ମୁଁ କହିଲେ ସେ 
ରାଜି ହୋଇଯିବ।” 

ଏହା କହି ସେ ଅରୂପ ବାନାର୍ଜୀଙ୍କୁ ଟେଲିଫୋନ୍‌ ଲଗାଇଲେ ଓ କିଛି ସମୟ କଥା 
ହେବା ପରେ ଆଶାକୁ କହିଲେ “ତୁମେ କାଲି ଯାଇ ଅରୂପ ସଂଗେ ଦେଖାକରିବ ଓ 
କାଲି ସେ ରିଲିଭ୍‌ କରିଦେବେ ! ପଅରଦିନଠାରୁ ଆସି ଏଠାରେ ଜଏନ୍‌ କରିବ | ତୁମ 
ଆପଏଣ୍ଟମେଣ୍ଟ୍‌ ଚିଠି ପଅରଦିନ ଅଫିସ୍‌ ଆସିଲେ ପାଇଯିବ। ” ' 

ତା'ପରେ ଖିଆ ପିଆଁ ହେଲା ଓ କିଶୋର ଫେରିବାକୁ ବାହାରିଲା! ଏମ୍‌.ଡ଼ି. କିଶୋରକୁ 
କହିଲେ “ ତୁମେ ଯଦି ପାର ଆଶାକୁ ତାଙ୍କ ଘରେ ନେଇ ଛାଡ଼ିଦେବ। ଆମର ଟିକିଏ 
କଥାବାର୍ଭା ଅଛି।” 

କିଶୋର ଓ ଆଶା ଖୁସିରେ ସେମାନଙ୍କଠାରୁ ବିଦାୟନେଇ ଚାଲିଲେ । କିଶୋର 
ପଚାରିଲା “ଘରେ କଣ କରିବ ? ” “ ସମସ୍ତେ ଘରେ କ”ଣ କରନ୍ତି ୨” “ ମୋହିତ୍କୁ 
ପଚାରିଲେ କହିବ ଶୁଅନ୍ତି, ପ୍ୟାନ୍‌ କହିବ ଅଫିସ୍‌ର କାମ ଯାହା ଆଣିଥିବ ତାକୁ ବସି 
ସାରନ୍ତି |” “ ତୁମକୁ ପଚାରିଲେ କହିବ ଆଶାକୁ ଫୋନ୍‌ କରି କବ ଯିବା ଓ ଟେନିସ୍‌ 
ଖେଳିବା ?” “ଆଜି କବ ବନ୍ଦ, ଚାଲ ଯିବା ଲଙ୍ଗ୍‌ ଡ୍ରାଇଭ୍‌ରେ।” “କୁଆଡ଼େ ?” “ମୁଁ 
କିଛି ଠିକ୍‌ କରିନାହିଁ। ଯୁଆଡ଼େ କହିବ ଯିବା।” “ଚାଲ ଆମ ଘରକୁ | ବଢ଼ିଆ ମ୍ୟୁଜିକ୍‌ 
ଅଛି ¦ ଶୁଣିବା।” “ ମାଇଁ ଗଡ଼୍‌ ! ତୁମକୁ ତା'ପାଇଁ ବି ସମୟ ଥାଏ।” “ ନା, ମୋର ତୂମ 
ଭଳି ଗୋଡ଼ରେ ଚକ ଲାଗିଥାଏ ଯେ ମୁଁ ଦୁନିଆ ସାରା ବାୟାଙ୍କ ପରି ବୁଲୁଥାଏ !” 

ଦୁହେଁ ଆସି ଘରେ ପହଞ୍ଚିଲେ। ଆଶା ଗୋଟିଏ ଭଲ ମ୍ୟୁଜିକ୍‌ ଲଗାଇଲା ଷ୍ଟାଉସ୍‌ଙ୍କର 
ଓ୍ୟାଲ୍‌ସ୍‌ | କିଶୋର ତାକୁ ନିମନ୍ତ୍ରଣ କଲା ନାଚିବା ପାଇଁ। ଦୂହେଁ ନାଚିବାକୁ ଆରମ୍ଭ କଲେ। 

I ୫୯॥ 

। ଆଶାର ଆକାଶ ॥ 
ମଝିରେ କିଶୋର କହିଲା “ମୁଁ ଚିନ୍ତାକରି ଦେଖୁଛି ଗୋଟିଏ ଜିନିଷ, କହିବି ?” “ତୁମେ 
ଆଜିକାଲି ଚିନ୍ତା ମଧ୍ୟ କଲଣି ? କ'ଣ ଆଜି ବ୍ରେକଫାଷ୍ଟ ଓ ଲଞ୍ଚ ମଝିରେ ? ” “ସିରିଅସ୍ଲି 
କହୁଛି, ଶୁଣ |” “ କେବେଠାରୁ ଟେନିସ୍‌ ଖେଳଛାଡ଼ି କେଉଁ କାମରେ ସିରିଅସ୍‌ ହେଲଣି ? 
କାରଖାନା ଗଲାବେଳକୁ ଏମ୍‌ ଡ଼ି. ଯାଉଛନ୍ତି ଖାକିପ୍ଯାଣ୍ଟ ଓ ହାଫସାର୍ଟ ପିନ୍ଧି, କିନ୍ତୁ ତୁମେ 
ଚିନ୍ତା ନ କରି ସୁଟ ପିନ୍ଧି ଯାଅ, ଫଳରେ ନକ୍ସଲ୍ମାନେ ଧରି ନିଅନ୍ତି, ଏବେ ପୁଣି ସିରିଅସ୍ଲି 
ଚିନ୍ତା କଲଣି। କାହାକୁ କହିବନି। ଆମ ଅନ୍‌ଲକି ତେରକୁ ? ସବୁ ହସିବେ।” 

“ ରସ ଭଙ୍ଗ କରିବାରେ ଓସ୍ତାଦ୍‌। କଥାଟା ଆଗ ଶୁଣ।” 

“ କ”ଣ ସେ ଗଭୀର ତରଭ୍ତଟା ଶୁଣେ” 

“ ମୁଁ ତୁମକୁ ଖୁବ୍‌ ଭଲପାଏ। ” 

“ ଏଇଟା ଆଜି ପ୍ରିଲଞ୍ଜ ଚିନ୍ତାରୁ ବାହାରିଲା ? ” 

“ ନା, ତମକୁ ପ୍ରଥମଥର ଟେନିସ୍‌ ପଡ଼ିଆରେ ଦେଖିଲା ବେଳେ।” 


“ ଥ୍ୟାଙ୍କ ଗଡ଼, ମୋତେ କହିଲ, ଆଉ କାହାକୁ କହି ନାହଁ ନିଶ୍ଚୟ। ନଚେତ୍‌ ଆମ 
ଫେମସ୍‌ ୧୩ ଓ ବନ୍ଧୁ ମୋହିତ ଓ ଅଭିଜିତ୍‌ ରାସ୍ତାରେ ଚଲେଇ ଦିଅନ୍ତେ ନାହିଁ। ଟେନିସ୍‌ 
ପଡ଼ିଆରେ କିଶୋର ପ୍ରେମ କରି ବସିଲା ଓ ତା'ପରେ ପରେ ଏତେ ମ୍ୟାଚ୍‌ ଜିତିଲା, 
ଏଇଟା କେହି ବିଶ୍ଵାସ କରିବେ ନାହିଁ। ଯେଉଁ ଲୋକ ଟେନିସ୍‌ ରାକେଟ୍‌ ଶେଯରେ 
ନେଇ ଶୁଏ ବୋଲି ସମସ୍ତେ କହନ୍ତି ସେ ପୁଣି ଟେନିସ୍‌ ପଡ଼ିଆରେ ପ୍ରେମ କଲା! 
ମୋତେ ଆଉ ବୋକା ବନାଅ ନାହିଁ।” 


“ ଆଟ୍‌ ଲାସ୍ଵ ଜୀବନରେ ଥରେ ସିରିଅସ୍‌ ହୋଇ କିଛି କହିଲେ ତୁମେ ତାକୁ ହସରେ 
ଉଡ଼ାଇଦେଲ ? ” 

“ଅଲ୍‌ ରାଇଟ୍‌, ସେଦିନଠାରୁ ସାତବର୍ଷ କାଳ ଅପେକ୍ଷା କରି ରହିଲ ଆଜି କହି 
ଦେବାକୁ ! ଡୁ ନଟ୍‌ ବି ସିଲି।” 

“ ସେତେବେଳେ ଯଦି କହିଥାଆନ୍ତି ତେବେ ତୁମେ ମୋତେ ହସରେ ଉଡ଼ାଇ 
ଦେଇଥାଆନ୍ତ। କହି ଥାଆନ୍ତ ଅନାଥ ବାଳକର ପ୍ରେମ।” 

“ ଆଉ ଏବେ କଣ କହିବି! ଛାଡ଼, ଲେଟ୍‌ ଅସ୍‌ ଟକ୍‌ ସମ୍ଥିଙ୍ଗ ଏଲସ୍‌” 

“ ବିଶ୍ଵାସ କର ଆମର ସବୁ ବନ୍ଧୁ ଜାଣନ୍ତି ଆମ ଦୁହିଙ୍କ ମଧ୍ୟରେ ପ୍ରେମ ହିଁ ଅଛି। 
ମୋହଁତ ସବୁବେଳେ କହେ କେବେ ତୁମକୁ ପ୍ରପୋଜ୍‌ କରିବି। ର୍ୟାମ୍‌ ତ ମୋ ମଥା 
ଖାଇଲାଣି |” 

“ ବର୍ଉମାନ ତୁମେ କଂଣ ଚାହଁ ?” 

“ ନଥିଙ୍ଗ, ଜୀବନସାରା କିଛି ଚାହିଁ ନାହିଁ। ଯାହା ମିଳିଛି ଗ୍ରହଣ କରି ନେଇଛି। 
ତୁମେ ମୋତେ ଗ୍ରହଣ କରିଛ ଏଇଟା ମୋ ପାଇଁ ସବୁଠାରୁ ବଡ଼ ଜିନିଷ ତୁମକୁ ଖାଲି 
II Doll 

| ଆଶାର ଆକାଶ ॥ 
କହିଦେବା ପାଇଁ କହିଦେଲି। ତୁମେ ତ ଜାଣ ମୁଁ ଭାବପ୍ରବଣ ନୁହେଁ। ମୋର ଜୀବନ 


ଯଦି ରସମୟ ହେବ ତା ତୁମ ଯୋଗୁଁ । ତୁମ ଭାଷାରେ ଗୋଡ଼ରେ ଚକ ଲାଗିଥିବା 
ବାରବୁଲାକୁ ଯଦି କେହି ଥଳ ଦେବ ତା ତୁମର ପ୍ରେମ। ” “ବ୍ରାଭୋ, ଲିଟେର୍ଚର ମଧ୍ୟ 
କହିଲଣି। ପୁଣି କିଛି ସମୟ ପରେ ସେକ୍ସ୍ପିଅରଙ୍କ କବିତା ଉଦ୍ଧାର କରିବ | ଇଉ ନୋ 
ଦାଟ୍‌ ଇଜ୍‌ ନଟ୍‌ ମାଇଁ କପ୍‌ ଅଫ୍‌ ଟି. ତୁମକୁ ମୁଁ ଯେପରି ଭାବରେ ଦେଖି ଆସିଛି 
ସେହିପରି ଭାବରେ ତୁମେ ସବୁବେଳେ ଥାଅ, ଦାଟ୍‌ ଇଳ୍‌ ହ୍ଵାଟ୍‌ ଆଇ ଣ୍ଡ ଅଫ୍‌ ୟୁ 
ନଥିଙ୍ଗ ମୋର୍‌, ନଥିଙ୍ଗ ଲେସ୍‌, ଆଇ ଲଭ୍‌ ଦିସ୍‌ ୟଙ୍ଗ ହାଣ୍ଡସମ୍‌ ଅର୍‌ଫାନ୍‌ ହୁ ହାଜ୍‌ବିନ୍‌ 
ମ୍ୟାଡ଼ ଫର୍‌ ଟେନିସ୍‌ ଆଣ୍ଡ ହିଜ୍‌ ଫ୍ରେସ.” ଏହା କହି ଅଶା ତା ଛାତି ଉପରେ ଆଉଜି 
ପଡ଼ିଲା କିଶୋର ତାକୁ ଛାତିରେ ଚାପିଧରିଲା। କିଛି ସମୟରେ ମ୍ୟୁଜିକ୍‌ ବନ୍ଦ ହୋଇଗଲା। 
ଏମାନେ ପ୍ରକୃତିସ୍ଥ ହୋଇ ସୋଫା ଉପରକୁ ଫେରି ଆସିଲେ ! 

କିଶୋର ପଚାରିଲା “ ବାପା ମାଆ ମୋ ପ୍ରସ୍ତାବରେ ରାଜି ତ ? କାଲି ଫାଦର ସ୍ମିଥ 
ଆସୁଛନ୍ତି । ତାଙ୍କୁ ସନ୍ଧ୍ୟାବେଳେ ନେଇ ଏଠାକୁ ଆସିବି। ତୁମେ ବାପାଙ୍କ ଘରେ 
ରଖାଇଥିବ |!” 

“ ଯେତେଦୂର ସମ୍ଭବ ସେମାନେ ଅରାଜି ହେବେ ନାହିଁ।” 

“ ତାହାହେଲେ ଗୋଟିଏ ପ୍ଲାନ କରିବା! ତୁମେ ତ ଜାଣ, ଅଜା ଆତ୍ତ ଲଣ୍ଡନରୁ 
ଶନିବାର ରାତିକୁ ଆସିବେ। ମଉସା ମାଉସୀଙ୍କୁ ଭୁବନେଶ୍ବରରୁ ଡକାଇ ଆଣିବା, ତୁମର 
ଅଜା ଆଇଙ୍କୁ ମଧ୍ୟ ଡ଼କାଇ ଦିଅ | ଜେଜେ ମାଆଙ୍କୁ ମଧ୍ୟ । ଆଉ ଯଦି କେହି ସେପରି 
ନିକଟତର ଥାଆନ୍ତି ଡକାଇ ଦିଅ | ମୋ ପଟୁ ଏମ୍‌ ଡ଼ି.ଙ୍କୁ କହିବି। ରବିବାର ଦିନ ସମସ୍ତେ 
ତୁମ ଘରେ ଭେଟିବେ | ଯଦି ସବୁରି ପସନ୍ଦ ହେବ ତେବେ ଏନ୍‌ଗେଜ୍‌ମେଣ୍ଟ ସେରେମନିଟା 
କରାଇଦେବା | ମାଧବର ବନ୍ଧୁ ପୁରୋହିତ ଓ ବାରିକ ଅଛନ୍ତି। ସେ ରିଚୁଆଲ୍‌ରେ ଯାହା 
ଲାଗିବ ଯୋଗାଡ଼ କରିଦେବ। ତା ଭାଇ ସନିଆ ମଧ୍ୟ ଆସୁଛି। ତେବେ ଆମ ଘରେ 
ଖାଇବା ପିଇବା ଯୋଗାଡ଼ କରିହେବ।” 

“ ତୁମ ଜେଜେ ବାପା ଓ ଜେଜେ ମାଆ ?” 

“ତାଙ୍କୁ କିପରି ଅଣାଯିବ ? ” 

“ ମଉସାଙ୍କୁ କହିଲେ ସେ ଯୋଗାଡ଼ କରିଦେବେ ।” 

“ନା, ମୋହିତକୁ କହିବା! ତାହେଲେ ମଉସାଙ୍କ ପାଇଁ ମଧ୍ୟ ସର୍‌ପ୍ରାଇଜ୍‌ ହେବ।” 

“ ଆଉ ଖାଇବାଟା ତୁମଘରେ ନୂହେଁ। ଏଠାରେ ହେବ। ରାୟବାହାଦୁୂର ମିଛରେ 
ହୋଇଛନ୍ତି। ମାଗଣାରେ ଝିଅର ନିର୍ବନ୍ଧ ହୋଇଯିବ ? ତାଙ୍କୁ ଟିକିଏ ଖର୍ଚ୍ଚାନ୍ତ କରାଇବା 
ମୁଁ ଖାଇବାର ଅର୍ଡ଼ର କରିଦେବି! ଆଉ ରବିବାର ଦିନ ଏଗାରଟା ବେଳକୁ ତୁମେମାନେ 
ଏଠାକୁ ଝିଅ ଦେଖିବା ବାହାନାରେ ଆସିଲେ ଗୋଟିଏ ପରେ ଗୋଟିଏ କରି ଖୋଲିବା!” 

Del 

8 ଆଶାର ଆକାଶ ॥ 
“ ଆମେ ତ ଖୋଲି ପାରିବା ନାହିଁ, ଆମ ପାଇଁ କିଏ କରିବ ? ” 


“ ସେଇ କାମଟା ମୋହିତ ପାରିବ କିମ୍ବା ପ୍ଯାନ୍‌ ପାରିବ। ଦିଜଣ ଯାକ ବ୍ରାହ୍ମଣ 
ପିଲା। ମୋହିତ କଣ ଆସି ପାରିବ ? ତାକୁ ପଚାରିବ। ସେ ଯଦି ନ ପାରିବ ତେବେ 
ପ୍ଯାନ୍‌କୁ କହିବା।” 

“ ମୁଁ ଏବେ ଯାଉଛି, ମଉସାଙ୍କୁ ଓ ମୋହିତକୁ ଫୋନ୍‌ କରିବି! ଏଣେ ତୁମେ ଅଜା 
ଆଇ ଓ ଜେଜେ ମାଆଙ୍କୁ ଆଣିବାର ଯୋଗାଡ଼ କର | ବାପା ମାଆ ଯେପରି ଏ ବିଷୟରେ 
ସୁରାକ୍‌ ପାଇବେନି। ଏଇଟା ଗୋଟିଏ ସରପ୍ରାଇଜ୍‌ ହେବ ସମସ୍ତଙ୍କ ପାଇଁ! ” 


“ ଯଦି ତୁମ ଜେଜେ ବାପା ଆସିବେ ଓ ମୋ ଅଜା ଆଇ ଆସିବେ ତେବେ ସେମାନେ 
ଜାତକ ମିଳାଇବାକୁ କହିବେ। କ”ଣ କରାଯିବ ? ” 


“ ମାଧବର ବନ୍ଧୁ ପୁରୋହିତଙ୍କୁ କହିବା! ତୁମର ଜନ୍ମ ତାରିଖ ଓ ସମୟ ଜାଣିଛ ? 
ମୋର ବାର୍ଥ ସାର୍ଟିଫିକେଟ୍‌ରେ ଅଛି। ତାକୁ ଆଜି ଦେଇଦେଲେ ସେ ଜାତକ ତିଆରି 
କରିବ ଓ ମିଳେଇ ଦେବ ଯେପରି କେହି କିଛି କହି ପାରିବେନାହିଁ। ” 

“ ଯଦି ନ ମିଳିଲା ? ” 

“ ଆଉ ଶହେ ଟଙ୍କା ଦେଲେ ମିଳିଯିବ। ” 

“ ଆଚ୍ା ହନିମୁନ୍‌ ବିଷୟରେ ଚିନ୍ତା କରିଛ ?” ଆଶା ପଚାରିଲା | 


“ ଅଜା ଆଇଙ୍କ ଚୂନା ଲଗାଯାଉ, ବେକାର ସମ୍ଭାନ୍ତବଂଶର ଲୋକ ହୋଇଛନ୍ତି ? 
ଅତିକମ୍‌ରେ ଦୂଇଜଣଙ୍କୁ ଇଂଲଣ୍ଡ ଓ ଇଉରୋପ ବୁଲାଇ ଦେଖାଇ ପାରିବେ। ଅବଶ୍ଯ 
ମୋ ବ୍ୟାଙ୍କରେ ଯାହା ଅଛି ତା ଏଥିପାଇଁ ଯଥେଷ୍ଟ ହେବ ! ବାପା ମାଆଙ୍କର ରଖାଯାଇଥିବା 
ଆନୁଇଟି ଛୁଇଁନି, କାରଣ ଏଯାଏଁ ଜାଣିନି କେତେ ଅଛି।” 

“ ଆଉ ମୋର ବ୍ୟାଙ୍କରେ ଯାହା ଅଛି ମିଶେଇଦେଲେ ବଢ଼ିଆ ୟୁରୋପ୍‌ ଭ୍ରମଣ 
ହୋଇଯିବ। କାହାକୁ ମାଗିବା କାହିଁକି ?” 


“ ଏମ୍‌.ଡ଼ି. ଏତେଦିନ ଛୁଟି ଦେବେ ତ ? ତାଙ୍କ ଢ଼ଙ୍ଗ ଢ଼ାଙ୍ଗ କିଛି ବାଗ ଲାଗୁନାହିଁ 
ଆଜି କହୁଛନ୍ତି ଆମ ଅନ୍‌ଲକି ୧୩ରୁ କେହି ଆମ ସଂସ୍ଥାରେ ଜଏନ୍‌ କରିବ କି ? 
ତେଣେ ମନୀଷ୍‌ କହୁଥିଲା ମେଟାଲ୍‌ ବକ ଓ ଆଷ୍ଟ୍ୟୁଲ୍‌ରୁ ସାଙ୍ଗମାନଙ୍କୁ ନେଇ ଆସିବାକୁ । 
ତେବେ ପ୍ୟାନ୍‌, ସ୍ପିଟ୍ଧ ଓ ମ୍ୟାଥ୍ୟୁଙ୍କୁ ଆଣିହେବ। ଯଦି ଭୁବନେଶ୍ବରରେ ଅଫିସ୍‌ ଖୋଲିବେ 
ପ୍ୟାନ୍‌ ଓ ସ୍ପିଟ୍ଧ ଆସିପାରିବେ | ସେମାନଙ୍କର ଘର ଓଡ଼ିଶାରେ । ସେମାନେ ତେବେ ଜଲ୍ଦି 
ବାହା ହୋଇ ପଡ଼ିବେ । କିନ୍ତୁ ମ୍ଯାଟ୍ୃ ଜଏନ୍‌ କଲେ ଶିଲା କ'ଣ କରିବ ?” 

“ ସେ ମଧ୍ୟ ଜଏନ୍‌ କରିବ। ନହେଲେ ସେମାନେ ନଟୁ ଓ ଗୌରୀଙ୍କ ଭଳି ମୁଣ୍ଡ 
ପିଟୁଥିବେ । ଆଛା କିଶୋର, ମନୀଷ ଓ ଡ଼ୋନା କ'ଣ ଏପରି ବାରବୁଲାଙ୍କ ପରି ବୁଲୁଥିବେ | 


ତାଙ୍କୁ କାହିଁକି ଆମେ ଏହି ସଂସ୍ଥାକୁ ଆଣି ଭୁବନେଶ୍ବରରେ ଅବସ୍ଥାପିତ କରିବା ନାହିଁ ?” 
୬9 | 

“ ¢ ¢ 1 ଆଶାର ଆକାଶ ॥! 
ଏଇଟା ଅବଶ୍ୟ ଗୋଟିଏ ବଢ଼ିଆ ଆଇଡ଼ିଆ। କିନ୍ତୁ ଏଣେ ମନୀଷକୁ ରାଜି କରେଇବା 


ବଡ଼ କାମ | ତେଣେ ଏମ୍‌ ଡ଼ି.ଙ୍କୁ ମଧ୍ୟ ଆଉ ପୁଲିସ୍‌ ଯେ ତା ପଛରେ ଲାଗିଛି କ”ଣ 
କରାଯିବ ? ” 

“ ବାପାଙ୍କୁ କହିବା, ସେ କାମଟା ସେ ତାଙ୍କ ରାଜନୈତିକ ବନ୍ଧୁମାନଙ୍କ ଜରିଆରେ 
କରେଇ ନେବେ | ମନୀଷକୁ ଓ ଏମ୍‌. ଡ଼ି.ଙ୍କ ରାଜି କରେଇବା ତୁମ କାମ ।” ” 


“ ମନୀଷ ଅବଶ୍ୟ ବର୍ଣ୍ଣ ଲିଡର ଅଫ୍‌ ମେନ୍‌. ସେ ଏହି ସଂସ୍କାକୁ ଆସିଲେ ସଂସ୍ଥାର 
ଭଲ ହେବ | କନୁ ଟୁ ମେକ୍‌ ଦି ଟ୍ଵେନ୍‌ସ୍‌ ମିଟ୍‌ ଉଇଲ୍‌ ବି ହେଲ୍‌ ଅଫ୍‌ ଏ ଜବ୍‌, 
ବଟ୍‌ ଆଇ ସାଲ୍‌ ଟ୍ରାୟ.” 


“ ଏସବୁ ତ ଗଲା ତୁମ ସଂସ୍ଥାର କଥା | ଆଛା ରବିବାର ଦିନକୁ ଆମ ଗ୍ରପ୍‌କୁ ଡାକିବା 
କି ନାହି ?” 

“ନ ଡ଼ାକିବା କିପରି ? ମୁଁ ସେମାନଙ୍କୁ କହି ଦେବି ଆଶା ସେମାନଙ୍କୁ ରବିବାର ଲଞ୍ଚ 
ପାଇଁ ଡାକିଛି। ” 

“ ଆଛା, ଏବେ ତୁମେ ଯାଇ ପୁରୋହିତ ଯୋଗାଡ଼ କର | ବାପାମାଆ କେତେବେଳେ 


ହେଲେ ଆସି ପହଞ୍ଚିଯିବେ। ଆମେ ଏଠାରେ ଏକାଠି ଥିବା ଜାଣିଲେ ଏଣୁ ତେଣୁ କ'ଣ 
ଭାବିବେ ।” 


“ ଆମ ସରପ୍ରାଇଜ୍‌ ଟା ଆଉ ସର୍‌ପ୍ରାଇଜ୍‌ ହୋଇ ରହିବ ନାହିଁ।” 


ଏହା କହି କିଶୋର ନିଜ ଘରକୁ ଫେରିଆସିଲା। ପ୍ରଥମେ ମାଧବକୁ କହିଲା 
ପୁରୋହିତଙ୍କୁ ଡ଼ାକିବାକୁ । ତା'ପରେ ଅଭିଜିତକୁ ଫୋନ୍‌ କରି କହିଲା, ଆସନ୍ତା ରବିବାରକୁ 
କଲିକତା ଆସିବା ପାଇଁ | ସଂକ୍ଷେପରେ ତା'ର ଆଶା ସହିତ ମିଶି କରିଥିବା ପ୍ଲାନ୍‌ ବିଷୟରେ 
କହିଲା। ତା'ପରେ ମୋହିତକୁ ମଧ୍ଯ ଏକଥା କହିଲା ଏବଂ କହିଲା ତା'ର ଜେଜେ 
ବାପା ଓ ଜେଜେ ମାଆଙ୍କୁ କଲିକତା ପଠାଇଦେବାକୁ । ସେମାନଙ୍କୁ ପୁରୀ ଏକ୍ସପ୍ରେସ୍‌ରେ 
ବସାଇଦେଲେ ସେ ଯାଇ ହାବଡ଼ା ଷ୍ଟେସନ୍‌ରୁ ଘରକୁ ନେଇ ଆସିବ | ତା'ପରେ ମଉସାଙ୍କୁ 
ଫୋନ୍‌ କଲା ମଉସା ଅଫିସ୍‌ରୁ ଫେରି ନଥୁଲେ, ମାଉସୀ ଫୋନ୍‌ ନେଲେ । “ ମାଉସୀ, 
ପ୍ରଣାମ ସାଥ୍‌ରେ ଗୋଟିଏ ଜିନିଷ ମାଗିବି। ଦେଇପାରିବେ ?” “କିଶୋର । ତୁ କ'ଣ 
ପର ପିଲାଙ୍କ ପରି କଥା କହୁଛୁ । କ'ଣ ମାଗୁଛୁ ମାଗି କରି ଦେଖ” “ ଆପଣ ମଉସାଙ୍କୁ 
ନେଇ ରବିବାର ସକାଳେ ଏଠାରେ ପହଞ୍ଚି ପାରିବେ ? ” “କାହିଁକି ଏତେ ଗୁହାରି ? ” 
“ ମାଉସୀ, ମୁଁ ଗୋଟିଏ ଝିଅ ଦେଖିଛି, ଭାରି ସୁନା ଝିଅଟିଏ | ଆପଣମାନେ ଆସି ଦେଖିବେ 
ଓ ତାର ବାପା ମାଆଙ୍କ ସାଙ୍ଗରେ କଥା ହୋଇପାରିବେ | ସେମାନେ ଓଡ଼ିଆ, ତା ବାପାଙ୍କର 
ବିରାଟ ବିଜିନେସ୍‌, ଦୀର୍ଘ ଦିନ ଧରି କଲିକତାରେ ଅଛନ୍ତି | ଅଜା ଆଇ ମଧ୍ୟ ଇଂଲଣ୍ଡରୁ 
ଆସୁଛନ୍ତି । ଆପଣମାନେ ମୋର ସବୁ । ଆପଣମାନେ ଥାଉ ଥାଉ ମୁଁ କଣ ଏସବୁ କଥାବାର୍ରା 

କରିବା ଠିକ୍‌ ହେବ ?” 
i ୬୩॥ 

॥॥ ଆଶୀର ଆକାଶ ॥ 

“ଏଇ କଥା ତ ? ଏବେ ମୁଁ ମଉସାଙ୍କୁ ଫୋନ୍‌ କରୁଛି । ଆମର ଯିବାର ଯୋଗାଡ଼ 
କରିବେ। ତୁ ଚିନ୍ତା କରନା। ତୋର ତ ଜାତକ ନ ଥିବ। ସେମାନେ ଜାତକ ମାଗିଲେ 
କଂଣ କରିବା ?” 


“ ମୋର ବାର୍ଥ ସାର୍ଟିଫିକେଟ୍‌ ଅଛି। ଜାତକ କରାଇ ଦେବି ଆପଣ କହିବେ ତ।” 


“ ହଁ, ଭଲ ପଣ୍ତିତ ଦେଖି ସେଇଟା ରଖିଥା। ଜାତକ ଦେଖିବା ପର୍ଯ୍ୟନ୍ତ ଯିବା କାହିଁକି ? 
ତୁ ଯଦି ଝିଅ ଦେଖିଛୁ ଓ ତୁ ଖୁସୀ, ତେବେ ବାକି ସବୁ ମୋ ଉପରେ ଛାଡ଼ିଦେ।” 

ଟେଲିଫୋନ ସରିଲା ବେଳକୁ ପୁରୋହିତ ଆସି ପହଞ୍ଚିଲେ। “ ହଠାତ୍‌ କିଶୋର 
ବାବୁଙ୍କର ଏ ବୁଢ଼ା ଭାଇନାଟା କାହିଁକି ମନେ ପଡ଼ିଗଲା ? ” 

“ ଆପଣଙ୍କ ସାଙ୍ଗରେ ବହୁତ କାମ ଭାଇନା! ଦୁଇଟି ଜାତକ କରିବାକୁ ହେବ।” 
ଏହା କହି ଦୂହିଙ୍କର ଜନ୍ମ ସାର୍ଟିଫିକେଟ୍‌ର କପି ବଢ଼େଇ ଦେଲା “ଆଜି ରାତି ଆଠଟା 
ସୁଦ୍ଧା ହୋଇପାରିବ ତ ? ” ପୁରୋହିତ ଭାଇନା କହିଲେ କିଛି ଖର୍ଚ୍ଚ ଲାଗିବ। କାରଣ 
ମୋତେ ପୁରୁଣା ପାଞି ଖୋଜି ବାହାର କରିବାକୁ ପଡ଼ିବ।” “ ଖର୍ଚ ଯାହା ହେବ ଦେଖିବା । 
ଆଜି ହୋଇପାରିବ ତ ? ” “ ଆଠଟା ବେଳକୁ ମୁଁ ନେଇକରି ଆସୁଛି।” “ ଆଉ ଆସନ୍ତା 
ରବିବାର ଅନ୍ୟ କାହାର କିଛି କାମ ନେବେ ନାହିଁ। ମୋର ଅର୍ଜେଣ୍ଡ କାମ ଅଛି।” ଠିକ୍‌ 
ଅଛି କହି ସେ ଚାଲିଗଲେ | ମାଧବ ପଚାରିଲା “ ଆଜ୍ଞା, ତାହେଲେ ଦରୱାନ କଥା ସତ।| 
ଆଶା ଦିଦିଙ୍କ ସାଙ୍ଗରେ ସତରେ ଆପଣଙ୍କର ବାହାଘର ହେଉଛି। ଭାଲଇନାଙ୍କୁ ମୁଁ କହି 
ଦେଉଛି ଯେମିତି ଜାତକରେ ରାଜଯୋଟକ ପଡ଼ିବ।” “ ତୋର ଏସବୁରେ ଏବେ ମୁଣ୍ଡ 
ପୂରାଇବା ଦରକାର ନାହିଁ। ଯେତେବେଳେ ଯାହା ଦରକାର ମୁଁ କହିବି। ଆଉ ଆଶା ଦିଦି 
କିଂବା ଆଉ କାହାକୁ ଏ ବିଷୟରେ କିଛି ଜହିବୁ ନାହିଁ। ହଁ, ଫାଦର ସ୍ମିଥ୍‌ କାଲି ଆସୁଛନ୍ତି। 
ତାଙ୍କ ରୁମ୍‌ ଠିକ୍‌ ଅଛି ତ ? ” “ ଆଜ୍ଞା ହଁ ଆର ତିନିଟା ରୁମ୍‌ ମଧ୍ୟ ଆଜି ଠିକ୍‌ କରିଦେଇଛି | 
କିଏ କିଏ ଆସୁଛନ୍ତି ୨?” “ ଜାଣିନାହିଁ। ଆଜି ରାତିକୁ ଜଣା ପଡ଼ିବ” 


କିଶୋର ଯାଇ ତା”ର ପଢ଼ା ରୁମ୍‌ରେ ବସିଲା। ମାର୍ଚ୍ଚ ମାସରେ ମ୍ଯାନେଜ୍‌ମେଣ୍ଟ 
ପରୀକ୍ଷା | ଅନେକ ଗୁଡ଼ିଏ ପ୍ରେଜେଣ୍ଟଶନ୍‌ କରିବାକୁ ଅଛି | ଏଯାଏଁ ଯେତକ ଆସାଇନ୍‌ମେଣ୍ଟ 
ମିଳିଥିଲା ସେ ସବୁ ହୋଇଯାଇଛି। ଆସନ୍ତା ସପ୍ତାହରେ ଆଉ କିଛି ମିଳିବ। ଏଇ ମାସ 
ଶେଷ ବେଳକୁ ଏ ସବୁ ଦାଖଲ କରିବାକୁ ପଡ଼ିବ ଓ କ୍ଲାସ୍‌ରେ ଏହାର ବିସ୍କୁତ ଆଲୋଚନା 
ହେବ | ତା'ପରେ ପରୀକ୍ଷାଟା ଖାଲି ଫର୍ମାଲିଟି। ଏଇ ମାସଟା ସବୁଠାରୁ ବେଶୀ ପରିଶ୍ରମ 
ଦରକାର | ଏମ୍‌.ବି.ଏ ଟା ହୋଇଗଲେ ଗଲା। କାଲି କେତେବେଳେ କ'ଣ ଆବଶ୍ଯକ 
ହେବ କିଏ କହିବ 


ଏଥର ତାକୁ କାରଖାନାରେ ଅଧିକ କାମ କରିବାକୁ ପଡ଼ିବ ଯଦିଓ ସେ ମେକାନିକାଲ 
ଇଞ୍ଜିନିୟର, ତାର ପ୍ରାକ୍ତିକାଲ୍‌ ଜ୍ଞାନ ଏକବାରେ ସୀମିତ ! ତାକୁ ପ୍ରଡ଼କସନ୍‌ ଇଞ୍ଜିନିୟରିଙ୍ଗ୍‌ 
ଇକନମିକ୍୍‌ ଉପରେ ବେଶୀ ଧ୍ୟାନ ଦେବାକୁ ପଡ଼ିବ । କାରଖାନାରେ ଶ୍ରମିକମାନଙ୍କ ସାଙ୍ଗରେ 
Il D୪ 

॥ ଆଶାର ଆକାଶ ॥ 
ଭଲ ଭାବରେ ନ ମିଶିଲେ ତାଙ୍କୁ ନିଜର କରି ହେବନାହିଁ। ଏଥର କାରଖାନା ଗଲେ 
ଦେଖିବ କଣ କରିବ। ଏମ୍‌.ଡ଼ି ବେହେଲା ବଜାଇ ସମସ୍ତଙ୍କୁ ମନ୍ତ୍ରମୁଗ୍ଧ କରିପାରନ୍ତି | 

ଗୀତ ଯଦିଓ ସେ ଭଲପାଏ ସେ ବିଷୟରେ ତା'ର ଦଖଲ ନାହିଁ। ଖେଳ ହିଁ ଏକମାତ୍ର 
ଜିନିଷ ଯାହା କି ସେ ଭଲଭାବରେ ଜାଣିଛି। ଏଥର ଗଲେ ସ୍କୁଲ ଫୁଟବଲ ପଡ଼ିଆକୁ 
ଉନ୍ନତମାନର କରିବ ଓ ସେଠାରେ ଫୁଟବଲ ଖେଳ ଆରମ୍ଭ କରିବ। ଭଲିବଲ ମଧ୍ୟ 
ଖେଳିବ । ଲୋକଙ୍କ ସାଙ୍ଗରେ ମିଶିବାକୁ ହେଲେ ଏହା ଏକ ବାଟ 

ଏହିପରି ଭାବୁଭାବୁ ଟେଲିଫୋନ୍‌ ଆସିଲା। ମଉସା କରିଛନ୍ତି । “ କିଶୋର, 
କଙ୍ଗାଚ୍ୟୁଲେସନ୍‌, ଯାହା ହେଉ ତୁ ଝିଅଟିଏ ଦେଖିଛୁ। ମାଉସୀ ଓ ମୁଁ ରବିବାର ସକାଳ ପୁରୀ 
ଏକ୍ସପ୍ରେସ୍‌ରେ ଆସି ପହଞ୍ଚିବୁ। ସେ ଝିଅର ବାପା ଓ ମାଆଙ୍କୁ ଖବର ଦେଇଦେବୂ ଆମେ 
ସେଇଦିନ ସକାଳ ବେଳା ତାଙ୍କ ଘରକୁ ଯିବୁ। ଜେଜେ ବାପାଙ୍କୁ ଖବର ଦେଇଛୁ ?” 

“ ହଁ, ସେ ବୋଧହୁଏ ଶନିବାର ସକାଳୁ ପହଞ୍ଚିବେ | ଆପଣ ଶୁଣିଲେ ଖୁସି ହେବେ, ଅଜା 
ଆଇ ଆସି ଶନିବାର ରାତିରେ ପହଞ୍ଚଯିବେ | ଆପଣଙ୍କୁ ମୁଁ ଯାଇ ନେଇ ଆସିବି। ଏଇଠାରେ 
ସମସ୍ତେ ରହିବେ । ଆପଣ ତ ଏ ଘର କଥା ଜାଣିଛଚ୍ତି। କିଛି ଅସୁବିଧା ହେବ ନାହିଁ। ” 

“ ଠିକ୍‌ ଅଛି | ଫାଦର ସ୍ଥିଥ୍‌ଙ୍କୁ ମଧ୍ୟ ଅନୁରୋଧ କର ଆସିବାକୁ | ରହୁଛି ” 

କିଛି ସମୟ ପରେ ମୋହିତ୍ର ଫୋନ୍‌ ଆସିଲା। ସେ କହିଲା, ଜେଜେ ବାପା ଓ 
ଜେଜେ ମାଆ ଶନିବାର ପୁରୀ ଏକ୍ପ୍ରେସ୍‌ରେ ପହଞ୍ଚିବେ । ସେ ଓ ଅଭିଜିତ୍‌ ମଧ୍ୟ ଶନିବାର 
ସକାଳେ ପହଞ୍ଚିବେ । ସେମାନେ ତାଙ୍କ ଘରକୁ ଚାଲିଯିବେ। ଠିକ୍‌ ଦଶଟା ବେଳକୁ କିଶୋର 
ଘରେ ପହଞ୍ଚିବେ | 

ମାଧବ ଚା କପ୍ଟେ ନେଇ ଆସିଲା। ଆଜି ଘଣ୍ଟାଏ ଡ଼େରି ହୋଇଛି ଚା ପିଇବାରେ । 
“ ଆଜି କାହିଁକି ଏତେ ଡ଼େରି କଲୁ ?” ପଚାରିଲା କିଶୋର। 

“ ଆଜ୍ଞା ସେ ଭାଇନା ସାଙ୍ଗରେ ଲାଗିଥିଲି। ସେ ଜାତକ କରି ସାରିଲାଣି। ଏବେ 
ନେଇ କରି ଆସିବ।” 

ପୁରୋହିତ ଆସିଲା। ଜାତକ ହୋଇ ଯାଇଛି। ଭଲ ମେଳକ ହୋଇଚି। ତାକୁ 
ପଚାରିଲା ରବିବାର ଦିନ ନିର୍ବନ୍ଧ ହୋଇପାରିବ କି ନାହିଁ। ସେ କହିଲା, ବାହାଘର 
ହେବାକୁ ତିଥି ପଡ଼ିବ ପନ୍ଦର ତାରିଖ ପରେ, କିନ୍ତୁ ନିର୍ବବ ହୋଇ ପାରିବ ତାକୁ କହିଲା, 
ରବିବାର ବିନ ନିର୍ବନ୍ଧ ପାଇଁ ଯାହା କିଛି ଯୋଗାଡ଼ କରିବାକୁ ହେବ ତା ସେ କରିନେଇ 
ପ୍ରସ୍ତୁତ ଥିବେ । ମାଧବ ତାଙ୍କୁ ନିର୍ଦଦିଷ୍ଷ ଯାଗାକୁ ନେଇ ଆସିବ। 

କିଶୋର ତା”ର ବନ୍ଧୁମାନଙ୍କ ବିଷୟରେ ଭାବିଲା! ହ୍ୟାରି ବା ହରିକିଷନ୍‌ ଦିଲ୍ଲୀର 
ଗିଲା। ଅତ୍ୟନ୍ତ ମେଧାବୀ ଛାତ୍ର | ଇଞ୍ଜିନିୟରିଙ୍ଗ୍‌ କଲେଜରୁ ସିଧା ଆସି ଏ.ଇ.ଆଇ. ରେ 
ଜଏନ୍‌ କରିଛି। ତା'ର ପିତାମାତା ଦିଲ୍ଲୀରେ ରହନ୍ତି । ପିତା କେନ୍ଦ୍ରସରକାରଙ୍କ ଅଧୀନରେ 

କାମ କରନ୍ତି। ସେ ଏତେଦିନ ହେଲା କାମ କଲାଣି, କିନଧୁ ବାନ୍ଧବୀଟିଏ ପାଇନାହି। 
ଏକାବାରେ ସାଏ, ବାପାମାଆ ଝିଅ ଠିକ୍‌ କଲେ ଯାଇ ବାହାହେବ | 


ଗୁଲାବଚାନ୍ଦ ସିନ୍ଧି ପିଲା, ବମ୍ଭେରୁ ଆସିଛି। ସେ ଭି.ଜେ.ଟି.ଆଇରେ ପଢୁଥିଲା। 
ସେଠାରୁ ଏଇ ସିନ୍ଧି କମ୍ପାନୀ ଓଡେଷ୍ର୍ଣ ଇଣ୍ଡିଆରେ ଜଏନ୍‌ କରି କଲିକତା ଆସିଛି। କାଲି 
ସେ ମାରାକୁ ଧରି ନବବର୍ଷ ପାର୍ଟି ପାଇଁ ଆସିଥୁଲା | ମୀରା ବଙ୍ଗାଳୀ ଝିଅ | କିନ୍ତୁ ଏଯୁଗରେ 
ଏସବୁ କ'ଣ ? ଭଲ ହେବ ଏ ଦୁହିଁଙ୍କର ଯୋଡ଼ି। 


ରାମକୃଷ୍ଣ ଓଡ଼ିଆ ପିଲା! ମଧ୍ୟବିତ୍ତ ପରିବାରର ପିଲା। ଭଲ ପାଠ ପଢ଼ି ଇଞ୍ଜିନିୟରିଙ୍ଗ୍‌ 
ପାସ୍‌ କରି ଆଇ.ଟି,ସିରେ ଭଲ ଅଫର ପାଇ ରହିଛି। ବହୁତ ପରିଶ୍ରମ କରେ | ଯାହା 
ଦରମା ପାଏ ତାର କିଛି ଭାଗ ଘରକୁ ପଠାଇବାକୁ ପଡ଼େ। ତେଣୁ ସେ ବେଶୀ ଖର୍ଚ୍ଚ 
ନୁହେଁ | କଲେଜ ଵ୍ଳିଟ୍‌ ୱାଇଏମ୍‌ସିଏରେ ରହୁଛି। ` 

ପ୍ରାଣବନ୍ଧୁ ସବୁଠାରୁ ବେଶୀ ସ୍କାର୍ଟ । ଇଞ୍ଜିନିୟରିଙ୍ଗ ପାସ୍‌ କରୁ କରୁ ମେଟାଲ୍‌ ବକ୍ଟରେ 
ପାଇଗଲା | ମେଟାଲ୍‌ ବକ ସବୁଠାରୁ ଭଲ କମ୍ପାନୀ | ଦରମା ଓ ଅନ୍ୟାନ୍ୟ ସୁବିଧା ଦେଖିଲେ 
ଅନ୍ୟମାନଙ୍କ ଠାରୁ ଅନେକ ବେଶୀ। ସେ କିନ୍ତୁ ଏଯାଏ ଘର ନେଇନାହିଁ। ଚୌରଙ୍ଗୀ 
ଓାଇଏମ୍‌ସିଏରେ ରହେ। ତା ରହିବା ଏକବାରେ ଷ୍ଟାଇଲିଷ୍ଟ। ତାର ସ୍ମିତା ସଙ୍ଗେ ସମ୍ପର୍କ 
କଲେଜ ଦିନଠାରୁ। ସେମାନେ କାହିଁକି ଯେ ବିବାହ କରୁନାହାନ୍ତି ବୁଝିହୁଏନି | 


~~~ 


ସ୍ପିତାର ବାପା କଲିକତା ଇଲେକ୍ଧିସିଟି ସପ୍ଲାଇ କମ୍ପାନୀରେ ବରିଷ୍ଠ ଇଞ୍ଜିନିୟର । 


ମ୍ୟାଥ୍ୟ ଓ ଶିଲା ତ୍ରିଭେନ୍ଦ୍ରମରୁ ଆସିଛନ୍ତି । ସେମାନେ ଖୁବ୍‌ ଶୀଘ୍ର ବିବାହ କରିନେବେ। 
ମାନସ୍‌ ପୁରୁଣା ବୁନିଆଦି ଥିବା ବଙ୍ଗାଳୀ ପରିବାରର, ବାପା ବାରିଷ୍ଟର! ଭବାନୀପୁରରେ 
ବିରାଟ କୋଠା | ମନସ୍ବିନୀ ମଧ୍ଯ ପୁରୁଣା ବୁନିୟାଦି ଥିବା ବଙ୍ଗାଳୀ ପରିବାରର ପିଲା। 
ସେମାନଙ୍କର ମଧ୍ୟ ଶୀଘ୍ର ବିବାହ ହୋଇଯିବ । ଏମାନେ ସମସ୍ତେ ଏକା ସାଙ୍ଗେ ଇଞ୍ଜିନିୟରିଙ୍ଗ୍‌ 
ପଢ଼ୁଥିଲେ। ଏକ ସମୟରେ ଚାକିରି ପାଇଛନ୍ତି। ଖାଲି ଆଶା ଦୁଇବର୍ଷ ଜୁନିଅର ଥିଲା। 
ନଟରାଜନ ଉପର ବ୍ୟାଚର ଓ ଗୌରୀ ଆଶାର ବ୍ୟାଚ୍‌ମେଟ୍‌ | ଏମାନଙ୍କ ଭିତରେ କିଶୋର 
ପାଠପଢ଼ାରେ ଏତେ ଭଲ ନଥିଲା। କିନ୍ତୁ ତାର ସ୍ପୋର୍ଟସ୍‌ ଯୋଗୁଁ ତାର ବନ୍ଧୁତ୍ଵ ମୋହିତ୍‌ ଓ 
ଅଭିଜିତ୍‌ଙ୍କ ସାଙ୍ଗରେ | ଆଉ ମନୀଷ୍‌ ଖୁବ୍‌ ଭଲ ପାଠ ପଢୁଥିଲା ଓ ଡିବେଟ, ପ୍ରବନ୍ଧ ଲେଖିବା 
ସହିତ କ୍ରସ୍‌କଣ୍ଡି ଦୌଡ଼ିବାରେ ଭଲ ଥିଲା। ବସି ବସି କିଶୋର ଭାବିବାକୁ ଲାଗିଲା। 

କିଶୋରକୁ ଏବେ ବହୁତ ପରିଶ୍ରମ କରିବାକୁ ପଡ଼ିବ। ମାର୍କେଟିଙ୍ଗ ବୋଝ୍‌ ବଢ଼ିନ। 
ମାତ୍ର ତା ସାଙ୍ଗକୁ କାରଖାନାର ଉତ୍ପାଦନ ବଢ଼ାଯିବ କିପରି ସେଥିପାଇଁ ନୂତନ ପନ୍ଛା ଖୋଜିବାକୁ 
ପଡ଼ିବ ଏମ୍‌.ଡ଼ି. ଏକଥା ସ୍ପଷ୍ଟ କହି ଦେଲେଣି, ଅବଶ୍ୟ ଆଶା ମାର୍କେଟିଙ୍ଗରେ ରହିଲେ ସେ 
ବିଭାଗର କାମରେ ଟିକିଏ ଫୁରୁସତ୍‌ ମିଳିବ | କିନୁ ଉତ୍ପାଦନ ! ତା ପାଇଁ ଏଇଟା ଏକ ନୂତନ 
ଅଭିଜ୍ଞତା ହେବ। ମିଷ୍ଟର ବର୍ଗିସ କାରଖାନାର ସବୁ ବୂଝୁଛନ୍ତି। କିନ୍ତୁ ମୁଖ୍ଯ ହେବ ପ୍ଲାନିଙ୍ଗ 
ଏବଂ ମ୍ୟାଟେରିଆଲ୍‌ ଫ୍ଲୋ। ମନେ ମନେ କିଶୋର ଗୋଟିଏ ମୋଟାମୋଟି ନକ୍ଟା କଲା। 

ବେଶ୍‌, କାଗଜ କଲମରେ ରୂପ ଦେବାକୁ ସମୟ ଲାଗିବ | କିନ୍ଧୁ ଓଭରଅଲ୍‌ ପ୍ଲାନିଙ୍ଗର ମ୍ୟାପ୍‌ 
କରିବା କଷ୍ଟସାଧ୍ୟ ନୁହେଁ । ସେ ଭାବିଲା, ଏଇଟା ହେବ ତାର ଏମ୍‌.ବି.ଏ ର ଏକ ବିଶେଷ 
ପ୍ରୋଜେକ୍ଟ। କାଗଜ କଲମ ଧରି ବସିଲା। କେତେ ସମୟ ସେ କାମ କରୁଛି ବୁଝିନାହିଁ। 
ମାଧବ ଖାଇବାକୁ ଡ଼ାକିଲା। ସେତେବେଳକୁ ରାତି ଅଧୁକ ହୋଇଗଲାଣି। ଖାଇସାରି ପୁଣି 
ବସିଲା ପଢ଼ା ଟେବୁଲ୍‌ରେ ! ରାତି ପ୍ରାୟ ଗୋଟାଏ ବେଳକୁ ମନୀଷ ଘର ଭିତରକୁ ପଶି ଆସି 
ଧଚାରିଲା- “କ'ଣ ଏ ଯାଏଁ ଖରେ ାଲନାହୁଁ ? ” 


“ନା, ଢ଼ୋ କଥା ଭାବୁଥିଲି। ତୁ କେତେଦିନ ଏଭଳି ଲୁଚି ଛପି ବୂଲୁଥିବୁ ? ” 
“ କାହିଁକି ଏକଥା କହିଲୁ ?” କହିଲା ମନୀଷ୍‌| 


“ଦେଖ୍‌ ମନୀଷ, ଆଁମେ ବେଶ୍‌ ଅନ୍ତରଙ୍ଗ। କେତୋଟି କଥା କହିବି। ତୁ ଖରାପ 
ଭାବିବୁ ନାହିଁ। ଯଦି ମୋ କଥା ଅସନ୍ଦ ନହେଲା ସିଧା କହିଦେବୁ ।” କହିଲା କିଶୋର | 

“ ଆଛା କହ, କ'ଣ କହୁଚୁ ¦” କିଶୋର ଆଡ଼କୁ ଚାହିଁ କହିଲା ମନୀଷ୍‌ | 

“ ପ୍ରଥମେ ତୋତେ ଗୋଟାଏ ଭଲ ଖବର ଦେଉଛି। ଆଶାକୁ ପ୍ରପୋଜ୍‌ କରିଥିଲି। 
ସେ ମୋତେ ଗ୍ରହଣ କରିବାକୁ ରାଜି ହୋଇଛି | ଦ୍ଵିତୀୟରେ, ତୁ ଜାଣୁ ମୁଁ ମିଶନ୍‌ ଯାଇଥିଲି। 
ଏଥର ଫାଦର ସ୍ମିଥ୍‌ ମୋର ପରିଚୟ ମୋତେ ଦେଲେ।| ମୁଁ ସେପରି ଅନାଥ ନୁହେଁ ଯାହା 
ମୁଁ ଆଜି ଯାଏଁ ଭାବି ଆସିଥିଲି : ମୋର ବାପାଙ୍କ ଦିଗରେ ଓ ମାଆଙ୍କ ଦିଗରେ ସମସ୍ତେ 
ଅଛନ୍ତି। ଜେଜେ ବାପା ଜେଜେ ମାଆ, ଅଜା ଆଇ ସବୁ ଏଇ ଶନିବାର ପହଞ୍ଚିବେ। 
ଆଶାକୁ ଦେଖିବେ ଓ ଆମର ବିବାହ ପ୍ରସ୍ତାବକୁ ଅଫିସିଆଲି ଦେବେ | ମହାପାତ୍ର ସାହେବ 
ହୁଏତ ଅଗତ୍ୟା ରାଜି ହୋଇକିବେ। ଏଇଟା ତ ଗଲା ମୋ କଥା! ଆଶାକୁ ଏମ୍‌.ଡ଼ି ଆମ 
କମ୍ପାନିରେ କାମ ଦେଇଛନ୍ତି ଓ ମୋତେ କହିଛନ୍ତି ଆମ ଗ୍ରପ୍‌ରୁ କିଛି ଲୋକଙ୍କୁ ନେଇ 
ଆସିବାକୁ । ଆମର ଭୁବଟମେଶ୍ବିରରେ ଗୋଟିଏ ବଡ଼ ଅଫିସ୍‌ ଖୋଲିବ। ଯିଏ ଜଏନ୍‌ 
କରିବେ ତାଙ୍କୁ ଭୁବନେଶ୍ବରରେ ପୋଷ୍ଷିଙ୍ଗ୍‌ ହେବ। ଆମ ଅନ୍‌ଲକି ୧୩ରୁ କାହାକୁ 
କହିହେବ ମୁଁ ବୁଝି ପାତୁ ନାନି | ଆଶା କହୁଥିଲା ତୁ ଓ ଡ଼ୋନା ଜଏନ୍‌ କଲେ କ୍ଷତି କଣ 
ହୂଅନ୍ତା ୨” କହିଲା କିଶୋର | 

“ ଆଉ ଆମ ପଛରେ ଯେ ପୁଲିସ୍‌ ଲାଗିଛି ?” ପଚାରିଲା ମନିଷ୍‌ | 


“ ସେସବୁକୁ ମହାପାତ୍ର ସାହେବ ତାଙ୍କ ବନ୍ଧୁମାନଙ୍କ ସାହାଯ୍ୟରେ ସହଜରେ ସମାଧାନ 
କରାଇଦେବେ।” କହିଲା କିଶୋର । 

“ ଏମ୍‌.ଡ଼ି କଣ ଆମକୁ ସହଜରେ ଗ୍ରହଣ କରିବେ ? ” ପଚାରିଲା ମନିଷ୍‌। 

“ ହାଏ ନଟ୍‌ ? ତାଙ୍କ ସାଙ୍ଗରେ କଥାବାର୍ଭା କରିବା! ତୋର ଯାହା କାପାବିଲିଟି ସେଥିରେ 
ତାଙ୍କୁ ମନେଇବା ଖୁବ୍‌ ସହଜହେବ। ତୁମେ ଦୁହେଁ ଭୁବନେଶ୍ବରରେ ରହିଲେ ତୋର ଏଇ 
ଆନ୍ଦୋଳନରୁ ଦୂରରେ ରହିବୁ ଓ ସେଠାକାର ଶାନ୍ତ ପରିବେଶରେ ନୂତନ ଅଫିସ୍‌କୁ ଏକ 
ଡାଇନାମିକ୍‌ ଅନୁଷ୍ଠାନ କରିପାରିବୁ ବୋଲି ମୋର ଆଶା!” କହିଲା କିଶୋର ! 

॥ ୬୭ ॥ 

॥। ଆଶାର ଆକାଶ !! 

“ ତୁମର ଖାଲି ଅଫିସ୍‌ ଖୋଲିବ ନା ସେଠାକାର କିଛି ରୁଗ୍‌ଣ ସଂସ୍ଥାକୁ କିଣି ନେଇ 
ତାକୁ କାର୍ଯ୍ୟକ୍ଷମ କରିବ ? ” ପଚାରିଲା ମନିଷ୍‌ | 

“ମୁଁ ଏସବୁ ଏଯାଏଁ ଜାଣିନାହିଁ। କିନ୍ୁ ତୁ ଯାହା କହିଲୁ ତା ହୁଏତ ହୋଇପାରେ 
ବୋଲି ମୁଁ ଆଶା କରୁଛି, ନଚେତ୍‌ ସେଠାରେ ଏତେ ବଡ଼ ଅଫିସ ଖୋଲିବାର ଅର୍ଥ 
କ'ଣ ?” କହିଲା କିଶୋର | 


“ ଯଦି ଏସବୁ ହୁଏ ଓ ଆମେ ଜଏନ୍‌ କରୁ ତେବେ ପ୍ୟାନ୍‌ ଓ ସ୍ଲିଟ୍ଙ୍କୁ ନେଇ ଆସିବୁ। 
ମେଟାଲ୍‌ ବକ୍ର ମ୍ୟାନେଜ୍‌ମେଣ୍ଟରେ ଗୁରୁତର ପରିବର୍ଉନ ହେବାକୁ ଯାଉଛି।” କହିଲା ମନିଷ୍‌| 

“ ସରି, ପଚାରିବାକୁ ଭୁଲି ଯାଇଚି | କିଛି ଖାଇଛୁ କି ନାହିଁ ୨” ପଚାରିଲା କିଶୋର | 

“ନା, ତୋ ଫ୍ରିଜ୍‌ରେ କ'ଣ ଅଛି ଚାଲ୍‌ ଦେଖିବା!” କହିଲା ମନିଷ୍‌| 

ଏତିକିବେଳକୁ ମାଧବ ଉଠି ଆସିଲା ଓ ଗୋଟିଏ ପ୍ଲେଟରେ ଖାଇବା ଜିନିଷ ଆଣି 
ମନୀଷ୍‌ ହାତକୁ ବଢ଼ାଇ ଦେଲା। 


ମନୀଷ କହିଲା “ ଥ୍ୟାଙ୍କସ ମାଧବ, ଭାରି ଭୋକ ହେଉଥିଲା!” ମାଧବ ଶୋଇବାକୁ 
ଚାଲିଗଲା 


କିଶୋର କହିଲା “କାଲି ସକାଳେ ମୁଁ ଆଶାକୁ କହିବି ବାପାଙ୍କୁ ତୋ ବିଷୟରେ 
କହିବ ବୋଧହୁଏ ଗୋଟାଏ ସୁଦ୍ଧା ସେ ତାଙ୍କ ବନ୍ଧୁମାନଙ୍କ ସହିତ କଥା ହେବେ ! କାଲି 
ସଂଧ୍ୟା ସୁଦ୍ଧା ତୋର ପ୍ରୋବ୍ଲେମ ଆଉ ରହିବ ନାହିଁ। କାଲି ଚାରିଟା ବେଳକୁ ଫାଦର ସ୍ପିଥ୍‌ 
ଆସୁଛନ୍ତି । ତେଣୁ ତୋର ଏଠାରେ କାଲି ରାତିରେ ରହିବା କଥା ତୁ ଭାବ | ଫାଦର ସ୍ମିଥ୍‌ 
ସଂଧ୍ୟାବେଳକୁ ରହିବେ ନାହିଁ। ହୁଏତ ଡିନର ପରେ ଆସିବେ। ସେତେବେଳକୁ ତୋତେ 
ଯେଉଁଠାରେ ମଧ୍ୟ ରହିବାକୁ ଅସୁବିଧା ନାହିଁ । କିନ୍ତୁ ସଂଧ୍ଯା ପର୍ଯ୍ୟନ୍ତ ତୋତେ ଅଜ୍ଞାତ 
ବାସରେ ଘର ଭିତରେ ବନ୍ଦ ରହିବାକୁ ପଡ଼ିବ। ରବିବାର ଦିନ ଲଞ୍ଚକୁ ଆମ ଗ୍ରୁପ୍‌ ଆଶା 
ଘରକୁ ଆସୁଛନ୍ତି। ତୁ ଓ ଡ଼ୋନା ମଧ୍ଯ ଆସିବ । ସେଠାରେ ଏମ୍‌.ଡ଼ି. ମଧ୍ଯ ଥିବେ । 
ସେଠାରେ ତୋ ସମ୍ପର୍କରେ ତାଙ୍କ ସାଙ୍ଗେ କଥାବାର୍ଭା କରାଇନେବା | ତା ଆଗରୁ ମୁଁ ତାଙ୍କୁ 
ତୋ ବିଷୟରେ କହି ରଖିଥିବି। ସେଥିପାଇଁ କିଛି ଅସୁବିଧା ହେବ ନାହିଁ।” 

“ଠିକ୍‌ ଅଛି। ତୋର ବେଶ୍‌ ଡ଼େରି ହେଲାଣି। ଯାଂ ଶୋଇବୁ। ମୋର ମଧ୍ୟ କିଛି 
ସମୟ ଶୋଇବା ଦରକାର ।” କହିଲା ମନିଷ୍‌। 


ସକାଳୁ ଆଶାର ଫୋନ୍‌ରେ କିଶୋରର ନିଦ ଭାଙ୍ଗିଲା! “କ'ଣ ଏତେ ଡ଼େରିଯାଏଁ 
ଶୋଇଛ ? ଅଜି ପ୍ରାକ୍ତିସ୍‌ ପାଇଁ ଆସୁଛତ ? ” 


“ହଁ, ନିଶୟ, ଏଇ ଦଶ ମିନିଟ୍‌ରେ ବାହାରୁଛି। ବାପା ଉଠିଲେଣି ? ” ପଚାରିଲା କିଶୋର | 
“ ହଁ, କିନୁ କାହିଁକି ?” ପଚାରିଲା ଆଶା 

|¦ ଆଶାର ଆକାଶ ॥ 

“କାଲି ରାତିରୁ ମନୀଷ୍‌ ଆସିଛି। ଆମ ପ୍ରୋପୋଜାଲ୍‌ ତାକୁ ଦେଲି। ସେ ରାଜି 

ହୋଇଛି । ଏବେ ବାପାଙ୍କୁ କହି ତା'ର ଓ ଡ଼ୋନାର ନାଆଁ ନକ୍ଟଲ୍‌ ଗ୍ରପ୍‌ରୁ କଟାଇବାକୁ 

ପଡ଼ିବ। ସେଇଟା କୌଣସି ମତେ କରେଇ ଦିଅ ଏବେ ବାପାଙ୍କ ସାଙ୍ଗରେ କଥା ହୁଅ | 

ମୁଁ କୃବରେ ତୁମ ପାଇଁ ଅପେକ୍ଷା କରିଥିବି। ଆଜି ଦୂଇଘଣ୍ଟା ନହେଲେ ବି ଦେଢ଼ଗଣ୍ଡା 

ଅଭ୍ୟାସ କରିବାକୁ ପଡ଼ିବ!” ଏହା କହି ମାଧବ ଧରିଥିବା ଚା କପ୍ଟା ପିଇ ବାଥରୁମ 
ଆଡ଼କୁ ଗଲା କିଶୋର | 


କ୍ଲବରେ ପହଞ୍ଚିଲା ବେଳକୁ ଆଶା ପହଞ୍ଚି ନାହିଁ। ଟେନିସ୍‌ କୋଟ୍‌ରେ କିଛି ସର୍ଭିସ୍‌ 
ଅଭ୍ୟାସ କରୁଛି, ଆଶୀ ପହଞ୍ଚଲା। କହିଲା “ମିସନ୍‌ ସକ୍‌ସେସ୍‌ଫୁଲ, ସମ୍ପକ୍ତ ବ୍ୟକ୍ତିଙ୍କ 
ସାଙ୍ଗେ ବାପା କଥା ହେଲେ ଓ ସେ କହିଛନ୍ତି ଗୋଟାଏ ସୁଦ୍ଧା ମନୀଷ ଓ ଡ଼ୋନାଙ୍କ ନାମ 
ନକ୍ସଲ ଗ୍ରପ୍‌ରୁ କାଟି ଦିଆଯିବ! ଗୋଟାଏ କଣ୍ଡିସନ୍‌୍‌ ସେମାନେ ସପ୍ତାହକ ମଧ୍ଯରେ 
ପଶ୍ଚିମବଙ୍ଗ ଛାଡ଼ି ଚାଲିଯିବେ |” 


“ ରବିବାର ଦିନ ତୁମଘରେ ଏମ୍‌ ଡ଼ି.ଙ୍କ ସାଙ୍ଗରେ ଭେଟକରିବା ପରେ ଯାହା କିଛି 
କହିବେ । ମୋତେ ଲାଗୁଛି ସବୂ କିଛି ଠିକ୍‌ ଠିକ୍‌ ହୋଇଯିବ।” 

ତା'ପରେ ଦେଢ଼ଘଣ୍ଟା ଅଭ୍ୟାସ | ପ୍ରଥମେ ଟିକିଏ ଏପଟସେପଟ ହେଉଥିଲା ସଟ୍‌ 
ଗୁଡ଼ାକ | ଆସ୍ତେ ଆସ୍ତେ ଠିକ୍‌ ରିଦ୍‌ମ୍‌ ଆସିଗଲା। ଦୁହେଁ ଦୁହିଙ୍କର ଖେଳକୁ ପସନ୍ଦ କରି 
ଖେଳ ବନ୍ଦ କଲେ ଓ ନିଜ ନିଜ ଘରକୁ ଫେରିଲେ । 

ଘରେ ପହଞ୍ଚିଲା ବେଳକୁ ମନୀଷ ଗାଧୋଇ ସାରି ତା'ପାଇଁ ଅପେକ୍ଷା କରିଛି। 


“ ମୋତେ ପାଞ୍ଚମିନିଟ୍‌ ଦେ। ମୁଁ ଗାଧୋଇ ସାରି ଆସି ଯିବି।” କହି କିଶୋର 
ତରବରରେ ଗାଧୋଇ ଲୁଗା ବଦଳାଇ ଆସିଲା ଖାଇବା ଟେବୁଲ ପାଖକୁ । ମାଧବ 
ସକାଳ ଜଳଖିଆ ତିଆରି କରି ଟେବୁଲ ଉପରେ ରଖି ସାରିଥିଲା। ମନିଷ୍‌ ସାଥୀରେ ଖାଉ 
ଖାଉ କିଶୋର କହିଲା “ପ୍ରଥମ କାମଟି ହୋଇଗଲା, ତୋର ଓ ଡ଼ୋନାର ନାମ ନକ୍ସଲ 
ଲିଷ୍ଟରୁ କଟାଯାଇଛି ଗୋଟିଏ ସର୍ରଭରେ। ତୁମେ ଦୁହେଁ ସପ୍ତାହକ ମଧ୍ଯରେ ପଶ୍ଚିମବଙ୍ଗ 
ଛାଡ଼ି ଚାଲିଯିବ। ମୋ ମତରେ ଏଇଟା ବେ୍େସିଙ୍ଗ ଇନ୍‌ ଡିସ୍୍‌ଗାଇଜ | ଆଜି ମୁଁ ଏମ୍‌ ଡ଼ି.ଙ୍କ 
ସାଙ୍ଗରେ କଥା ହେବି। "ଦେଖିବା ସେ ଇଣ୍ଟରଭିଉ ପାଇଁ କେବେ ସମୟ ଦେଉଛନ୍ତି। 
ତୁମକୁ ଭୁବନେଶ୍ବର ଯିବାକୁ ଆଉ ଅସୁବିଧା ନାହିଁ। କିନ୍ତୁ ଆଜି ସଂଧ୍ଯା ପର୍ଯ୍ୟନ୍ତ ତୁ ଏ 
ରୁମ୍‌ରେ ଭିତରେ ଥବୂ, ବାହାରକୁ ଯିବୁ ନାହି | ସଂଧ୍ୟା ୫ଟାରେ ଫାଦର ସ୍ପିଥୃଙ୍କୁ ନେଇ 
ଏଠାକୁ ଆସିବେ | ଆମେ ଆଜି ଆଶା ଘରକୁ ଯାଉଛୁ । ଆମେ ଗଲା ପରେ ତୁ ଚୁପ୍ଚାପ୍‌ 
ଟ୍ୟାକ୍ତି ନେଇ ଘରକୁ ଯାଇପାରୁ। ଅବଶ୍ଯ ଏଠାରେ ରହିବାକୁ କିଛି ଅସୁବିଧା ନାହିଁ! 
ଡିନର ବେଳେ ଫାଦରଙ୍କ ସାଙ୍ଗରେ ଦେଖାହେବ | ସେ ତ ତୋତେ ଭଲ କରି ଜାଣିଛନ୍ତି। ” 
ଏହା କହି ବ୍ରେକଫାଷ୍ଟ ପରେ ସେ ଅଫିସ୍‌ ଚାଲିଗଲା | 

ଅଫିସ୍‌ରେ ନବବର୍ଷର ହର୍ଷୋଲ୍ଲାସ ମଧ୍ଯରେ କାମ ଆରମ୍ଭ କଲା କିଶୋର। ଅଛ୍ପ 
ସମୟପରେ ଏମ୍‌ ଡ଼ି.ଙ୍କ ପାଖକୁ ଯାଇ ସେଠାରେ ଗତ ରାତିରେ କରିଥିବା କାରଖାନାର 

॥। ଆଶାର ଆକାଶ | 

ଉତ୍ପାଦନ ବଢ଼ାଇବାର ମାଷ୍ଟରପ୍ଟାନ ଦେଖାଇଲା। ସେଇଟା ଯଦି ତାଙ୍କ ଦ୍ଵାରା ଗ୍ରହଣ 
କରାଯାଏ ତେବେ ପରୀକ୍ଷାମୂଳକ ଭାବେ କାମ କରାଯାଇ ପାରିବ ତା” ପୂର୍ବରୁ ବର୍ଗିସ୍‌ 
ସାହେବଙ୍କ ସାଙ୍ଗରେ ତନ୍ବତନ୍ନ କରି ଆଲୋଚନା କରିବାକୁ ହେବ ଓ ତାଙ୍କର ମତାମତକୁ 
ଏହି ମାଷ୍ଟରପ୍ପାନରେ ରଖାଇବାକୁ ପଡ଼ିବ। ଅନେକ ସମୟଧରି ଆଲୋଚନା ହେଲା। 
ଏମ୍‌ ଡ଼ି ମଧ୍ୟ ତାଙ୍କର ସୁଚିନ୍ତିତ ମତାମତ ଦେଲେ ଓ ତାକୁ ପରାମର୍ଶ ଦେଲେ, ଯେତେ 
ଶୀଘ୍ର କୀରଖାନାରେ ଯାଇ ଆଲୋଚନା କରିବାକୁ । ସେତିକିବେଳେ କିଶୋର ତାଙ୍କୁ ତା 
ନିଜ ବିଷୟରେ କହିବାକୁ ଆରମ୍ଭକଲା। “ସାର୍‌, ଆପଣ ଜାଣନ୍ତି ମୋ କଥା। ଫାଦର 
ସ୍ମିଥ୍‌ଙ୍କ କଥା ଅନୁସାରେ ଓଡ଼ିଶା ¦ ଯାଇ ଜେଜେବାପାଙ୍କ ଭେଟି ଆସିଲି | ଭାବିଥିଲି ସେମାନେ 
ମୋତେ ଗ୍ରହଣ କରିବେ ନାହିଁ। କିନ୍ଧୁ ସେମାନେ ମୋତେ ଆଦରରେ ଗ୍ରହଣ କରିଛନ୍ତି। 
ଲଣ୍ଡନରେ ଥିବା ଅଜା ଆଇଙ୍କ ସାଙ୍ଗରେ କଥାବାର୍ଭା ହୋଇଥୁଲି। ସେମାନେ ଶନିବାର 
ରାତିରେ ଆସୁଛନ୍ତି ମୋତେ ଦେଖିବାପାଇଁ। ଜେଜେ ବାପା ଜେଜେ ମାଆ ମଧ୍ୟ ଶନିବାର 
ଦିନ ଏଠାକୁ ଆସୁଛନ୍ତି। ଆପଣ ଜାଣନ୍ତି ମୋର ଆଶା ସହିତ ସମ୍ପର୍କ । ତାହା କେବଳ 
ଖେଳ ସ୍ତରରେ ଥିଲା। ତାକୁ ଆଗେଇ ନେବାପାଇଁ ସାହସ ହେଉ ନ ଥିଲା। ଫାଦର 
ସ୍ମିଥ୍‌ଙ୍କ ଠାରୁ ସବୁ ଶୁଣିଲା ପରେ ତାକୁ ଆଗେଇ ନେବାପାଇଁ ମୋର ଆଅତୁବିଶ୍ବାସ 
ବଢ଼ିଯାଇଛି। ଏକଥା ଫାଦରଙ୍କୁ କହିବାରୁ ସେ ଆଜି ଆସୁଛନ୍ତି ମହାପାତ୍ର ସାହେବଙ୍କୁ 
ଭେଟି ମୋ ପାଇଁ ଆଶାର ହାତ ମାଗିବାକୁ | ଆପଣ ବି ଜାଣନ୍ତି ଫାଦର ହିଁ ମୋର ବାପା 
ମାଆ ଭଳି। ତେଣୁ ତାଙ୍କୁ ହି ଏ କାମ କରିବାକୁ ହେବ | ଯଦି ମହାପାତ୍ର ସାହେବ ସମ୍ମତ 
ହୁଅନ୍ତି ତେବେ ରବିବାର ଦିନ ଜେଜେ ବାପା ଓ ଅଜା ଆଇଙ୍କ କହିବି ଆନୁଷ୍ଠାନିକ 
ଭାବେ ମହାପାତ୍ର ସାହେବଙ୍କ ପ୍ରସ୍ତାବ ଦେବେ। ଆପଣ ତ ମୋର ପିତୃତୁଲ୍ୟ। ଆପଣ 
ମଧ୍ୟ ଆସିଲେ ଆମେ ଖୁବ୍‌ ଖୁସୀ ହେବୁ । ଆଉ ଗୋଟିଏ କଥା କହିବାକୁ ଥିଲା। ଆପଣ 
ବୋଧହୁଏ ଜାଣନ୍ତି ନାହିଁ, ମୋର ବାଲ୍ୟବନ୍ଧୁ ମନୀଷ ନକ୍ଟଲଗ୍ପପ୍‌ରେ ମିଶିଥିଲା। ତା 
ସାଥୀରେ ତା'ର ବାନ୍ଧବୀ ଡ଼ୋନା ମଧ୍ୟ ଥଲା। ମୋତେ ଯେ କିଡ଼୍‌ନାପ୍‌ କରାଯାଇଥିଲା 
ତାହା ତା'ର ସହଯୋଗୀମାନଙ୍କ ଦ୍ଵାରା। ସେ ଥିଲା ଗ୍ରୁପ୍‌ର ଲିଡ଼ର। ସେ ଯେତେବେଳେ 
ଦେଖିଲା, ମୋତେ ଏମାନେ ନେଇଆସିଛନ୍ତି, ହସି ହସି ଗଡ଼ିଗଲା। ସେ ଆପଣଙ୍କୁ 
ବହୁତ ସମ୍ମାନ କରେ ଓ ଆଦର୍ଶ ଶିଳପତି ବୋଲି କହେ! ମୋ ପ୍ରରୋଚନାରେ ସେ 
ନକ୍ଟଲପନ୍ତା ଛାଡ଼ି ପୁଣି ଆମ ଜଗତକୁ ଫେରି ଆସିବାକୁ ଚାହେଁ। ସରକାର ତାକୁ କ୍ଷମା 
ଦେଇଛନ୍ତି କିନ୍ତୁ ଗୋଟିଏ ସର୍ଭରେ। ସାତଦିନ ମଧ୍ୟରେ ସେ ପଶ୍ଚିମବଙ୍ଗ ଛାଡ଼ି ଚାଲିଯିବ | 
ମନୀଷ ଆମରି ସାଙ୍ଗରେ ଇଞ୍ଜିନିୟରିଙ୍ଗ ପାସ୍‌ କରିଛି। ଡ଼ୋନା ମଧ୍ୟ ଇଞ୍ଜିନିୟରିଙ୍ଗ୍‌ ପାସ୍‌ 
କରିଛି। ଦୁହେଁ ଆଇ.ସି.ଆଇ.ରେ କାମ କରୁଥିଲେ। ଆପଣ କହୁଥିଲେ ଭୁବନେଶ୍ବର 
ଅଫିସ୍‌ ପାଇଁ କାହାକୁ ରଖିବାକୁ । ଏମାନଙ୍କୁ ରଖିପାରିବେ କି ?” 


“ଠିକ୍‌ ଅଛି, ତାଙ୍କୁ କହ କାଲି ସକାଳେ ଏଗାରଟା ବେଳେ ମୋତେ ଅଫିସ୍‌ରେ 
ଦେଖା କରିବେ | ଆଉ ରବିବାର ଦିନ ବାରଟା ବେଳକୁ ମୁଁ ମହାପାତ୍ର ସାହେବଙ୍କ ଘରକୁ 
ଯିବି। ଆଛା, ଆର୍କିଟେକ୍ଟ ବିଷୟରେ କିଛି ଖବର ନେଇଛ ?” ପଚାରିଲେ ଏମ୍‌.ଡ଼ି. | 

_ or ![ ଆଶାର ଆକାଶ |! 
ଆଜ ଦୁଇଟା ପାଟ ଆସବେ। ସେମାନେ ଆସିଲେ ଆମେ ତାଙ୍କ ସହିତ କଥାବା 
ହେବା ଓ ଆପଣ ଯାହା କହିବେ ସେହି ଅନୁଯାୟୀ ଆଗେଇବା। ଆଜି ବୋଧହୁଏ ଆମ 
ଲୋକ ଭୁବନେଶ୍ବରରେ ବ୍ୟାଙ୍କ୍‌ ଡ୍ରାଫ୍ବ ଦେଇ ଜମି ରେଜିଷ୍ଟ୍େସନ୍‌ର ଯୋଗାଡ଼ କରୁଥିବେ | 
ଆମର କେତେ ବଡ଼ ଅଫିସ୍‌ କରାହେବ ? ” ପଚାରିଲା କିଶୋର | 
“ ଅତିକମ୍‌ରେ ଶହେ ଜଣ ଲୋକ କାମ କଲା ପରି ଅଫିସ୍‌ ହେବ” କହିଲେ ଏମ୍‌ଡ଼ି! 
“ଶହେ ଜଣ ! ଏତେ ବଡ଼ ଅଫିସ୍‌ ? ” ଆଶ୍ଚର୍ଯ୍ୟ ହେଲା କିଶୋର | 


“ ହଁ, ତୁମ ସାଙ୍ଗରେ ସେ ବିଷୟରେ କାଲି କଥାବାର୍ଭା ହେବା | ତୁମେ ଆସନ୍ତା ସପ୍ତାହରେ 
କାରଖାନା ଯାଇ ପାରିବ ତ ? ଟୁର୍ଣ୍ଣାମେଣ୍ଟ କେବେଠାରୁ ଆରମ୍ଭ ୨” ପଚାରିଲେ ଏମ୍‌ ଡ଼ି. | 

“ ଆସନ୍ତା ସପ୍ତାହରେ ଶନିବାର ଠାରୁ ଆରମ୍ଭ ହେଉଛି। ତା ଆଗରୁ କାରଖାନା ଯାଇ 
ଦୁଇଦିନ କଟାଇ ଆସିପାରିବି।” କହିଲା କିଶୋର | 

“ ଠିକ୍‌ ଅଛି, ଆର୍କିଟେକ୍‌ ଆସିଲେ ସିଧା ମୋ ପାଖକୁ ନେଇଆସିବ |” କହି କିଶୋରକୁ 
ବିଦାୟ ଦେଲେ ଏମ୍‌ଡ଼ି. | 


କିଶୋର ନିଜ କୋଠରୀକୁ ଆସି ପ୍ରଥମେ ଘରକୁ ଫୋନ୍‌କଲା। ମନୀଷକୁ ଏମ୍‌ ଡ଼ି.ଙ୍କ 
ସହିତ ହୋଇଥ୍‌ବା ଆଲୋଚନା କଥା କହିଲା ଓ ଆସନ୍ତାକାଲି ଏଗାରଟା ବେଳକୁ 
ଡ଼ୋନା ସହିତ ଆସି ତାଙ୍କୁ ଭେଟିବାକୁ ପ୍ରସ୍ତାବଦେଲା | ତା'ପରେ ନିଜ କାମରେ ଲାଗିଲା। 


ଏଗାରଟା ବେଳକୁ ଆର୍କିଟେକ୍ଟ୍‌ କମ୍ପାନୀର ମିଷ୍ଟର ଡି ସୋଜା ଫୋନ୍‌ କଲେ! ତାଙ୍କୁ 
ସଂଗେ ସଂଗେ ଆସିବାକୁ କହିଲା କିଶୋର । ଅଧଘଣ୍ଟା ସମୟ ଭିତରେ ସେ ଆସି 
ପହଞ୍ଚିଲେ। ତାଙ୍କ ସହିତ ପ୍ରାରମ୍ଭିକ କଥାବାର୍ଭା ପରେ ସେ ଦୁହେଁ ଏମ୍‌ ଡ଼ି.ଙ୍କ ପାଖକୁ 
ଗଲେ। ଏମ୍‌.ଡ଼ି. ତାଙ୍କର ନକ୍ଟା ମୁତାବକ୍‌ ଏକ ପ୍ଲାନ କରିବାକୁ କହିଲେ | ଯାହା ଏକ 
ସୁନ୍ଦର ଓ ଆଧୁନିକ ଅଫିସ୍‌ ହେବ। ସେଠାରେ ଅଧିକାଂଶ ଇଞ୍ଜିନିୟର ଓ ଫାଇନାନ୍ସ 
ଅଫିସର ରହିବେ | କିରାଣୀ ପ୍ରାୟ ରହିବେ ନାହିଁ। କେବଳ ଫାଇଲ କରିବା, ରିସିଭ୍‌ 
କରିବା, ଡେସ୍ପାଚ୍‌ କରିବାପାଇଁ ଅଣ ଅଫିସର ରହିବେ | ଅନ୍ୟ ସବୂ କାମ ଅଫିସର୍ମାନେ 
ନିଜେ ନିଜେ କରିବେ । ଷ୍ଟେନୋ ଟାଇପିଷ୍ଟ ରହିବେ କିନ୍ତୁ ଖାଲି ଟାଇପିଷ୍ଟ ନୁହେଁ । 
ଅଫିସ୍‌ରେ ଗୋଟିଏ ଭଲ ଲାଇବ୍ରେରୀ ରହିବ ! ପ୍ରତ୍ୟେକ ତାଲାରେ ଛୋଟ ମିଟିଙ୍ଗ ରୁମ୍‌ 
ରହିବ ଯେଉଁଠାରେ ବାହାରର କୌଣସି ବ୍ୟକ୍ତି ବା ଅନୁଷ୍ଠାନର ପ୍ରତିନିଧି ମାନଙ୍କ ସହିତ 
ଆଲୋଚନା କରିହେବ | ସେମାନେ ଅଫିସ ଭିତରେ ଅଫିସରଙ୍କ ସାଙ୍ଗରେ ଆଲୋଚନା 
କରିବା ଦରକାର ପଡ଼ିବନାହିଁ। ପ୍ରତ୍ୟେକ ତାଲାରେ ଭଲ କନ୍‌ଫେରେନ୍ସ ରୁମ୍‌ ରହିବ 
ଯେଉଁଠାରେ ଅନ୍ୟୁନ କୋଡ଼ିଏ ଜଣ ଲୋକଙ୍କର ମିଟିଙ୍ଗ ହୋଇପାରିବ | ତା ବାଦ୍‌ ଗୋଟିଏ 
ବଡ଼ କନ୍‌ଫରେନ୍ଵ ରୁମ୍‌ ରହିବ ଯେଉଁଠାରେ ଅଧିକ ଲୋକ ଆଲୋଚନାରେ ଭାଗ 
ନେଇପାରିବେ । ଅନ୍ୟୁନ ଶହେଜଣ ଅଫିସର ଓ ତଦନୁଯାୟୀ ଅଣ ଅଫିସର କାମ 
କରିବାପାଇଁ ପ୍ଲାନ ତିଆରି କରିବାକୁ ରହିବେ | ତା'ପରେ ଭବିଷ୍ୟତରେ ଏହି ଅନୁଷ୍ଠାନର 


i ୭୧ ॥ 

| ଆଶାର ଆକାଶ | 
ଅଭିବୃଦ୍ଧି ପାଇଁ ଯଥେଷ୍ଟ ଜାଗୀ ଥିବା ଦରକାର ! ଗାଡ଼ି ପାକିଙ୍ଗ, ଦୁଇଚକିଆ ପାର୍କିଂ, 


ଇତ୍ୟାଦିର ବ୍ୟବସ୍ଥା ରହିବ। ବାକି ସବୁ କଥା କିଶୋର ସାଙ୍ଗରେ ଆଲୋଚନା କରି 
ସେମାନେ ପରେ ତାଙ୍କର ପ୍ରପୋଜାଲ ଦେବେ । 

ତି ସୋଜାଙ୍କୁ ନିଜ ଅନୁଷ୍ଠାନର ଚଳଣି, କର୍ମଚାରୀମାନଙ୍କ ପ୍ରତି ଅନୁଷ୍ଠାନର ମତିଗତି 
ଓ ସର୍ଗୋପରି ଏହା ଏକ ହାଇ ଆର୍କାଇଆଲ ଅନୁଷ୍ଠାନ ନୁହେଁ ତାହା ବୁଝାଇଦେଲେ 
ଏମ୍‌ ଡ଼ି. । ସେଥୁସକାଶେ ଏଠାରେ ପ୍ରତ୍ୟେକ ତାଲାରେ ଡିପାର୍ଟମେଣ୍ଟର ମୁଖ୍ୟ କେବଳ 
ଅଲଗା କୋଠରୀରେ ବସିବେ । ତା ମଧ୍ଯ କାଚ ନିର୍ମିତ କାନ୍ଧ ହୋଇଥ୍‌ବ, ଯେପରି 
ସମସ୍ତେ ପରସ୍ପରକୁ ଦେଖିପାରିବେ। ଚା, କଫି ଅଣ୍ଡାପାନୀୟ ପାଇଁ ଭେଣ୍ଡିଙ୍ଗ ମେସିନ୍‌ 
ରହିବ। ଏହିପରି ୱାର୍କ କଲ୍ଚର ଥିବା ଅନୁଷ୍ଠାନ ପାଇଁ ଯଥାରୀତି ପ୍ଲାନ୍‌ କରିବାକୁ ପଡ଼ିବ | 
ଅଫିସ୍‌ ପୁରା ଏଆରକଣ୍ଡିସନ୍‌ମ କରାଯିବ । 

ଏମ୍‌ଡ଼ି.ଙ୍କ ପ୍ରପୋଜାଲ୍‌ ଶୁଣିବା ପରେ ଡି ସୋଜା କହିଲେ, ତାଙ୍କୁ କିଛି ଦିନ ଲାଗିବ 
ଦୁଇଟି ପ୍ଲାନ୍‌ କରିବାକୁ । ସେଥିରୁ ଯେଉଁଟା ମନୋନୀତ କରାଯିବ ସେହି ଅନୁସାରେ 
ଶେଷ ଡ଼୍ରଇଁ ସବୁ କରିବେ। ଏଥି ସକାଶେ ଯାହା ଖର୍ଚ୍ଚ ଲାଗିବ ସେ ଦୁଇଦିନ ମଧ୍ୟରେ 
କହିବେ ବୋଲି ବିଦାୟ ନେଲେ। ସେତେବେଳକୁ ଲଞ୍ଚଟାଇମ୍‌ ହେବା ଉପରେ। 
ଟେଲିଫୋନ ବାଜିଲା। ସେପଟେ ଆଶା ପଚାରୁଛି। “ କ”ଣ କରୁଛ ?” 

କିଶୋର କହିଲା, “ଏଇ ଅଫିସ୍‌ କାମ| ଭୁବନେଶ୍ବରର ଅଫିସ୍‌ ପ୍ଲାନ୍‌ ପାଇଁ ଆର୍କିଟେକ୍ଟଙ୍କ 
ସାଙ୍ଗରେ ଆଲୋଚନା ଚାଲିଥିଲା। ସେ ଏଇ ଏବେ ଗଲେ | ତୁମର କ”ଣ ହେଲା ? ” 

“ ଆସ, ଫିର୍ଘୋଜ୍‌ରେ ଲଞ୍ଚ ଖାଇବା, ସେଠାରେ କଥା ହେବା!” କହିଲା ଆଶା| 


କିଶୋର ଫିର୍ଷୋଜ୍‌ରେ ପହଞ୍ଚ୍‌ ଦେଖିଲା ଆଶା ଗୋଟିଏ କଣ ଟେବୁଲରେ ବସି 
କୋକାକୋଲା ପିଉଛି | ପଚାରିଲା “ ଏତେ ଶୀଘ୍ର ପହଞ୍ଚିଗଲ ? ” 


“ ଆଜି ରିଲିଭ୍‌ ହୋଇଗଲି। ଅରୂପ ବାନାର୍ଜୀ ଛାଡ଼ିବା ପାଇଁ ରାଜି ହୋଇ ସବୁ 
ପେପର କାମ କରାଇଦେଲେ । ମୋର ପ୍ରୋଭିଡ଼େଣ୍ଡ ଫଣ୍ଡ୍‌ ତ ଟ୍ରାନ୍ସଫର ହୋଇଯିବ। 
ବିଦୀୟ କାଳୀନ ଯାହା ମିଳିବା କଥା ବ୍ୟାଙ୍କକୁ କ୍ରେଡ଼ିଟ୍‌ କରାଇଦେଲେ ଓ ଗୋଟିଏ 
ବିଦାୟକାଳୀନ ଚା ଭୋଜି ମଧ୍ୟ ଦେଲେ। ମୋତେ କିନ୍ତୁ ଭାରି ଭୋକ, ଖାଇବା ଅର୍ଡ଼ର 
କରିଦେଇଛି ¦! ଖାଇସାରି ଚାଲ ଯିବା ତୂମ ଅଫିସ୍‌ରେ ଜଏନ୍‌ କରିନେବି। ଶୁଭସ୍ୟ ଶୀଘ୍ରମ | ” 

କଥାବାର୍ଭା ବେଳେ ଟେବୁଲ୍‌ ଉପରକୁ ଖାଇବା ଆସି ସାରିଥଲା। ଦୁହେଁ ଖାଇ ସାରି 
ଅଫିସ୍‌ ଆସିଲେ। ଆଶା ସିଧା ଯାଇ ଏମ୍‌,ଡ଼ି.ଙ୍କୁ ଭେଟିଲା ଓ ଜଏନ୍‌ କରିବା କଥା 
କହିଲା। ସେ ମାନବ ସମ୍ବଳ ବିଭାଗକୁ ଡ଼ାକି ତା'ର ଆପଏଣ୍ଟମେଣ୍ଟ୍‌ ଚିଠି ଦେଇଦେବାକୁ 
କହିଲେ ଓ ତାର ବସିବାର ସ୍ଥାନ ଦେଖାଇଦେବାକୁ ମଧ୍ୟ ନିର୍ଦ୍ଦେଶ ଦେଲେ ଓ କିଶୋରକୁ 
ଡ଼ାକି କହିଲେ ଆଜିଠାରୁ ଆଶା ତାହାର ସହକର୍ମୀ ଭାବରେ ମାର୍କେଟିଙ୍ଗ ଡ଼ିପାର୍ଟମେଣ୍ଟରେ 

1 ଆଶାର ଆକାଶ ॥ 
କାମ କରିବ | କିଶୋର ଏମ୍‌ ଡ଼ି.ଙ୍କଠାରୁ ଅନୁମତି ଆଣିଲା ଅଧଘଣ୍ଟାଏ ଆଗରୁ ଛୁଟିନେବାକୁ, 
କାରଣ ତାକୁ ଫାଦର ସ୍ମିଥ୍‌ଙ୍କୁ ହାବଡ଼ା ଷ୍ଟେସନରୁ ଆଣିବାକୁ ହେବ । ତା'ପରେ ଆସି 
ଅଫିସ୍‌ର ଅନ୍ୟ ସହକର୍ମୀଙ୍କ ସହିତ ଆଶାର ପରିଚୟ କରାଇଦେଲା!| ଦୁହେଁ ମାର୍କେଟିଙ୍ଗ 
ବିଭାଗର ବିଭିନ୍ନ କାମ ଉପରେ ଆଲୋଚନା କଲେ ସାଢ଼େ ଚାରିଟାବେଳକୁ ଗାଡ଼ି ଧରି 
ଷ୍ଟେସନ୍‌ ବାହାରିଲା କିଶୋର | 


କିଛିବର୍ଷ ତଳର କଥା| ପ୍ରଥମ ଥର ପାଇଁ କିଶୋର ଓ ଆଶା ମିକ୍୍‌ ଡବଲସ୍‌ 
ଟୁର୍ଣ୍ଠାମେଣ୍ଟରେ ଖେଳୁ ଥାଆନ୍ତି । ଅଭ୍ୟାସ ଅନେକ କରିଥାଆନ୍ତି। ଆଶା କରୁଥାଆନ୍ତି 
ଅତିକମ୍‌ରେ ସେମିଫାଇନାଲ୍‌ ପର୍ଯ୍ୟନ୍ତ ପହଞ୍ଚିଗଲେ ପରିଶ୍ରମ ସଫଳ ହେବ। ଅବଶ୍ଯ 
ଅନ୍ୟମାନେ ମଧ୍ୟ ଅନେକ ପରିଶ୍ରମ କରୁଥାଆନ୍ତି | ତେବେ ମଧ୍ୟ ମନରେ ଭାବନା ଥାଏ 
ନିଶ୍ଚୟ ଏମାନେ ଖୁବ୍‌ ଭଲ ପ୍ରଦର୍ଶନ କରିବେ କ୍ବାର୍ଟର ଫାଇନାଲ୍‌ରେ ପହଞ୍ଚିବା କିଛି 
ଅସୁବିଧା ନଥିଲା! ସହଜରେ ସେମାନେ ଆସିଗଲେ। ସେମିଫାଇନାଲ୍‌ ଖେଳ ପୂର୍ବରୁ 
କିଶୋର ମନେ ମନେ ଭାବିଲା ଯଦି ସେମାନେ ଜିତି ଯାଆନ୍ତି ଆଶାକୁ କିଛି ଉପଢ଼ୌକନ 
ଦେବାକୁ ହେବ | ଭାବୁ ଭାବୁ ସେ ବହୁବଜାର ଚାଲିଗଲା ଓ ସେଠାରୁ ଗୋଟିଏ ବିଶିଷ୍ଟ 
ଗହଣା ଦେକାନରୁ ସୁନାର ହାର ସେଟଟିଏ କିଣି ଆଣିଥିଲା। ଖେଳିବାର ଅଛ ସମୟ 
ପୂର୍ବରୁ ଦୁହେଁ ଖେଳର ଷ୍ଟ୍ରାଟେଜି ବିଷୟରେ କଥା ହେଲାବେଳେ କିଶୋର ତାକୁ 
ପଚାରିଥୂଲା “ଯଦି ଆମେ ଜିତିବା ତମକୁ କ”ଣ ପୁରସ୍ଟାର ଦେବି ?” 

କିଶୋରଠୁ ଶୁଣିବା ପରେ ଆଶା କହିଲା “ ପୁରସ୍କାର! ତୁମେ ପୁରସ୍କାର ଦେବ। 
ମାନେ ଭାବୁଛ ମୁଁ ଦୁର୍ବଳ ଖେଳାଳୀ| ମୋର ତୁମଠାରୁ ପୁରସ୍ବାର ନେବା ଦରକାର ନାହିଁ| 
ମୋର ଦରକାର ଫାଇନାଲ୍‌ରେ ଜିତି ଟ୍ରଫି ନେବାକୁ ଓ ପ୍ରାଇଜ୍‌ ଟଙ୍କା ନେବାକୁ । ତେଣୁ 
ଆମକୁ ଫାଇନାଲ୍‌ରେ ଜିତିବାକୁ ପଡ଼ିବ।” 


=~ ~~ 


ସେମାନେ ଫାଇନାଲ୍‌ରେ ଜିତିଥିଲେ । ଆଶା ତାର ଟ୍ରଫି ଓ ପୁରସ୍କାର ଟଙ୍କା ପାଇ 
ବହୁତ କିଛି ପାଇଲାପରି ବିହ୍ଵଳିତ ହୋଇଥିଲା! ସେଇଦିନଠାରୁ ଅଳଙ୍କାର ସେଟ୍‌ଟି 
ରହିଯାଇଛି କିଶୋର ପାଖରେ। କିଶୋର ଠିକ୍‌ କଲା ଫାଦର ସ୍ଭିଥ୍‌ଙ୍କୁ ଏଇ ସେଟ୍‌ଟି 
ଦେବ | ଯଦି ମହାପାତ୍ର ସାହେବ ତାଙ୍କ ପ୍ରସ୍ତାବ ଗ୍ରହଣ କରନ୍ତି ତେବେ ଆଶାକୁ ସେ ଏଇ 

ସେଟଟି ଦେଇଦେବେ | 
ଟ୍ରେନ୍‌ ଆସି ହାବଡ଼ା ଷ୍ଟେସନରେ ଲାଗିଲା। ଫାଦର ଓହ୍ଲାଇ ଆସିଲେ । କିଶୋର 
ତାଙ୍କୁ ପ୍ରଣାମ କରି ଗାଡ଼ିକୁ ନେଇ ଆସିଲା ଫାଦରଙ୍କର ସବୁଦିନ ପରି ହସ ହସ ମୁହଁ । 
ଏ ବୟସରେ ମଧ୍ୟ ତାଙ୍କର ଚାଲି ଯୁବକ ସୁଲଭ । ଲୁଗାପଟା ଦାମୀ ନୁହେଁ, କିନ୍ତୁ 
ଏକବାର ସଫା, ଟିକିଏ କେଉଁଠି ଦାଗ ନାହିଁ। କିଶୋର ଜାଣେ, ଫାଦର ନିଜ ଲୁଗା 
ନିଜେ ସଫା କରନ୍ତି ଓ ଇସ୍ତୀ କରନ୍ତି । କେବଳ ଯେବେ କଲିକତା ଆସିବେ ମାଧବ 
ଏତକ କରେଇଦିଏ ନାହିଁ। ଆୟାକୁ ନଦେଇ ନିଜେ କାଚି ଇସ୍ତୀ କରିଦିଏ। ଫାଦରଙ୍କୁ 
I ୭୩॥ 

॥ ଆଶାର ଆକାଶ ॥ 

ମିଶନ କଥା ଓ ଅନ୍ୟ ଶିକ୍ଷକମାନଙ୍କ ବିଷୟରେ ପଚାରିଲା କିଶୋର | ଶେଷରେ କହିଲା, 
ଆଳି ସନ୍ଧ୍ୟା ସାତଟାବେଳେ ମହାପାତ୍ର ସାହେବ ଫାଦରଙ୍କୁ ଅପେକ୍ଷା କରିଥିବେ | କିଶୋର 
ନେଇ ତାଙ୍କ ସେଠାରେ ସାତଟାବେଳେ ଛାଡ଼ିଦେଇ ଆସିବ ଫାଦର କହିଲେ, “ନା 
କିଶୋର, ତୋତେ ଯିବାକୁ ପଡ଼ିବ ମୋ ସାଙ୍ଗରେ | ତୋ' ପାଇଁ ମୁଁ ଏଥର ଆସିଛି। ତେଣୁ 
ମୋ ସାଙ୍ଗେ ସାଙ୍ଗେ ତୋତେ ରହିବାକୁ ପଡ଼ିବ । ଆଛୁ, ଗଲାବେଳେ ବହୁବଜାର ବାଟେ 


WY ~~ 


ଚାଲ ! ପ୍ରସ୍ତାବ ପାଇଁ କିଛି ଉପଢ୍ମୌକନ ନେବାକୁ ହେବ।” 
କିଶୋର କହିଲା “ଫାଦର, କିଛି ବର୍ଷତଳେ ଟେନିସ୍‌ ମ୍ୟାଚ୍‌ରେ ଜିତିଲେ ତାକୁ 


ଉପଢ୍ଜୌକନ ଦେବାପାଇଁ ଗୋଟିଏ ଅଳଙ୍କାର ସେଟ୍‌ କିଣିଥିଲି। ଯଦିଓ ଆମେ ଜିତି 
ଚଞ୍ଚିଆନ୍‌ ହେଲୁ, ଅବସ୍ଥା ଏପରି ହେଲା ଯେ ତାକୁ ଆଉ ଆଶାକୁ ଦେଇ ପାରି ନ ଥିଲି | 
ସେଇଟା ମୋ ପାଖରେ ଅଛି। ଯଦି ଆପଣଙ୍କ ମନକୁ ଆସେ ତେବେ ଦେଇଦେବେ।” 


ଏହା କହି ବ୍ରିଫକେସ୍‌ରୁ ସେଟଟି କାଢ଼ି ଫାଦରଙ୍କୁ ବଢ଼ାଇଦେଲା। 


ଫାଦର ସେଟଟି ଖୋଲି ଦେଖିଲେ ଓ କହିଲେ “ ବେଶ୍‌ ଭଲ ହୋଇଛି | କିନୁୁ ଏଇଟା 
ମୋ ପକେଟରୁ ଯିବା କଥା! କେତେ ଟଙ୍କା ଦେଇଛୁ ? ” 


“ ଫାଦର, ମୋ ଟଙ୍କା କ'ଣ ଆପଣଙ୍କର ନୂହେଁ। ଏଯାଏଁ ତ ମୁଁ କେବେ ଭାବିନାହିଁ 
ଏ ବିଷୟରେ। ଆପଣ ଲତା ଦିଅନ୍ତୁ ନାହି। ଆପଣ ତ ମୋ ପାଇଁ ପିତା ଓ ମାତା 
ସବୁକିଛି। ତେଣୁ ଏ ବିଷୟରେ ଆଉ କିଛି କୁହନ୍ତୁ ନାହିଁ।” କହିଲା କିଶୋର । 

ଲୁହରେ ଫାଦରଙ୍କର ଆଖି ଛଳଛଳ ହୋଇଗଲା । ସେ କହିଲେ “ କିଶୋର, ତୋତେ 
ଯେବେ ମିଶନକୁ ନେଇ ଆସିଥୁଲି ସେବେ ଭାବିଥୁଲି କିପରି ତୋତେ ବଢ଼େଇବି। 
ଯଦିଓ ପିତା ମାତାଙ୍କୁ କିଛିଦିନ ଖୋଜିଲୁ | ବୁଝାଇ ଦେଲାରୁ ବୁଝିଗଲୁ । ଏପରି ତୁ ବଢ଼ିଚାଲିଲୁ 
ଯେପରି ମିଶନ ତୋର ଘର, ମୁଁ ତୋର ପିତାମାତା ଓ ଅନ୍ୟ ଫାଦର ଓ ସିଷ୍ଟରମାନେ 
ତୋର ବଡ଼ଭାଇ ଓ ବଡ଼ଭଉଣୀ। ମନେମନେ କେବେ ନିଜକୁ ଅନାଥ ଭାବିନାହୁଁ। ବରଂ 
ହଷ୍ଟେଲରେ ଅନ୍ୟ କେହି ପିଲା ହୋମ୍‌ସିକ୍‌ ହୋଇ କାନ୍ଦିଲେ ତୁ ପହଞ୍ଚିଯାଉଥିଲୁ। ଟାଣି 
ନେଉଥିଲୁ ଖେଳ ପଡ଼ିଆକୁ । ତୁ ଆଜି ବଡ଼ ହୋଇଛୁ । ମୁଁ ଦେଖୁଛି ମୋର ଜୀବନର 
ଗୋଟିଏ ସାର୍ଥକତା ତୋ ଭିତରେ ପ୍ରତିଫଳିତ ହେଉଛି। ତୁ ଦୀର୍ଘଜୀବୀ ହୁଅ, ସୁଖରେ 
ଘର ସଂସାର କର ଏହାହିଁ କାମନା। ଟଙ୍କା ପଇସାର କିଛି ଅଭାବ ହେବନାହିଁ ତୋର । 
ନନ୍ଦକିଶୋର ଯାହା ରଖିଯାଇଛନ୍ତି, ତା ତୋର ଓ ଆଶାର ଜୀବନ ପାଇଁ ଯଥେଷ୍ଟ ହେବ | 
ଜାଣିଛୁ କେତେ ? ” 

କିଶୋର କହିଲା, “ ନାଇଁ, ଫାଦର, ଏଯାଏଁ ବ୍ୟାଙ୍କ ଯାଇନାହିଁ। ଯାଇ ବା କ'ଣ 
କରିବି ? ଜୀବନ ସାରା ଆପଣଙ୍କ ଦୟାରୁ ମୋର କିଛି ଅଭାବ ହୋଇନାହିଁ। ଏବେ 

li ଆଶାର ଆକାଶ ॥ 
ଦେଉଛି | ଆଉ ବ୍ୟାଙ୍କରେ କେତେ ରହିଛି ଦେଖିବାର ଆବଷ୍ୟକତା ହୋଇନାହିଁ ଆପଣଙ୍କୁ 
ଆଦର୍ଶକରି ଜୀବନ ଆଗକୁ ଚାଲୁ ଏହାହିଁ ମୋର କାମ୍ୟ ।” 


“ ଅଜା ଆଇ କଣ ଶନିବାର ରାତିରେ ପହଞ୍ଚୁଛନ୍ତି।” ପଚାରିଲେ ଫାଦର | 
“ହଁ, ଫାଦର, ସେମାନେ ଆସୁଥିବା ଶୁଣି ଠିକ୍‌ କଲି ଜେଜେ ବାପା ଜେଜେ ମାଆ 


ଆସନ୍ଧୁ। ଆପଣଙ୍କୁ କହିଥିଲି ଚିଫ୍‌ ସେକ୍ରେଟେରୀ ସତ୍ଯସୁନ୍ଦର ତ୍ରିପାଠୀଙ୍କ କଥା | ସେ ତ 
ମୋ ବାପାଙ୍କର ଅନ୍ତରଙ୍ଗ ବନ୍ଧୁଥିଲେ। ମୋତେ ପୁଅ ପରି ଦେଖୁଛନ୍ତି | ତାଙ୍କ ମଧ୍ୟ ମାଉସୀଙ୍କୁ 
ଆଣି ଆସିବାକୁ କହିଛି। ଯଦି ମହାପାତ୍ର ସାହେବ ଆପଣଙ୍କ ପ୍ରସ୍ତାବରେ ରାଜି 
ହୋଇଯାଆନ୍ତି, ରବିବାର ଦିନ ନିର୍ବନ୍ଧ କରାଇଦେଲେ କ୍ଷତି କ'ଣ ? ସମସ୍ତେ ଥିବେ | 
ଆପଣ ଏହି କଥା ମହାପାତ୍ର ସାହେବଙ୍କୁ କହିବେ । ଆମ ବିଲ୍ଡିଙ୍ଗ୍‌ରେ ପୁରୋହିତ ଅଛନ୍ତି। 


ସେ ସବୁ ଯୋଗାଡ଼ କରାଇ ଦେବେ।” କହିଲା କିଶୋର | 


“ବେଶ୍‌ ଭଲ କଥା। ଯାହାହେଉ ମୋର ଗେହ୍ନା କିଶୋର ବାସ୍ତବିକ୍‌ ବଡ଼ 
ହୋଇଗଲାଣି | ସମସ୍ତଙ୍କ କଥା ଭାବିଲାଣି। ଏପରି ଭାବନା କେବଳ ନିଜ ସ୍ଵାର୍ଥ ପାଇଁ 
ନା କିଛି ଅନ୍ୟମାନଙ୍କ ପାଇଁ ?” କହିଲେ ଫାଦର | 


“ ମୋର ବନ୍ଧୁମାନଙ୍କ ବିଷୟରେ ଆପଣ ଜାଣନ୍ତି । ଆପଣ ଶୁଣିଥିବେ, ମନୀଷ୍‌ ନକ୍ଲ୍‌ 
ଗୁପ୍‌ରେ ମିଶିଥଲା। ତାକୁ ଚେଷ୍ଟାକରି ପୁଣି ଆମେ ଭିତରକୁ ନେଇ ଆସିଛୁ। ସେ ଆମ 
କମ୍ପାନୀରେ ଜଏନ୍‌ କରିବ । ଆଉ ଚ୍ୟାରିଟି କଥା! ପ୍ରତ୍ୟେକ ଦିନ କିଛି ଟଙ୍କା ଅଲଗାକରି 
ରଖେ। ମାସକୁ ଯାହା ହୁଏ ସେତିକିର ବ୍ୟାଙ୍କ୍‌ ଡ଼୍ାଫ୍‌ ନେଇ ମଦର ଟେରେସାଙ୍କ ଚ୍ୟାରିଟି 
ବକ୍ଟରେ ଦେଇଆସେ।” 

“ ସେମାନେ ତୋତେ ଚିହିଲେଣି ? ” ପଚାରିଲେ ଫାଦର | 

“ ଆପଣ ପ୍ରଥମେ ତାଙ୍କ ପାଖକୁ ନେଇଥିଲେ | ତା' ପରଠାରୁ ପ୍ରତ୍ୟେକ ମାସରେ 
ସେଠାକୁ ଯାଏ । ଗୋଟିଏ ଦିନ ସେବାରେ ଯାଏ ଏବଂ ଡ୍ରାଫ୍ଟଟି ଦେଇଆସେ । କର୍ମମୟ 
ଜୀବନରେ ଅଧିକା ସମୟ ଦେଇପାରୁନାହିଁ।” କହିଲା କିଶୋର। 

“ ଦରକାର ନାହିଁ। ଯେତିକି କରୁଛୁ ସେଥୁପାଇଁ ମୁଁ ଗର୍ବିତ। କିନ୍ତୁ ଗୋଟିଏ କଥା 
ମନେରଖ, ରାଜନୀତି ପାଖ ମାଡିବୁ ନାହି। ନେତାମାନେ ତୁମ ଭଳି ଲୋକଙ୍କୁ ବେଶ୍‌ 
ଏକ୍ପ୍ଲୁଏଟ କରିପାରନ୍ତି ।” କହିଲେ ଫାଦର । 

ଏହିପରି କଥା ହେଉ ହେଉ ଉଭୟ ଘରେ ପହଞ୍ଚ୍‌ ଯାଇଥିଲେ । ମାଧବ ତଳେ 
ଅପେକ୍ଷା କରିଥିଲା। ଫାଦରଙ୍କର ପାଦ ଛୁଇଁ ପ୍ରଣାମକଲା ଓ ସୁଟ୍‌କେଶ୍‌ ଧରି ଉପରକୁ 
ନେଇଗଲା। ଚା ପିଇସାରି ଫାଦର ନିଜ ରୁମ୍‌କୁ ଚାଲିଗଲେ। ଏହି ସମୟରେ ତାଙ୍କୁ 
କେହି ଡିଷ୍ଟର୍ବ କରିବା କଥା ନୂହେଁ। ସେ ଗାଧୋଇ ସାରି କିଛି ଯୋଗାଭ୍ୟାସ କରନ୍ତି ଓ 
ପ୍ରାର୍ଥନା କରନ୍ତି | ତା'ପରେ ଅଧରଣ୍ଟାଏ ଧ୍ୟାନରେ ବସନ୍ତି। ସେ ଅନେକଥର କିଶୋରକୁ 

1 ଆଶାର ଆକାଶ |! 
କହିଲେଣି ଯେଗାଭ୍ୟାସ ଓ ପ୍ରାଣାୟାମ କରିବାକୁ | କିନ୍ତୁ ତା'ର ଏ ଟେନିସ୍‌ ନିଶା ହେତୁ 


ଅନ୍ୟକିଛି କରିବାକୁ ସମୟ ନଥାଏ । 

କିଶୋର ନିଜ ରୁମ୍‌କୁ ଗଲାବେଳେ ମାଧବକୁ ପଚାରିଲା ମନୀଷ କଥା। ମାଧବ 
କହିଲା, “ ମନୀଷବାବୁ ଲଞ୍ଚ ଖାଇସାରି କାହାକୁ ଟେଲିଫୋନ୍‌ କରୁଥିଲେ । ତା'ପରେ 
ମୋତେ କହିଲେ ସେ ଘରକୁ ଯାଉଛନ୍ତି । କାଲି ସକାଳେ ସେ ଆପଣଙ୍କ ସାଙ୍ଗରେ କଥା 
ହେବେ | ଯଦି କିଛି ଅସୁବିଧା ହୁଏ ରାତିରେ ଆସିବେ |” 

କିଶୋର ଟିକିଏ ଆଶ୍ଵସ୍ତି ପାଇଲା। ନିଶ୍ଚୟ ତା ନା ନକ୍ଟଲ ଲିଷ୍ଟରୁ କଟିଯାଇଛି। ତା'ର 
କାମ ହେଲା ସେ ଯେପରି ଭୁବନେଶ୍ବରରେ କାମରେ ଜଏନ୍‌ କରେ। 

ତା'ପରେ କିଶୋର ଆଶାକୁ ଫୋନ୍‌ କଲା! ଆଶା କହିଲା ସେ ଏବେ ଘରେ ପହଞ୍ଲା| 
ବାପା ଆସିଗଲେଣି ଓ ସେମାନଙ୍କୁ ଅପେକ୍ଷା କରିଛନ୍ତି । ତାର ଉତ୍ତରରେ କିଶୋର କହିଲା 
ଯେ ସାତଟା ପାଖାଆଖି ତାଙ୍କ ଘରେ ପହଞ୍ଚିବେ | 


ତା'ପରେ ଗାଧୋଇ ସାରି କାଜୁଆଲ ଡ଼ରେସ୍‌ ପିନ୍ଧି ବାହାରିଲା ଯିବାପାଇଁ। ସାତଟା 
ବାଜିବାକୁ କିଛି ସମୟ ବାକି ଅଛି, ଫାଦର ନିଜ କୋଠରୀରୁ ବାହାରି ଆସିଲେ। ଦୁହେଁ 
ମିଶି ଗଲେ ଆଶା ଘରକୁ | 


ପ୍ରଥମ ଥର ପାଇଁ ଆଶାକୁ ସେ ଇଞ୍ଜିନିଅରିଙ୍ଗ କଲେଜର ଟେନିସ୍‌ ପଡ଼ିଆରେ 
ଭେଟିଥିଲା। ଅଭ୍ୟାସ କଲାବେଳେ ସେ ଆସି ତା ସାଙ୍ଗରେ ଖେଳିବାକୁ ଆରମ୍ଭ କରିଥିଲା 
ସୁଲରେ ପଢ଼ିଲାବେଳେ ଫାଦର ସ୍ପିଥ୍‌ଙ୍କ ପ୍ରରୋଚନାରେ ସେ ଟେନିସ୍‌ ଖେଳ ଆରମ୍ଭ 
କରିଥିଲା। ତା ଆଗରୁ ସେ ଫୁଟ୍‌ବଲ୍‌, ଭଲିବଲ୍‌, ହକି ଇତ୍ୟାଦି ଖେନୁଥିଲା। କିନ୍ତୁ 
ଟେନିସ୍‌ ଖେଳରେ ବେଶ୍‌ ମନ ଦେଇ ଖେଳିବାକୁ ଲାଗିଲା | ସ୍କୁଲ୍‌ର ଫୁଟ୍‌ବଲ୍‌ ଟିମ୍‌, ହକି 
ଟିମ୍‌ ଓ ଭଲିବଲ ଟିମ୍‌ରେ ସେ କ୍ୟାପ୍‌ଟେନ ଥିଲା। ତା'ର ଇଛା ଥିଲା ଫୁଟ୍‌ବଲ ଖେଳରେ 
ପାରଦର୍ଶିତା ଦେଖାଇ ମୋହନବାଗାନ୍‌ ପାଇଁ ଖେଳିବା | କିନଧୁ ଥରେ ଟେନିସ୍‌ ଆରମ୍ଭକରିବା 
ପରେ ସେ ଆଶା ତାର ମଉଳିଗଲା। ତଥାପି ସେଣ୍ଟ୍‌ କ୍ରେଭିୟର୍ସ କଲେଜରେ ଓ ପରେ 
ଇଞ୍ଜିନିୟରିଙ୍ଗ୍‌ କଲେଜରେ ସେ ଏସବୁ ଖେଳରେ କ୍ୟାପ୍‌ଟେନ୍‌ ଥଲା ସତ, କିନୁ ତା'ର 
ଅସଲ ମନ ଲାଗିରହିଥିଲା ଟେନିସ୍‌ ଖେଳରେ । ସେତେବେଳେ ଯେବେ ଟିକିଏ ସମୟ 
ମିଳୁଥିଲା, ଟେନିସ୍‌ ପଡ଼ିଆରେ ଅଭ୍ଯାସରେ କଟାଉ୍‌ଥିଲା। ଥାର୍ଡ଼ ଇୟରରେ ପଢ଼ିଲା 
ବେଳକୁ ସେ ଅଲ୍‌ କଲିକତା ଟେନିସ୍‌ ଟୁର୍ଣ୍ଣାମେଣ୍ଟରେ ଝଖିଳିବାକୁ ଆରମ୍ଭ କରିଥିଲା। 
ଇଣ୍ଟର ଇଉନିଭର୍‌ସିଟି ଟୁର୍ଣ୍ଣାମେଣ୍ଟରେ ସୃର୍ଵପଦକ ଜିଣିଥିଲା। ସେଥିପାଇଁ ଅଲ୍‌ କଲିକତା 
ଟୁଣ୍ଡାମେଣ୍ଟରେ ଖେଳିବାକୁ ସୁଯୋଗ ପାଇଥିଲା। ସେ ବର୍ଷ ସେ କ୍ଲାର୍ଟର ଫାଇନାଲ୍‌ 
ପର୍ଯ୍ୟନ୍ତ ଯାଇ ପାରିଥିଲା। ଟେନିସ୍‌ ପଡ଼ିଆରେ ଆଶାକୁ ଦେଖି ସେ ଆଶ୍ଚର୍ଯ୍ୟାନ୍ତିତ 
ହୋଇଥଲା। ଆଶା ସେତେବେଳକୁ ବୟସରେ ବେଶ୍‌ ଛୋଟ, ଖୁବ୍‌ ସୁନ୍ଦର ଚେହେରା, 
॥ ୭୬୬ ¬ 

|! ଆଶାର ଆକାଶ ॥ 
ସ୍ୁଲ ଝିଅଟିଏ ଭଳି ଦେଖାଯାଉଥିଲା! ଅନ୍ୟମାନେ ତା ସାଙ୍ଗରେ ଖେଳିବାକୁ ଆଗେଇ 
ଆସିଥିଲେ। ମୋହିତ୍‌ ପ୍ରଥମେ ତା ସାଙ୍ଗରେ ଖେଳିବାକୁ ଆରମ୍ଭ କରିଥିଲା | ପ୍ରଥମ ଦିନ 
ଖେଳରେ ସେ ଏପରି ହାରିଲା ଯେ ମୋହିତ କଣ, ତା'ର ଅନ୍ୟ କୌଣସି ବନ୍ଧୁ ଆଶା 
ସାଙ୍ଗରେ ଖେଳିବାକୁ ରାଜି ନଥିଲେ | କିଶୋରକୁ ସମସ୍ତେ କହିଥିଲେ ଆଶାକୁ ଖେଳରେ 
ହରାଇବା ପାଇଁ| ପ୍ରଥମ ଖେଳରୁ କିଶୋର ବୁଝିପାରିଲା ଆଶାର ନାଚ୍ୟୁରାଲ ଟାଲେଣ୍ଟ 
ଅଛି । ତା ସାଙ୍ଗରେ ଖେଳି ତାକୁ ବହୁତ ଆଗକୁ ନେଇ ହେବ। ଏହାପରେ ଦୁହେଁ 
ପ୍ରତ୍ୟେକ ଦିନ ଖେଳନ୍ତି । ଆଶା ୟୁନିଭର୍ସିଟି ମହିଳା ଚାଞ୍ଚିଆନ୍‌ସିପ୍‌ ପାଇଲା ଓ କିଶୋର 
ପୁରୁଷ ଚାଞ୍ଚିଆନ୍‌ସିପ୍‌ ପାଇଲା। ଦୁହେଁ ମିକ୍ଟଡ଼ ଡ଼ବଲରେ ମଧ୍ଯ ଚଞ୍ଚିଆନ୍‌ ହେଲେ । 
ତା'ପରେ ତାଙ୍କୁ କେହି ରୋକି ପାରିନି। ଆଶା ତା ଖେଳର ସବୁଠାରୁ ବଡ଼ କ୍ରିଟିକ୍‌। 
କେଉଁ ସଟ୍‌ କିପରି ହୋଇଥାଆନ୍ତା କହିଦିଏ । ଏହା ଦ୍ଵାରା କିଶୋରର ଖେଳ ମଧ୍ୟ ଉନ୍ନତି 
କଲା ପ୍ରତ୍ୟେକ ଦିନ ଖେଳପରେ ଆଶାର ଗାଡ଼ି ତାକୁ ନେବାକୁ ଆସିଥାଏ। ସେ 
ଚାଲିଯାଏ । କିଶୋର ହଷ୍ଟେଲ୍‌କୁ ଫେରେ। ସେହିପରି ଦୁଇବର୍ଷ କଟିଗଲା। କିଶୋର 
ଚାକିରି ଆରମ୍ଭ କଲା ¦ ମିଷ୍ଟର ଆରୋରାଙ୍କ ସାହାଯ୍ୟରେ ତାକୁ କବ୍‌ ମେମ୍ବରସିପ୍‌ ମିଳିଗଲା 
ଆଶା ମଧ୍ୟ ସେଠାରେ ମେମ୍ବର ଥିଲା ତେଣୁ ଖେଳିବା ସୁବିଧାଜନକ ହେଲା। 
ଚାକିରିର କିଛିଦିନ ପରେ କମ୍ପାନୀଠାରୁ ରଣକରି ଗାଡ଼ିଟିଏ କିଣିଲା କିଶୋର | ସେହିଦିନ 
ଠାରୁ ସେ ସବୁଦିନ ସଂଧ୍ୟାରେ ଖେଳପରେ ଆଶାକୁ ନେଇ ଘରେ ଛାଡ଼ିଦେଇ ଆସେ | 
ବେଳେବେଳେ ଭଲ ପାଗ ଥିଲେ ଦୁହେଁ ଷ୍ଟାଣ୍ଡରେ କିଛି ସମୟ ହାଓ ଖାଆନ୍ତି । 
ବେଳେବେଳେ ଶନିବାର ସଂଧ୍ୟାରେ ଫିର୍ପୋସ୍‌ରେ ବସି କଙଫିପିଅନ୍ତି କିମ୍ବା କଳ୍ପତରୁରେ 


me ~~ 


ବସି ସିଙ୍ଗଡ଼ା ଆଳୁଚପ୍‌ ଖାଉ ଖାଉ ଜ୍ୟୁକ୍‌ ବକ୍ଟରୁ ନୂଆ ନୂଆ ହିନ୍ଦି ସିନେମା ଗୀତ ଶୁଣନ୍ତି। 


ଆଶା ଇଞ୍ଜନିୟରିଙ୍ଗ ପାଶ୍‌ କଲା। କିଶୋର ଚାହିଁଥିଲା ସେ ତା'ର କମ୍ପାନୀରେ 
ଜଏନ୍‌ କରୁ। କିନ୍ତୁ ଆଶା ତା ବାପାଙ୍କ କଥା ଅନୁସାରେ ଅରୂପ ବାନାର୍ଜୀଙ୍କ କମ୍ପାନୀରେ 
ଜଏନ୍‌ କଲା। ଏହା ଭିତରେ ଏମାନଙ୍କ ବନ୍ଧୁମାନେ ବିଭିନ୍ନ କଖ୍ଚାନୀରେ ଜଏନ୍‌ 
କରିସାରିଥାନ୍ତି। କେବଳ ମୋହିତ୍‌ ଆଇ.ଏ.ଏସ୍‌ ପାଇ ଓଡ଼ିଶା ଚାଲିଗଲା ଓ ଅଭିଜିତ୍‌ 
ରେଭିନିଉ ସର୍ଭିସ୍‌ ପାଇ ଇନ୍‌କମ୍‌ ଟ୍ୟାକ୍୍‌ ଡିପାର୍ଟମେଣ୍ଟରେ ଜଏନ୍‌ କଲା। ଏ ଦୁହିଙ୍କୁ 
ଛାଡ଼ିଦେଲେ ବାକି ପନ୍ଦରଜଣ ପ୍ରତ୍ୟେକ ମାସରେ ଥରେ ଏକାଠି ହୁଅନ୍ତି। ହୋ ହଲ୍ଲା 
ଖାଇବା ପିଇବା ହୁଏ। ପ୍ରଥମେ ସମସ୍ତେ କୌଣସି ଗୋଟିଏ ହୋଟେଲ୍‌ରେ ଏକାଠି 
ହେଉଥିଲେ ଯେତେବେଳେ ଦେଖିଲେ କିଶୋର ମିଶନ୍‌ ଗେଷ୍ଟହାଉସ୍‌ରେ ଏକାକୀ 
ରହୁଛି ସମସ୍ତେ ମିଶି ଠିକ୍‌ କଲେ ଯେ ସେଇ ଗେଷ୍ଟହାଉସ୍‌ରେ ସମସ୍ତେ ଏକାଠି ହେବେ, 
ହୋଟେଲ ଖର୍ଚ୍ଚ କମିଯିବ। ଖାଇବା ପିଇବା ତ ଯେ କୌଣସି କ୍ୟାଟରର୍‌. ଦେଇପାରିବ 
ମାନସ ପରିବାରର ଚିହ୍ନା କ୍ୟାଟରର୍‌ ସେଥିପାଇଁ ଠିକ୍‌ କରାଗଲା। ଫାଦରଙ୍କର ଅନୁମତି 
ମାଗିଲେ। ସେ ଏମାନଙ୍କୁ ଭଲ କରି ଜାଣନ୍ତି। ଅନେକ ତାଙ୍କର ଛାତ୍ର। ସେ ଜାଣନ୍ତି 
ଏମାନେ ଦୁଷ୍ଟ ପିଲା ନୂହନ୍ତି। ଅଳ୍ପ ବୟସ୍ଟ ଏପରି ମିଳାମିଶାରେ କିଛି କ୍ଷତି ନାହିଁ। ଏକଥା 
 ୭୭॥ 

॥ ଆଶୀର ଆକାଶ ॥¦ 
ମଧ୍ୟ ଜାଣନ୍ତି ଅଧିକାଂଶ ପିଲା ଖୁବ୍‌ ଭଲ ପରିବାରର, ସେମାନଙ୍କର ପିତାମାତାଙ୍କୁ ମଧ୍ୟ 
ସେ ଭଲକରି ଜାଣନ୍ତି । ତେଣୁ ପିଲାମାନଙ୍କୁ ଏକାଠି ମିଶି ପାର୍ଟି କରିବାରେ ତାଙ୍କର ଆପତ୍ତି 
ନ ଥିଲା 

ଆଶାକୁ କିଶୋରର ବାଲ୍ୟଜୀବନ, କଲେଜ ଜୀବନ ସବୁ ଭଲ କରି ଜଣା | ଏକଥା 
ମଧ୍ୟ ସେ ଜାଣେ ଯେ ଏହି ବନ୍ଧୁମାନଙ୍କ ମଧ୍ୟରୁ କାହାର କିଛି ଅସୁବିଧା ଥିଲେ କିଶୋର 
ଆଗ ପହଞ୍ଚିଯାଏ। ମନୀଷ୍ର ବାପା ଯେବେ ହାର୍ଟ ଆଟାକ୍‌ରେ ହସ୍ପିଟାଲ୍‌ରେ ପଡ଼ିଥିଲେ 
ପ୍ରାୟ ପନ୍ଦରଦିନ ରାତି ଡ୍ୟୁଟି କଲାପରି ପାଖରେ ରହିଛି କିଶୋର | ସେହିପରି ମାନସର 
ଭାଇର ଅପରେସନ୍‌ ବେଳେ ସବୁଦିନ ରାତିରେ ହସ୍ପିଟାଲରେ ଜଗିଛି। ତାକୁ କେହି କହୁ 
କି ନକହୁ ସାହାଯ୍ୟ ଦେବାପାଇଁ ଆଗଭର । ପଚାରିଲେ ସବୁବେଳେ ଫାଦର ସ୍ପିଥ୍‌ଙ୍କ 
ଉଦାହରଣ ଦିଏ। ଏସବୁ ସକାଶେ ବନ୍ଧୁମାନଙ୍କର ପରିବାରରେ ମଧ୍ଯ ତାକୁ ସମସ୍ତେ 
ସଦସ୍ଯ ଭାବରେ ଟାଣିନିଅନ୍ତିୟ କେହି ତାକୁ ପିତାମାତା ହୀନ ଅନାଥ ବୋଲି ଭାବି 
ନାହାନ୍ତି । ଅଭିଜିତ୍ର ମାଆ କିଶୋରକୁ ତାଙ୍କ ଦ୍ଵିତୀୟ ସନ୍ତାନ ବୋଲି ସମସ୍ତଙ୍କ ଆଗରେ 
କହନ୍ତି ¦ 

କିଶୋର ବେଳେ ବେଳେ ଆଶା ସାଙ୍ଗରେ ତା ଘରକୁ ଯାଇଛି । ସେଠାରେ ତା'ର 
ବାପାମାଆଙ୍କୁ ଭେଟିଛି। ସେ କିନ୍ତୁ ତାଙ୍କ ଆଗରେ ଖୁବ୍‌ ସଙ୍କୁଚିତ ହୋଇ ରହେ। ଏବେ 
ଫାଦର ସ୍ପିଥଙ୍କ ସାଙ୍ଗରେ ସେଠାକୁ ଯିବାକୁ ତାକୁ କିଛି ଭଲ ଲାଗୁ ନଥିଲା। 


ସେମାନେ ପହଞ୍ଚିଲା ବେଳକୁ ମହାପାତ୍ର ସାହେବ, ଆଶାର ମାଆ ଓ ଆଶା ଏମାନଙ୍କୁ 
ଅପେକ୍ଷା କରିଥିଲେ। ଆଶା ଅପୂର୍ବ ସୁନ୍ଦର ଦେଖାଯାଉଥାଏ ! ସାଧାରଣ କଥାବାର୍ଭା ପରେ 
ଫାଦର ଆରମ୍ଭ କଲେ “ ମହାପାତ୍ର ସାହେବ, ଆପଣ କିଶୋରକୁ ଭଲ କରି ଜାଣନ୍ତି | ତା 
ବିଷୟରେ ସବୁ କଥା ଆଶା ଠାରୁ ଶୁଣିଥିବେ | ତା ପାଇଁ ମୁଁ ଆଜି ଆଶାର ହାତ ମାଗିବାକୁ 
ଆସିଛି।” 

“ ଫାଦର ଆପଣ ! କିଶୋର ମୋତେ ସିଧା କହି ପାରିଥାଆନ୍ତା ! ଆପଣଙ୍କୁ ଏଥିପାଇଁ 
ଏତେ କଷ୍ଟକରି କଲିକତା ଆସିବାକୁ ପଡ଼ିଲା ?” କହିଲେ ଆଶାର ବାପା। 


“ କିଶୋର ଖୁବ୍‌ ଲାଜକୂଳା। ସାଧାରଣତଃ ବଡ଼ମାନଙ୍କ ଆଗରେ ବିଶେଷ କଥା 
କହେନାହିଁ। ତା ବାଦ୍‌ ଭାରତୀୟ ହିନ୍ଦୁ ପରିବାରରେ ଏଯାଏଁ ପିତାମାତା ହିଁ ଏସବୁ 
ପ୍ରସ୍ତାବ ପକାଇଥାଆନ୍ତି। ତା'ର ତ ପିତା ମାତା ନାହାନ୍ତି, ମୁଁ ତାକୁ ପିଲାଦିନୁ ପୁଅପରି 
ପାଳିଛି। ସେ ମୋଠାରେ ପିତାମାତାଙ୍କୁ ପାଇଛି। ତେଣୁ ମୋର ଏଥିପାଇଁ ଆସିବା 
କଥା। ସେ ସବୁବେଳେ କହେ ଆପଣମାନେ ଏତେବଡ଼ ଲୋକ, ଆଶା ପାଇଁ ସେ 
କଂ” ଣ ସମକକ୍ଷ | କିନ୍ତୁ ଏବେ ଶୁଣିଥିବେ ସେ ମଧ୍ୟ ବେଶ୍‌ ବଡ଼ ପରିବାରରୁ ଆସିଛି । 
ତା'ର ଜେଜେ ବାପା ଓଡ଼ିଶାର ଜଣେ ନାମକରା ପଣ୍ଡିତ ଜଗନ୍ନାଥ ଦାଶ | ପିତା ଥିଲେ 
ନନ୍ଦ କିଶୋର! ଯେ ଥିଲେ ଅତି ବୁଵ୍ଧିମାନ ତଥା ବିଚକ୍ଷଣ। ତାଙ୍କର ବେଶ୍‌ ବଡ଼ 

|! ଆଶାର ଆକାଶ ॥ 
ବ୍ୟବସାୟ ଥିଲା ମୃତ୍ୟୁ ପୂର୍ବରୁ। ତାର ଅଜା ଜଣେ ବ୍ରିଟିଶ୍‌ ସମ୍ଭାନ୍ତ କୂଳର । ନନ୍ଦ 
କିଶୋର ଓ ଏଲିଜାବେଥ୍‌ ପ୍ରତ୍ୟେକ ମାସରେ ମିଶନ ଆସୁଥିଲେ ଓ ସେଠାର ସ୍କୁଲ ଓ 
ହସ୍ପିଟାଲ ପାଇଁ ଗୋଟିଏ ଫଣ୍ଡ କରିଥିଲେ, ଯେଉଁଥିରୁ ଆମେ ପ୍ରତ୍ୟେକ ମାସରେ 
ବେଶ୍‌ ଅନୁଦାନ ପାଉଥିଲୁ। ଏଯାଏ ବି ପାଉଛୁ । ହଜାରିବାଗ ଆସିବା ସମୟରେ 
ତାଙ୍କର ଦୁର୍ଘଟଣା ହୋଇଥିଲା। ଆମେ କଲିକତାର ଶ୍ରେଷ୍ଠ ଡାକ୍ତରଙ୍କୁ ଆଣି ଚିକିସ୍ଥା 
କରାଇଲୁ | କିନ୍ତୁ କିଛି ଫଳ ମିଳିଲା ନାହିଁ। ମୃତ୍ୟୁ ପୂର୍ବରୁ ମୋତେ ନନ୍ଦକିଶୋର 
କହିଯାଇଥିଲେ କିଶୋରକୁ ମିଶନ୍‌ରେ ପାଳିବାପାଇଁ। ଯଦିଓ ତା'ପାଇଁ ଗୋଟିଏ ବଡ଼ 
ଫଣ୍ଡ ଆନୁଇଟିରେ ରଖିଥିଲେ, ତାର ମାତ୍ର କିଛି ଅଂଶ ତା ପାଠପଢ଼ାରେ ଖର୍ଚ୍ଚ କରିଛି। 
ବାକି ସବୁ ତା ନା”ରେ ଅଛି । ସେ ଚାହିଁଥିଲେ କିଶୋର ଯେପରି ନ ଜାଣୁ ସେ ଏତେ 
›, ତେବେ ନିଜ ଗୋଡ଼ରେ ଠିଆ ହୋଇ ପାରିବ | କିଶୋର ତାଙ୍କର ସବୁ ଇଚ୍ଛା 
କରିଛି । ନିଜର ଭଲ ଗୁଣ ବଳରେ ସେ ଭଲ ଚାକିରି ପାଇଛି, ବନ୍ଧୁ ଗହଣରେ 
ତା'ର ସୁନାମ ସମସ୍ତଙ୍କୁ ସାହାଯ୍ୟ କରିବାରେ ଆଗଭର, ଖେଳ ଜଗତରେ ବେଶ୍‌ 
ନାମ କରିଛି। ନନ୍ଦକିଶୋର ଚାହିଁଥିଲେ, ଯେବେ କିଶୋରକୁ ପଚିଶ ବର୍ଷ ପୂରିବ 
ତାକୁ ତାର ପିତାମାତାଙ୍କ କଥା କହିବା ପାଇଁ| ଏଇ କ୍ରିଷ୍ଟମାସ ଦିନ ତାକୁ କହିଥିଲି 
କାଳ ବିଳମ୍ବ ନ କରି ସେ ଯାଇ ଜେଜେ ବାପା ଜେଜେ ମାଆଙ୍କୁ ଦେଖି ତାଙ୍କ କଥା 
ବୁଝି ଆସିଲା । ଆଉ ତା ସାଙ୍ଗେ ସାଙ୍ଗେ ନନ୍ଦକିଶୋରଙ୍କର କେତେକ ସହପାଠୀଙ୍କ 
ସଙ୍ଗେ ମିଶି ନିଜର ଆଉ କେତେକ ଲୋକଙ୍କୁ ଆପଣାର କଲା। 

କିଶୋର ସାମ୍ବାରେ ଏତେ କଥା କହିବାକୁ ସେ ହୁଏତ ଚାହୁଁ ନଥିଲେ। କିନ୍ତୁ ସେ 
ବଡ଼ ହେଲାଣି, ଆଉ ଲୁଚାଇ ଲାଭ ନାହିଁ। ଏସବୁ ଦୃଷ୍ଟିରୁ ମୁଁ ଭାବିଲି ସବୁ କଥା ଆପଣଙ୍କୁ 
କହିଦେଇ କିଶୋରର ପ୍ରକୃତ ପରିଚୟ ଉପସ୍ଥାପନ କରିପାରିବି । ଆଶାର ହାତ ଦେବାକୁ 
ଆପଣ ରାଜି ତ ?” 

“ ଫାଦର ! କିଶୋର ଯେ ଖୁବ୍‌ ଭଲ ପିଲା, ଏକଥା ମୁଁ ଭଲ କରି ଜାଣେ! ଇନ୍ଦର 
ଆରୋରାଙ୍କର ସେ ବ୍ଲ ଆଇଡ଼୍‌ ବୟ | ତେଣୁ ତାକୁ ଆଶାର ହାତ ଦେବାକୁ ମୁଁ ଆପଣଙ୍କ 
ପାଖକୁ ଆସିବା କଥା | ଆମେ ବେଶ୍‌ ଖୁସୀ ଯେ କିଶୋର ଓ ଆଶା ଏକ ଆଦର୍ଶ ପତି 
ପତ୍କୀ ହୋଇପାରିବେ।” କହିଲେ ଆଶାର ବାପା! 

“ କିଶୋରର ଅଜା ଆଇ ଲଣ୍ଡନରୁ ଶନିବାର ରାତିରେ ଆସୁଛନ୍ତି । ସେମାନଙ୍କର 
ବୟସ ହୋଇଗଲାଣି! ସେମାନେ ଯେପରି ଶୁଣିଲେ କିଶୋରର କଥା, ସଙ୍ଗେ ସଙ୍ଗ 
କଲିକତା ଆସୁଛନ୍ତି। ଆଉ ପଣ୍ତିତ ଜଗନ୍ନାଥ ଦାଶ ସସ୍ତୀକ ଆସି ଶନିବାର ସକାଳେ 
ପହଞ୍ଚିବେ। ଆପଣ ଯଦି ଅମତ ନୂହଁନ୍ତି ତେବେ ବିଧିବଦ୍ଧ ଭାବରେ ରବିବାର ଦିନ 
ନିର୍ବନ୍ଧ କରାଇ ପାରିବା । ଏଇଟା ମୋର ଗୋଟିଏ ବିଶେଷ ଅନୁରୋଧ ! ” ପ୍ରସ୍ତାବ ଦେଲା 
ପରି କହିଲେ ଫାଦର ! 

୭୯ ॥ 

!¦ ଆଶାର ଆକାଶ ॥ | 
“ଏତେ ଶୀଘ୍ର ! ମୋର ମାଆ ଓ ଭାଇକି ଡକାଇବି, ଆଶାର ଅଜା ଆଇ ଓ ମାମୁଙ୍କୁ 


ମଧ୍ୟ ଡ଼କାଇବି | ଆଉ ନିର୍ବନ୍ଧର ଯୋଗାଡ଼ କରାଇବାକୁ ହେବ | କିଛିଦିନ ସମୟ ନେଲେ 
ହେବ ନି ?” କହିଲେ ଆଶାର ବାପା! 

“ନା, ସେମାନେ ଏତେ ଦୂରରୁ ଆସୁଛନ୍ତି, ତାଙ୍କୁ ନିରାଶ କରିବା ନାହିଁ| ନିର୍ବଦ ପାଇଁ 
ଆପଣ ଚିନ୍ତା କରିବେ ନାହିଁ। ଆପଣଙ୍କର ଯାହାକୁ ଡ଼ାକିବା କଥା ଟେଲିଫୋନ ସାହାଯ୍ୟରେ 
ଡାକି ଦିଅନ୍ତୁ । ହଁ, ଆଶା, ତୁମ ପାଇଁ ମୋର ଗୋଟିଏ ଜିନିଷ ଅଛି, ନିଅ; ପିନ୍ଧିକରି 
ଆସ, ଦେଖିବା କିଭଳି ଦେଖାଯାଉଛି।” ଏହା କହି ତା ହାତକୁ ଗହଣା ସେଟ୍‌ଟି ନିଜ 
ବ୍ୟାଗ୍ରୁ କାଢ଼ି ବଢ଼ାଇଦେଲେ ଫାଦର। 


ଆଶା ଭିତରକୁ ଚାଲିଗଲା ଓ ହାର, କାନଫୁଲ, ମୁଦି ଇତ୍ୟାଦି ପିନ୍ଧି ଆସି ଫାଦରଙ୍କ 
ପାଦ ଛୁଇଁ ପ୍ରଣାମ କଲା| ଫାଦର ଆଶୀର୍ବାଦ ଦେଇ କହିଲେ, “ସବୁବେଳେ ଏଇପରି 
ସୁନାଝିଅ ହୋଇ ସୁଖରେ କିଶୋର ଓ ତୁମେ ସୁନାର ସଂସାର ଗଢ଼ | ଭଗବାନଙ୍କ ପାଖରେ 
ଏହା ହିଁ ମୋର ପ୍ରାର୍ଥନା” କହୁକହୁ ଫାଦର ଯିବାକୁ ଉଠିଲେ। 


ମହାପାତ୍ର ସାହେବ ଫାଦରଙ୍କୁ କହିଲେ ଆପଣ ଆଜି ବିନା ରାତ୍ରି ଭୋଜନରେ 
ଯାଇପାରିବେ ନାହିଁ।” ତା'ପରେ ଆଶାକୁ କହିଲେ, “ ଆଶା, ଯାଇ ଦେଖ, ଟେବୁଲରେ 
ଖାଇବା ଲଗାହେଲାଣି ତ ?” 


ଆଶା ଭିତରକୁ ଯାଇ ଫେରି ଆସିଲା। କହିଲା “ ଆସନ୍ତୁ । ” 
ରାତ୍ରିଭୋଜନ ପରେ ଫାଦର ଓ କିଶୋର ଦୁହେଁ ଘରକୁ ଫେରିଆସିଲେ | 


ମାଧବ ଦୁଆର ଖୋଲିଲା। ଫାଦର ସିଧା ତାଙ୍କ କୋଠରୀକୁ ଚାଲିଗଲେ । ମାଧବ 
କହିଲା, “ ମନୀଷବାବୁ ଘରକୁ ଯାଇଛନ୍ତି । କାଲି ଏଗାରଟା ବେଳକୁ ଅଫିସ୍‌ରେ 
ଦେଖାକରିବେ। କିଶୋର ତାକୁ କହିଲା “ଆମେ ଖାଇ ସାରିଛୁ। ତୁ ଯାଆ ଖାଇଦେ। 
ଆଉ କିଛି ଫୋନ୍‌ ଆସିଥିଲା କି ?” ହଁ, ଏବେ ଆଶା ଦିଦି ଫୋନ୍‌ କରିଥିଲେ, କହୁଥିଲେ 
ଆପଣ କଂଣ ଛାଡ଼ି ଆସିଛନ୍ତି। ସକାଳେ ଟେନିସ୍‌ ଖେଳ ପାଖକୁ ନେଇ ଆସିଥିବେ | 
ଆଉ ମୋହିତ ବାବୁ ଭୁବନେଶ୍ବରରୁ ଫୋନ୍‌ କରିଥିଲେ । ସେ ଶନିବାର ସକାଳେ ମେଲ୍‌ରେ 
ଆସି ପହଞ୍ଚିବେ, ପୁରୀ ଏକ୍ସପ୍ରେସ୍‌ରେ ନୁହେଁ ତାଙ୍କ ପାଇଁ ଗାଡ଼ି ନେଇ ଯିବା ଦରକାର 
ନାହିଁ। ତାଙ୍କ ଘର ଗାଡ଼ି ଷ୍ଟେସନ ଆସିଥିବ। ଅଭିଜିତ୍‌ ବାବୁ ମଧ୍ଯ ତାଙ୍କ ସାଙ୍ଗରେ 
ଆସିବେ | ଅଭିଜିତ ବାବୁଙ୍କ ମାଆ ଫୋନ୍‌ କରିଥିଲେ, କହିଲେ ଆପଣ ଆସିଲେ ଫୋନ୍‌ 
କରିବେ ।” 


କିଶୋର ଅଭିଜିତ୍‌ ଘରକୁ ଫୋନ୍‌ କଲା। ମାଉସୀ ଧରିଲେ | କହିଲେ, “ କିଶୋର 
ଏଇ କେତେଦିନ ହେଲା ତୋର ଦେଖାନାହିଁ। କୁଆଡ଼େ କୁଆଡ଼େ ବୁଲୁଛୁ ? ” 
ll Coll 

1! ଆଶାର ଆକାଶ 

“ ମାଉସୀ, ମିଶନ୍‌ ଯାଇଥିଲି, ସେଠାରୁ ଓଡ଼ିଶା ଯାଇଥିଲି। ଏଇ ଦି' ଦିନ ହେଲା 
ଫେରିଛି । ଅଭି ଘରେ ଥିଲି। ସେ ନିଶ୍ଚୟ ଆପଣଙ୍କୁ କହିଥିବ |” କହିଲା ଅଭିଳିତ୍‌ | 

“ହଁ, ସେ ସବୁକଥା କହୁଥିଲା। କାଲି ସଂଧ୍ୟା ବେଳକୁ ଟିକିଏ ଆସିବୁ । ମଉସା 
କ”ଣ ତୋ ସାଙ୍ଗରେ କଥା ହେବେ।” 

“ଠିକ୍‌ ସାତଟା ବେଳେ ପହଞ୍ଚିଯିବି, ସେତେବେଳକୁ ମଉସା ଫେରି ଆସିଥିବେ | 
ବାଦଲ୍‌କୁ କହିବେ ମୋ ପାଇଁ ପକୋଡ଼ା ଛାଣିଥିବ। ଟେନିସ୍‌ ପଡ଼ିଆରୁ ଆସିବି ତ, 
ଭୋକ ହେଉଥିବ।” 

“ନା, ତତେ ପାଣି ପିଆଇ ଛାଡ଼ିବି। ହଉ, ସାତଟା ବେଳକୁ ଆମେ ଅପେକ୍ଷା 
କରିଥିବୁ।” 

“ ମାଉସୀ, ଗୋଟିଏ ଅନୁରୋଧ ଥିଲା!” 

“ କେଉଁକାଳରୁ ମାଉସୀକୁ ଅନୁରୋଧ କରିବା ଶିଖିଲୁଣି ? ” 

“ ରବିବାର ଦି' ପହରଟା ମୋ ପାଇଁ ଫ୍ରି ରଖିବେ । ମଉସା ଓ ଆପଣ ରବିବାର ଦିନ 
ବାରଟା ବେଳକୁ ଆସିବେ।” 

“ କେଉଁଠାକୁ, ତୋ ଧର୍ମଶାଳାକୁ ? ” 

“ ନା, ସେଦିନ ମୋର ନିର୍ବନ୍ଧ ହେଉଛି” 

“କ”ଣ ଆଶା ସାଙ୍ଗରେ ? କୂବ ଟେନିସ୍‌ ପଡ଼ିଆରେ ନିର୍ବନ୍ଧ ହେବ ? ” 

“ ଆପଣ ଆଶା ଘରକୁ ଦିନ ବାରଟାକୁ ଆସିବେ ।” 

“ ଯାହାହେଉ ମୁଣ୍ଡରେ ବୁ୍ଧି ପଶିଲା। ଆମେ ତ ଭାବିଥିଲୁ ଟେନିସ୍‌ ଖେଳୁଖେଳୁ 
ଦୁହେଁ ଦେଖିବ ବୁଢ଼ା ବୁଢ଼ୀ ହୋଇ ଯାଇଛ ବାହା ନ ହୋଇ |! କ'ଣ ରାୟବାହାଦୂର 

“ ଆପଣ ତ ମୋର ଅଭିଭାବକ ହୋଇଯିବେ ! ସେ ଡ଼ାକିବେ କାହିଁକି ? ” 

“ ହଁ, ବରପକ୍ଷ ଆମେ ଯାହା ଚାହିଁବୁ ତାହା ହେବ। ଆଶାକୁ କହି ଦେ, କଳଯୋଗରୁ 
ଭଲ ମିଠା ଦହି ଓ ସନ୍ଦେଶ ମଗାଇଥିବ। ଏବେ ଫୋନ୍‌ ରଖ, ଆଶାକୁ ଫୋନ୍‌ କରି 
ଦି' ପଦ ଶୁଣାଇଦିଏ। ” 

ଫୋନ୍‌ ରଖି ନିଜ ପଢ଼ା ରୁମ୍‌କୁ ଗଲା| କାରଖାନାର ସଂପ୍ରସାରଣ ପାଇଁ ଯେଉଁ 
କାମ ଆରମ୍ଭ କରିଥିଲା ତାକୁ ପୁଣି କରିଚାଲିଲା। ପ୍ରାୟ ଦୁଇଘଣ୍ଟା କାମ କରି 
ଶୋଇବାକୁ ଗଲା | 

ire 


Digitized by PPRACHIN, SOA 


॥ ଆଶାର ଆକାଶ ॥ 
ସକାଳ ଠିକ୍‌ ଛ'ଟାରେ ନିଦ ଭାଙ୍କିଲା। ମାଧବ ଚା'କପ୍‌ଟେ ଆଣି ବଢ଼େଇଦେଲା| 


“ ଫାଦର ଚା' ପିଇଲେଣି ? ” 
“ ନ ସେ ଗାଧୋଇବାକୁ ଗଲେ। କହିଥିଲେ ଟେନିସ୍‌ ଖେଳିବାକୁ ଯିବା ପୂର୍ବରୁ 
ଆପଣ ତାଙ୍କୁ ଦେଖାକରିବେ।” 


କିଶୋର ଜଲ୍ଦି ବାଥରୁମ୍‌ କାମ ସାରି ଟେନିସ୍‌ ଖେଳପାଇଁ ପ୍ରସ୍ତୁତ ହେଲା। ବାହାରକୁ 
ଆସିଲାବେଳକୁ ଫାଦର ବ୍ରେକ୍‌ଫାଷ୍ଟ ଟେବୁଲ୍‌ରେ ! “ ଗୁଡ଼ ମଣିଙ୍ଗ ଫାଦର” “ ଗୁଡ଼ ମଣିଙ୍ଗ ! 
ଶୁଣ, ବ୍ରେକ୍‌ଫାଷ୍ଟ ପରେ ମୁଁ ଯାଉଛି ଫାଦର ଡ଼ି ସୋଜାଙ୍କ ପାଖକୁ ମିଶନଙ୍କ କାମ 
ବିଷୟରେ । କଥାବାର୍ଭା ଅଛି। ଲଞ୍ଚ ସେଇଠାରେ ହେବ। ସଂଧ୍ୟା ପାଞ୍ଚଟାରେ ଇନ୍ଦର 
ଆରୋରାଙ୍କ ସାଙ୍ଗରେ ମିଟିଙ୍ଗ ଅଛି । ଘରକୁ ଫେରୁ ଫେରୁ ଡେରି ହୋଇପାରେ | ହୁଏତ 
ନଅଟା ବାଜିବ ସେଠାରୁ ଡିନର ପରେ ଆସିବି। ମୋ ପାଇଁ ଅପେକ୍ଷା କରିବୁ ନାହିଁ।” 
“ ଇଏସ୍‌ ଫାଦର, ଆପଣ ଗାଡ଼ି ନେଇଯାଆନୁ | ” 

“ କଲିକତାରେ ଡ୍ରାଇଭିଂ କରିବି ନାହିଁ! ” 

କିଶୋର ଟେନିସ୍‌ ର୍ୟାକେଟ୍‌ ଧରି ଚାଲିଲା କୃବ | ସେଠାରେ ପହଞ୍ଚି ଦେଖିଲା, ଆଶା 
ଆସିଯାଇଛି ଓ ମାର୍କର ସାଙ୍ଗରେ ସର୍ଭିସ୍‌ ପ୍ରାକ୍ତିସ୍‌ କରୁଛି । “ ଆଜି ଡେରି କାହିଁକି ହେଲା ? ” 
“ ରାତିରେ କାମ କରୁ କରୁ ଡେରି ହୋଇଗଲା। କ”ଣ ଛାଡ଼ି ଯାଇଥିଲି କାଲି ତୁମ 
ଘରେ ? ” 

“ମନେ ପକାଅ।” 


“ ଯାହା ଛାଡ଼ି ଆସିଥିଲି ତା ତ ମୋ ସାମ୍ପାରେ। ” 
“ ମାନେ ?” “ତୁମେ |?” 


“ ଡୋଣ୍ଢ ବି ସିଲି। ଆମେ ଆଉ ରୋମାନ୍ତିଙ୍ଗ ଟିନ୍‌୍ଏଜର ନୂହଁନ୍ତିୟ ଏଇ ନିଅ, ଏହା 
କହି ପ୍ୟାଣ୍ଟ ପକେଟରୁ କାଗଜ ସ୍ଲିଯ୍ଟିଏ ଆଣି ଦେଲା। ସେଇଟା ତା'ର ଜାତକର କପି, 
ଆଶାକୁ ଦେଇଥିଲା। ଆଶା କହିଲା, “ଏଗୁଡ଼ାକ ଆମ ପାଖରେ ଦେଖିଲେ ସମସ୍ତେ 
ଜାଣିବେ ଆମେ ସବୁ ବଦମାସୀ କରୁଛୁ। ଏସବୁ ପୁରୋହିତଙ୍କ ପାଖରେ ଥାଉ।” 


ତା'ପରେ ଦେଢ଼ଘଣ୍ଟା ବେଶ୍‌ ଜୋରସୋର୍‌ରେ ଖେଳ ହେଲା। ଆଠଟା ବେଳକୁ 
ଦୂହେଁ ଘରକୁ ବାହାରିଲେ । 


ସେଦିନ ଅଫିସ୍‌ରେ ପହଞ୍ଚିଲାବେଳକୁ ଆର୍କିଟେକ୍ଟଠାରୁ ଫୋନ୍‌ ଆସିଲା। ସେ ଦୂଇଟି 
ଡୁଇଁ କରିଛନ୍ତି। ଆସି ସେ ବିଷୟରେ ଆଲୋଚନା କରିବାକୁ ଚାହାନ୍ତି। ତାଙ୍କୁ ତୁରନ୍ତ 
ଆସିବାକୁ କହିଲା ଓ ଏମ୍‌.ଡି.ଙ୍କୁ ଯାଇ ଏ ବିଷୟରେ ସମୟ ମାଗିଲା। ସେ କହିଲେ 


ଆସିଲାକ୍ଷଣି ତାଙ୍କୁ ଛୋଟ କନ୍‌ଫରେନ୍ବ ରୁମକୁ ନେଇଯିବାକୃ, ସେଠାରେ ସେମାନେ 
iro 


Digitized by PPRACHIN, SOA 


, 1 ଆଶାର ଆକାଶ ॥ 
ଆର୍କିଟେକ୍ଟଙ୍କ ସାଙ୍ଗରେ ଆଲୋଚନା କରିବେ। ଆଶା ମଧ୍ଯ ସେ ଆଲୋଚନାରେ 
ଭାଗନେବ। ପ୍ରାୟ ଏକ ଘଣ୍ଟା ଆଲୋଚନା ପରେ ଗୋଟିଏ ଡ୍ରଇଁରେ କିଛି ପରିବର୍ଭନ 
କରି ତାଙ୍କୁ ସେ ଅନୁଯାୟୀ ଡିଜାଇନ୍‌ କରିବାକୁ କୂହାଗଲା। ସେ ଚାଲିଯିବା ପରେ 
ଏମ୍‌.ଡି. ତାକୁ କହିଲେ, ଏଗାରଟା ବେଳେ ମନୀଷ୍‌ ଓ ଡୋନା ଆସିବେ, ତାଙ୍କୁ ନେଇ 
ସେ କନ୍‌ଫରେନ୍ଵ ରୁମରେ ବସାଇ ତାଙ୍କୁ ଡାକି ଆଣିବ। କିଶୋର କହିଲା, “ସାର୍‌, 
ମନୀଷ ମୋର ବାଲ୍ୟଯବନ୍ଧୁ। ମୋତେ ଏ ଇଣ୍ଟରଭିଉ ସମୟରେ ବସି ରହିବା ତା'ପାଇଁ 
ତଥା ମୋ ପାଇଁ ଖୁବ୍‌ ଏମ୍ବାରାସିଙ୍ଗ୍‌ ହେବ। ଆପଣ ତାକୁ ନିଜ ରୁମ୍‌ରେ ଡାକି କଥା 
ହେଲେ ଭଲହୁଅନ୍ତା। ” “ କର୍ପୋରେଟ ପରିଚାଳନା ଓ ବ୍ୟକ୍ତିଗତ ବନ୍ଧୁତ୍ଵକୁ ଅଲଗା କରିବାକୁ 
ଶିଖ, କେତେଥର ଏକଥା କହିଛି। ଏଠାରେ ତୁମେ କମ୍ପାନିର ସୁପରିଚାଳନା ବିଷୟରେ 
ଆଲୋଚନା କରିବାକୁ ତାଙ୍କୁ ଡାକିଛ। ତୁମର ବନ୍ଧୁ ହିସାବରେ ନୁହେଁ। ହଁ, ଆଶା ମଧ୍ୟ 
ଏଇ ଆଲୋଚନାରେ ଭାଗନେବ।” ଏହା କହି ସେ ତାଙ୍କ ଅଫିସ୍‌କୁ ଚାଲିଗଲେ । 

ବଡ଼ ଅସୁବିଧା କଥା| ଗତ ଦଶବର୍ଷ ହେଲା ମନୀଷ ତାର ଅତି ଅନ୍ତରଙ୍ଗ ବନ୍ଧୁମାନଙ୍କ 
ମଧ୍ୟରେ ଜଣେ। ଏତେ ବଡ଼ ପରିବାରର ପୁଅ ସେ। ତା'ର ସେ ଇଣ୍ଟରଭିଉ ନେବ 
ଏଇଟା ତାକୁ କେମିତି ଅସୁବିଧା ଲାଗିଲା। ଏଣେ ଏମ୍‌.ଡି. କହି ସାରିଲେଣି। ତାଙ୍କ 
କଥାକୁ ତ ଏଡ଼ାଇ ହେବନାହିଁ। ଏଇ କଥା ଭାବୁ ଭାବୁ ସେ ଦୁହେଁ ଆସି ପହଞ୍ଚିଗଲେ । 
ତାଙ୍କୁ ନେଇ କନ୍‌ଫରେନ୍‌ ରୁମ୍‌ରେ ବସାଇଲା ଓ ଏମ୍‌.ଡି. ତଥା ଆଶାକୁ ଖବର ଦେଲା।| 
କିଛି ସମୟ ପରେ ଏମ୍‌.ଡି. ଆସି ପହଞ୍ଚିଗଲେ | କିଶୋର, ମନୀଶ୍‌ ଓ ଡୋନାଙ୍କର ପରିଚୟ 
କରାଇଦେଲା | 

“ କେଉଁଠାରେ କାମ କରୁଥିଲ ? ” 

“ ଆଇ.ସି.ଆଇ.ରେ|” 

“ ଡୋନା, ତୁମେ ? ” 

“ ମୁଁ ମଧ୍ୟ ଆଇ.ସି.ଆଇ.ରେ କର୍ପୋରେଟ୍‌ ମ୍ୟାନେଜମେଣ୍ଟ ଡିପାର୍ଟମେଣ୍ଟରେ କାମ 
କରୁଥିଲି।” 

“ କାମ ଛାଡ଼ିଲ କାହିଁକି ? ” 

“ ଆମେ ଭାବିଥିଲୁ ଗୋଟାଏ ବିପ୍ୃବ ଆଣିବାକୁ ଏଇ ଶିଳ କ୍ଷେତ୍ରମାନଙ୍କରେ, 
ଯେଉଁଠାରେ ମ୍ୟାନେଜ୍‌ମେଣ୍ଟ ଆଉ ଲେବର ଅଲଗା ନଥିବେ କିନ୍ତୁ ଆପଣଙ୍କର କର୍ମ 
ପ୍ରଣାଳୀ ଓ କିଶୋରର କାମ କରିବାର ଫିଲସଫି ଆମ ମନକୁ ବଦଳାଇ ଦେଲା। ସେଦିନ 
ରାତିରେ ମୋର କିଛି ସାଥୀ ତାକୁ କିଡ଼୍‌ନ୍ୟାପ୍‌ କରିନେଇଥିଲେ । ସେଦିନ ଯାହା ଆଲୋଚନା 
ହେଲା ଦେଖିଲି, ଆମ ପନ୍ଛା ଗୋଟିଏ ୟୁଟୋପିଆନ୍‌ ଆଇଡିଆ ଉପରେ; ବାସ୍ତବତା 
ଉପରେ ନୂହେଁ। ତା'ପରେ ଭାବିଲି, ଆପଣ ଯଦି ଗୋଟିଏ କାରଖାନାରେ ଏକା ଏକା 


ଏତେ ବିବର୍ଭନ ଆଣି ପାରିଛନ୍ତି ତେବେ ଆମେ ସବୁ ମିଶିଗଲେ ହୁଏତ ଆହୁରି ଅଧିକା 
ଏତେ ବବଞ୍ଞାନ ଘା ପାତାଛ୭ 9୦9. OISr Wg Poon oo vo 

!! ଆଶାର ଆକାଶ !| 
କିଛି ହୋଇପାରିବ। ସେଥିପାଇଁ ରାଜକ୍ଷମା ମାଗି ପଦ୍ଦିମବଙ୍ଗରୁ ବାହାରକୁ ଚାଲିଯିବାକୁ 
ପ୍ରସ୍ତୁତ ହୋଇଛି।” 

“ ଆମର ଭୁବନେଶ୍ବରରେ ଅଫିସ୍‌ ଖୋଲା ହେବ| କେବେ ଜଏନ୍‌ କରିପାରିବ ? ” 

“ ବୁଧବାର ଦିନ ଜଏନ୍‌ କରିବୁ |” 

“ ତା ଆଗରୁ କାହିଁକି ନୁହେଁ ? ” 

“ସରି ସାର୍‌, ଟିକିଏ ପ୍ରବ୍ଲେମ୍‌ ଅଛି। ଆମର ବିବାହ ହେଉଛି ସୋମବାର ଦିନ, 
ମଙ୍ଗଳବାର ଆମେ ପୁରୀ ଏକ୍ସପ୍ରେସ୍‌ରେ ଭୁବନେଶ୍ବର ଚାଲିଯିବୁ | ବୁଧବାର ଦିନ ଜଏନ୍‌ 
କରିବୁ। ଆଶା କରୁଛୁ ଆପଣଙ୍କର କିଛି ଅସୁବିଧା ହେବନାହିଁ। 


“ ଓକେ, କିଶୋର, ଆମ ଏଜେଣ୍ଟକୁ କହିଦିଅ, ଏମାନଙ୍କ ପାଇଁ ଗୋଟିଏ ଘର ଠିକ୍‌ 
କରିଦେବେ |! ଆଉ ଟେମ୍ପରାରୀ ଅଫିସ୍‌ ପାଇଁ ଗୋଟିଏ ଜାଗା ମଧ୍ୟ ଠିକ୍‌ କରିଦେବେ | 
ମଙ୍ଗଳବାର ଦିନ ଆମେ କଥାହେବା ତୁମ ଦୁହିଙ୍କର କାମ ସେଠାରେ କଂ ଣ ହେବ | ଆଉ 
ଦରମା ଇତ୍ୟାଦି ମଧ୍ୟ ଠିକ୍‌ କରିବା! ଅବଶ୍ୟ ଆଇ.ସି.ଆଇ.ରେ ଯାହା ପାଉଥିଲ ତା'ଠାରୁ 
ବେଶୀ ପାଇବ। ସେଠାରେ ତମର ହନିମୁନ୍‌ ପାଇଁ ସମୟ ନାହିଁ, ବହୁତ କାମ ଅଛି।” 
ଏହା କହି ସେ ଚାଲିଗଲେ। ମନୀଷ କହିଲା, “ଭଗବାନ, ଏ କି ବସ୍‌, ସେ କ'ଣ 
କରିବାକୁ ଓ କହିବାକୁ ହେବ ଠିକ୍‌ ଜାଣିଛନ୍ତି।” 

“ ତୋତେ ସତରେ ବହୁତ କାମ କରିବାକୁ ପଡ଼ିବ। ଗୋଟିଏ ନୂଆ ଅଫିସ୍‌ ଗଢ଼ିବାକୁ 
ହେଲେ କେତେ ଯେ କଂ ଣ କରିବାକୁ ହୁଏ ତୁ ହୁଏତ ଜାଣି ନଥିବୁ | କିନୁ ବିଶେଷ ବ୍ୟସ୍ତ 
ହେବାର ନାହିଁ। ମୋହିତ ଓ ଅଭିଜିତ ସେଠାରେ ଅଛନ୍ତି, ନିଶ୍ଚୟ ତୋତେ ସାହାଯ୍ୟ 
କରିବେ | ଆମର ସେଠାରେ ସରକାରୀ ଜମି ଆଲଟ୍‌ମେଣ୍ଟ ହୋଇଯାଇଛି | ଆଜି ଆର୍କିଟେକ୍ଟ 
ଆସିଥିଲେ। ସେ କିଛିଦିନ ମଧ୍ୟରେ ଡ୍ରଇଁ ସବୁ ଦେବେ । ତେଣୁ ନୂଆ ଅଫିସ୍‌ ତିଆରି 
କରିବା ହେବ ପ୍ରଥମ କାମ! ଅସଲ କଥା ବିଜିନେସ୍‌। ସେଠାରୁ କି କି ବିଜିନେସ୍‌ 
ହ୍ୟାଣ୍ଡଲ୍‌ କରାହେବ ଏ କଥା ମୋତେ କିଛି କହିନାହାନ୍ତି । ଖାଲି କହିଛନ୍ତି ଆଉ କିଛି 
ବନ୍ଧୁଙ୍କୁ ଏଇ ଅଫିସ୍‌ ପାଇଁ ଆଣିବାକୁ । ଦେଖିବା ତାଙ୍କ ମନରେ କଂଣ ଅଛି ? ମଙ୍ଗଳବାର 
ଦିନ ଜଣାପଡ଼ିବ ¦ କିନୁ ବାହାଘର ସୋମବାର, ଏକଥା ମୋତେ କହି ନଥିଲୁ ? ” 


“ଦେଖ୍‌, ଯାଉଛୁ ଯେବେ ଦୁଇଜଣ ଏକାଠି। ବାହା ନହୋଇ ଅଲଗା ରହିବାର 
ମତଲବ କିଛି ନାହିଁ। ଡୋନାର ପିତାମାତା କହୁଥିଲେ ଏତେ ଶୀଘ୍ର ବାହାଘର ହେବ 
କିପରି | କିନଧୁ ଆମେ ଠିକ୍‌ କଲୁ ସିଭିଲ୍‌ ମ୍ୟାରେଜ୍‌ କରିନେବୁ। ଆମ ପରିବାର ଓ 
ଡୋନାର ପରିବାର ମିଶି ଗୋଟିଏ ଜଏଣ୍ଟ ରିସେପ୍‌ସନ୍‌ ଦେବୁ ଗ୍ରାଣ୍ଡ ହୋଟେଲରେ 
ସୋମବାର ରାତିକୁ । ଅବଶ୍ୟ ଆମ ଆଡ଼ର ଚାକଚକ୍ୟ ନଥିବ। କିନ୍ତୁ ଆମ ଦୁଇ 


ପରିବାରର କିଛି ବନ୍ଧୁ ଓ ଆମଦୂହିଁଙ୍କର କିଛ ବନ୍ଧୁ ଆସିବେ ଏଇ ବନ୍ଧୁମିଳନ ପାଇଁ | 

|| ଆଶାର ଆକାଶ ! 
ଆମେ କାର୍ଡ଼ କିଛି ଛପାଇ ନାହୁଁ । ଟେଲିଫୋନ୍‌ରେ କିଂବା ମୁହେଁ ମୁହେଁ କହିଦେଉଛୁ 
ତୁ ତୋର ସମସ୍ତଙ୍କୁ ନେଇ ଆସିବୁ । ମୁଁ କାଲି ରାତିରେ ତୋର ଜେଜେ ବାପା, 
ଜେଜେ ମାଆଙ୍କୁ ଡାକିବି ।” “ରବିବାର ଦିନ ଆମ ଦୁହିଁଙ୍କର ନିର୍ବନ୍ଧ ହେଉଛି । ତୁମ 
ଦୁହିଁଙ୍କର ପରିବାର ସହିତ ଲଞ୍ଚକୁ ଆସିବ।” 


“ ଥ୍ୟାଙ୍କ ଗଡ଼, ଯାହାହେଉ ଦୁହେଁ ଶେଷରେ ବାହା ହେଉଛ। ଏ ବାରବୁଲା ବାୟା 
ବନ୍ଧୁଟି ବାହା ନ ହୋଇ ଖାଲି ଟେନିସ୍‌ ଖେଳୁ ଖେଳୁ ବୁଢ଼ା ହୋଇଯିବ ବୋଲି ଡର 
ଲାଗୁଥିଲା।” 

ମନୀଷ ଯିବା ପରେ ପରେ ଏମ୍‌.ଡି. ଡକାଇ ପଠାଇଲେ। ସେ ଓ ଆଶା ପହଞ୍ଚିବା 
ପରେ ସେ ଆରମ୍ଭକଲେ “ ତୁମର ଟୁର୍ଣ୍ଣାମେଣ୍ଟ କେବେ ଆରମ୍ଭ ହେଉଛି ? ” 


“ ସୋମବାର ଦିନ ମୋର ପ୍ରଥମ ମ୍ୟାଟ୍‌, ମଙ୍ଗଳବାର ଦିନ ଆଶାର ପ୍ରଥମ ମ୍ୟାଚ, 
ଗୁରୁବାରଠାରୁ ପ୍ରାୟ ପ୍ରତ୍ୟେକଦିନ ଆମର ଖେଳ ଅଛି | “ ତେବେ ବୁଧବାର କିଛି ଖେଳ 
ନାହିଁ ?” 

“ନା” | 

“ ତେବେ ଗୋଟାଏ କାମ କର | ବୁଧବାର ଦିନ ସକାଳୁ ଦୁହେଁ ଯୀଇ ଆମ 
କାରଖାନାରେ ମିଷ୍ଟର ବର୍ଗିସ୍‌ଙ୍କୁ ଦେଖାକରିବ | କିଶୋର, ତୁମର ତିଆରି କରିଥିବା ପ୍ଲନ୍‌ଟା 
ତାଙ୍କ ସାଙ୍ଗରେ ଭଲଭାବରେ ଆଲୋଚନା କରିବ । ମୁଁ ରବିବାର ସଂଧ୍ୟାକୁ ଯାଇ 
ସୋମବାର ସଂଧ୍ୟା ସୁଦ୍ଧା ଫେରି ଆସିଥିବି। ସେଠାରେ ଏହି ପ୍ଲାନ୍‌ ତାଙ୍କୁ ଦେଇଥିବି ଓ 
ସେ ଯାହା ମତାମତ ଦେବେ ଆମେ ମଙ୍ଗଳବାର ଆଲୋଚନା କରିବା । ତାଙ୍କ ମତାମତ 
ଅନୁଯାୟୀ ପ୍ଲାନ ମଡ଼ିଫିକେସନ୍‌ କରିବ ଓ ବୁଧବାର ତାଙ୍କ ସାଙ୍ଗରେ ଆଲୋଚନା କରିବ 
ଗୁରୁବାର ଆମେ ଫାଇନାଲ କରିବା ଏହି ପ୍ଲାନ୍‌। ଆଶା, ତୁମେ ଏ ପ୍ଲାନ ଦେଖିଛ ?” 
“ନା, ସାର୍‌” | “କିଶୋର, ଆଶାକୁ ଏ ପ୍ଲାନ୍‌ ଦେଖାଇ ତା'ର ମତାମତ ନେଇ ଯଦି 
ଦରକାର ମଡ଼ିଫିକେସନ୍‌ କରି ମୋତେ ସଂଧ୍ୟା ସୁଦ୍ଧା ପ୍ଲାନ୍‌ ଦେବ ତୁମକୁ ଶନିବାର, 
ରବିବାର ଓ ସୋମବାର ଆମେ ଡିଷ୍ର୍ବ କରିବୁ ନାହିଁ| ଓକେ ?” 

ତାଙ୍କ ରୂମରୁ ଫେରିଆସି ଦୁହେଁ ଏହି ପ୍ଲାନ୍‌ ଦେଖି ଆଲୋଚନା କଲେ । ଆଶା ତା'ର 
ମତାମତ ଦେଲା | ସେ ଅନୁଯାୟୀ ଫାଇନାଲ ଡ୍ରାଫ୍ଟ ଏମ୍‌.ଡି.ଙ୍କୁ ଦେଇ ଫେରିଲା ବେଳକୁ 
ଲଞ୍ଚ ଟାଇମ୍‌ ଗଡ଼ିବା ଉପରେ । କିଶୋର କହିଲା, “ ଆଜି ବାହାରକୁ ଲଞ୍ଚ ପାଇଁ 
ଯାଇହେବନି । କିଛି ସାଣ୍ଡଉଇଚ୍‌ ମଗାଇ ଦେଉଛି।” 

“ କିଛି ଦରକାର ନାହିଁ। ମୁଁ ସାଥୀରେ ଦୂଇଜଣଙ୍କ ପାଇଁ ଖାଇବା ନେଇ ଆସିଛି। 
ଆଜିଠାରୁ ବାହାରେ ଯାଇ ଖାଇ ବେକାର ପଇସା ନଷ୍ଟ କରିବା ଦରକାର ନାହିଁ।” 

Ir# 

“ ଦ୍ୟାଟସ୍‌ ଲାଇକ୍‌ ଏ ଗୁଡ୍‌ ହାଉସ୍‌ ମେକର।” 


“ ବେକାର କଥା କହିବା ଦରକାର ନାହିଁ। ” 


ସେଦିନ ଉପରବେଳାଟା ମାର୍କେଟିଙ୍ଗ ଡିପାର୍ଟମେଣ୍ଟ କାମରେ ଗଲା। ଦୁଇଟା ଟେଣ୍ଡର 
ପଠାଗଲା ସପ୍ଲାଇ ଅର୍ଡ଼ର କିଛି ଦିଆଗଲା | ପ୍ରତିରକ୍ଷା ବିଭାଗର ନୂଆ ଡିଜାଇନ୍‌ର କାମଟା 
କାରଖାନାକୁ ପଠାଗଲା ମ୍ୟାନୂଫାକ୍ଚରିଙ୍ଗ ପାଇଁ। ଏଇପରି ପାଞ୍ଚଟା ବାଜିଗଲା। ଦୁହେଁ 
କୃବ ଗଲେ ଟେନିସ୍‌ ଅଭ୍ୟାସ ପାଇଁ| 

ସାଢ଼େ ଛଅଟା ବେଳକୁ କିଶୋର କହିଲା, ତାକୁ ଜଲଦି ଯିବାକୁ ପଡ଼ିବ! ଅଭିଜିତ୍ର 
ବାପାମାଆ ତାକୁ ୭ ଟା ବେଳକୁ ଅପେକ୍ଷା କରିଥିବେ। ଆଶା କହିଲା, “ଭାରି ଭଲ 
ଲୋକ ତୁମେ । କହିଲ ଆମ ଏନ୍‌ଗେଜ୍‌ମେଣ୍ଟଟା ସମସ୍ତଙ୍କୁ ସର୍‌ପ୍ରାଇଜ୍‌ ହେବ ବୋଲି । 
ଦେଖିଲିଣି, ସ୍େଟସ୍‌ମ୍ୟାନ୍‌ରେ କ୍ଲାସିଫାଇଡ଼୍‌ରେ ଦେବା ବ୍ୟତୀତ ଆଉ ସବୁ କରି ସାରିଲଣି। 
ଜୀବନରେ ସିକ୍ରେଟ୍‌ ବୋଲି କିଛି ଗୋଟାଏ ଅଛି ବୁଝି ପାରିଛ ? ” “କ'ଣ କରିବି, ମୋ 
କଥା ତ ଜାଣିଛ | ବକ୍‌ ବକ୍‌ ହେବା ଅଭ୍ୟାସ । ତେଣୁ କହି ପକାଉଛି।” “ କାଲି ରାତିରେ 
ମାଉସୀ ମୋତେ ନିର୍ଧୁମ ବୋର୍‌ କଲେ। କହିଲେ ଜଳଯୋଗର ମିଠା ଦହି ଓ ନଳଗୁଡ଼େର 
ସନ୍ଦେଶ ନହେଲେ ସେ ଆସିବେନି । ଯାହା ହେଉ ଜାଣିଲି ତାଙ୍କୁ କଂଣ ଭଲ ଲାଗେ। 
ଆଉ କାହାର କିଛି ଫର୍ମାଇସ୍‌ ଅଛି କି ?” “ ସମସ୍ତଙ୍କୁ ପଚାରି ମିଠାଇ ବଜାର ଖୋଲି 
ଦିଅ। ମୋ ଉପରେ ଛାଡ଼ିଥିଲେ ସମସ୍ତଙ୍କୁ କ୍ବାଲିଟି ଆଇସ୍‌କ୍ରିମ୍‌ ଖୁଆଇ ଛାଡ଼ିଥାଆନ୍ତି।” 
“ ତୁମ ଅଜା ଆଇ କଣ ଖାଇବେ ? ” “ ତୂମେ ତାଙ୍କୁ ସିଧା ପଚାରିଦେବ | ତାଙ୍କ ବିଷୟରେ 
ମୋର ଜ୍ଞାନ ତୁମଠାରୁ କିଛି ଅଧିକା ନାହିଁ। ମାଧବକୁ କହିବା ତା ଭାଇ ସନିଆକୁ 
ପଠାଇଦେବ ଓ କିଛି କଣ୍ଡିନେଣ୍ଟାଲ ଖାଇବା ରାନ୍ଧିଦେବ।” 


“ଏଇଟା ଗୋଟିଏ ଭଲ ଆଇଡ଼ିଆ । ତାକୁ ରବିବାର ସକାଳେ ଆମ ଘରକୁ 
ପଠାଇଦେବ।” 


“ଏଥର ଯାଏ | ଡେରି ହେଲେ ମଉସାଙ୍କର ମୁଡ଼୍‌ ବିଗିଡ଼ି ଯିବ। ” 


କୃବରେ ଗାଧୋଇ ଲୁଗା ବଦଳାଇ ସେ ଜଲଦି ବାହାରିଗଲା। ତେଣେ ଆଶା ମଧ୍ୟ 
ତରତର ହୋଇ ଘରକୁ ଚାଲିଗଲା 


ଠିକ୍‌ ସାତଟାରେ ଅଭିଜିତ ଘରେ ପହଞ୍ଚି ବେଲ୍‌ ମାରିଲା। ବାଦଲ ଦୁଆର ଖୋଲି 
କହିଲା, “ସାର୍‌ ଓ ମା ଆପଣଙ୍କୁ ଡାଇନିଙ୍ଗ ଟେବୁଲ୍‌ରେ ଅପେକ୍ଷା କରିଛନ୍ତି।” ସିଧା 
ତାଙ୍କ ପାଖକୁ ଯାଇ ପାଦ ଛୁଇଁ ପ୍ରଣାମ କଲା ବାନାର୍ଜୀ ସାହେବ ଏ ଯାଏ ସୁଟ୍‌ ଟାଇରେ 
ଅଛନ୍ତି । ତା ମାନେ ଏଇ କିଛି ମିନିଟ୍‌ ଆଗେ ଅଫିସ୍‌ରୁ ଫେରିଛନ୍ତି | ମାଉସୀ ଓ ସେ ବେଶ୍‌ 
ଗମ୍ଭୀର ଦେଖାଯାଉଛନ୍ତି। ତେବେ ବି କିଶୋରକୁ ଦେଖି ହସି ଦେଇ କହିଲେ, “କଂଣ 


କୃବ୍‌ରୁ ସିଧା!” “ହଁ ସାର୍‌।” “ଆଛା ବସ। ବାଦଲ, ଜଲଦି ଖାଇବା ଲଗା। ଭୋକ 
rol 

ନିଶ୍ଚୟ ହେଉଥିବ ? କେତେ ସେଟ୍‌ ଖେଳିଲୁ ? “ମାତ୍ର ଗୋଟିଏ ସେଟ୍‌ | ମାଉସୀଙ୍କୁ 


ଏପରି ଥଟ୍ଟାରେ କହୁଥିଲି । ଆପଣ ମୋ ପାଇଁ ବ୍ଯସ୍ତ ହୁଅନ୍ତୁ ନାହିଁ।” ଏତିକି ବେଳକୁ 
ବାଦଲ ଖାଇବା ଲଗେଇ ଦେଲା। ଏକବାରେ ଇଲାବୋରେଟ୍‌ ହାଇ ଟି। “ମାଉସୀ, 
ଯାହା ଦେଖୁଛି ମୋତେ ପୂରା ଡିନର ଖୁଆଇ ଛାଡ଼ିବେ ।” ଏହାପରେ ସମସ୍ତେ ଖାଇବାକୁ 
ଲାଗିଲେ । ବାନାର୍ଜୀ ସାହେବ କହିଲେ, “କଂଗ୍ରାଚୁଲେଶନ୍‌, କିଶୋର । ଯାହାହେଉ, 
ଏତେ ଦିନରେ ତୁମ ଦୁହିଙ୍କ ମୁଣ୍ଡରେ ବୁଵି ପଶିଲା। ଆଛା କିଶୋର, ତୁ ରାମକୃଷ୍ଣକୁ 
କିପରି ଜାଣିଛୁ ?” 

“ଖୁବ୍‌ ଭଲ ଭାବରେ, କାହିଁକି ? କିଛି ଅସୁବିଧା କଲାକି ? ” 

“ତା ବିଷୟରେ କଂ ଣ ଜାଣୁ କହିଲୁ ।” 

“ ର୍ୟାମ୍‌ ଖୁବ୍‌ ଭଲ ପିଲା। ରେଭେନ୍ସା କଲେଜରୁ ଆଇ.ଏସ୍‌.ସି. ଖୁବ୍‌ ଭଲ ଭାବରେ 
ପାଶ୍‌ କରି ଆମ କଲେଜରେ ଇଞ୍ଜିନିୟରିଙ୍ଗ୍‌ ପଢ଼ିଲା। ଅଭି, ମୋହିତ, ମନୀଷ, ପ୍ୟାନ୍‌ ଓ 
ର୍ୟାମ କ୍ଲାସର ସବୁଠାରୁ ଭଲ ଛାତ୍ର ଥିଲେ। କ୍ଯା୍ଚସ୍‌ ସିଲେକସନ୍‌ରେ ଆଇଟିସିରେ 
ଏକ୍‌ଜିକ୍ୟୁଟିଭ୍‌ ଭାବରେ ସିଲେକ୍‌ସନ୍‌ ହେଲା। ଏବେ ପ୍ରମୋଶନ୍‌ ପାଇ ଗ୍ରପ୍‌ ଲିଡ଼ର 
ହେଲାଣି କଲେଜରେ ପାଠ ଓ ବେଳେବେଳେ ଟେବୁଲ ଟେନିସ୍‌ ଖେଳ ଛାଡ଼ି ଅନ୍ୟ 
କେଉଁଥିରେ ମନ ଦେଉ ନ ଥିଲା। ବିଶେଷ ଖର୍ଚ୍ଚୀ ନୁହେଁ। ଏ ଯାଏଁ ଘର ନେଇନାହିଁ। 
କଲେଜଷ୍ଟିଟ୍‌ ୱାଇଏମ୍‌ସିଏରେ ରହୁଛି | ଆମ ଗ୍ରପ୍ର ସେ ଜଣେ ଉଦୀୟମାନ ଯୁବକ, 
ଭଲ ଗୀତ ଗାଏ | ବିଲ୍କୁଲ୍‌ ରାଗୀ ନୁହେଁ, ନମ ଓ ମିଷ୍ଠଭାଷୀ। ” 

“ ବେଶ୍‌, ଏଇଟା ତ ହେଲା ତୋ ଅନୁସାରେ ତା ବାଇଓଡାଟା। ତା' ଘର ବିଷୟରେ 
କ”ଣ ଜାଣିଛୁ ?” 

“ତାଂ ନିଜ ଘର କଟକରେ | ବାପା ଓଡ଼ିଶା ଆଡ଼ମିନିଷ୍ଟେଟିଭ୍‌ ଅଫିସର। ଏବେ 
ରିଟାୟାରମେଣ୍ଟ ତିନି ବର୍ଷ ଅଛି। କଟକରେ ବୋର୍ଡ଼ ଅଫ୍‌ ରେଭେନ୍ୁ ଅଫିସ୍‌ରେ ଅଛନ୍ତି। 
ନିଜ ଘର ତୁଳସୀପୁରରେ ରହୁଛନ୍ି। ତାର ଦୁଇ ଭଉଣୀ | ଦୁହେଁ ତା'ଠାରୁ ସାନ | ଦୁଇଜଣ 
ଯାକ ଅଧ୍ଯାପିକା। ପ୍ରଥମ ଭଉଣୀ ଶୈଳବାଳା କଲେଜରେ, ଜଣେ ସହକର୍ମୀଙ୍କୁ ବର୍ଷକ 
ତଳେ ବିବାହ କରିଛନ୍ତି । ଦ୍ଵିତୀୟ ଜଣକର ବାହାଘର ହେବ ଜଣେ ସହକର୍ମୀଙ୍କ ସାଙ୍ଗରେ 
ଏଇ ଅଳ୍ପଦିନ ମଧ୍ୟରେ | ବାପା ବେଶ୍‌ ଲିବରାଲ୍‌ | ମାଆ ବହୁତ ପୂଜାପୂଜି କରନ୍ତି । ଆଉ 
ଅଧିକ ତା ବିଷୟରେ କିଛି ଜାଣିନାହିଁ। ଅଭିକୁ ପଚାରିଲେ ସେ ବୁଝି କହିପାରିବ। ସେ 
କିଛି ଗଣ୍ଡଗୋଳ କରିଛି କି ? ସେ ତ ସେଭଳି ପିଲା ନୁହେଁ!” 

ମାଉସୀ କହିଲେ, “ ତୁ ଏତେ ଖବର ପାଇଲୁ କିପରି ? ” 


“ ଗତ ବର୍ଷ ପୂଜା ଛୁଟିରେ ସମସ୍ତେ ଏଠାକୁ ଆସିଥିଲେ। ର୍ୟାମ୍‌ ତ ଘର ନେଇନାହିଁ। 
ମୋତେ କହିଥିଲା ଆମ ମିଶନ୍‌ ଗେଷ୍ଟହାଉସରେ ତାଙ୍କୁ ରଖାଇବାକୁ। ସେମାନେ ପାଞ୍ଚ 
iro 

|¦ ଆଶାର ଆକାଶ ॥ 
ଛଂ ଦିନ ପୂଜା କଟାଇ ଯାଇଛନ୍ତି । ଅବଶ୍ଯ ଫାଦର ସ୍ମିଥ୍‌ଙ୍କଠାରୁ ସେଥିପାଇଁ ମୋତେ 
ପର୍‌୍ମିସନ୍‌ ନେବାକୁ ହୋଇଥିଲା। ପୂଜା ସମୟରେ ମାଉସୀଙ୍କର ପୂଜା ପାଇଁ ମୋତେ 
ପଚରାଗଲା ପୂଜା ଘର କେଉଁଟା। ଆପଣ ଜାଣନ୍ତି ଏଠାରେ ପୂଜାଘର ନାହିଁ, ଏପରିକି 
ଦୁର୍ଗା ଫଟୋ ଥିବା କ୍ୟାଲେଣ୍ଡରଟିଏ ମଧ୍ୟନାହିଁ । ଗୋଟିଏ ରୁମ୍‌ ସଫାକରି ଦୁର୍ଗା ଫଟୋ 
କିଣା ହୋଇ ଲଗାହେଲା ଓ ସେ ପୁଜାପୂଜି କଲେ। ମାଧବ ସେ ସବୁ ଯୋଗାଡ଼ 
କରିଦେଲା।” 

ଅବଶ୍ୟ କିଶୋର ସେମାନଙ୍କ ବିଷୟରେ ଅନେକ କିଛି ଜାଣେ। କିନୁୁ ଏ ସବୁ କଥା 
ମଉସା ମାଉସୀଙ୍କୁ କହିହେବ ନାହିଁ। ଏକଥା ଅବଶ୍ଯ ଅଭିଜିତ୍‌ ଓ ମୋହିତ ଜାଣିଛନ୍ତି। 
ଯେତେବେଳେ ର୍ୟାମ୍‌ ତା ବାପା ମାଆ ଆସିବା କଥା କହିଲା, ସିଧା ସିଧା କେତୋଟି 
କଥା କହିଥିଲା | ତା ବାପା ଖୁବ୍‌ ଭଲ ଲୋକ, ଖୁସ୍‌ ମିଜାଜ୍ର, ମାଆ ଘରକଥା ବୁଝାବୁଝି 
କରନ୍ତି ଆଉ ବାକି ସମୟ ପୂଜାପୂଜିରେ କଟାନ୍ତି। ବନ୍ଧୁବାନ୍ଧବଙ୍କ ସହ ସଂପର୍କ ରଖିବାରେ 
ତାଙ୍କର ବିଶେଷ କିଛି ହାତ ନଥାଏ। ସବୁ କଥା ବାପା ବୁଝନ୍ତି । ଅସଲି ହେଲେ ଦୁଇ 
ଭଉଣୀ | ସେମାନେ ଜାଲ ବିଛାନ୍ତି କିପରି ଲୋକଙ୍କୁ ଫସାଇବେ। ସବୁଠାରୁ ଭଲହେବ 
ଦୁଇଜଣଙ୍କ ଠାରୁ ଯେତେ ସମ୍ଭବ ଦୂରେଇ ରହିବାକୁ । ନଚେତ୍‌ ଆଶା ସାଙ୍ଗରେ ତା'ର 
ପାଚିରି ସୃଷ୍ଟି କରିବାରେ ଏମାନେ ଦ୍ବିଧା କରିବେ ନାହିଁ। ଅବଶ୍ୟ ତା' ପରେ ପରେ ବଡ଼ 
ଭଉଣୀର ବିବାହ ହୋଇଗଲାଣି । ସେ ଦୁହେଁ ଏବେ ଖୁସିରେ ସଂସାର କଲେଣି | କିନ୍ତୁ 
ଯେତେଦିନ ସାନ ଭଉଣୀର ବିବାହ ନ ହୋଇଛି ସେ ଯାଏଁ ତାଙ୍କ ଘର ମାଡ଼ିବା କଥା 
ନୁହେଁ। ଏ କଥା ର୍ୟଯାମ୍‌ ତାକୁ ଚେତାଇ ଦେଇଛି। ତା ଭାଷାରେ ଏମାନେ ହେଲେ 
ମ୍ୟାନ୍‌୍ଇଟର | ଭଉଣୀମାନଙ୍କ ପ୍ରତି ତା'ର ବିଶେଷ ଶ୍ରଦ୍ଧା ନାହିଁ। କିନ୍ତ ମଉସା ମାଉସୀ 
ଏତେ କଥା ଜାଣିବା ଦରକାର କ'ଣ ? 

“ ମାଉସୀ, ର୍ୟାମ ବିଷୟରେ ଆପଣମାନେ ଏତେ ଖବର କାହିଁକି ପଚାରୁଛନ୍ତି ? ” 

“ ତୋର ଭଲ ବନ୍ଧୁ ଅନେକ ଗୁଣ କଲାଣି। ଦି'ମାସ ହେଲା ଲୁଚାଛପା ସୋମା 
ସାଙ୍ଗରେ ବୁଲୁଛି। ସୋମା ବି କିଛି କମ୍‌ ନୁହେଁ। ତୁ ତ ଜାଣୁ ତା ବାହାଘର ଆମେ 
ଅମରେଶ ସାଙ୍ଗରେ ଠିକ୍‌ କରିଥିଲୁ। ସେ ଦିଲ୍ଲୀରେ ଜେଏନୟୁରେ ଡକ୍ଟରେଟ୍‌ କରୁଛି। 
ଏବେ ଶୁଣିବାକୁ ପାଇଲୁ, ସେ ଗୋଟିଏ ପଞ୍ଜାବୀ ଝିଅ ସାଙ୍ଗରେ ପଡ଼ିଛି। ଏକଥା ଜାଣିଲା 
ପରେ ସୋମା ବିବ୍ରତ ନ ହୋଇ ର୍ଯାମକୁ ଧରିଛି। ଏବେ ତୁ କହ, ଆମେ କଂଣ 
କରିବୁ । ” 

“ ଅଭି ଏ କଥା ଜାଣିଛି ? ” 


“ ନା, ସେ କାଲି ଆସିଲେ ଆମେ କଥା ହେବୁ।” 
NFP 

“ ମୋତେ ପଚାରିଲେ କହିବି, ସୋମା ଓ ର୍ୟାମ୍‌ଙ୍କର ଖୁବ୍‌ ଭଲ ପଡ଼ିବ | ମୋ 
ସୁନା ଭଉଣୀକୁ ମୁଁ ଭଲକରି ଜାଣେ। ସେ ବେଶୀ ଚାକଚକ୍ୟ ନିମ୍ବା ବଡ଼ ବଡ଼ 
ଜିନିଷପ୍ରତି ଆକୃଷ୍ଠ ହୁଏନି। ସେ ମଧ୍ୟ ବଦଖର୍ଚ୍ଚୀ ନୁହେଁ। ଭଲ ପାଠ ପଢ଼ି ର୍ୟାମ 
କମ୍ପାନୀରେ ନିଜ ବଳରେ ଏକ୍‌ଜିକ୍ୟୁଟିଭ୍‌ ଚାକିରି ପାଇଛି। ତା ଉନି ପିଲାକୁ ର୍ୟାମର 
ବାପା ମାଆ ପସନ୍ଦ କରିବେ। ମୋର ଗୋଟିଏ କଥା ରଖିବେ ? ତା ସାନ ଭଉଣୀର 
ବାହାଘର ଏଇ ମାସ ଶେଷକୁ ହୋଇଯାଉ, ତା'ପରେ ଆପଣମାନେ ଏକଥା 
ପକାଇବେ | ଅବଷ୍ଯ ର୍ଯାମ୍‌ ମଧ୍ୟ ଭଉଣୀ ବାହାଘର ପରେ ଯାଇ ଏ ବିଷୟରେ 
କଥା ହେବାକୁ ଚାହିଁବ। ସେ ନିଜେ ନିଜେ ଆପଣଙ୍କ ପାଖକୁ ଆସିବ। ଆପଣ ନିଜ 
ଆଡ଼ୁ ଚୁପ୍‌ ଚାପ ରହନ୍ତୁ । ମୋ ସୁନା ଭଉଣୀ ଭଲ ସାଥୀ ବାଛିଚି | ତାକୁ ରାଗିବେନି | 
ତା ବାହାଘର ଓ ଅଭି ବାହାଘର ଏକା ସାଥୀରେ କରିଦେବେ | ସେ ବିଚରା ଏକୁଟିଆ 
ଯକ୍ଷ ବିରହରେ ଅଛି।” 

ବାନାର୍ଜୀ ସାହେବ କହିଲେ “ ତୋ ମୁଣ୍ଡରେ ଏତେ କଥା କାହିଁକି ପୂରାଉଛୁ ? ଆମେ 
ସବୁ ଆଉ ଥାଉ ତୁ ବ୍ୟସ୍ତ ହବୁନି।” 

“ କାହିଁକୁ ବ୍ଯସ୍ତ ହେବନି। ଘରର ପୁଅଟା, ଘର କଥାରେ ବ୍ୟସ୍ତ ହେବନି ? 
ତୁମେ କେଉଁ କଥାରେ ମୁଣ୍ଡ ପୂରାଉଛ କହିଲ ? ” ମାଉସୀ, ମଉସାଙ୍କ ଉଦ୍ଦେଶ୍ୟରେ 
କହିଲେ | 

ଏହିପରି ଗପ କରୁ କରୁ ବେଶ୍‌ ଡେରି ହୋଇଗଲା । କିଶୋର ବିଦାୟ ନେଇ ଘରକୁ 
ଆସିଲା। ସେଯାଏଁ ଫାଦର ଫେରିନାହାନ୍ତି। ଆଗ ଆଶାକୁ ଫୋନ୍‌ କଲା ଓ ଏ ବିଷୟରେ 
କହିଲା। ଆଶା ସାଙ୍ଗେ ସାଙ୍ଗେ କହିଲା, “ଏଥର ବୁଝିଲି, ସୋମା କାହିଁକି ଆଜିକାଲି 
ଏତେ ହସହସ ଦେଖାଯାଉଛି ! ଛୁପା ରୁସ୍ତମ୍‌ ବୁଡ଼ି ବୁଡ଼ି ପାଣି ପିଉଛି। ବଢ଼ିଆ ହେବ। 
ଅଭିକୁ କହିଲଣି ? ” 

“ନା, ସେ କାଲି ଆସୁଛି | ଘରେ ମାଆ ବାପା ତାକୁ କହିସାରନ୍ତୁ ତା'ପରେ ଆମେ 
କହିବା” 

କିଛି ସମୟପରେ ମାଧବ ଖାଇବାକୁ ଲଗାଇଦେଲା | କହିଲା, ଫାଦର ଟେଲିଫୋନରେ 
କହିଥିଲେ, ସେ ଆରୋରା ସାହେବଙ୍କ ଘରେ ଖାଇ କରି ଆସିବେ | ଆପଣ ତାଙ୍କ ପାଇଁ 
ଅପେକ୍ଷା କରିବେ ନାହିଁ। କିଶୋର ଖାଇ ସାରିଲା ବେଳକୁ ଫାଦର ଆସି ପହଞ୍ଚିଲେ । 

“ଏତେ ବେଳଯାଏ ଶୋଇନାହୁଁ ?” 

“ ଏଇ ତ ଖାଇ ସାରିଲି | ଆପଣଙ୍କର ଦିନଟି କିପରି କଟିଲା ? ନିଶ୍ଚୟ ବହୂତ କ୍ଲାନ୍ତ 


ଥିବେ । ଶୋଇବାକୁ ଯାଆନ୍ତୁ” 
Se! 

“ନା, ଏତେ କିଛି କ୍ଲାନ୍ତ ନୂୁହେଁ। କାଲି ସକାଳେ ଷ୍ଟେସନ ଯିବୁ ଜେଜେ ବାପା ଓ 


ଜେଜେ ମାଆଙ୍କୁ ଆଣିବାକୁ ?” 


“ନା, ମୋହିତ ଓ ଅଭିଜିତ ସେମାନଙ୍କ ସାଙ୍ଗରେ ଆସୁଛନ୍ତି! ତାଙ୍କୁ ଏଠାରେ ଛାଡ଼ି 
ଦେଇ ଯିବେ ¦ ସେମାନେ ପୁରୀ ଏକ୍ପ୍ରେସ୍‌ରେ ନ ଆସି ମେଲ୍‌ରେ ଆସୁଛନ୍ତି । ଆପଣଙ୍କର 
କାଲି କିଛି କାମ ନାହିଁତ ? ତାଙ୍କୁ ଟିକିଏ ସାଙ୍ଗ ଦେଇଥାଆନ୍ତେ।” 


“କାଲି ତୋର ଛୁଟି ଅଛି | ତୁ ବରଂ ସେମାନଙ୍କ ପାଖରେ ରହିବୁ । ମୋତେ ପୁଣି 
ମିଶନ ଯିବାକୁ ଅଛି । ସେଠାରୁ ଇନ୍ଦରଙ୍କ ଘରକୁ ଯିବି | ତେଣୁ ଲଞ୍ଚକୁ ଆସି ହେବନାହିଁ । 
ଏକା ସାଥୀରେ ଡିନରଖାଇବା।|” ଏହା କହି ସେ ନିଜ ରୁମ୍‌କୁ ଚାଲିଗଲେ । କିଶୋର 
ମଧ୍ୟ ଶୋଇବାକୁ ଗଲା। ସକାଳୁ ଟେନିସ୍‌ ଖେଳ ନାହିଁ। ତେଣୁ ତରତର ହୋଇ 
ଉଠିବା ଦରକାର ନାହିଁ। କିନ୍ତୁ ମେଲ୍‌ ଯଦି ଠିକ୍‌ ସମୟରେ ପହଞ୍ଚିବ ତେବେ ମୋହିତ୍‌ 
ଗାଡ଼ି ଧରି ସାଢ଼େ ଛଅଟାରେ ପହଞ୍ଚିଯିବ। ଭଲ ହେବ ଜଲଦି ଶୋଇପଡ଼ିଲେ। କିନୁ 
ଏଗାରଟା ଆଗରୁ ନିଦ ହେବନି। ତେବେ ଘଣ୍ଟାଏ ପାଠ ପଢ଼ିହେବ। କ”ଣ ହେଲା 
କେଜାଣି ଆଶାକୁ ଫୋନ୍‌ କଲା। ଆଶା କହିଲା, “କଂ ଣ ନିଦ ଲାଗୁନାହିଁ ୨” “ଏବେ 
ତ ଦଶଟା ବାଜିଛି। ଏତେ ଶୀଘ୍ର କ'ଣ ଶୋଇହେବ। କଂ”ଣ କରୁଛ ?” “ଟେନିସ୍‌ 
ଖେଳିବାକୁ ମନ ହେଲାଣି କି ?” “କାଲି ସକାଳେ ଟେନିସ୍‌ ବନ୍ଦା। ମୋହିତ 
କେତେବେଳେ ଜେଜେ ବାପାଙ୍କ ଧରି ଆସିବ ଜଣା ନାହିଁ । କାଲି ଅଫିସ ମଧ୍ୟ ଛୁଟି 
କ'ଣ କରିବା ?” 

“କିଛି ନାହିଁ। ମୁଁ କାଲି ତୁମ ଘରକୁ ଆସିପାରିବି ନାହିଁ। କାରଣ ତୁମ ଘରକୁ ଏବେ 
ମୋତେ ଯିବାକୁ ଟିକିଏ କମ୍‌ କରିବାକୁ ପଡ଼ିବ, ଅନ୍ତତଃ ରବିବାର ଯାଏ।” “କାଲି 
ଚାଲ ଜେଜେ ବାପା ଜେଜେ ମାଆଙ୍କୁ କଲିକତା ବୁଲାଇବା ।” “ନଟ୍‌ ଏ ବ୍ୟଯାଡ଼୍‌ 
ଆଇଡ଼ିଆ. ତେବେ ମୋର ତୁମ ଘରକୁ ଯିବା କଥା ନୂୁହେଁ| ଭାବୁଛି, ଏ ପ୍ଲନ୍ଟା ତା' 
ପର ଶନିବାରକୁ ରଖିଲେ ହେବ।” “କଣ କରୁଛ ? ” “ ବସି ବେଥୋଭେନଙ୍କ ପଞ୍ଚମ 
ସିମ୍ଫୋନୀରେ ଇହୁଦୀ ମେନୁହିନ୍‌ଙ୍କ ବେହେଲା ଶୁଣୁଥିଲି । ତୁମେ ଗୋଟାଏ କାମ କର! 
ତୁମ ପରୀକ୍ଷା ମାର୍ଚ୍ଚ ମାସରେ । କିଛି ପାଠ ପଢ଼ | ଚେଷ୍ଟାକର ଯେପରି ପ୍ରଥମ ଚାନ୍ଟରେ 
ପାଶ୍‌ କରିବ।” “ଓକେ”, ଏହା କହି ବହି ଖୋଲିଲା। କିନ୍ଧୁ କିଛି ମନ ଲାଗିଲା 
ନାହିଁ। ମ୍ୟୁଜିକ୍‌ ସିଷ୍ଟମ୍‌ରେ ନେଇ ବେଥୋଭେନ୍‌ଙ୍କ ଜହ୍ନରାତିର ଗୀତ (ମୁନ୍‌ଲାଇଟ୍‌ 
ସନେଟ୍‌) ଲଗାଇଲା | ମଧୁର ସଙ୍ଗୀତରେ ମନ ସ୍ମିର ହେବାକୁ ଲାଗିଲା। କିଛି ସମୟ 
ପରେ ନିଦ ଲାଗିଗଲା | 

ମାଧବର ଡାକରେ ନିଦ ଭାଙ୍ଗଲା। “ଫାଦର ଆପଣଙ୍କ ସାଥୀରେ ଚା ପିଇବା ପାଇଁ 
ଅପେକ୍ଷା କରିଛନ୍ତି।” ମୁହଁ ଧୋଇ ଆସିଲା। “ଗୁଡ୍‌ ମଣିଙ୍ଗ ଫାଦର” “ ଗୁଡ଼୍‌ ମଣିଙ୍ଗ” 
କାଲି ରାତିରେ ବେଶ୍‌ ଏଜିଟେଟେଡ଼୍‌ ଥିଲୁ ନା ? ଏବେ ଟିକିଏ ମନ ସ୍ମିର ଲାଗିଲାଣି ?” 
“ ଇଏସ୍‌ ଫାଦର” | “ଆଛୁ ଶୁଣ, କିଛି ଚିନ୍ତା କରନାହିଁ। ଏଇଟା ତୋର ଘର | ମୁଁ ତୋର 
ଜନ୍ମ କଲା ବାପା ନହଲେ ବି ବାସ୍ତବରେ ବାପା ଓ ମାଆ ସବୁ କିଛି। ଯାହା ମନରେ ଅଛି 
ମତେ କହିବୁ । ଭାବୁଥିବୁ ଏଠାରେ ଜେଜେଙ୍କୁ କିପରି ଚଳାଇବୁ। ବ୍ଯସ୍ତ ହୁଅନାହିଁ। ବି 
ନ୍ୟାଚୁରାଲ, ସେମାନେ ଅଧଘଣ୍ଟା ଭିତରେ ଆସିଯିବେ| ମେଲ୍‌ ଠିକ୍‌ ସମୟରେ ପହଞ୍ଚିବ । 
ତା ଆଗରୁ ତିଆର ହୋଇଯାଅ | ଟ୍ରିଟ୍‌ ଦେମ୍‌ ଆଜ୍‌ ନ୍ୟାଚୁରାଲି ଆଜ୍‌ ଇୟୁ କ୍ୟାନ୍‌। ଆଜି 
ଯଦି ପାରିବୁ ତାଙ୍କୁ ଟିକିଏ ବୁଲାବୁଲି କରାଇ ଆଣ! ଯାହା ସୁବିଧା ଅସୁବିଧା ମୋତେ 
କହିବୁ। ମିଶନ୍‌ରେ ମୋର ଫୋନ୍‌ ନମ୍ବର ଜାଣିଛୁ, ଆରୋରାଙ୍କ ଘର ନମ୍ବର ଜାଣିଛୁ 
ମୋତେ ମଝିରେ ମଝିରେ ଖବର ଦେଉଥିବୁ କିପରି ସବୁ ଚାଲିଛି। ଇନ୍ଦର ତୋତେ 
ବେଶ୍‌ ଭଲପାଏ । ତେଣୁ ତାକୁ ପର ବୋଲି ଭାବିବୁ ନାହିଁ ବୁଝିପାରିଲୁ ୨” “ହଁ, 
ଫାଦର।” 
ଚା” ପିଇ ସାରି ଫାଦର ଗାଧୋଇବାକୁ ଚାଲିଗଲେ। କିଶୋର ମଧ୍ଯ ବାଥରୁମ୍‌ 
ଚାଲିଗଲା । ତିଆରି ହୋଇ ବାହାରକୁ ଆସିବାର ଅଳ୍ପ ସମୟ ମଧ୍ୟରେ ମୋହିତ, ଅଭିଜିତ 
ଜେଜେ ବାପା ଜେଜେ ମାଆଙ୍କୁ ନେଇ ଆସିଲେ । “ ଗୁଡ଼ ମଣିଙ୍ଗ କିଶୋର, ଏଇ ଦେଖ, 
କିଏ ଆସିଲେଣି। ଆମେ ଏଠାରେ ଆଜି ଚା ପିଇବୁ ନାହିଁ। ଅଭିକୁ ତା' ଘରେ ଛାଡ଼ି 
ମୋତେ ଘରକୁ ଯିବାକୁ ହେବ। ମୋତେ ବାପା ମାଆ ଅପେକ୍ଷା କରିଥିବେ ଚା ପିଇବା 
ପାଇଁ! ଆମେ ଦୁହେଁ ଦଶଟା ବେଳେ ଆସୁଛୁ ।” ଏହା କହି ସେ ଚାଲିଗଲା। ଜେଜେଙ୍କୁ 
ପ୍ରଣାମ କରି ବସିବାକୁ କହିଲା। ଜେଜେ ମାଆ ଘର ଟିକିଏ ବୁଲି ଆସି କହିଲେ, 
“ଏଡ଼େ ସୁନ୍ଦର ଘର କରିଛୁ ।” “ଏଇଟା ବାପା ମାଆ କରିଥିଲେ। ଆପଣଙ୍କ ରୁମ୍‌ 
ଦେଖାଇ ଦେଉଛି, ଚାଲନୁ ମୁହଁ ଧୋଇ ଆସି ଚା ପିଇବେ |” ମାଧବ ତାଙ୍କର ସୁଟ୍‌କେଶ୍‌ 
ଦୁଇଟି ନେଇ ରୁମ୍‌ରେ ରଖିଦେଲା। ଜେଜେ ପଚାରିଲେ, “ ତୁ ଗାଧୋଇଛୁ ତ ? “ ଆଜ୍ଞା, 
ଦିନରେ ମୁଁ ଚାରି ଥର ଗାଧାଏ | ଭୋର୍‌ରୁ ଉଠି ନିତ୍ୟକର୍ମ ସାରି ବାବୁଙ୍କୁ ଚା ଦିଏ, ବାବୁ 
ଜଳଖିଆ ସାରି ଅଫିସ ଚାଲି ଯାଆନ୍ତି ¦ ତା'ପରେ ଯାହା କିଣା କିଣି ଥାଏ, ସାରି ଗାଧୋଇ 
ପଡ଼େ | ପୁଣି ଚାରିଟାବେଳକୁ ଥରେ ଓ ଶୋଇବାକୁ ଗଲାବେଳକୁ ଥରେ ¦ ତେଣୁ ଆପଣଙ୍କୁ 
ଅଗାଧୁଆ ଚା ଦେବି ନାହିଁ। ଖାଲି ଚା ପିଇବେ ନା ଅଦା ଚା?” “ହଉ ଅଦା ଚା 
କରିବୁ |” 
ପାଞ୍ଚ ମିନିଟ୍‌ରେ ଚା ଆସି ପହଞ୍ଚିଗଲା। ମାଧବ ପୁଣି ପଚାରିଲା, “ ଜେଜେ, କ'ଣ 
ଜଳଖିଆ ଖାଇବେ ? ” ଜେଜେମା ପଚାରିଲେ, “ ତୋ ବାବୁ କଣ ଖାଆନ୍ତି ? ” “ ସବୁଦିନ 
॥ ୯୧॥ 

ସମାନ ନୂହେଁ। କେଉଁଦିନ ପରଟା ତରକାରୀ ତ କେଉଁଦିନ ରୁଟି ସନ୍ଧୁଳା, କେଉଁଦିନ 
ଉପମା ତରକାରୀ, କେଉଁଦିନ କର୍ଣ୍ଣଫ୍ଲେକୃ, ପାଉଁରୁଟି ଅଣ୍ଡା। ଆପଣ ଯାହା ଖାଇବେ ତା 
କରିଦେବି । ସାଙ୍ଗ ହୋଇ ଖାଇବେ | ଫାଦର ମଧ୍ୟ ଅଛନ୍ତି, ସେ ମଧ୍ୟ ଆପଣଙ୍କ ସାଙ୍ଗରେ 
ଖାଇବେ ବୋଲି କହିଛନ୍ତି । ବାବୁଙ୍କର ଆଜି ଛୁଟି । ତେଣୁ ଦିପହର ଖାଇବା ମଧ୍ୟ ଏଠାରେ 
ହେବ । ଆପଣମାନେ ମାଛ ମାଂସ ଖାଆନ୍ତି ତ ? ବଢ଼ିଆ ଇଲିଶି ପଡ଼ିଛି। କହିବେ ତ 
ଆଣିବି। ଫାଦର ଆଜି ଦିପହରରେ ଖାଇବେ ନାହିଁ। ରାତିକୁ ଆସିବେ। କ'ଣ କରିବି 
କୁହନ୍ତୁ ।” “ ଆଛା ଭଲକରି ପରଟା ତରକାରୀ କର |” “ ମିଠା ଦହି ଚଳିବ ତ ?” “ହଁ 
ଚଳିବ।” “ଏଠା ଜଳଯୋଗର ମିଠା ଦହି ଖୁବ୍‌ ବଢ଼ିଆ!” ଏହା କହି ସେ ଚାଲିଗଲା 
ଜଳଖିଆ କରିବାକୁ । ଜେଜେ ବାପା ପଚାରିଲେ, “ସେ କ”ଣ ଏପରି ସବୁବେଳେ ବକ୍‌ 
ବକ୍‌ ହେଉଥାଏ ?” “ନାଇଁ ଜେଜେ, ସେ ଭାରି ଭଲ ପିଲା। ଆପଣମାନଙ୍କ ଆଗରେ 


ଟିକିଏ ଦେଖାଇହେଉଛି।” 

“ ଆଛା, ଏ ଫାଦର କିଏ ? ” 

“ ସେ ହେଉଛନ୍ତି ଫାଦର ସ୍ମିଥ୍‌ । ହଜାରିବାଗ ମିଶନ୍‌ର ମୁଖ୍ୟ । ଦୀର୍ଘ ୩୦ ବର୍ଷ ହେଲା 
ଭାରତରେ ଅଛନ୍ତି । ଆମମାନଙ୍କଠାରୁ ସେ ଆଉରି ବେଶୀ ଭାରତୀୟ | ସେ ଜଣେ ଶିକ୍ଷକ | 
ତାଙ୍କର ଛାତ୍ରମାନେ ଭାରତରେ ଓ ଭାରତ ବାହାରେ ଅନେକ ନାମ କରିଛନ୍ତି । ବର୍ଷକରେ 
ଥରେ ହେଲେ ବି ସେମାନେ ଯାଇ ତାଙ୍କ ଭେଟନ୍ତି ଓ ତାଙ୍କର ଉପଦେଶ ଶୁଣନ୍ତି । ସେ ହିଁ 
ମୋତେ ପିଲା ଦିନୁ ପାଳିଥିଲେ | ତାଙ୍କଠାରୁ ମୁଁ ପିତାମାତାଙ୍କର ସ୍ବେହ ପାଇଛି, ଶିକ୍ଷକଙ୍କର 
ଶିକ୍ଷାପାଇଛି, ଗୁରୁଙ୍କ ଉପଦେଶ ପାଇଛି ¦ ମୁଁ ଆଜି ଯାହା କିଛି ତା କେବଳ ତାଙ୍କ ସକାଶେ | 
ତାଙ୍କ ସକାଶେ କଲିକତାର ବଡ଼ ବଡ଼ ଲୋକଙ୍କ ସାଙ୍ଗରେ ମିଶିଛି, ତାଙ୍କ ପାଇଁ ଏ ଚାକିରି 
ପାଇଛି। ମୋ ଅନୁରେଧରେ ସେ ଆସିଛନ୍ତି। ପ୍ରତ୍ୟେକ ମାସରେ ଆସନ୍ତି। ମୋର ଯାହା 
ସୁବିଧା ଅସୁବିଧା ବୁଝି ଯାଆନ୍ତି । ମୋ ପାଇଁ ସେ ହିଁ ବାପା ଓ ମାଆ | ସେ ହିଁ ଆଜି ଯାଏଁ 
ଆପଣମାନଙ୍କ କଥା ବୁଝୁଥିଲେ। 

“ ସେ କାହାନ୍ତି ? ” 


“ ଗାଧୋଇବାକୁ ଯାଇଛନ୍ତି । ତା'ପରେ ସେ କିଛି ଯୋଗ, ପ୍ରାଣାୟାମ ଓ ପ୍ରାର୍ଥନା 
କରନ୍ତି । ତା'ପରେ ଜଳଖିଆ ଖାଇବାକୁ: ଆସିବେ । ଆପଣମାନେ ଗାଧୋଇ ସାରି ଆସନ୍ତୁ, 
ତାଙ୍କୁ ଭେଟିବେ | ଆପତ୍ତି ନ ଥିଲେ ଏକାଠି ଜଳଖିଆ ଖାଇବା।” 


“ଏଭଳି ଲୋକଙ୍କ ସାଙ୍ଗରେ ଖାଇବା କ”ଣ, ତାଙ୍କର ପାଦ ଛୁଇଁବା ଆବଶ୍ୟକ!” 
ଏହା କହି ସେ ମଧ୍ୟ ଗାଧୋଇବାକୁ ଚାଲିଗଲେ । କିଶୋର ବସି ସେ ଦିନର ଖବରକାଗଜ 
ଦେଖୁଥିଲା। ବିଜିନେସ୍‌ ପେଜ୍‌ଟା ଦେଖିଲା ବେଳକୁ ଜାଣିଲା ଯେ, ଷ୍ଟକ୍‌ ମାର୍କେଟ୍‌ରେ 


es 
I ୯୨ ॥ 

1! ଆଶାର ଆକାଶ ॥| 
କିଛି ଗଣ୍ଡଗୋଳ ହେଲାଣି। କ”ଣ ହେଉଛି ଏମ୍‌. ଡି.ଙ୍କ ସାଙ୍ଗରେ କଥାବାର୍ଭା ହେଲେ 
ବୁଝାଯିବ | 

ଏତିକି ବେଳକୁ ଫାଦର ତାଙ୍କ ରୁମ୍‌ ଖୋଲି ଚାଲି ଆସିଲେ। ପଚାରିଲେ “ସବୁ ଠିକ୍‌ 
ଅଛି ତ ?” 

“ ଇଏସ୍‌ ଫାଦର” | 

ଳେଜେ ବାପା ଓ ଜେଜେ ମାଆ ବାହାରି ଆସିଲେ । କିଶୋର ସେମାନଙ୍କୁ ପରିଚୟ 
କରାଇଦେଲା। ଜେଜେ ବାପା ଫାଦରଙ୍କୁ ମୁଣ୍ଡ ନୂଆଁଇ ପ୍ରଣାମ କରି କହିଲେ “ଫାଦର, 
ଆପଣଙ୍କ ପାଖରେ ଆମେ ଚିର ରଣୀ। ଆପଣଙ୍କର ପାଦ ଛୁଇଁଲେ ଆମର ପ୍ରାୟଶ୍ଚିତ 
ହେବ। ” 

ଫାଦର କହିଲେ, “ ଆପଣ ପଣ୍ତିତ, ବୟୋଜ୍ୟେଷ୍ଠ । ଏପରି କଥା କ'ଣ କହୁଛନ୍ତି ? 
ଆପଣମାନେ କିଶୋରକୁ ଗ୍ରହଣ କରିଛନ୍ତି ଏହା ମୋର ପରମ ସୌଭାଗ୍ୟ | ସେ ଆଉ ଏ 
ଦୁନିଆରେ ଏକୁଟିଆ ନୂହେଁ।” କହୁ କହୁ ତାଙ୍କୁ ଖାଇବା ଟେବୁଲ୍‌କୁ ନେଇଗଲେ ଓ 
ପଚାରିଲେ, “ଆମ ସାଙ୍ଗେ ଏକା ଟେବୁଲରେ ଖାଇବା ପାଇଁ ଅସୁବିଧା ନାହିଁ ତ ? ” 

“ଏ କଥା କ”ଣ କହୁଛନ୍ତି। ଏହା ତ ଆମର ପରମ ସୈଭାଗ୍ୟ ଯେ ଆପଣଙ୍କ ପରି 
ମହତ୍‌ ବ୍ୟଲ୍ତି ସାଙ୍ଗରେ ଏକା ଟେବୁଲ୍‌ରେ ବସି ଖାଇବୁ ।” କହିଲେ ଜେଜେ ବାପା| 

ଖାଇବା ସମୟରେ ଫାଦର ଆରମ୍ଭ କଲେ, “ କିଶୋର ଆପଣଙ୍କୁ ଏଠାକୁ କାହିଁକି 
ଅଣାଇଛି ଜାଣିଛନ୍ତି ? ” 

“ ମୋହିତ କହୁଥିଲା, ତା ପାଇଁ ଝିଅ ଦେଖିବାକୁ | କଥା କଂ ଣ ଏପର୍ଯ୍ୟନ୍ତ କିଶୋରକୁ 
ପଚାରିନି ।” 

“ ତେବେ ମୋଠାରୁ ଶୁଣନ୍ତୁ। କିଶୋର ଖୁବ୍‌ ଭଲ ଟେନିସ୍‌ ଖେଳେ। ଗୋଟିଏ ଝିଅ 
ଯାହାର ନାମ ଆଶା, ସେ ମଧ୍ୟ ଖୁବ୍‌ ଭଲ ଟେନିସ୍‌ ଖେଳେ | ଦୃହିଁଙ୍କର ଆନ୍ତରିକତା ହୁଏ 
ଏହି ଖେଳରୁ । ଆଶା ଖୁବ୍‌ ବୁଵ୍ଧିମତୀ, ଅନନ୍ୟ ସୁନ୍ଦରୀ ଓ କଲିକତାର ଜଣେ ଜଣାଶୁଣା 
ଧନୀ ଓଡ଼ିଆ ବ୍ରାହ୍ମଣ ବ୍ୟକ୍ତିଙ୍କର ଏକ ମାତ୍ର କନ୍ୟା ତାର ବାପା ଜଣେ ରାୟବାହାଦୂର | 
ଏପରି ଝିଅ ସାଙ୍ଗରେ ବିବାହ ବନ୍ଧନର ସ୍ବପ୍ନକୁ ସେ ଦୁଃସ୍ଵପ୍ନ ବୋଲି ଭାବି ଆଗଉ 
ନଥିଲା। କିନ୍ତୁ ମୋ କହିବା ଅନୁସାରେ ସେ ଆଶା ସାଙ୍ଗରେ କଥା ହେଲା ଓ ମୁଁ ଯାଇ 
ରାୟବାହାଦୂର ମହାପାତ୍ରଙ୍କୁ କିଶୋର ପାଇଁ ଆଶାର ହାତ ମାଗିଲି | ସେ ରାଜି ହୋଇଛନ୍ତି 
ଆପଣମାନେ କାଲି ଯାଇ ଝିଅକୁ ଦେଖିବେ ଓ ଯଦି ରାଜି ହେବେ, ତେବେ କାଲି 
ନିର୍ବନ୍ଧ କରାଇନେବେ । ସେ ଝିଅ ନିଜେ ଜଣେ ଭଲ ଇଞ୍ଜନିୟର ଓ ଖୁବ ସୁନାଝିଅ| 
ଆଜିକାଲି ଯୁଗରେ ଏପରି ଝିଅ ମିଳିବା ଖୁବ୍‌ କଷ୍ଟ । ଆଉ ଗୋଟିଏ କଥା। କିଶୋରର 

om 

॥॥ ଆଶାର ଆକାଶ ॥ 

ଅଜା ଆଇ ଏଯାଏଁ ଅଛନ୍ତି। କିଛିଦିନ ତଳେ କିଶୋର ଟେଲିଫୋନ ଯୋଗେ ତାଙ୍କ 
ସହିତ କଥାବାର୍ଭା କଲା ପ୍ରଥମଥର ପାଇଁ । ସେ କିଶୋରର ଖବର ପାଇ ଏତେ ଖୁସୀ ଯେ 
ସାଙ୍ଗେ ସାଙ୍ଗେ ଲଣ୍ଡନରୁ ଆସୁଛନ୍ତି ଏଠାକୁ । ଆଜି ରାତି ବାରଟା ବେଳେ ତାଙ୍କର ବିମାନ 
ପହଞ୍ଚିବ ସେମାନେ ଖୁବ୍‌ ସମ୍ଭାନ୍ତ ବଂଶଜ | ତାଙ୍କୁ ମୁଁ ନିଜେ ଜାଣେନାହିଁ। କିନ୍ତୁ ଯାହା 
ଶୁଣିଛି ସେମାନେ ମଧ୍ୟ ଖୁବ୍‌ ଭଲ ଲୋକ | କାଲି ସକାଳେ ଆପଣମାନେ ତାଙ୍କୁ ଭେଟିବେ। 
କିଶୋରର ବାପାଙ୍କର ଅତି ଘନିଷ୍ଠ ବନ୍ଧୁ ଶ୍ରୀଯୁକ୍ତ ସତ୍ୟସୁନ୍ଦର ତ୍ରିପାଠୀ ଯେ କି ଓଡ଼ିଶାରେ 
ଚିଫ୍‌ ସେକ୍ରେଟେରୀ ଅଛନ୍ତି ସେ ମଧ୍ୟ ଏହି ନିର୍ବନ୍ଧ ପାଇଁ ସପତ୍ନୀକ କାଲି ସକାଳେ 
ପହଞ୍ଚିବେ। ଆପଣମାନେ ଏଗାରଟା ପାଖାପାଖି ଯିବେ ଓ ଯାହା ଠିକ୍‌ ମନେ କରିବେ 
ତାହା ହିଁ କରିବେ।” 

“ ଫାଦର, ଆପଣ ଯେତେବେଳେ ଦେଖିଛନ୍ତି ଓ ପ୍ରସ୍ତାବ ନିଜେ କରିଛନ୍ତିୟ ଆମର 
କିଛି କହିବାର ନାହିଁ। ଆପଣ ଆମମାନଙ୍କ ସେଠାକୁ ନେବେ ଓ ଯାହା କରିବାକୁ ହେବ 
କହିବେ ବାସ୍ତବିକ୍‌ ଦେଖିବାକୁ ଗଲେ ଆପଣ ତ କିଶୋରର ବାପା। ତା'ର ଭଲମନ୍ଦ 
ଆପଣଙ୍କ ଛଡ଼ା କିଏ ବେଶୀ ବୁଝିବ ?” କହିଲେ ଜେଜେ । 

“ ଆଛା କିଶୋର, ଜେଜେ ଆଉ ଜେଜେ ମାଆଙ୍କୁ କଲିକତା ବୁଲାଇଆଣ। ମୁଁ 
ଯାଉଛି|। ରାତିରେ ଦେଖାହେବ।” 

“ ଫାଦର, ମୋହିତ ଆଉ ଅଭିଜିତ୍‌ ଦଶଟା ବେଳକୁ ଆସିବେ, ଆମେ ଦକ୍ଷିଣେଶ୍ଵର, 
ବେଲୁର ମଠ, କାଳୀମନ୍ଦିର ଇତ୍ୟାଦି ବୁଲାଇ ଆଣିବୁ |” 

“ ଠିକ୍‌ ଅଛି” | କହି ଫାଦର ସ୍ମିଥ୍‌ ଚାଲିଗଲେ । 

ଫାଦରଙ୍କ ଯିବା ପରେ ମାଧବ ଆସି ପଚାରିଲା, “ଜେଜେ ମା, କଂଣ ରାନ୍ଧିବି 
କୁହନ୍ଧୁ। ମୋତେ ଜଣା ମୋହିତ ବାବୁ ଓ ଅଭିଜିତ ବାବୁ ଏଠାରେ ଖାଇବେ | ତାଙ୍କୁ 
ଇଲିଶିମାଛ ଭାରି ଭଲ ଲାଗେ। ଆପଣ ଖାଆନ୍ତି ତ ? ଗଙ୍ଗା ଇଲିଶିକୁ ସୋରିଷ ଦେଇ 
ରାନ୍ଧିଲେ ବଢ଼ିଆ ଲାଗିବ। ଆଉ ତା ସାଙ୍ଗରେ ମଶୁର ଡାଲି, କୋବି ଆଳୁ ଭଜା ଆଉ 
ସାଦା ମିଶା ମିଶି ତରକାରୀ, ଶାଗ | ଚଳିବ ତ ? ” 

“ହଁ ଚଳିବ।” 

“ ବାବୁ, ଆପଣ ଘର ତାଲା ପକେଇ ଚାଲିଯିବେ । ମୁଁ ଚାବି ନେଇଯାଉଛି।” ମାଧବ 
ବଜାର କରିବାକୁ ଚାଲିଗଲା । 

ଜେଜେ ମା କହିଲା, “ କିଶୋର, ତୁ ଏତେ ବଡ଼ ଘରେ ବନ୍ଧୁ ବାନ୍ଧିବାକୁ ଯାଉଛୁ। ଆମକୁ 
କହିଲୁ ନାହିଁ କାହିଁକି। ଆମେ କଂଣ ଖାଲି ହାତରେ ଝିଅ ଦେଖିବାକୁ ଯିବୁ ?” “ ବ୍ଯସ୍ତ ହୁଅନ୍ତୁ 
ନାହିଁ। ଯାହା ଚାହିଁବେ କଲିକତାରେ ମିଳିଯିବ ଯେତେବେଳେ କହିବେ ଯିବା।” 

Hi ¢୪॥ 

11 ଆଶାର ଆକାଶ | 

“ ଆଛା ଦେଖିଲୁ, ତୋ ମାଆ ପାଇଁ ଗୋଟିଏ ସେଟ କିଣିଥିଲି। ଜେଜେ ତ ତାକୁ 

ଦେବା ପାଇଁ ଅବସର ଦେଲେ ନାହିଁ। ବୋହୂ ପାଇଁ ଏହା ପସନ୍ଦ ହେବ କି ?” ଏହା 

କହି ଗୋଟିଏ ହାର ସେଟ୍‌ ଦେଖାଇଲେ । ଖୁବ୍‌ ଓଜନ ଓ ବେଶ୍‌ ସୁନ୍ଦର | କିଶୋର କହିଲା 

“ ଆପଣ ଖୁସିରେ ଯାହା ଆଶାକୁ ଦେବେ ତାହା ତା ପାଇଁ ବଡ଼ ଜିନିଷ ନିଜେ ଦେଇ 
ପଚାରିବେ ତା'ର ପସନ୍ଦ ହେଲା କି ନାହିଁ।” 


ଏତିକି ବେଳକୁ ଅଭି ଓ ମୋହିତ୍‌ ଆସି ପହଞ୍ଚିଗଲେ । ମୋହିତ କହିଲା, “ମାଧବ 
ବଳାର ଯାଉଥିଲା। ପଚାରିଲାରୁ କହିଲା ଇଲିଶି ମାଛ ଆଣିବାକୁ ଯାଉଛି। ତାକୁ କହିଛି 
ଭଲ ରୋହି ପେଟି ମାଛ ମଧ୍ଯ ଆଣିବ । ଇଲିଶି ଝୋଳ ସାଙ୍ଗରେ ରୋହିମାଛ ଭଜା 
ବଢ଼ିଆ ଲାଗିବ | ଘରେ କହିଦେଇଛି ଆଜି ଲଞ୍ଚ କିଶୋର ଘରେ। ଜେଜେ ବାପା ଜେଜେ 
ମାଆ ତିଆରି ହେଲେଣି ? ଚାଲନୁ ଯିବା ଦକ୍ଷିଣେଶ୍ଵର କାଳୀ ମା'ଙ୍କ ଦର୍ଶନରେ ।” ସମସ୍ତେ 
ବାହାରିଲେ | ମୋହିତ ବାପାଙ୍କର ବଡ଼ ଗାଡ଼ିଟା ନେଇ ଆସିଥିଲା। ଡ୍ରାଇଭର ମଧ୍ଯ 
ଥିଲା| ତେଣୁ ଗପିବାର ମଜା ଆସିବ | 


ବୁଲାବୁଲି ସାରି ଘରକୂ ଫେରିଲା ବେଳକୁ ଖାଇବା ତିଆରି ହୋଇ ସାରିଥିଲା। ଖାଇ 
ସାରିବା ପରେ ମୋହିତ ପଚାରିଲା, “ ଜେଜେ, ଆପଣ ଟିକିଏ ବିଶ୍ରାମ ନିଅନ୍ତୁ। ଚାରିଟା 
ବେଳକୁ କାଳୀବାଡ଼ି ଯିବା | ସେଠାରୁ ଆସି ଯଦି କିଛି ମାର୍କେଟିଙ୍ଗ ଥିବ ତେବେ କରିବେ 
ବୋହୂ ପାଇଁ ଶାଢ଼ୀ କିଣିବେ ନିଶ୍ଚୟ | କିଶୋରକୁ ଶାଢ଼ୀ ଦୋକାନ ବିଷୟରେ ଆଇଡ଼ିଆ 
ନାହିଁ। କହିବେ ତ ମାଆକୁ ନେଇ ଆସିବି। ଆପଣ ଦୁହେଁ କିଣା କିଣି କରିପାରିବେ।” 

“ ଦର୍ଶନ କରିବା ପରେ ଆସି ବିଶ୍ରାମ କରିବି। ବୋହୂ ପାଇଁ ଗୋଟିଏ ଶାଢ଼ୀ ଆଣିଛି। 
ଦେଖିଲୁ, ପସନ୍ଦ ହେବ କି ନାହିଁ।” ଏହା କହି ଗୋଟିଏ ପାଟ ଶାଢ଼ୀ ଆଣି ଦେଖାଇଲେ । 
ମୋହିତ କହିଲା, “ଆଶା ଏକବାରେ ତକ୍‌ ତକ୍‌ ଗୋରା, ଆମ କିଶୋର ଭଳି| ସେ 
ଯାହା ପିନ୍ଧିଲେ ସୁନ୍ଦର ଦିଶେ। ତେଣୁ ପସନ୍ଦ ହେବ ନାହିଁ କାହିଁକି ? 

ଜେଜେମାନେ ବିଶ୍ରାମ ନେବାକୁ ଗଲେ। ତିନି ବନ୍ଧୁ କିଶୋରର ପଢ଼ା ଘରେ ଯାଇ 
ବସିଲେ । ଅଭିଜିତ ଆରମ୍ଭ କଲା “ କିଶୋର, ତୁ ଜାଣିଲୁ ନା ସୋମା କ'ଣ କଲାଣି ? ” 
“ ହୁଁ, ମାଉସୀ କାଲି କହୂଥିଲେ। କ”ଣ ବା ପାପ କରିଦେଲା। ଅମରେଶ ଗୋଟିଏ 
ପଞ୍ଜାବୀ ଝିଅ ଧରି ବୁଲୁଛି । ଇଏ ତାକୁ ଆଉ କଂଣ ଅପେକ୍ଷା କରିବ ? ନିଜ ସହକର୍ମୀ 
ର୍ୟାମ୍‌ ଭଳି ପିଲା ପ୍ରତି ଢଳି ପଡ଼ିବା କିଛି ଭୁଲ୍‌ କାମ ନୁହେଁ ର୍ୟାମ୍‌କୁ ଆମେ ସମସ୍ତେ 
ଜାଣିଛୁ। ତା'ଭଳି ପିଲା ଲକ୍ଷେରେ ଗୋଟିଏ ¦ ଆମ ସୁନାନାକୀ ଭଉଣୀ ପାଇଁ ଏକବାରେ 
ବି ଫିଟିଙ୍ଗ। ଆମ କାମ ହେଲା ଏହି ରିଲେସନ୍ଶିପ୍ଟିକୁ ବିବାହରେ ପରିଣତ କରାଇବା | 
ତେଣୁ ବ୍ୟସ୍ତ ହେବାର କିଛି ନାହିଁ।” 

॥ ୯୫॥ 

1 ଆଶାର ଆକାଶ ॥ 
“ତା ପରିବାର ବିଷୟରେ ତୁ ଯାହା ଜାଣିଛୁ ଭଲ କଥା ଟିକିଏ ବେଶୀ ବୁଝିବା 


ଦରକାର | ମୁଁ ଭାବିଛି, ଭୁବନେଶ୍ବର ଗଲେ ତା' ଘର ଆଡ଼େ ଥରେ ବୁଲି ଆସିବି।” 
“ ର୍ୟାମ୍‌ ମୋତେ ବାରମ୍ବାର କହିଛି, ଏ ସବୁ ତା ଭଉଣୀର ବାହାଘର ପରେ | ତା ଭଉଣୀର 
ବାହାଘର ଏଇ ୧ ୫/ ୨୦ ଦିନ ରହିଲା। ତୁ ଯଦି ଯିବୁ ଭାବୁଛି, ଆମେ ତିନିଜଣ ଯାଇ 
ବୁଲି ଆସିବା। କ'ଣ ମୋହିତ ? ” 

“ରାଇଟ୍‌, ତା'ମାନେ ତୁ ମଧ୍ୟ ଆସିବୁ ? ” 

“ ଆରେ ଏମ୍‌.ଡି କ'ଣ କଲେଣି ଜାଣିଛୁ ତ ? ଭୁବନେଶ୍ବରରେ ଅଫିସ୍‌ ଖୋଲୁଛି । 
ମନୀଷକୁ ବହୁ କଷ୍ଟରେ ରାଜି କରାଇଲି ମେନ୍‌ ଲାଇନ୍‌କୁ ଫେରି ଆସିବାକୁ | ଏମ୍‌.ଡି 
ତାକୁ ଓ ଡୋନାକୁ ଆମ କମ୍ପାନୀରେ ନେଲେ । କିନ୍ତୁ କଥା ହେଲା, ମନୀଷକୁ ଏକ 
ସପ୍ତାହ ଭିତରେ ପଦ୍ଚିମବଙ୍ଗ ଛାଡ଼ି ଯିବାକୁ ପଢଡ଼ିବ। ତେଣୁ ଠିକ୍‌ କରାଗଲା, ସେ 
ଯାଇ ବୁଧବାର ଠାରୁ ସେଠାରେ ଅଫିସ୍‌ ଖୋଲିବ | ମନୀଷ ତରବର ହୋଇ ସୋମବାର 
ଦିନ ଡୋନାକୁ ବାହା ହୋଇ ମଙ୍ଗଳବାର ରାତି ଏକ୍ସପ୍ରେସ୍‌ରେ ଏଠାରୁ ଚାଲିଯିବ । 
ମୋତେ ସେ ଅଫିସ୍‌ କାମ ଏଠାରୁ କୋଡ଼ିନେଟ୍‌ କରିବାକୁ ପଡ଼ିବ। ବୋଝ ଉପରେ 
ନଳିତା ବିଡ଼ା। ପୂରା ମାର୍କେଟିଙ୍ଗ ଡିପାର୍ଟମେଣ୍ଟ କାରଖାନା ସଂପ୍ରସାରଣ ଓ ତା 
ଉପରେ ଭୁବନେଶ୍ବର ଅଫିସ୍‌। ମୋ ଟେନିସ୍‌ର ବାରଟା ବାଜିବ। ଏଣେ ଫାଦର 
ତାଗିଦ୍‌ ଦେଲେଣି ଜଲ୍‌ଦି ବାହାଘର କରେଇ ନେବାକୁ ।” “ଏନି ଓ, ତାହେଲେ 
ବେଶୀ ମିଶାମିଶି କରି ପାରିବା!” 

“ ଆଛୁ, ତୁମେମାନେ କେଉଁ ଭଲ ବିଲୂରକୁ ଜାଣିଛ, ଯେ କି ଆମ ଅଫିସ୍‌ କନଷ୍ଟକସନ୍‌ 
କାମ ନେଇପାରିବ ? ନଚେତ୍‌ ମୋତେ ଏଠାରେ ଇସିଇକୁ କହିବାକୁ ପଡ଼ିବ। ତୁମର 
ମନେଥିବ, ମୋଟୁ ସମରେଶ ଆମ ବ୍ୟଯାଚ୍‌ରେ ସିଭିଲ୍‌ ଇଞ୍ଜିନିୟରିଂ ପଢ଼ୁଥିଲା। ସେ 
ଇସିଇରେ ଅଛି | ତା ପାଦ ଧରିବାକୁ ପଡ଼ିବ” 


“ରହ, ରହ, ମୋ ଜାଣିବାରେ ଦୁଇ ତିନିଟା ଭଲ ବିଲୁର ଅଛନ୍ତି । ମୁଁ ଫେରିଲା 
ପରେ ତତେ କହିବି” ମୋହିତ କହିଲା। 

ଆଉ ପାଟିକରି କହିଲା, “ ମାଧବ, ଆମେ ଏଠି ବସିଛୁ ଭୁଲିଗଲୁଣି କି ? ଚା ପିଇଲେ 
କାଳୀ ମନ୍ଦିର ଯିବୁ । ” 

ଆଜ୍ଞା ପାଞ୍ଚମିନିଟ୍‌ରେ ଆଣୁଛି। ଜେଜେ ପିଇବେ ତ ?” 

“|” 

ଚା ପିଇସାରି କାଳୀ ମନ୍ଦିର ଯାଇ ସେଠାରେ ଦର୍ଶନ ସାରି ଘରକୁ ଫେରିଲେ | ଫେରିଲା 


ବେଳେ କିଶୋର କହିଲା, “ ମୋହିତ, ତୋ ମାଆଙ୍କୁ କାଲି ଲଞ୍ଚ କଥା କହିଥିଲି। 


i 
SPA! 

॥ ଆଶାର ଆକାଶ ॥ 
. ବାପାଙ୍କୁ କହିବା ଦରକାର ?” “ ଦୂଇଜଣ ଯାକ ତୋତେ ନେଇ ଭାରି ଖୁସୀ, ମୁଁ ଆସୁ 
ଆସୁ ମୋ ଉପରେ ହୋଇଗଲା କେବେ ବାହା ହେବି। ଆରେ ସିପ୍ରା ସିନା ରେଡ଼ି 
ହେଲେ ! ତା'ର ରଣ୍ଟରଭିଉ କଲ୍‌ ଆସିଯାଇଛି। ତେଣୁ ଏକା ଏକା ବିରହୀ ଯକ୍ଷ ହୋଇ 
ରହିବା ପ୍ରବ୍ଲେମ୍‌। ସେଇଟା କିନ୍ତୁ କିଶୋର ତୋ କାମ।” “ ଆବ୍‌ସୋଲ୍ୟଟଲି ନୋ 
ପ୍ରୋବ୍ଲେମ୍‌। ଆଛା, ସିପ୍ରା ଓ ମୋନାର ମାଆଙ୍କୁ କହିଦେଇଛି, ମନୁ, ମନି, ମନିଷ ଓ 
ଡୋନାର ମାଆଙ୍କୁ କହିଦେଇଛି ! ସ୍ପିଟସର ମାଆଙ୍କୁ ମଧ୍ୟ | ଆଉ କାହାକୁ କହିବି ?” “ତୁ 
ଭଲ ମାଉସୀମାନଙ୍କୁ ଧରି ନେଇଛୁ। ଚାବି ତ ସେମାନଙ୍କ ହାତରେ। ” “ ସାର୍‌ ମାନଙ୍କୁ 
କହିବା ସାହସ ମୋର ନାହିଁ। କଂ ଣ ଏଣୁ ତେଣୁ ପଚାରିଦେବେ ତ ମୋ ପାଖରେ ଉତ୍ତର 
ନ ଥିବ | ମାଉସୀମାନେ ଟିକିଏ ଥଟ୍ଟା କରିବେ, ଟିକିଏ ଗାଳି ଦେବେ ଆଉ ଶେଷରେ 
କହିବେ ଦିନେ ଯାଇ ଘରେ ଖାଇ ଆସିବାକୁ | 


ମୋହିତ କହିଲା, “ତୁ କଣ କହୁଛୁ, ଆମେ ଦୁହେଁ ଏଯାଏଁ ବାପାଙ୍କ ସାମ୍ବାରେ ଠିଆ 
ହୋଇ କଥା ହୋଇନାହୁଁ। ସେ ମୋନାଟା କିନ୍ତୁ କାହାକୁ ମାନେନି।” ହଉ ଚାଲ ଯିବା, 
ବାପା ଆସିବା ଆଗରୁ ଘରେ ପହଞ୍ଚିବା କଥା!” ଏହା କହି ସେମାନେ ଚାଲିଗଲେ | 

କିଶୋର ନିଜ ପଢ଼ା ରୁମ୍‌କୁ ଯାଇ ବ୍ରିଟିଶ୍‌ ଏଆରଣୱଜ୍‌କୁ ଫୋନ୍‌ କଲା! ଫ୍ଲାଇଟ୍‌ 
ଠିକ୍‌ ସାଢ଼େ ଏଗାରଟାରେ ଲ୍ୟାଣ୍ଡ କରିବ! କଲିକତା କଷ୍ଟମ୍‌ ସହିତ ତା'ର ଖୁବ୍‌ ଭଲ 
ସମ୍ପର୍କ । କାରଖାନା କାମରେ ଅତିକମ୍‌ରେ ସପ୍ତାହକେ ଥରେ ଯିବାକୁ ପଡ଼େ | ଟେଲିଫୋନ୍‌ 
କଲା ସମରେଶବାବୁଙ୍କୁ । ସେ କହିଲେ ତାଙ୍କର ଆଜି ରାତିରେ ଡ୍ୟୁଟି ଅଛି। ତାକୁ କହିଲେ, 
ଠିକ୍‌ ଏଗାରଟା ବେଳେ ତାଙ୍କ ଅଫିସ୍‌ରେ ପହଞ୍ଚିଗଲେ ସେ ସବୁ ଯୋଗାଡ଼ କରିଦେବେ 
ଯେପରିକି ଇମିଗ୍ରେଶନ୍‌ କ୍ଲିଅରାନ୍ଟ ବ୍ୟାଗେଜ୍‌ କଲେକ୍‌ସନ୍‌ ଓ କଷ୍ଟମ କ୍ଲିଅରାନ୍ଵରେ କିଛି 
ଅସୁବିଧା ନ ହୁଏ | 

ମାଧବକୁ ଡାକିଲା। ପଚାରିଲା, ଜେଜେମାନଙ୍କୁ ଜଳଖିଆ ଦେଲୁଣି କି ନାହିଁ ? ସେ 
କହିଲା, ସେମାନେ ତା'ପାଇଁ ଅପେକ୍ଷା କରିଛନ୍ତି। ତାଙ୍କୁ ଡାକିଲା। ଜଳଖିଆ ଖାଇସାରି 
ପଚାରିଲା, ଟିକିଏ ମଇଦାନରେ ବୁଲାବୁଲି କରିବେ କି ? ଜେଜେ କହିଲେ, ଆଜି 
ନୁହେଁ, ପରେ ଦିନେ। ଜେଜେ ମା କହିଲେ “ଜେଜେ ବାପା ଏବେ ଗାଧୋଇ କିଛି 
ସମୟ ପୂଜାପୁଜି କରିବେ। ତୋର ପୂଜାଘର କାହିଁ ? “ ପୂଜାଘର ବୋଲି କିଛି ନାହିଁ। 
ଗତବର୍ଷ ରାମକୃଷ୍ଣର ମାଆ ଆସିଥିଲେ । ତାଙ୍କ ପୂଜାପୂଜି ପାଇଁ ସେପାଖେ ଗୋଟିଏ 
ରୁମ୍‌ରେ ଗୋଟିଏ ଜଗନ୍ନାଥଙ୍କ ଫଟୋ ଓ ଗୋଟିଏ ଦୁର୍ଟାଙ୍କ ଫଟୋ ଅଛି। ସବୁଦିନ 
ସକାଳେ ମାଧବ ଗାଧୋଇ ସାରି ପୂଜା କରେ ମାଧବ ସବୁ ଦେଖାଇ ଦେବ।” 


“ ତୋର ପଇତା ଅଛି ? ଗୋତ୍ର କଣ ଜାଣିଛୁ ? କାଲି ସକାଳେ ଜେଜେ ବାପା 
ତୋତେ ପଇତା ପିନ୍ଧାଇ ଦେବେ। ସେତେବେଳେ ଗୋତ୍ର କ”ଣ ଜାଣି ଯିବୁ । 
ରାୟବାହାଦୂରଙ୍କ ଗୋତ୍ର କ'ଣ ? ” 

॥ ଆଶାର ଆକାଶ ॥ 

“ ମୁଁ କିପରି ଜାଣିବି ? ” 

“ ଜାତକ ପକା ହୋଇଛି ? ” 

“ ହଁ, ପୁରୋହିତ ଭାଇନା ସବୁ କରୁଥିଲା। ମାଧବ, ତୁ ଯାଇ ପୁରୋହିତ ଭାଇନାଙ୍କୁ 
ଡାକି ଦେ, ସେ ଜାତକ ସବୁ ଆଣି ଜେଜେ ମାଆଙ୍କ ସାମ୍ବାରେ ମିଳାଇବେ। ” 

“ ଜାତକ କିପରି କରାଗଲା। ” 

“ବାର୍ଥ ସାର୍ଟିଫିକେଟ୍‌ରେ ଜନ୍ତଦିନ, ସମୟ, ସ୍ଥାନ ଅଛି। ଭାଇନା ନେଇ ଜାତକ 
କରିଦେଲେ। ” “ ହଉ, ସେ ଆସନ୍ତୁ, ମୁଁ ତାଙ୍କ ସାଙ୍ଗରେ କଥା ହେବି। ” 


କିଛି ସମୟ ପରେ ପୁରୋହିତ ଭାଇନା ଆସିଲେ। ଜେଜେ ମାଆ ତାଙ୍କୁ ଦେଖି 
କହିଲେ, “କିରେ ଯଦୂଆ, ତୁ ଏଠାରେ କଂଣ କରୁଛୁ ? କେତେବର୍ଷ ହେଲା ତୋତେ 
ଦେଖିନାହିଁ। ” 

“ ଗାଆଁରେ ପୁରୋହିତ ହେଲେ ପେଟ ପୋଷିବା କଷ୍ଟ | ଏଇଠାରେ ରହି ଏଇ କେତେ 


କିପରି ? ” 
“ କିଶୋର ମୋ ନାତି।” 
“ଏତେ ଭଲ ବାବୁ ଜଣେ ତୁମ ନାତି ? ” 
“ କାହିଁକି ୨ ଆମ ନାତି କ”ଣ ଭଲ ଲୋକ ହେବେନାହିଁ ?” 
“ନା, ସେ କଥା ନୁହେଁ ଯେ ଆପଣଙ୍କ ତ କେବେ ଏଠାରେ ଦେଖିନାହିଁ।” 
“ଏବେ ସବୁବେଳେ ଦେଖିବୁ। ଆଛୁ, ତୁ ଜାତକ କରିଛୁ ? ମିଳେଇଛୁ ତ ? ” 


“ ଏଇ ଦେଖନ୍ତୁ, ପୂରା ରାଜଯୋଟକ | ଖାଲି ଟିକିଏ ଚନ୍ଦ୍ର ଦୋଷ, ମାତ୍ର ଅଣେ 
ମାତ୍ରାରେ। ଟିକିଏ ଦାନ ଧର୍ମକରିବାକୁ ହେବ।” ଏହା କହି ଗୋଟିଏ ଶ୍ଲୋକ 
ବୋଲିଲେ। 


କହିଲେ, “ଜଣେ ଗୋରା ବ୍ରାହ୍ମଣକୁ ଶହେ ଟଙ୍କା ଦାନ କରିବେ। ତେବେ ଏ 
ଦୋଷ କଟିଯିବ। ” 


“ କାଲି ସକାଳେ ଆସିବୁ, ତୁ ତ ଗୋରା ବ୍ରାହ୍ମଣ, ଦାନ ନେଇଯିବୁ। ହଁ ପଇତା 
ତିଆରି କରି ଆଣିଥିବୁ କିଶୋର ପାଇଁ। ଆମର କୌଶିକ ଗୋତ୍ର।” 


“ ସେଇଟା କଂ ଣ ମୁଁ ଜାଣିନି । ଆମ ଅଞ୍ଚଳର ଏତେ ବଡ଼ ପଶ୍ଚିତ। ” 
“ କାଲି ନିର୍ବନ୍ଧ ତୁ କରେଇବୁ | ” 
“ କାଲି ଗୋଟେ ଗହ ପ୍ରବେଶ ଥିଲା। ” 

॥ ଆଶାର ଆକାଶ ॥ 
“ ଚୁପ୍‌, ଭଲ ଦକ୍ଷିଣୀ ଦେବି | ମାଧବ, ଯଦୁଆକୁ ସାଙ୍ଗରେ ନେଇ ରାୟବାହାଦୂରଙ୍କ 
ଘରକୁ ଏଗାରଟା ବେଳେ ଆସିବୁ । ଭଣ୍ଡାରି ଅଛି ? ” 


ଭାଇନା କହିଲେ, “ସବୁ ଅଛି ଆଜ୍ଞା, ମାଧବ ସାଙ୍ଗରେ ସବୁ ଜିନିଷ ଧରି ମୁଁ 
ଏଗାରଟା ବେଳେ ପହଞ୍ଚିବି । ଦେଖେ, ଜଣେ କାହାକୁ ସେ ଗୃହ ପ୍ରବେଶ ପାଇଁ ପଠେଇବି | 
ଗୋଟେ ଭଲ ଦକ୍ଷିଣା ମିଳି ଥାଆନ୍ତା । କିନ୍ଧୁ ଆମ ଅଞ୍ଚଳର ପଣ୍ତିତଙ୍କ କଥା। କ'ଣ 
ଏଡାଇହେବ ? ” 


“ ତତେ ଯେତେ ଦକ୍ଷିଣା ମିଳିଥାଆନ୍ତା ତା'ଠାରୁ ଦି'ଶହ ଟଙ୍କା ଅଧିକା ଦେବି | ଆଉ 
ବେଶୀ ପାଟି କରନା।” ସେ ଆଜ୍ଞା କହି ବିଦାୟ ନେଲା। 


କିଶୋର ମନେ ମନେ ହସୁଥାଏ, ଭାଇନା ଜେଜେ ମାଆଙ୍କୁ କିପରି ଠକିଲା। ଜେଜେମା 
କହିଲେ, “ ଏଇ ଯଦୁଆ, ଭଲ କର୍ମ କର୍ମାଣି କରେ | ସଂସ୍କୃତ ପଢ଼ିଛି। ଆମ ଗାଁ ପାଖର 
କିନ୍ଧୁ ସେଠାରେ ସବୁଦିନ ପୁରା ପେଟେ ଖାଇବାକୁ ପାଉ ନ ଥିଲା। ଏବେ ଦେଖ୍‌, ଦଶ 
ମାଣ ଜମି କିଣିସାରିଲାଣି। ଭଲ ପିଲାଟା। ଦି ପଇସା ନେଲେ ବି ମୋର ଦୁଃଖ ନାହିଁ। ” 


ମାଧବ ପଚାରିଲା, “ ଆଜ୍ଞା ରାତିରେ ଭାତ ଖାଇବେ ନା ରୁଟି ? ” 
“ ତୋ ବାବୁ କ”ଣ ଖାଆନ୍ତି ?” 


“ ଠିକ୍‌ ନଥାଏ | ଫାଦର ଥିଲେ ରୁଟି ଖାଆନ୍ତି । ଫାଦରଙ୍କର ରାତି ଖାଇବା ଧରାବନ୍ଧା | 
ପରିବା ସୁପ, ଖଳି ରୁଟି, ସାଦା ତରକାରୀ, ସନୁଳା ଓ ତେଲ ନଥିବା ଭଜା | ଆପଣମାନଙ୍କ 
ପାଇଁ ଅଧିକା ଟିକିଏ ଆଳୁଦମ୍‌ କଲେ ଚଳିବ ? ” 

“ ନ ଚଳିବ, କିନୁ ଦରକାର ନାହିଁ। ଜେଜେ ରୁଟି ସାଙ୍ଗେ କ୍ଷୀର ଖାଆନ୍ତି।” “ସବୁ 
ଅଛି | କେତେବେଳେ ଖାଇବା ଲଗେଇବି ? ” “ନଟା ବେଳେ | କିଶୋର, ତତେ ସବୁଦିନ 
ପଚାରେ କ”ଣ ରାନ୍ଧିବ ୨” “ବେଳେ ବେଳେ ପଚାରେ, ନଚେତ୍‌ ଖଳି ରୁଟି, ସାଦା 
ତରକାରୀ ଓ ସନ୍ତୁଳା ରାତିରେ ମୋର ସାଧାରଣ ଖାଇବା! ଶୋଇବା ବେଳକୁ ଗରମ 
ଦୁଧ ଗିଲାସଟିଏ ଧରାଇ ଦିଏ | ମନା କଲେ ବି ଶୁଣେନି।” “ଭଲ ପିଲାଟା, ତା'ଘର 
କେଉଁଠାରେ ? ” “ଆମ ଆଡ଼େ କେଉଁ ଗୋଟାଏ ଗାଆଁ ବୋଲି କହୁଥିଲା। କାଲି ତା 
ବଡ଼ଭାଇ ଆସିବ। ଏତେ ଲୋକ ଆସିବେ ତ। ସେ ଏକାପାରିବ ନାହିଁ। ତାବାଦ୍‌ ଅଜା 
ଆଇଙ୍କ ପାଇଁ ଇଙ୍ଗଲିସ୍‌ ଖାଇବା ସେ ରାନ୍ଧି ଜାଣିନି, ତା ଭାଇ ଜାଣିଛି ! ମୁଁ ଖାଇ ଦେଇ 
ଏଆର ପୋର୍ଟ ଯିବି। ପ୍ଲେନ୍‌ ସାଢ଼େ ଏଗାରଟାରେ ପହଞ୍ଚିବ | ତାଙ୍କୁ ନେଇ ଆସୁ ଆସୁ 
ରାତି ସାଢ଼େବାର ଗୋଟାଏ ବାଜିବ । ଭୋରରୁ ଉଠି ଷ୍ଟେସନ ଯିବି। ମଉସା ମାଉସୀ 
ପୁରୀ ଏକ୍ସପ୍ରେସ୍‌ରେ ଆସୁଛନ୍ତି। ଆପଣମାନେ ମୋ ପାଇଁ ଅପେକ୍ଷା କରିବେନି। ଯଦି 
ଟ୍ରେନ୍‌ ବିଳମ୍ବ ହୁଏ ତେବେ ଘରକୁ ଆସୁ ଆସୁ ଡେରି ହୋଇଯାଇପାରେ! ଆପଣମାନେ 

॥॥ ଆଶାର ଆକାଶ ॥ 
ଚା ପିଇ ଗାଧୁଆ ପାଧୁଆ କରିନେବେ।” “ତୁ ତ ଦିନ ରାତି ଦୌଡ଼ୁଛୁ। ଆଉରି ଆଗକୁ 
କେତେ ଦୌଡ଼ା ଦୌଡ଼ି ଅଛି। ପାରିବୁ କିପରି ?” “ଇଏ କିଛି ନୁହେଁ। ପ୍ରକୃତରେ 
ସୋମବାରଠାରୁ ମୋର ମ୍ୟାଚ୍‌ ଆରମ୍ଭ ହୋଇଯାଉଛି ! ପନ୍ଦରଦିନ ବେଶ୍‌ ପରିଶ୍ରମ ପଡ଼ିବ | 
କିନ୍ତୁ ଅଫିସ୍‌ ତ ବନ୍ଦ କରି ହେବନାହିଁ। ଆପଣମାନେ ଅଛନ୍ତି, ଭଲ ଲାଗିବ।” “ ଆମେ 
କଣ ପନ୍ଦର ଦିନ ରହିବୁ ? ” “ଆସିଛନ୍ତି ଯେତେବେଳେ କିଛିଦିନ ରହି ଯାଆନ୍ତୁ । ଘରେ 
ତ ଆଉ କେହି ନାହିଁ। ଏତେ ବ୍ୟସ୍ତ କାହିଁକି ?” “ଏତେ ବଡ଼ ଘର, ଜମିବାଡ଼ି, କିଏ 
ଦେଖିବ ?” “ଗଲେ ଦେଖିବେ। ଗାଁଆରେ ଏତେ ଲୋକ ଅଛନ୍ତି। କାହାକୁ ତ ନିଶ୍ଚୟ 
କହିଥିବେ। କିଛିଦିନ ରହିଯାଆନ୍ତୁ। ମୋତେ ଭଲ ଲାଗିବ!” “ ହଉ, ଜେଜେ ବାପାଙ୍କୁ 
ପଚାରେ।” 

ଖାଇ ସାରିଲା ବେଳକୁ ଦଶଟା ବାଜିଲା। ଗାଡ଼ି ଧରି ଦମ୍ଦମ୍‌ ଚାଲିଲା। ସେଠାରେ 
ଯାଇ ସିଧା ସମରେଶ୍‌ ବାବୁଙ୍କ ଅଫିସ୍‌କୁ ଗଲା “ କିଶୋର, ଆସିଗଲ, ଠିକ୍‌ ଅଛି | ତୁମ 
ଅଜାଙ୍କ ନାମ କ'ଣ ? ” କହିବା ପରେ ସେ ବ୍ରିଟିଶ୍‌ ଏୟାର୍‌ ଓେଜର ଷ୍ଟେସନ୍‌ ମ୍ୟାନେଜରଙ୍କୁ 
ଫୋନ୍‌ ଲଗାଇଲେ ଓ କହିଲେ ଏ ଦୁହେଁ ଏ ଫ୍ଲାଇଟ୍‌ରେ ଆସୁଛନ୍ତି। ତାଙ୍କର ଜଣେ 
ଅଫିସରଙ୍କୁ ପଠାଇଲେ ବିମାନରୁ ଇମିଗ୍ରେଶନ୍‌ ପାର କରାଇ ଆଣିବାକୁ । ସେଠାରେ ସେ 
ଓ କିଶୋର ଅପେକ୍ଷା କରିଥିବେ | ତା'ପରେ ଇମିଗ୍ରେଶନ୍‌ କଣ୍ୋଲ୍‌ରେ ଏମାନଙ୍କୁ ଶୀଘ୍ର 
କ୍ଳିୟର କରି ଦେବାକୁ ଅନୁରୋଧ କଲେ । ଯେମିତି ସାଢ଼େ ଏଗାରଟା ବାଜିଲା ଏମାନେ 
କଷ୍ଟମ୍‌ସ ଏରିଆକୁ ଗଲେ | ବିମାନ ଲାଗିବାର ପାଞ୍ଚ ମିନିଟ୍‌ ମଧ୍ୟରେ ଅଜା ଆଇ ଆସି 
ପହଞ୍ଚିଗଲେ । କିଶୋର ସେମାନଙ୍କୁ ନିଜର ଓ ସମରେଶ ବାବୁଙ୍କର ପରିଚୟ ଦେଲା।| 
ଆଇ ତାକୁ କୂଣ୍ଠାଇ ପକାଇଲେ | ଏହା ଭିତରେ ତାଙ୍କର ସୁଟ୍‌କେଶ୍‌ ମଧ୍ୟ ଆସିଗଲା ଓ 
କଷ୍ଟମ୍‌ କ୍ଳଲିୟରାନ୍୍‌ ନେଇ ଏମାନେ ସମରେଶ ବାବୁଙ୍କୁ ଧନ୍ଯବାଦ ଦେଇ ଗାଡ଼ିକୁ ଚାଲିଲେ । 
ଏପର୍ଯ୍ୟନ୍ତ ଅଜା ଆଇ ନୀରବ ଥିଲେ। ଗାଡ଼ି ଭିତରେ ଆଇ୍ତ କାନ୍ଦିବାକୁ ଆରମ୍ଭ କଲେ 
ଅଜା କହି ଲାଗିଲେ “ ତୁ ଆମର କିଶୋର; ଏଲିଜାବେଥ୍‌ର ପୁଅ; ଏକବାର ତାରି ମୁହଁ, 
ତାରି ଆଖି, ତାରି ନାକ । ଭଗବାନ୍‌, ମୋତେ ଆଜି ଦୁନିଆର ସବୁ ଦେଇଦେଲ ଯାହା 
କୋଡ଼ିଏ ବର୍ଷ ତଳେ ନେଇ ଯାଇଥିଲ। ସତ୍ୟ ସୁନ୍ଦର ଦୁଇଦିନ ତଳେ ଫୋନ୍‌ କରିଥିଲେ। 
କହିଥିଲେ ଆମେ ଆସୁଛୁ ଜାଣି ତୁ ତୋର ବାନ୍ଧବୀ ସାଙ୍ଗରେ ଏନ୍‌ଗେଜ୍‌ମେଣ୍ଟ ଠିକ୍‌ 
କରିଦେଇଛୁ। ସେଇଟା କାଲି ହେବ! ଖାଲି ଏନ୍‌ଗେଜ୍‌ମେଣ୍ଟ କାହିଁକି, ବାହାଘର ଠିକ୍‌ 
କରିଦେଲୁନି ?” “ ଆମର ଏଠାର ହିନ୍ଦୁ ସମାଜରେ ବାହାଘରଟା ଆପଣମାନେ ଠିକ୍‌ 
କରିବେ | ଏନ୍‌ଗେଜ୍୍‌ମେଣ୍ଟଟା ମଧ୍ୟ ଫାଦର ସ୍ମିଥ୍‌ ଠିକ୍‌ କରାଇଛନ୍ତି । ଆପଣ ତାଙ୍କୁ ଜାଣି 
ନାହାନ୍ତି । ସେ ମୋତେ ପିଲାଦିନୁ ପାଳିଛନ୍ତି । ବାସ୍ତବରେ ଜୀବନରେ ଯାହା କିଛି ହୋଇଛି 
କେବଳ ତାଙ୍କ ଯୋଗୁ | କହିବାକୁ ଗଲେ ସେ ହିଁ ମୋର ପିତାମାତା ସଦୃଶ। ସେ ସବୁ 

କରାଇଛନ୍ତି | ` ତାଙ୍କ କଥା ଅନୁସାରେ ଜେଜେ ବାପା ଓ ଜେଜେ ମାଆଙ୍କୁ ଅଣାଇଛି ! 
ଆପଣଙ୍କୁ ଆସିବାପାଇଁ ମୁଁ ନିଜେ ହିଁ ଆପଣଙ୍କ ସାଙ୍ଗରେ କଥା ହୋଇଛି | ମଉସା ମାଉସୀ 
ଆସୁଛନ୍ତି । ଆପଣମାନେ: ଠିକ୍‌ କଲେ ବାହାଘର ମଧ୍ଯ ହୋଇଯିବ । ଆପଣ ମୋର 
ବାନ୍ଧବୀକୁ ଜାଣି ନାହାନ୍ତି, ସେ ଖୁବ୍‌ ସୁନାଝିଅ। ମୋ କମ୍ପାନିରେ କାମକରେ, ଖୁବ୍‌ ବଡ଼ 
ଘରର ଝିଅ, ମୋ ସାଙ୍ଗେ ଟେନିସ୍‌ ଖେଳେ ଆଉ ଏ ଟେନିସ୍‌ ଖେଳ ହିଁ ଆମକୁ ଏକ 
କରାଇଛି | ଆପଣ କାଲି ତାକୁ ଦେଖିବେ।” 


ଏଇପରି କଥା ହେଉ ହେଉ ଘରେ ପହଞ୍ଚିଲେ | ମାଧବ ଉଠି ଜିନିଷସବୁ ତାଙ୍କ ରୁମ୍‌କୁ 
ନେଇଗଲା। କିଶୋର ପଚାରିଲା, ସେମାନେ କ”ଣ ଖାଇବେ ? “ନା, ଫ୍ଲାଇଟ୍‌ରେ 
ଖାଇବା ଖୁବ୍‌ ଭଲ ଥିଲା। ଏଥର ବିଶ୍ରାମ କରିବା।” “ସକାଳେ କେତେବେଳେ ଚା 
ପିଇବେ ? ” “ ସାତଟା ବେଳେ!” ମାଧବ ମୁଣ୍ଡ ଟୁଙ୍ଗାରି ଚାଲିଗଲା। କିଶୋର ଘଣ୍ଟାରେ 
ପାଞ୍ଚଟାକୁ ଆଲାରାମ୍‌ ଦେଇ ଶୋଇପଡ଼ିଲା। 


ଆଲାରାମ୍‌ ଶବ୍ଦରେ ନିଦ ଭାଙ୍ଗିଲା | ତରତର ହୋଇ ତିଆରି ହୋଇ ହାଓଡ଼ା ଷ୍ଟେସନ୍‌ 
ଚାଲିଲା | ଟ୍ରେନ୍‌ ଠିକ୍‌ ସମୟରେ ଥିଲା ଟ୍ରେନ୍‌ରୁ ମଉସା ମାଉସୀଙ୍କୁ ନେଇ ଘରେ 
ପହଞ୍ଚିଲା ବେଳକୁ ସାତଟା ବାଜିବ। ମାଧବ ସମସ୍ତଙ୍କ ପାଇଁ ଚା ଆଣିଲା, ଏମାନଙ୍କର 
କଥାବାର୍ଭା ଶୁଣି ଫାଦର ସ୍ମିଥ୍‌ ଓ କିଶୋରର ଅଜା ଆଇ ଡ୍ରଇଁରୁମ୍‌କୁ ଆସିଲେ । ସେମାନେ 
ପ୍ରଥମେ କହିଲେ, “ତୁମେ ସତ୍ୟ ସୁନ୍ଦର ? ନନ୍ଦକିଶୋରର ବନ୍ଧୁ ୨ ମୋ ସାଥିରେ 
ଟେଲିଫୋନ୍‌ରେ କଥା ହୋଇ କିଶୋରକୁ ଯୋଗାଯୋଗ କରିବାକୁ କହିଥିଲ ? ଆମେ 
ତୁମ ପ୍ରତି ବାସ୍ତବରେ ରଣୀ।” ତେଣେ ଫାଦର ସ୍ପିଥଙ୍କୁ ଚାହିଁ କହିଲେ, “ ଆପଣ ଫାଦର 
ସ୍ମିଥ୍‌ ? କିଶୋରକୁ ପାଳି ପୋଷି ବଡ଼ କରିଛନ୍ତି, ଭଲ ମଣିଷ କରିଛନ୍ତି। ଆପଣଙ୍କ ପ୍ରତି 
ଆମର କୃତଜ୍ଞତା ଜଣାଇବା ପାଇଁ ଭାଷା ନାହିଁ।” ଫାଦର ଏସବୁ ଭିତରେ ଖୁବ୍‌ ସାବଲୀଳ 
ଭାବରେ କଥା କହି ପରିସ୍ଥିତିକୁ ହାଲୁକା କରିଦେଲେ |! କହିଲେ, “ଏବେ ଆପଣମାନେ 
କିଶୋରର ଜେଜେ ବାପୀ ଓ ଜେଜେ ମାଆଙ୍କ ଭେଟିବେ ।” ଏହା କହୁ କହୁ ସେମାନେ 
ମଧ୍ୟ ଆସି ପହଞ୍ଚିଗଲେ | ଚା ପିଉ ପିଉ ଗପ ଚାଲିଲା | ନନ୍ଦ କିଶୋରର ଓ ଏଲିଜାବେଥଙ୍କ 
ସ୍ଵତି ଚାରଣ ହେବାକୁ ଆରମ୍ଭ ହେଲା। ହଠାତ୍‌ ଫାଦର୍‌ କହିଲେ, “ କିଶୋର, ମୋତେ 
ମିଶନ୍‌ରେ ଛାଡ଼ି ଦେଇ ଆସିବୁ | ମୁଁ ନଅଟା ବେଳକୁ ଫେରି ଆସିବି। ଆସିଲେ ବ୍ରେକଫାଷ୍ଟ 
ଖାଇବା।” କିଶୋର ବୁଝିଲା, ଫାଦର ଏମାନଙ୍କୁ ତା ବିନା କଥାବାର୍ଭା କରିବାକୁ ଚାହାଁନ୍ତି । 


ତେଣୁ ସାଙ୍ଗେ ସାଙ୍ଗେ ବାହାରିଲା। ଗାଡ଼ିରେ ଯାଉଥିଲା ବେଳେ ଫାଦର କହିଲେ, 

“ ଏମାନେ ଟିକିଏ ପରସ୍ପରକୁ ଚିହ୍ନି ଭଲପାଇବାକୁ ଚେଷ୍ଟା କରନ୍ତୁ । ଇଉ ସୁଡ୍‌ ନଟ୍‌ ବି ଦି 
ଓନ୍‌୍ଲି ବାଇଁଡ଼ିଙ୍ଗ ଫୋର୍ସ!” “ବୁଝିଲି, ଫାଦର; ମୋତେ ମଧ୍ଯ ବେଶ୍‌ ଏମ୍ବାରାଶିଙ୍ଗ 

ଲାଗୁଥିଲା| ମୁଁ ଆପଣଙ୍କ ପାଇଁ ଅପେକ୍ଷା କରିଥିବି।” “ ହି, ମୋର ମାସ୍‌ ଏକଘଣ୍ଟାରୁ 
ଅଧିକ ଲାଗିବ ନାହିଁ। ଆଜି ମୋତେ ହିଁ ସକାଳ ମାସ୍‌ଟା ନେବାକୁ ହେବ। ଫେରିଲା 
ବେଳକୁ ଫାଦର ଆଲ୍‌ଫ୍ରେଡ୍‌ ମୋତେ ନେଇ ଆସିବେ। ତୁ ବ୍ୟସ୍ତ ହବୁନାହିଁ। ଯାହା 


~~ ~~ 


କହିଥିଲି, ବି ନ୍ୟାଚୁରାଲ୍‌ ଆଜ୍‌ ଇଉ ଆର୍‌ ଅଲଞ୍ୱେଜ୍‌ | ” 


ଘରକୁ ଫେରି ଦେଖିଲା ମାତ୍ର ସାଢ଼େ ସାତ| ଯଥେଷ୍ଟ ସମୟ ଅଛି ତିଆରି ହେବାକୁ | 
ମାଧବକୁ ଡାକିଲା, ପଚାରିଲା “ କ”ଣ ସବୁ ବ୍ରେକ୍‌ଫାଷ୍ଟ ଖାଇବେ ବୁଝିଲୁ ?” “ ଆଜ୍ଞା, 
ଜେଜେ ବାପା ଓ ମାଆ ପରଟା ତରକାରୀ ଖାଇବେ, ଆଉ ସମସ୍ତେ କର୍ଣ୍ଣଫ୍ଲେକ୍ଟ, ଅଭ୍ା, 
ପାଉଁରୁଟି ଇତ୍ୟାଦି । ଆପଣ ଓ ଫାଦର କ'ଣ ଖାଇବେ ? ” “ଆମେ ମଧ୍ୟ କର୍ଣଣଫ୍ଲେକ୍‌ 
ଆଣ୍ଡ ପାଉଁରୁଟି ଖାଇନେବୁ। ଆଜି ଦିପହର ଖାଇବାଟା ବାହାରେ | ରାତିରେ କଣ 
ଖାଇବାକୁ ହେବ ବୁଝିଦେବୁ। ଯଦି ନ ପାରିବୁ ସନିଆକୁ ଡାକି ଆଣ।” “ ସନିଆ ଆଜି 
ସଂଜ ବେଳଠାରୁ ଆସିବ। ଆୟାକୁ କହିଛି ଏଇ କେତେଦିନ ଦିନସାରା ଏଠାରେ ରହି 
ବାଥରୁମ୍‌ ସବୁ ଭଲକରି ସଫାକରିବ, ରୁମ୍‌ ସବୁ ସଫା କରିବ ଚାଦର ତଉଲିଆ ଯାହା 
ଯେତେବେଳେ ଦରକାର ମୁଁ ବଦଳାଇ ଦେବି। ବାବୁ, ବାହାଘର କେବେ ହେବ ?” 
“ ଆଜି ସେଇଠି ଜାଣିବୁ ଯେ।” “ତେବେ ଜଲଦି ଆପଣଙ୍କ ରୁମ୍‌ଟାକୁ ବାଗେଇବାକୁ 
ପଡ଼ିବ। ମୋର ଦି ଦିନ ଦରକାର” ଏହା କହି ସେ ଚାଲିଗଲା। ଆଶାକୁ ଫୋନ୍‌ କଲା, 
“ କଂ ଣ ଉଠିଲଣି ?” “ ରାତି ସାରା ଭଲ ନିଦ ହେଲାନାହିଁ। ଭୋରରୁ ଉଠି ବଗିଚାରେ 
ବୁଲୁଥିଲି। ତୁମେ ତ ରାତି ସାରା ଶୋଇ ନ ଥିବ ?” “ମୁଁ ଚାରିଘଣ୍ଟା ଗାଢ଼ ନିଦରେ 
ଶୋଇଚି | ତୁମକୁ ଖୁବ୍‌ ବ୍ୟସ୍ତ ଲାଗୁଛି ନା ? ଆମେ କଂ ଣ ଭୁଲ୍‌ ଡିସିସନ୍‌ ନେଲୁ କି ? ” 

“ ନା, ସେଥିପାଇଁ ନୁହେଁ। ସବୁ ଅପୋଜିଟ୍‌ ପୋଲ। ସେମାନେ କିପରି ଏକାଠି 
ହେବେ ? ଆଉ ତା' ଭିତରେ ଆମେ ମନ୍ତି ହୋଇ ଯିବାନି ତ ? ” “ମନେ ଅଛି ଆମେ 
କ'ଣ କଥା ହୋଇଥିଲେ ? ତୁମର ବାପା ମାଆ ଓ ଫାଦର ସ୍ମିଥ୍‌ ହିଁ ଆମ ଜୀବନକୁ 
ପ୍ରଭାବିତ କରିବେ ! ଅନ୍ୟମାନେ ନୂହେଁ। ଫାଦର ସ୍ପିଥ୍‌ ଏକବାରେ ପାହାଡ଼ ପରି ପଛରେ 
ଠିଆ ହୋଇଛନ୍ତି, ଆଜି କହୁଥିଲେ, “ବି ନ୍ୟାଚୁରାଲ୍୍‌ ଆଜ୍‌ ଅଲଞୱୱଜ୍‌' ତେଣୁ କିଛି 
ଚିନ୍ତା କରିବା ନାହିଁ| 

“ ଆଉ ଆମ ଘର କଥା ଶୁଣିଲେ ହସିବ । କାଲି ସଂଧ୍ୟାବେଳେ ଜେଜେ ମାଆ, 
କକେଇ, ଖୁଡ଼ୀ ଆସିଲେ, ଅଜା ଆଇ ଓ ମାମୁଁ ମାଇଁ ମଧ୍ୟ ଆସିଲେ | କିଭଳି ଆରେଞ୍ଜମେଣ୍ଟ 
ହେବ ପ୍ରତ୍ୟେକ ଲୋକର ଭିନ୍ନ ମତ | ଶେଷକୁ ଅଫିସ୍‌ରୁ ଆଡମିନିଷ୍ଟେଟିଭ୍‌ ମ୍ୟାନେଜରଙ୍କ 
ଡକାଗଲା। ମୁଁ ତାଙ୍କୁ ଆଗରୁ ଯାହା କିଛି କରିବା କଥା କହି ଦେଇଥିଲି। ଏମାନେ 
ପ୍ରତ୍ୟେକେ ତାଙ୍କୁ ନିଜ ମତ ଅନୁସାରେ ଆରେଞ୍ଜମେଣ୍ଟ କରିବାକୁ କହି ଲାଗିଲେ। ସେ 
eos 

|| ଆଶାର ଆକାଶ !! 

ଯୋଗାଡ଼ ହୋଇଯିବ” ଏଣେ ମୋ ପାଖକୁ ଏକୁଟିଆ ଆସି ପଚାରିଲେ, “ଆଜ୍ଞା, 
ଆମେ ଯାହା ଠିକ୍‌ କରିଥିଲେ ସେଇଆ କରିବାତ ?” “ଆଉ କାହା କଥା ଶୁଣିବେନି | 
ପଛରେ କିଏ ପଚାରିଲେ କହିଦେବେ ମୁଁ କହିଥିଲି ବୋଲି।” ସେ ହସି ହସି ଗଲେ। 
ଆଜି ସକାଳୁ ଉଠି ଚା ପିଇଲା ବେଳେ ଏମାନଙ୍କ ନର୍ଭସ୍‌୍ନେସ୍‌ ଦେଖିବା କଥା। ସମସ୍ତେ 
ଇଉଫୋରିକ୍‌ ଓ ନର୍ଭସ୍‌। ଏମାନଙ୍କଠାରୁ କି ଇମୋସ୍‌ନାଲ୍‌ ସପୋର୍ଟ ମିଳିବ କହିଲ ? 
ଅବଶ୍ଯ ଏମାନେ ଗଲେ ବାପା ମାଆ ପ୍ରକୃତିସ୍ଥ ହେବେ ବୋଲି ଆଶା!” “ମୁଁ ଏଣେ 
ଆମ ଯେତେ ଘନିଷ୍ଠ ବନ୍ଧୁ ଓ ତାଙ୍କର ବାପା ମାଆଙ୍କୁ କହିଦେଇଛି। ସେମାନେ ମୋତେ 
କହିଛନ୍ତି “ ତୁମ ଦୂହିଙ୍କର କଥା ତ ଆମ କଥା, ତୁମେମାନେ ବ୍ୟସ୍ତ ହେବନି। ଆମେ 
ସବୁ ଚଳାଇନେବୁ |” “ଏହା ଭିତରେ ବାପାମାଆଙ୍କର ବେଶ୍‌ ଆର୍ଗୁମେଣ୍ଟ ହୋଇଯାଇଛି । 
ବାପା ଚାହିଁଥିଲେ ତାଙ୍କର ରାଜନୈତିକ ବନ୍ଧୁମାନଙ୍କୁ ଡାକିବାକୁ । ମାଆ କହିଥିଲେ ଅରୂପ 
ବାନାର୍ଜୀ, ଅଭିନବ ଭୂର୍ୟା ଓ ଇନ୍ଦର ଆରୋରାଙ୍କ ଛଡ଼ା ଆଉ କେହି ଆସିବେ ନାହିଁ। 
ବହୁତ ଯୁକ୍ତି ତର୍କ ପରେ ବାପାଙ୍କର ଅତି ଘନିଷ୍ଠ ଛଅ ସାତଜଣ ରାଜନୈତିକ ବନ୍ଧୁଙ୍କୁ 
ଡକାହେଲା। ତେଣେ ଭାଗ୍ୟକୁ ଆଜି ବାରଟା ବେଳେ ପାର୍ଟି ମିଟିଙ୍ଗ ଦୁଇଟି ଯାକ ଦଳର 
ଅଛି। କାହିଁକିନା କାଲିଠାରୁ ଆସେମ୍ଲି ବୈଠକ ଆରମ୍ଭ ହେଉଛି। ଏକଥା ଶୁଣି ବାପା ଆଉ 
ପଂଝାଏ ରାଜନୈତିକ ଲୋକଙ୍କୁ ଡାକିଦେଲେ। ସେମାନେ ଏଗାରରୁ ବାରଟା ଭିତରେ 
ଆସି ଆଶୀର୍ବାଦ ଦେଇ ଚାଲିଯିବେ | ଏହା ସାଙ୍ଗରେ କଙ୍ରିସନ୍‌ ରହିଲା ଯେ ପରେ ଗ୍ରାଣ୍ଡ 
ହୋଟେଲ୍‌ରେ ଏମାନଙ୍କୁ ପାର୍ଟି ଦେବାକୁ ପଡ଼ିବ। ଯେହେତୁ ଏମାନେ ସବୁ ଆସୁଛନ୍ତି; 
ବାହାରେ ପୁଲିସ୍‌ ବନ୍ଦୋବସ୍ତ ମଧ୍ଯ ହୋଇଛି। ଏମାନେ ବାରଟା ଆଗରୁ ପଳାଇବେ । 
ନଚେତ୍‌ ଏଠାରେ ରୀତିମତ୍‌ ମେଳା ଚାଲିଥାଆନ୍ତା। କ'ଣ ହେଲା କେଜାଣି ଆଉ 
କେତେଜଣ ବିଜିନେସ୍‌ ବନ୍ଧୁଙ୍କୁ ମଧ୍ୟ ଡାକିଲେ । ଜଣେ ଦିଜଣଙ୍କୁ ଛାଡ଼ି ବାକିସବୁ ଆଉଟ୍‌ 
ଅଫ ଷ୍ଟେସନ୍‌ | ମାଆ ରାଗି ଉଚ୍ଛନ୍ନ । ଏଣେ ବାପା କହିଲେ ତୁମକୁ ଫୋନ୍‌ କରି କହିଦେବାକୁ 
ଯେ ତୁମେ ଧୋତି କୂର୍ଭା ପିନ୍ଧି ଆସିବାକୁ । ମା ପାଟି କରି କହିଲେ ତାକୁ ଧୋତି ପିନ୍ଧି 
ଆସିବନି । ବାହା ବେଦିରେ ଧୋତି ପିନ୍ଧା ଶିଖାଇବ ? ଏବେ କହିଦେ ଏ ଥଣ୍ଡା ପାଗରେ 
ସୁଟ୍‌ ପିନ୍ଧିକରି ଆସିବ | ଏମାନଙ୍କର ଏପ୍ରକାର ଯୁଲ୍ତିତର୍କ ଶୁଣି ମୋ ମୁଣ୍ଡ ଖରାପ ହେଲାଣି 
ତେଣେ ଜେଜେ ମାଆ ଓ ଆଇ ଲଗେଇଛନ୍ତି ତୁମର ଫଟୋ ଦେଖିବା ପାଇଁ। ଟ୍ରଫି 
ନେଲା ବେଳର ଆମ ଦୁହିଁଙ୍କର ଯେଉଁ ଫଟୋ ଅଛି ସେଥିରେ ମୁଁ ସର୍ଟ ଓ ଟିସାର୍ଟ ପିଛିଛି। 
ସେ ଫଟୋ ଦେଖିଲେ ଏ ଦହିଁଙ୍କର ହାର୍ଟ ଆଟାକ୍‌ ହୋଇଯିବ। ତେଣୁ ଆସିଲାବେଳେ 
ଦୁଇତିନିଟା ଫଟୋ ନେଇ ଆସିଥିବ । ” “ ନିଜେ ତ ଆସୁଛି ଆଉ ଫଟୋ କ'ଣ ଦରକାର ? 
ମୋର ମଧ୍ୟ ପାସ୍‌ପୋର୍ଟ ଫଟୋ ଛାଡ଼ି ଦେଲେ ଆଉକିଛି ଫଟୋ ନାହିଁ। ତେଣେ ଜଲଦି 
ତିଆର ହେବାକୁ ପଡ଼ିବ। ଅଜା ଆଙ୍କୁ ଅପେକ୍ଷା କରେଇ ହେବ ନାହିଁ।” “ବାଏ ଦି 
॥ ୧୦୩॥ 


Digitized by PPRACHIN, SOA 


॥ ଆଶାର ଆକାଶ ॥ 
ଓ ସେମାନେ କିପରି ଲୋକ ?” “ଅତି ଭଲ। ମୁ ଜାଣେ ସେ ତୁମକୁ ଖୁବ୍‌ ଭଲ 
ପାଇବେ ।” “ଲେଟ୍‌ ଅସ୍‌ ହୋପ୍‌ ସୋ” ଏହା କହି ସେ ଫୋନ୍‌ ରଖିଲା| 


ତିଆର ହୋଇ ବାହାରିଲା ବେଳକୁ ଅଭିର ଫୋନ୍‌ ଆସିଲା।| “ତୁମେ ସବୁ ଏତେ 
ଲୋକ | ଆଶା ଘରକୁ ଯିବାପାଇଁ ତୋ ଗାଡ଼ିରେ ଜାଗା ହେବନାହିଁ । ମୋହିତ ଓ ମୁଁ ଆମ 
ଗାଡ଼ି ଦୁଇଟାକୁ ନେଇ ଆସୁଛୁ | ଆମେ ସାଢ଼େଦଶଟାରେ ପହଁଚିବୁ | ଟ୍ରାଭେଲ୍‌ ଏଜେନ୍ତିରୁ 
ଗାଡ଼ି ମଗେଇବା ଦରକାର ନାହିଁ। ର୍ୟାମ୍‌ ମଧ୍ୟ ଅଫର କରୁଥିଲା! ଆମେ ତ ଏହି 
ପାଖରେ | ଆମକୁ ସୁବିଧା ହେବ! ମା ଓ ସୋମା ବାପାଙ୍କ ଗାଡ଼ିରେ ଆସିବେ ।” 


ଜେଜେ ମାଆଙ୍କୁ ଖୁସୀ କରେଇବାପାଇଁ ପୁରୋହିତ ଭାଇନା ଆସିବା ପରେ ନୂଆ 
ପଇତା ପିଛି ବ୍ରେକଫାଷ୍ଟ ଟେବୁଲ୍‌କୁ ଆସିଲା | ଏଯାଏଁ ନଅଟା ବାଜିନାହିଁ। କେହି ଟେବୁଲ୍‌କୁ 
ଆସିନାହାନ୍ତି । ଏତିକିବେଳେ ଟେଲିଫୋନ୍‌ ଆସିଲା। ସେପାଖେ କଷ୍ଟମ ଅଫିସର ସମରେଶ୍‌ 
ବାବୁ | 

“କିଛି ଅସୁବିଧା ହେଲା କି ?” “ କିଶୋର ତୁମର କେହି ଭଲ ଡାକ୍ତର ଚିହ୍ନା ଅଛନ୍ତି 
କି?” 

“କଣ ହେଲା ?” 


~~ —~ 


“ ଆମ ଝିଅ ଦେହ କିଛିଦିନ ହେଲା ଭଲ ରହୁନି। ଆମ ଫ୍ୟାମିଲ୍‌ ଡାକ୍ତରଙ୍କୁ ନେଇ 
ଦେଖେଇଥିଲି। ସେ କିଛି ଠିକ୍‌ ଧରି ପାରୁନାହାନ୍ତି । ମେଡ଼ିକାଲ୍‌ କଲେଜ୍‌ ଗଲେ ଲାଇନ୍‌ 
ଲଗେଇବାକୁ ପଡ଼ିବ। ତୁମେ ତ ଜାଣ ମୋର ର୍କ ସିଢ୍ୟୁଲ। ଯଦି ଚିହ୍ନା ଡାକ୍ତର କେହି 
ଥାଆନ୍ତି ତେବେ ଆଜି ଦେଖାଇ ଆଣନ୍ତି।” 


“ ଆଛା ମୁଁ ପନ୍ଦର ମିନିଟ୍‌ରେ ଦେଖି କହୁଛି।” ଏହା କହି ମୋହିତର ବାନ୍ଧବୀ ସିପ୍ରା 
ଘରକୁ ଫୋନ୍‌ କଲା। ସିପ୍ରାର ବାପା ଜଣେ ନାମଜାଦା ଡାକ୍ତର | ଯଦି ସେ ସମୟ ଦେଇ 
ପାରିବେ | ସିପ୍ରା ଟେଲିଫୋନ୍‌ ଧରିଲା। କିଶୋର ତା'ର ଏହି ପ୍ରୋବ୍େମ୍‌ କଥା କହିବାରୁ 
ସିପ୍ରା ବାପାଙ୍କୁ ଦେଲା! ତାଙ୍କ ସାଙ୍ଗେ କଥା ହୋଇ ସେଦିନ ସଂଧ୍ଯା ପାଞ୍ଚଟାରେ ସମୟ 
ଠିକ୍‌ କଲା ଓ ସେ ଅନୁଯାୟୀ ସମରେଶ୍‌ ବାବୁଙ୍କୁ କହିଲା। 

ଏସବୁ କଥା ହେଲାବେଳେ ଅଜା ଆଇ ମଉସା ମାଉସୀ ଆସିଗଲେଣି। ମଉସା 
ପଚାରିଲେ, “ କାହାର ସୋସିଆଲ୍‌ ସର୍ଭିସ୍‌ କରୁଥିଲୁ ୨” କିଶୋର ସବୁ କଥା କହିବାରୁ 
ଅଜା କହିଲେ, “ ଓଃ ସେଥିପାଇଁ କାଲି ମୋ ପାଇଁ ଏଭଳି ରେଡ଼୍‌ କାର୍ପେଟ୍‌ ଟ୍ରିଟ୍‌ମେଣ୍ଟ | 
କିଶୋର, କଲିକତାରେ ତୂମର କ'ଣ ସମସ୍ତେ ଏତେ ନିଜର ? ” 

““ ଆପଣମାନେ ଥାଉ ଥାଉ ମୋର ଆଉ କେହି ନିଜର ହୋଇପାରିବ ? ସମରେଶ୍‌ 


ବାବୁ ଭାରି ଭଲଲୋକ | ପଇସାଟିଏ ଲାଞ୍ଚ ନିଅନ୍ତି ନାହିଁ | କିନ୍ଧୁ ଦରକାର ପଡ଼ିଲେ ସାହାଯ୍ୟ 

Digitized by PPRACHIN, SOA 


!! ଆଶାର ଆକାଶ | 
କରନ୍ତି । କାରଖାନା କାମରେ ତାଙ୍କ ସାଙ୍ଗେ ଅନେକଥର ଦେଖାହୁଏ। ଯଦି ତାଙ୍କର 
ଟିକେ ସାହାଯ୍ୟ ଦରକାର, ଆମେ ନକରିବା ତ ଆଉ କରିବ କିଏ ? ଫାଦର ଆଉରି 
ଆଗକୁ ପାଦେ ଯାଇ କହିଛନ୍ତି, ଯାହାର ସାହାଯ୍ୟ ଦରକାର ତାକୁ ଆଗେଇ ପଡ଼ି ସାହାଯ୍ୟ 
କର; ସେ ଚାହୁଁ ବା ନଚାହୁଁ।” 

ଏତିକିବେଳକୁ ଫାଦର ଡାଇନିଂ ହଲ୍‌କୁ ପଶି ଆସିଲେ । “ଯାହା ହେଉ, କିଶୋର 
ଏକଥାଟା ମନେ ରଖିଛି! ତାର ଏଇ ଗୁଣ ପାଇଁ ସେ ସବୂରି ପ୍ରିୟ । ଆପଣମାନେ ଆଜି 
ରାୟବାହାଦୂରଙ୍କ ଘରେ ଦେଖିବେ ତାର ଶୁଭେଛୁ କେତେ ଲୋକ ! ସମସ୍ତେ ତା'ର 
ମଉସା, ମାଉସୀ, ସାନଭାଇ, ସାନଭଉଣୀ | ଏ ବିରାଟ ସଂସାରରେ ସେ କେବେ ଏକୁଟିଆ 
ହୋଇନି | ” 


ସମସ୍ତେ ମିଶି ଜଳଖିଆ ଖାଇଲେ | ତାପରେ ମାଧବ ପୁରୋହିତ ଭାଇନାଙ୍କୁ ନେଇ 
ରାୟ ବାହାଦୂରଙ୍କ ଘରକୁ ଚାଲିଗଲା। ରାସ୍ତାରେ ମାଧବ ପଚାରିଲା, “ଭାଇନା, କାଲି 
ଜେଜେ ମାଆଙ୍କୁ ଏମିତି ଠକିଲ କାହିଁକି ?” “ଆରେ, ବୁଝୁନୂ, ପଖିତେ ଆମ ଅଞ୍ଚଳର 
ଜଣେ ଖୁବ୍‌ ଜଣାଶୁଣା ଲୋକ | ତାଙ୍କର ସଂସ୍କୃତଜ୍ଞାନ ଅସାଧାରଣ! ଯେତେବେଳେ 
ଦେଖିଲି ପଣ୍ତିତେ ନିଜେ କିଛି କହୁନାହାନ୍ତି ଆଉ ଜେଜେ ମାଆ ବୁଝିବାକୁ ଚାହୁଁଛନ୍ତି, 
ଜାଣିଲି ପଶ୍ତିତଙ୍କର ଏସବୁରୁ ବିଶ୍ଵାସ କଟିଗଲାଣି। ଖାଲି ସବୁବେଳେ କହି ହେଉଛନ୍ତି 
“ନନ୍ଦ ଥିଲେ କେତେ ଖୁସି ହେଉ ନ ଥାଆନ୍ତା ୨? ସେ ଏବେ ଖାଲି ପଶ୍ଚାତାପ 
କରୁଛନ୍ତି। ତେଣୁ ଜେଜେ ମାଆଙ୍କୁ ଠକିଲେ ମଧ୍ୟ କିଛି କହିବେ ନାହିଁ। କିଶୋର 
ବାବୁ ଜାଣନ୍ତି ଏସବୁ ଠକାମି। ସେ ମଧ୍ୟ ଚାହାନ୍ତି ଏତିକି ଠକାମିରେ ଜେଜେ ମାଆ 
ଖୁସି ହେବେ | ତେଣୁ ସେ ଚୁପ୍ରହିଲେ। ” “ ତୁମେ ତ ତୁଛାରେ ତିନିଶହ ଟଙ୍କା ମାରିଲ, 
ଆଉ ମୁଁ କ”'ଣ ପାଇବି ?” “ଚାଲ, ରାୟବାହାଦୂରଙ୍କ ଘରେ ତା'ର ଯୋଗାଡ଼ 
କରିଦେବା | ସେଠାରେ ମଧ୍ୟ ବୁଢ଼ା ବୂଢ଼ୀ ଥିବେ। ଏତେ ଶୀଘ୍ର କ”ଣ ଚନ୍ଦ୍ରଙ୍କ ବକ୍ର 
ଦୃଷ୍ଟି ସିଧା ହୋଇଯିବ । ଆଉ ୨୫ ୧ ଟଙ୍କା ଲାଗିବ ସିଧା ହେବାକୁ । ଏଇପରି କରି ତ 
ଦୁଇ ମାଣ ଜମି ଶସ୍ତାରେ ମିଳୁଥିଲା। ବାବୁଙ୍କୁ କହିଲି। ସେ କହିଲେ ଆଡ୍‌୍ଭାନ୍ଵ ନେଇ 
ଯା! ପରେ ଦରମାରୁ କାଟିବି | ଆଉ କୋଉ ଦରମାରୁ କାଟୁଛନ୍ତି | କିନୁ ତାଙ୍କୁ ଠକିଲେ 
ମୋର ବଂଶ ନାଶ ହୋଇଯିବ | ଆସ୍ତେ ଆସ୍ତେ ଶୁଝି ଦେବି” “ସତ କଥା। ଏ 
ବିଲ୍ପିଙ୍୍‌ରେ ସମସ୍ତେ ଏକଥା କହନ୍ତି । ଆମ ଚୌକିଦାର ମେଘସିଂହ କହୁଥିଲା ତା 
ପୁଅର ଯେତେବେଳେ ଗୋଡ଼ ଭାଙ୍ଗଗଲା, କିଶୋର ବାବୁ ନିଜେ ଡାକ୍ତରଙ୍କ ପାଖକୁ 
ନେଇ ପ୍ଟାଷ୍ଟର କରାଇ ଆଣିଥିଲେ। ଏଇ ଆମ ଲିଫ୍ଟ ଚଳାଉଥିବା ବାଦଲ- 
ଯେତେବେଳେ ଯାହା ଦରକାର ତାଙ୍କ ପାଖେ ହାଜର । ଏମିତି ଲୋକଙ୍କୁ ଠକିବା 

ପାପ | ମୁଁ ଭାବୁଛି ଏସବୁ ସରିଲେ ତାଙ୍କ ସବୁ ସତକଥା କହି ଟଙ୍କା ଫେରାଇ ଦେବି।” 
“ ଚୁ ଭାବିଛୁ ବାବୁ କିଛି ଜାଣୁ ନାହାନ୍ତି। ତାଙ୍କୁ ଏସବୁ କଥାରେ ଫାଙ୍କି ଦେଇ ହେବନାହିଁ । 
ତେବେ ବି କହି ଦେବା ଭଲ ହେବ |” “ଆଛୁ, ତୋ ଆଶା ଦିଦି କିଭଳି ଲୋକ ?” 
“ ଅତି ବଢ଼ିଆ! ବାବୁଙ୍କୁ ବେଳେବେଳେ କିଛି କଥା କହିବାକୁ ସଂକୋଚ ଲାଗେ, 
କିନ୍ତୁ ଆଶା ଦିଦିଙ୍କ ନୂୁହେଁ। ଗୋଟିଏ କଥା, ବାବୁଙ୍କ ଦେହରେ ଯେପରି ଆଞ୍ଚ ନଲାଗେ, 
ସବୁବେଳେ ଜଗିଥିବେ। ଏତେ ବଡ଼ ଘରର ଝିଅ, ମନରେ ଗର୍ବ ଟିକିଏ ନାହିଁ। ଆଜି 
ଦେଖିବ ନି କି ଭାଇନା ? ” ଏହିପରି କଥା ହେଉ ହେଉ ସେମାନେ ରାୟବାହାଦୂରଙ୍କ 
ଘରେ ପହଞ୍ଚିଗଲେ 


ଆଶା ଏମାନଙ୍କୁ ଅପେକ୍ଷା କରିଥିଲା। ସିଧା ନେଇ ତାଙ୍କୁ ଜେଜେମା” ଓ ଅଜା 
ଆଇଙ୍କ ପାଖରେ ପହଞ୍ଚାଇ ଦେଲା। ସେମାନେ ପୁରୋହିତଙ୍କ ଦେଖି ସବୁ କଥାବାର୍ରା 
ଆରମ୍ଭ କରିଦେଲେ । ଆ”୍ତ ପଚାରିଲେ, ସେ ଜାତକ ଦେଖି ଶୁଭ ମୁହୂ ବାହାର କରିଛନ୍ତି 
ତ ? ପୁରୋହିତ କହିଲେ, “ ଆଜ୍ଞା କନ୍ୟା ଜାତକ ଦେଖିନାହିଁ। ଅଛି ତ ଆଣନ୍ତୁ ମେଳକ 
କରିଦେଇ ମୁହୂର୍ଭ ବାହାର କରିଦେବା! ନଚେତ୍‌ ସର୍ବମଙ୍ଗଳ ଜଗନ୍ନାଥ କରିଦେବା!” 
ଜେଜେ ମାଆ କହିଲେ, “ ମୋ ପାଖରେ ଆଶାର ଜାତକ ଅଛି।” ଏହା କହି ସେ 
ଜାତକ ଆଣି ପୁରୋହିତଙ୍କୁ ଦେଲେ ଓ କିପରି ଜାତକ ମିଳୁଛି ପଚାରିଲେ । ପୁରୋହିତେ 
ଟିକିଏ ପରୀକ୍ଷା କରି କହିଲେ “ ଜାତକ ତ ରାଜଯୋଟକ ଅଛି | ଚନ୍ଦ୍ରଙ୍କର ଟିକିଏ ବକ୍ରଦୃଷ୍ଟି 
ଅଛି।” ଅଜା ପଚାରିଲେ, “ତା ମାନେ ? ” “ନା, ସେପରି କିଛି ନାହିଁ।” ଏହା କହି 
ଗୋଟିଏ ଶ୍ଲୋକ ବୋଲିଲେ ଓ କହିଲେ ଜଣେ ବ୍ରାହ୍ମଣଙ୍କୁ ୭ଟି ଗୁଆ ଓ ୨୫୦ଟଙ୍କା 
ଦାନ ଦେଇଦିଅନ୍ଧୁ। ଦୋଷ କଟିଯିବ।” “ହଠାତ୍‌ ବ୍ରାହ୍ମଣ କେଉଁଠାରୁ ମିଳିବେ ?” 
“ ଆପଣମାନେ ଯଦି କିଛି ନ ଭାବନ୍ତି ଏଇ ମାଧବ ଅଛି, ଭଲ ବ୍ରାହ୍ମଣ, ସେ ଆଇଁଷ 
ଖାଏନି। ତାକୁ ଦାନ ଦେଇ ଦିଅନ୍ଧୁ।” ସାଙ୍ଗେ ସାଙ୍ଗେ ସବୁ ହୋଇଗଲା। ଆଶା ମୁରୁକି 
ମୁରୁକି ହସି ସେଠାରୁ ଚାଲିଗଲା! ତା'ପରେ ବ୍ରାହ୍ମଣ କହିଲେ, “ଆଜି ୧ ୨/୧୫ରେ 
ଶୁଭ ମୁହୂର୍ରଗ ଅଛି। ସେତିବେଳକୁ କର୍ମ କରିବା!” ଏହା କହି ତାଙ୍କର କ'ଣ କଂଣ 
ଯୋଗାଡ଼ କରାଯିବ ସେ ବିଷୟରେ କହିଲେ। 

ଆଶା ତା” ରୁମ୍‌କୁ ଯାଇ କିଶୋରକୁ ଫୋନ୍‌ କଲା ପୁରୋହିତ ଓ ମାଧବ, 
- ଜେଜେମା” ଓ ଅଜା ଆଇଙ୍କୁ କିପରି ଠକିଲେ ସେ କଥା କହିଲା । କିଶୋର କହିଲା, 
ସେମାନଙ୍କର ବି ଠକି ହେବାକୁ ଇଚ୍ାଥିଲା। ନହେଲେ ଏ ସମୟରେ ଜାତକ ମିଳାଇବା 
ଅର୍ଥ କଣ ? ଏ କଥା ମଧ୍ୟ କହିଲା ସେମାନେ ତା'ର ଜେଜେ ମାଆଙ୍କୁ କିପରି 
ଠକିଛନ୍ତି। ଏ ଗୋଳମାଳକୁ ଏଇ ଦୁଇଜଣ ବେଶ୍‌ ଏନ୍‌ଜୟ କରୁଛନ୍ତି ଲେଟ୍‌ ଦେମ୍‌ 
ହାଭ୍‌ ଦେଆର୍‌ ଫନ୍‌ ¦” 
leo 


Digitized by PPRACHIN, SOA 


!! ଆଶାର ଆକାଶ ॥ 

ଏଣେ ଫାଦର ସ୍ମିଥ୍‌ ବେଶ୍‌ ଚିନ୍ତିତ। ସେ କିଶୋର ଓ ଆଶାଙ୍କର ସମ୍ପର୍କକୁ ଭଲ 
ଭାବରେ ଜାଣିଛନ୍ତି । ଏମାନେ ପରସ୍ପରକୁ ଘନିଷ୍ଠ ବନ୍ଧୁରାବରେ ନେଇ ଆସିଛନ୍ତି | ଏମାନେ 
କଂ”ଣ ସତରେ ପତି ପତ୍ନୀ ଭାବରେ ବୈବାହିକ ଜୀବନ ଚଳେଇପାରିବେ | ଦୁହେଁ ଖୁବ୍‌ 
ଭଲ ମଣିଷ, ପରୋପକାରୀ, ସହଧର୍ମୀ କହିଲେ ଅତ୍ୟୁକ୍ତି ହେବନାହିଁ। କିନ୍ତୁ ପାରିବାରିକ 
ଜୀବନଟା ଅଲଗା। ତେବେ ବି କିଶୋର ଉପରେ ତାଙ୍କର ଆସ୍ଥା ଅଛି। ସେ ଦାୟିତ୍ଵ 
ନେଇପାରେ । ତେବେ ବି ଲାଗୁଛି ଏ ଦୁହେଁ ପ୍ରତ୍ୟେକ ଅଧରଣ୍ଟାରେ କଥାବାର୍ଭା ହେଉଛନ୍ତି 
ଯେପରି ଏଇଟା ଗୋଟିଏ କଲେଜର ଖେଳ ! ନା! କିଶୋର ଓ ଆଶାକୁ ଭଲ ଭାବରେ 
ବୁଝାଇ ଦେବାକୁ ପଡ଼ିବ। ଏ ଝମେଲା ସରୁ | ସେ ତାଙ୍କୁ ମିଶନ୍‌କୁ ଡାକିବେ । ସେଠାରେ 
ବେଶ୍‌ କିଛି କହିବାକୁ ପଡ଼ିବ । 

ଏଣେ ଇନ୍ଦର ଆରୋରା କିଶୋର ପ୍ରତି ବେଶ୍‌ ଢ଼ଳି ପଡ଼ିଲେଣି। ବେଶୀ ବେଶୀ 
ଦାୟିତ୍ଵ ଦେଇ ଲାଗିଲେଣି । ଆଶାକୁ ମଧ୍ୟ ତା ସାଙ୍ଗରେ ଯୋଡ଼ିଲେଣି | ନିଶ୍ଚୟ କାରଖାନାର 
ସମ୍ପରସାରଣ ନେଇ ସେ ଚିନ୍ତିତ। ତେବେ ବି ଏଇ ଅଳ୍ପ ବୟସର ଯୁବକ ଯୁବତୀଙ୍କୁ ଏତେ 
ଦାୟିତ୍ଵ ? ଅବଶ୍ୟ ଇନ୍ଦର ସବୁ କିଛି ପରୋକ୍ଷରେ ଦେଖିବେ । ଏତେ ଦାୟିତ୍ଵ ଭିତରେ 
ଦୁଇଜଣ ଘାଣ୍ଡି ହୋଇ ଯିବେନାହିଁ ତ ? ଅଧିକ ଷ୍ଟେସ୍‌ ହେଲେ ତା'ର ପରିଣତି କ'ଣ 
ଯେ ହେବ ସେ ଭାବି ବ୍ୟସ୍ତ ହେଉଛନ୍ତି | 

ଆଉ ପଣ୍ଡିତ ଜଗନ୍ନାଥ ? ଏସବୁ କାରବାର ଭିତରେ ସେ ଖାଲି ବଡ଼ ପୁଅ ନନ୍ଦକିଶୋରଙ୍କୁ 
ମନେ ମନେ ଖୋଜି ବୁଲୁଛନ୍ତି । ସବୁବେଳେ ସେଇ କଥା, “ନନ୍ଦ ଥିଲେ କେତେ ଖୁସି 
ହେଉ ନ ଥାଆନ୍ତା!” ସେ ଜାଣନ୍ତି କିଶୋରକୁ ମଣିଷ କରିବାରେ ତାଙ୍କର କିଛି ହାତ 
ନାହିଁ। ସେ ଫାଦର ସ୍ପିଥ୍‌ଙ୍କ ଦ୍ଵାରା ମଣିଷ ହୋଇଛି, ଯାହା ଲାଗୁଛି ଭଲ ମଣିଷ ହୋଇଛି! 
କିନ୍ତୁ ଯାହାକୁ ସେ ବାଛିଚି ଜୀବନ ସାଥୀ ସେ କିପରି ଝିଅ; ତାର ବଂଶ ପରମ୍ପରା କ'ଣ ? 
ପଣ୍ତିତ ଜଗନ୍ନାଥ ଏ ସବୁ ନେଇ ବେଶ୍‌ ଚିନ୍ତିତ। 

କିଶୋରର ଅଜା ଆଇ- ଶ୍ରୀଯୁକ୍ତ ଆଲବର୍ଟ ମ୍ୟାକ୍ମିଲାନ୍‌ ଓ ଏଲିନା ମ୍ୟାକ୍ମିଲାନ୍‌| 
କିଶୋରକୁ ପାଇ ସେମାନେ କନ୍ଯା ଏଲିଜାବେଥ୍‌ର ସାନିଧ୍ୟ ପାଇଛନ୍ତି । ଏଇ ଅଛ 
ସମୟ ଭିତରେ ସେମାନେ ଦେଖୁଛନ୍ତି କିଶୋର ବେଶ୍‌ ଭଲ ମଣିଷ, ବେଶ୍‌ ପାରିବାର 
ମଣିଷ । ସେ ଚାହିଁଥିଲେ ତାଙ୍କର ଭାରତ ଯାତ୍ରା କେବଳ କିଶୋର ପାଇଁ ହେଉ । ନଚେତ୍‌ 
ବିଲାତର ରାଷ୍ଟ୍ରଦୂତଙ୍କୁ ଟେଲିଫୋନ୍‌ କରିପାରିଥାଆନ୍ତେ ! ସେ ତାଙ୍କର ଅତି ଆପଣାର। 
କାଲି ସେ ତାଙ୍କୁ ଫୋନ୍‌ କରି ଏଠାକୁ ଆସିବା କଥା କହିବେ। ନଚେତ୍‌ ସେ ମନଦୁଃଖ 
କରିବେ । କିନ୍ତୁ ଯେତେ ସମୟ ପାରିବେ କିଶୋର ସାଙ୍ଗରେ କଟାଇବେ। ସେ ମଧ୍ଯ 
ଜାଣିବାକୁ ଚାହାଳି କିଶୋର ଯେଉଁ ସଙ୍ଗିନୀ ବାଛିଛି ସେ କିପରି ଲୋକ, ତା'ର ପିତାମାତା 
କିପରି ଲୋକ | 

ନନ୍ଦ କିଶୋରଙ୍କର ପରମ ବନ୍ଧୁ ସତ୍ୟସୁନ୍ଦର ତ୍ରିପାଠୀ ଓ ତାଙ୍କ ସହଧର୍ମିଣୀ ସୁସ୍ମିତା 
ଦେବୀ । ପ୍ରଥମ ପରିଚୟରୁ ଉଭୟ କିଶୋରକୁ ପୁଅ ଭାବରେ ପାଇଛନ୍ତି ନିଜ ପୁଅ ପରି 
ସେ ଲାଗୁଛି। ନନ୍ଦ ଓ ଏଲିଜାବେଥ୍‌ ପୁଅକୁ ଖୁବ୍‌ ଭଲ ପାଉଥିଲେ। ତାଙ୍କ ବିୟୋଗରେ 
ଫାଦର ସ୍ମିଥ୍‌ ତାକୁ ଭଲ ମଣିଷ କରି ଗଢ଼ିଛନ୍ତି। ଏଇ ଅଛ ବୟସରେ ଶିଛ ଅନୁଷ୍ଠାନ 
ମାନଙ୍କ ଉପରେ ତା'ର ଜ୍ଞାନ ବେଶ୍‌ ଗଭୀର | ଇନ୍ଦର ଆରୋରା ଖୁବ୍‌ ଭଲ ଲୋକ ତାଙ୍କ 
ଅନୁଷ୍ଠାନ ପାଇଁ ବାଛିଛନ୍ତି । ଇନ୍ଦର ଜଣେ ଦକ୍ଷ ଉଦ୍ୟୋଗପତି ¦ ତାଙ୍କର ବାଛିବାରେ ଭୁଲ 
ଭଟକା ହେବନାହିଁ। କିନ୍ତୁ କିଶୋର ଯେଉଁ ସାଥୀ ବାଛିଛି ସେ କିପରି ମଣିଷ ? ତା'ର 
ପରିବାର, ପରମ୍ପରା ଏସବୁ କ”ଣ ? ଏହିପରି ଭାବୁ ଭାବୁ ମୋହିତ ଓ ଅଭିଜିତ୍‌ ଆସି 
ପହଞ୍ଚିଗଲେ । ସମସ୍ତେ ରାୟବାହାଦୂରଙ୍କ ଘରକୁ ବାହାରିଲେ | 


ସେଠାରେ ପହଞ୍ଚିଲା ବେଳକୁ ମହାପାତ୍ର ସାହେବ ଓ ସୁଲୋଚନାଦେବୀ ସେମାନଙ୍କୁ 
ପାଛୋଟି ନେଇ ଡ଼ଇଁରୁମ୍‌କୁ ନେଇଗଲେ । ସେଠାରେ ଫାଦର ସ୍ମିଥ୍‌ ସମସ୍ତଙ୍କୁ ପରିଚୟ 
କରାଇଦେଲେ । ଆଶାକୁ କୋଳକୁ ନେଇ କିଶୋରର ଜେଜେମାଆ କହି ପକାଇଲେ, 
“ ତୂଇ ବଂଶ ରକ୍ଷା କରିବୁ, ଆଶା। ତୋ ପାଇଁ ଗୋଟିଏ ଛୋଟ ଜିନିଷଟିଏ ଆଣିଛି । 
ଦେଖିଲୁ, କିପରି ହୋଇଚି।” ଏହା କହି ଗହଣା ସେଟ୍‌ଟି ବଢ଼ାଇଦେଲେ। ଆଶା 
ତାଙ୍କ ପାଦଛୁଇଁ ପ୍ରଣାମ କରି କହିଲା, “ଆପଣ ପିନ୍ଧାଇ ଦିଅନ୍ତୁ ।” ସେ ଖୁସିରେ 
ଗଦ୍ଗଦ୍‌ ହୋଇ ହାରଟି ପିନ୍ଧାଇ ଦେଲେ । ଆଶା ଖୁବ୍‌ ସୁନ୍ଦର | କିନଧୁ ଏଭଳି ପାଟଶାଢ଼ୀ 
ଓ ଗହଣା ପିନ୍ଧି ସେ ନୂଆ ବୋହୂଟିଏ ପରି ଦେଖାଯାଉଥାଏ, କିଶୋରର ଆଖି ତା 
ଉପରେ ଲାଖି ଯାଇଥାଏ। ଏତିକି ବେଳକୁ କିଶୋରର ଆଇ, ଆଶାକୁ ପାଖକୁ ଡାକିଲେ 
ଓ ପାଖରେ ବସିବାକୁ କହିଲେ। ବ୍ଯାଗ୍‌ରୁ ଗୋଟିଏ ପ୍ଯାକେଟ୍‌ କାଢ଼ି ତା ହାତକୁ 
ବଢ଼ାଇ ଦେଲେ। ଆଶା ତାଙ୍କ ପାଦ ଛୁଇଁ ପ୍ରଣାମ କରିଲା ଓ ପଚାରିଲା ପ୍ୟାକେଟ୍‌ଟି 
ଖୋଲିପାରେ କି ? ସେ ତା ହାତରୁ ପ୍ୟାକେଟ୍‌ଟି ନେଇ ଖୋଲିଲେ ଓ ତା ଭିତରୁ 
ଲଣ୍ଡନ୍‌ର ଶ୍ରେଷ୍ଠ ଦୋକାନ ହାରୋଡର କେଶ୍‌ଟିଏ ବାହାରିଲା ତା ଭିତରୁ ହୀରା ଖଚିତ 
ଗୋଟିଏ ଅତି ସୁନ୍ଦର ହାରଟିଏ କାଢ଼ି ତା ବେକରେ ପିନ୍ଧାଇଦେଲେ । ଅନ୍ୟମାନଙ୍କୁ 
ଚାହିଁ ପଚାରିଲେ, “ ଠିକ୍‌ ମାନୁଛି ତ ?” ଆଶାର ଆଖି ଛଳଛଳ ହୋଇଗଲା! ତାଙ୍କ 
କୋଳକୁ ଆସି କହିଲା, “ଆଇ, ଆପଣଙ୍କ ଆଶୀର୍ବାଦ ଜୀବନ ସାରା ଥାଉ, ଏହା 
ଅଜା ଓ ଆପଣଙ୍କ ପାଖରେ ମୋର ପ୍ରାର୍ଥନା।” ଏତିକି ବେଳକୁ କିଶୋରର ମାଉସୀ 
ଆଶାକୁ ପାଖକୁ ଡାକିଲେ ଓ ଗୋଟିଏ ସୁନ୍ଦର ମୁକ୍ତାର ହାର ତାକୁ ପିନ୍ଧାଇ ଦେଲେ । 
ଆଶା ଆଖିରୁ ଲୁହର ଧାରା ଛୁଟିବାକୁ ଆରମ୍ଭ କଲାଣି। ସେ କିଛି କହି ନପାରି ତାଙ୍କ 
କାନ୍ଧରେ ମୁହଁ ଦେଇ କାନ୍ଦିବାକୁ ଆରମ୍ଭ କଲା। ଟିକିଏ ପ୍ରକ୍ୃତିସ୍ମ ହୋଇ କହିଲା, 
“ ଆପଣମାନେ ସମସ୍ତେ ଅଛନ୍ତି । ମାତ୍ର କିଶୋର ଭାବୁଥିଲେ ଫାଦର ସ୍ବିଥଙ୍କୁ ଛାଡ଼ି 

ତାଙ୍କ ଦୁନିଆରେ ଆଉ କେହି ନାହାନ୍ତି । ଆପଣମାନେ ଆମମାନଙ୍କୁ ଆଶୀର୍ବାଦ କରନ୍ତୁ 
ଏହାହିଁ ଭଗବାନଙ୍କ ପାଖରେ ମୋର ମାଗୁଣି।” 


ଏହିପରି ପରିସ୍ଥିତରୁ ସୁଧାରି ନେବାକୁ ଫାଦର କହି ପକାଇଲେ, “ଆଶା, ତୂମେ 
ଏଭଳି ଲୁହ ଗଡାଉଥିବ ନା ଆମମାନଙ୍କୁ ଚା ପିଇବାକୁ ଦେବ ?” ଟ୍ରାନ୍ସରୁ ଉଠିଲା ପରି 
ସୁଲୋଚନା ଦେବୀ ଉଠି ପଡ଼ିଲେ ଓ ପୂଜାରୀକୁ ଡାକି କହିଲେ ଶୀଘ୍ର ଜଳଯୋଗର 
ବନ୍ଦୋବସ୍ତ କରିବାକୁ | 


କିଛି ସମୟପରେ ମହାପାତ୍ର ସାହେବଙ୍କ ରାଜନୈତିକ ବନ୍ଧୁମାନେ ଦଳଦଳ ହୋଇ 
ଆସି ଆଶା ଓ କିଶୋରଙ୍କୁ ଆଶୀର୍ବାଦ ଦେଇ ଚାଲିଗଲେ । 


କିଛି ସମୟପରେ ଇନ୍ଦର ଆରୋରା ଆସି ପହଞ୍ଚିଲେ। ଫାଦର ତାଙ୍କର ପରିଚୟ 
କରାଇଦେବା ପରେ ସେ ଯାଇ କିଶୋର ଓ ଆଶାକୁ ବଧାଇ ଦେଇ କହିଲେ, “ ଯାହାହେଉ, 
ଦୁହିଁଙ୍କର ମୁଶ୍ଡରେ ବୃଦି ପଶିଲା। ରାୟବାହାଦୂରଙ୍କ ଉଦ୍ଦେଶ୍ୟରେ ପଚାରିଲେ, ବାହାଘର 
କେବେ କରାଉଛନ୍ତି ୨” ସେ ଉତ୍ତର ଦେଲେ, “ ପୁରୋହିତ କହୁଛନ୍ତି ଏମାସ ପନ୍ଦର ପର୍ଯ୍ୟନ୍ତ 
ତିଥିନାହିଁ। ତା'ପରେ ସମସ୍ତଙ୍କୁ ସୁବିଧା ହେଲା ଭଳି ତାରିଖ ଠିକ୍‌ କରିବା। ଆପଣ ଏମାସରେ 
ଟୁର୍‌ରେ ଯାଉନାହାନ୍ତି ତ ? ” “ଆମର ଯିବା ଆସିବା ଚାଲିଥିବ | କିନୁ ଆଶା ଓ କିଶୋରଙ୍କ 
ବିବାହ ପାଇଁ ଯେ କୌଣସି ଟୁରକୁ ବାତିଲ୍‌ କରାଯାଇପାରିବ” । ଏହି ସମୟରେ ଆଲ୍‌୍ବର୍ଟ 
ସାହେବ ପଚାରିଲେ “ଏପରି କ'ଣ ସମୟ ଅଛି ଯେବେ ବାହାଘର ହୋଇପାରିବ ବା 
ପାରିବ ନାହିଁ ?” ସତ୍ୟସୁନ୍ଦର ବାବୁ କହିଲେ “ଆମ ଦେଶ ଗୋଟିଏ କୃଷି ପ୍ରଧାନ ଦେଶ। 
କୃଷି କର୍ମର ସମୟ ଦେଖି ଆଗେ ବିଭିନ୍ନ ସମୟ ଠିକ୍‌ କରାଯାଉଥିଲା। ଆମ ଦେଶର 
ବିବାହ ଗୋଟିଏ ଅନୁଷ୍ଠାନ | ଏଥିରେ ଦୂଇ ପରିବାରର ଯେତେ ବନ୍ଧୁବାନ୍ଧବ ଏକାଠି ହୁଅନ୍ତି ¦ 
ଏହି-ମିଳିତ ହସଖୁସି କିଛି ଦିନ ଲାଗିରହେ। ସେଥିପାଇଁ ଏପରି ସମୟ ସ୍ଥିର କରାଯାଇଥାଏ 
ଯେ ତାହା କୃଷି କର୍ମ ପାଇଁ ଯେପରି ଅସୁବିଧା ନ ହୁଏ | ଏହି ପ୍ରଥା ଆଜିଯାଏଁ ରହି ଆସିଛି। 
ତା ବାଦ୍‌ ଏ ଦୁହିଁଙ୍କର ଟେନିସ୍‌ ଟୁର୍ଣ୍ଣାମେଣ୍ଟ ଚାଲିଛି । ପନ୍ଦର ତାରିଖ ପର୍ଯ୍ୟନ୍ତ ଚାଲିବ। 
ତା'ପରେ କୌଣିସି ଦିନ ଠିକ୍‌ କରାଗଲେ ଭଲ ହେବ | ଆପଣ ଏତେ ଦିନ ପରେ ଭାରତ 
ଆସିଛନ୍ତି। କିଛିଦିନ ରହି ଯାଆନ୍ତୁ। ମୋ ସାଙ୍ଗରେ ଭୁବନେଶ୍ବର ଚାଲନ୍ତୁ। ପୁରୀ, କୋଣାର୍କ, 
ଭୁବନେଶ୍ବର ଇତ୍ୟାଦି ବୁଲି ଆସିବେ।” ପଣ୍ତିତ ମହାଶୟ କହିଲେ “ ମୋତେ ମଧ୍ୟ ଗାଁଆକୁ 
ଯିବାକୁ ପଡ଼ିବ । ସେଠାରେ ଆମର ବଡ଼ ଲମ୍ବା ଜ୍ଞାତି କୂଟୁମ୍ବ | ସେମାନଙ୍କୁ କହିବାକୁ ହେବ | 
ତେଣୁ ରାୟବାହାଦୂର, ଆପଣ ଏହି ମାସ ଶେଷ ବେଳକୁ ଦିନ ଠିକ୍‌ କରାନ୍ତୁ।” ପୁରୋହିତ 
ଭାଇନାଙ୍କୁ ପଚାରିବାରୁ ସେ କହିଲେ, “ଆଜ୍ଞା, ଜେଜେ ମାଆ କହିଲା ପରେ ଜାତକ 
ମିଳାଉଥିଲି, ଏଇ ସତେଇଶି ତାରିଖ ଭଲ ଦିନ ଅଛି।” ସମସ୍ତେ ଏକମତ ହେଲେ ଯେ 

ସେଇଦିନ ବାହାଘର ହେବ। 

ପୁରୋହିତ କହିଲେ, “ ଆଜ୍ଞା, ମୁହୂର୍ର ହୋଇ ଯାଉଛି, ପୂଜା କର୍ମ ଆରମ୍ଭ କରିବା! 
କନ୍ଯା ତରଫରୁ ରାୟବାହାଦୂର ସାହେବ ବସିବେ। ଆମ ବାବୁଙ୍କ ତରଫରୁ କିଏ 
ˆ ବସିବେ ?” ସତ୍ଯସୁନ୍ଦର ବାବୁ କହିଲେ “ ପଣ୍ଡିତ ମହାଶୟ ବସିବେ।” ସେ ସଙ୍ଗେ 
ସଙ୍ଗେ ଉତ୍ତର ଦେଲେ “ଫାଦର ଥାଉ ଥାଉ ଆଉ କେହି ବସିବେ ନାହିଁ। ସେ ହିଁ 
କିଶୋରର ପିତା ଓ ମାତା, ସେ ତାକୁ ବଡ଼ କରିଛନ୍ତି ସେ ହିଁ ବସିବେ।” ଇନ୍ଦର 
ଆରୋରା କହିଲେ, “ମୁଁ ମଧ୍ୟ ଏଥିରେ ଏକମତ। ପୁରୋହିତେ, ଠିକ କଥା ତ?” 
“ ହଁ, ସାର୍‌ ।” ସମସ୍ତେ ଏକମତ ହେବାରୁ ପୂଜାକର୍ମ ଆରମ୍ଭ ହେଲା| 

ପୁଜା କର୍ମ ଶେଷ ହେଲା ବେଳକୁ କିଶୋରର ପଡ଼ୋଶୀ ପ୍ରଶାନ୍ତ ସୁର୍‌ ଓ ମଦନ ଲାଲ୍‌ 
ପୋଦ୍ଦାର ସପତ୍ନୀକ ଗୋଟିଏ ବିରାଟ କେକ୍‌ ନେଇ ପହଞ୍ଚିଗଲେ। ଶ୍ରୀମତୀ ପୋଦ୍ଦାର 
ଆଗେଇ ଆସି ଆଶାକୁ କୋଳେଇ ନେଲେ ଓ କହିଲେ “ କିଶୋର, ତୁ ଏକୁଟିଆ ଏତେ 
ଦୌଡ଼ା ଦୌଡ଼ି କରୁଛୁ। ଆମକୁ କହିଲୁନି ? ଦୂଇ ଦୁଇଟା ଭାଇ ଭାଉଜ ଥାଉ ଥାଉ 
ଏକୁଟିଆ ଏତେ ଲାଗିଛୁ ?” କିଶୋର ସେମାନଙ୍କୁ ଚିହ୍ନା କରାଇଦେଲା ! ପ୍ରଶାନ୍ତ ବାବୁ 
କହିଲେ, “ ଆଲ୍ବର୍ଟ ସାହେବ । ଆପଣ ଚିନ୍ତା କରିବେନି। ଆପଣଙ୍କ ନାତିର ଦୂଇଟା 
ବଡ଼ ଭାଇ ଓ ଭାଉଜ ଘରକୁ ଲାଗି ଅଛନ୍ତି | ତା ଦେହରେ ଟିକିଏ ଆଞ୍ଚ ଲାଗିବାକୁ ଆମେ 
ଦେବୁନାହିଁ। ଆଶା, ତୁମେ ଆଗ କେକ୍‌ କାଟି ବଡ଼ ମାନଙ୍କୁ ଖୁଆଅ। ତା'ପରେ ଆମେ 
ଯିବୁ।” “ ଆଛା କଥା, ଭାଇ ଭାଉଜ ଏମିତି ଆସି କ”ଣ ଚାଲି ଯାଆନ୍ତି ୨ ନ ଖୁଆଇ 
ଛାଡ଼ିବନି ୨?” ଆଶା କଥା ଶୁଣି ଶ୍ରୀ ପୋଦ୍ଦାର କହିଲେ “ତୁମେ ନ କହିଥିଲେ ମଧ୍ଯ 
ଆମେ ନ ଖାଇ ଯାଇ ନ ଥାନୁ।” ” 

କିଛିସମୟ ମଧ୍ୟରେ ଅନ୍ୟମାନେ ଆସି ପହଞ୍ଚିଗଲେ ଓ ହସଖୁସି ଆରମ୍ଭ ହୋଇଗଲା | 
ଆଶା, କିଶୋର ଓ ସେମାନଙ୍କର ବନ୍ଧୁମାନେ ଗୋଟିଏ ପାଖେ ଗପ କରୁଥାଆନ୍ତି। ଏହି 
ସମୟରେ ମନୀଷ୍‌ର ପିତା ମନ୍ଧଥବାବୁ କହିଲେ, “ ମୋର ଗୋଟିଏ ଆନାଉନ୍ସମେଣ୍ଟ 
ଅଛି।” ସମସ୍ତେ ତାଙ୍କ ଆଡ଼କୁ ଚାହିଁଲେ। ସେ କହିଲେ, “ କାଲି ମନୀଷ ଓ ଡୋନାଙ୍କର 
ବିବାହ ହେଉଛି। ସେଥି ସକାଶେ କାଲି ସଂଧ୍ୟା ଆଠଟାରେ ଗ୍ରାଣ୍ଡ ହୋଟେଲ୍‌ରେ ଗୋଟିଏ 
ବନ୍ଧୁମିଳନ ହେଉଛି। ଆପଣମାନଙ୍କୁ ମୋର ସବିଶେଷ ଅନୁରୋଧ ସେଠାରେ 
ଯୋଗଦେବେ ।” ମୋହିତ୍ର ବାପା କହିଲେ, “ଏବେ ତ ବିବାହର ସମୟ ନୂହେଁ, 
ହେଉଛି କିପରି ? ” “ସତ କଥା, ଏବେ ଆମ ହିନ୍ଦୁରୀତିରେ ବିବାହର ବେଳା ନାହିଁ। 
ରାୟବାହାଦୂର ସାହେବ, ଆରୋରା ସାହେବ, କିଶୋର ଏବଂ ଆଶୀଙ୍କ ଯୋଗୁଁ ମନୀଷ୍‌ 
ଓ ଡୋନା ବିପ୍ଲବ ପଥରୁ ଫେରି ଆସିଛନ୍ତି ଗୋଟିଏ ସର୍ଭରେ। ସେମାନଙ୍କୁ ସାତଦିନ 
ମଧ୍ୟରେ ପଶ୍ଚିମବଙ୍ଗ ଛାଡ଼ି ଯିବାକୁ ପଡ଼ିବ ଏହି ଅବସରରେ ସୌମେନ୍ଦ୍ରବାବୁ (ଡୋନାର 
ପିତା) ଓ ଆମେ ଠିକ୍‌ କଲୁ ଏମାନଙ୍କର ସିଭିଲ୍‌ ମ୍ୟାରେଜ୍‌ କରାଇ ଭୁବନେଶ୍ବର 

ପଠାଇଦେବୁ | ଇନ୍ଦରବାବୁଙ୍କ ଯୋଗୁଁ ତାଙ୍କୁ ସେଠାରେ କାମ ମିଳନିଯାଇଛି। ଗୋଟିଏ 
ଅନୁରୋଧ, ଏହି ବିବାହରେ କିଶୋର ଓ ଆଶା ସାକ୍ଷୀ ରହିବେ | କାରଣ ସେହିମାନେ ହିଁ 
ଏ ଦୁହିଁଙ୍କୁ ବିପ୍ଲବ ପଥରୁ ସାଧାରଣ ଜୀବନକୁ ଫେରାଇ ଆଣି ପାରିଛନ୍ତି । ଆଉ ଗୋଟିଏ 
ଅନୁରୋଧ, ଏଇ ବନ୍ଧୁମିଳନ ପାଇଁ କେହି କିଛି ଉପହାର ଆଣିବେ ନାହିଁ। କିଶୋର ଓ 
ଆଶା, କାଲି ଦିନ ଏଗାରଟା ବେଳକୁ ଆଲିପୁର କୋର୍ଟ ପରିସରକୁ ଆସିବ, ଆମେ 
ତମକୁ ଅପେକ୍ଷା କରିଥିବୁ।” 

ଲଞ୍ଚପରେ ଫେରିଲାବେଳେ କିଶୋର, ମୋହିତ ଓ ଅଭିଳିତ୍‌ଙ୍କୁ କହିଲା, ଯେ 
ସୋମବାର ଦିନ ସଂଧ୍ୟାବେଳେ ମନୀଷ୍ର ରିସେପ୍ସନ୍‌ରେ ଦେଖାହେବ । ସେମାନେ 
କହିଲେ, “ ତୋ ମ୍ୟାଚ୍‌ କେତେବେଳେ ?” “ ତିନିଟାରେ” । “ଆମେ ତିନିଟାକୁ 
କୃବ୍‌କୁ ଆସିବୁ । ତୋ ପାଇଁ ଚିଅର୍‌ କରିବାକୁ ତ ଲୋକ ଦରକାର।” “ଓକେ” 
“ ସିପ୍ରା ଓ ମୋନାଙ୍କୁ ନେଇ ଆସିଥିବୁ। ସେମାନଙ୍କୁ ସାଥୀରେ ଆଣିଲୁନି ବୋଲି ଏଡ଼େ 
ମୁହଁ କରିଛନ୍ତି।” “କାଲି ପାଇଁ ତୁମେ ଗାଡ଼ି ପାଇଁ ଚିନ୍ତା କରନି କାଲିଠାରୁ ଏମ୍‌ ଡ଼ି. 
ଗୋଟିଏ ଏଆରକଵ୍ିସନ୍‌ ଗାଡ଼ି ପଠାଉଛନ୍ତି। ମୋତେ ରାଗି କରି କହିଲେ ତାଙ୍କୁ କାହିଁ 
ଗାଡ଼ି ମାଗିଲିନି। ଭଲ କଥା, ରବିବାର ଦିନ ପାଇଁ ଅଫିସ୍‌ ଗାଡ଼ି ମାଗିବି। ମୋ ଦେଇ 
ହେବନି | ” “ ହଉ, କମ୍ପାନୀ ପଇସା ବଞ୍ଚାଉଥା। ଏବେ ଆମ ବାନ୍ଧବୀମାନଙ୍କୁ ମନାଇବାକୁ 
ପଡ଼ିବ। ଜେଜେ, ଆପଣ କେବେ ଯିବେ ? ଆମେ ମଙ୍ଗଳବାର ପୁରୀ ଏକ୍ପ୍ରେସ୍‌ରେ 
ଯାଉଛୁ |” “ ଆମେ ମଧ୍ୟ ତୁମ ସାଙ୍ଗରେ ଫେରିଯିବୁି। ଗଲେ ବାହାଘରପାଇଁ ଅନେକ 
କିଛି ଯୋଗାଡ଼ କରିବାକୁ ପଡ଼ିବ” “ଠିକ୍‌ ଅଛି | ମଙ୍ଗଳବାର ରାତି ସାଢ଼େ ନଅଟାରେ 
ଆମେ ଆପଣଙ୍କୁ ଏଠାରୁ ନେଇଯିବୁ।”” “ ଆମ ଟ୍ରାଭେଲ୍‌ ଏଜେଣ୍ଟଙ୍କୁ କହି ତୁମମାନଙ୍କର 
ଟିକେଟ୍‌ କାଟି ଦେଇଥିବି। କାଲି ପାର୍ଟିରେ ଦେଇଦେବି।” ଏହାପରେ ମୋହିତ୍‌ ଓ 
ଅଭିଜିତ୍‌ ଚାଲିଗଲେ । 

ସଂଧ୍ୟାବେଳେ ଚା ପିଇଲା ବେଳେ ଅଜା ପଚାରିଲେ, “ କିଶୋର, ତୋର ଆସନ୍ତା 
ଦିନମାନଙ୍କର ପ୍ରୋଗ୍ରାମ କ'ଣ ? “କାଲି ଅଫିସ୍‌ ଯିବି ବୋଲି କହିବାରୁ ଏମ୍‌.ଡି କହିଲେ 
ଆସିବା ଦରକାର ନାହିଁ। ଆମର ଗୋଟଏ ଜରୁରୀ ମିଟିଙ୍ଗ ମଙ୍ଗଳବାର ଦଶଟାବେଳେ 
ଅଛି | ବୁଧବାର ଦିନ ଗୋଟିଏ ଦିନ ପାଇଁ କାରଖାନା ଯାଇ ସଂଧ୍ୟାସୁଦ୍ଧା ଫେରି ଆସିବି 
ବାକି ସମୟ କୋଲକାତାରେ ରହୁଛି କାଲିଠାରୁ ଆମର ଟୁର୍ଣ୍ଣାମେଣ୍ଟ ଆରମ୍ଭ ହେଉଛି ! 
କାଲି ଏଗାରଟା ବେଳେ ମୋତେ କୋର୍ଟ ଯିବାକୁ ପଡ଼ିବ ମନୀଷ୍ର ବାହାଘରର ସାକ୍ଷ୍ୟ 
ହେବାପାଇଁ! ଲଞ୍ଚକୁ ଏଠାକୁ ଆସିବି। ତିନିଟାବେଳେ ପ୍ରଥମମ୍ୟାଚ୍‌। ରାତି ଆଠଟାକୁ 


ସାଙ୍ଗ ହୋଇ ଗ୍ରାଣ୍ଡ ହୋଟେଲ୍‌ ଯିବା! ଆପଣଙ୍କର କିଛି ଅସୁବିଧା ହେବନାହିଁ ତ ? ଏଇ 
॥ ୧୧୧॥ 

॥ ଆଶାର ଆକାଶ ॥ 
ତିନିଦିନ ପରେ ମୋର ଯଥେଷ୍ଟ ସମୟ ଅଛି | ମଉସା, ଆପଣତ ଅଛନ୍ତି, କାଲି ଦିନଟା 


ଅଜାଙ୍କ ସାଥୀରେ ରହିବେ।” 

ଅଜା କହିଲେ, “ ତୂ ବ୍ୟସ୍ତ ହେବୁନାହି। ମୋର ଜଣେ ବନ୍ଧୁ ଅଛନ୍ତି । କାଲି ସକାଳେ 
ତାଙ୍କ ସାଙ୍ଗରେ କଥାହେବି। ସେ ହୁଏତ ଏଠାକୁ ଆସି ପାରନ୍ତି। ସେ ଆସିବା ପରେ 
ମଙ୍ଗଳବାର କଂ ଣ କରିବି ଠିକ୍‌ କରିବି |” ମଉସା କହିଲେ, “ କୋଲକତା ଆସି ରଣଳିତ୍‌ 
ସାଙ୍ଗରେ କଥା ନହଲେ ଚଳିବ ନାହିଁ। ଆମ ଷ୍ଟେଟ୍‌ ସୀମାକୁ ନକ୍ଟଲମାନେ ଆସିଗଲେଣି 
କେବେ ଆମ ଷ୍ଟେଟ୍‌ରେ ପଶିବେ ଜଣାନାହିଁ।” ରଣଜିତ୍‌ ବାବୁ ପଶ୍ଚିମବଙ୍ଗର ଚିଫ୍‌ 
ସେକ୍ରେଟରୀ, ମଉସାଙ୍କ ବ୍ୟାଚ୍‌ମେଟ୍‌ | 

“ କାଲି ଦିନଟା ମୋର ହୁଏତ ରାଇଟର୍‌ସ ବିଲ୍ଧିଙ୍ଗରେ ଯିବ। ହୁଏତ ଲଞ୍ଚ ତାଙ୍କ 
ସାଥୀରେ ହେବ | ତୁ ସେଥିପାଇଁ ଚିନ୍ତା କରିବୁନି। ଯାହାହେଲେ ବି ୩ଟା ବେଳକୁ 
ଆମେ ସବୁ ତୋ ମ୍ୟାଚ୍‌ ଦେଖିବା ପାଇଁ ଆସିବୁ । ମଙ୍ଗଳବାର ଦିନ ସକାଳ ଫ୍ଲାଇଟ୍‌ରେ 
ଆମେ ଫେରିଯିବୁ। ମ୍ୟାକମିଲାନ୍‌ ସାହେବ, ଚାଲନୁ ମୋ ସାଙ୍ଗରେ ଭୁବନେଶ୍ବର, ଆପଣଙ୍କୁ 
ପୁରୀ, କୋଣାର୍କ ବୁଲାଇ ଦେଖାଇଦେବି।” 


“ ଭାବିଛି ଆସନ୍ତା ଆଠଦିନ ଏଇ କଲିକତାରେ ରହିବି। କାଲି ଏଠାରେ ଅବସ୍ଥିତ 
ଆମ କନ୍‌ସଲେଟ୍‌ର ଜଣେ ବିଶିଷ୍ଠ ବ୍ୟକ୍ତି ମୋ ସାଙ୍ଗରେ ଭେଟିବାକୁ ଆସିବେ ଓ ତାଙ୍କ 
ସାଙ୍ଗରେ କଥା ହେଲା ପରେ ଏଠାରୁ କେବେ ଭୁବନେଶ୍ବର ଯିବୁ ଠିକ୍‌ କରିବି। ଆପଣ 
କିଛି ମନେ କରିବେ ନାହିଁ। କିନ୍ତୁ ନି୍ଟୟ ଆସି ଆପଣଙ୍କର ଅତିଥ୍ଯ ଗ୍ରହଣ କରିବି। 
ସେତେବେଳେ ଆମପାଇଁ ଦିନେ ଦୁଇଦିନ ନିଜ କ୍ୟାଲେଣ୍ଡରରେ ଖାଲି ରଖିଥିବେ।” 


ଜେଜେ କହିଲେ, “ ଭୁବନେଶ୍ବର ଆସିଲେ ଆମ ଘରକୁ ନିଶ୍ଚୟ ଆସିବେ । ଆପଣ 
ନ ଆସିଲେ ଆମର ମନ ଦୁଃଖ ହେବ।” 


“ ଆମେ ନିଶ୍ଚୟ ଆସିବୁ ।” 


କିଶୋର ଦେଖିଲା ସେ ପାଖରେ ଆଇ, ମାଉସୀ ଓ ଜେଜେ ମାଆଙ୍କ ସାଙ୍ଗରେ ଗପ 
ଲଗାଇଛନ୍ତି । ଫାଦର ନିଜ ରୁମ୍‌କୁ ଚାଲିଗଲେ । ଏଇଟା ତାଙ୍କର ପ୍ରାଣାୟାମ୍‌, ପ୍ରାର୍ଥନା ଓ 
ଧ୍ୟାନର ସମୟ | କିଶୋର ତା ପଢ଼ାରୁମ୍‌କୁ ଗଲା| ବହି କିଛି ଖୋଲିଲା, କିନୁ ପଢ଼ିବାକୁ 
ଇଛା ହେଲାନି। ନୂଆ ପ୍ରୋଜେକ୍ଟ ଖାତା ଖୋଲିଲା, ସେଥିରେ ମନ ଲାଗିଲା ନାହିଁ 
ଫୋନ୍‌ ଆସିଲା ଆଶାର । ସେ ନିଜ ରୁମ୍‌ରେ ବସି ଜିମ୍‌ ରିଭ୍‌ସ୍‌ଙ୍କ ଗୀତ ଶୁଣୁଥିଲା। 
କହିଲା, “କଂଣ ପାଠରେ ମନ ଲାଗୁନାହିଁ ?” “ନା, ମନ ଏତେ ଚଞ୍ଚଳ ଅଛି ଯେ କିଛି 
କରିବାକୁ ଇଛା ହେଉନାହିଁ ? “ ଚୂପ୍‌ ଚାପ ବସି ଉଜ୍ୟୀ ନିଃଶ୍ବାସ ନିଅ। ମନ ସ୍ପିର 
ଲାଗିବ।” “ ବେକାର କଥା କୁହ ନାହିଁ। କ'ଣ କରୁଛ ? ଭିକ୍ଟୋରିଆ ମେମୋରିଆଲ୍‌ 
ହଲ୍‌ ସାମ୍ନା ପଡ଼ିଆକୁ ଆସ, ମୁଁ ଅପେକ୍ଷା କରିଥିବି |” 
୧୧୨ ॥ 

1! ଆଶୀର ଆକାଶ ॥ 
“ ବାୟା ହେଲ ? ଘରେ ଏତେ ଲୋକ | ସମସ୍ତେ ଚାହାଁନ୍ତି ମୋ ସାଙ୍ଗେ ତୁମ ବିଷୟରେ 
କଥା ହେବାପାଇଁ । ଆଉ ମୁଁ ଚୂପ୍‌ ଚାପ୍‌ ଯାଇ ତୁମ ସାଙ୍ଗରେ ମସ୍ତି କରୁଥିବି ୨ ମୋତେ 
ରଖେଇ ଦେବେନାହିଁ। ଏହା ଭିତରେ ଜେଜେ ମାଂଙ୍କ ମୁଣ୍ଡରେ ପଶିଲା ତୁମ ଘର 
ଦେଖିବାପାଇଁ ଯେତେଦୂର ସମ୍ଭବ ଜେଜେ ମାଆ, ଅଜା, ଆଲ ଓ ମାଆ ଯାଉଛନ୍ତି ତୂମ 
ଘରକୁ | ଶୃଶୁର ଘର ଲୋକଙ୍କୁ ଅଭ୍ୟର୍ଥନା କରିବା ପାଇଁ ପ୍ରସ୍ତୁତ ଥାଅ | ମାଧବକୁ କହିଦିଅ 
ତାଙ୍କ ପାଇଁ ପକୋଡ଼ା ଓ ଆଳୁ ଚପ୍‌ ଛାଣିବ। ପିଆକ ପକେଇବ ନାହିଁ। ଭଲ କଫି 
ଦେବ | ଘରେ କିଛି ସନ୍ଦେଶ କିଛି ରସଗୋଲା ଅଛି ? ନଚେତ୍‌ ଜଳଯୋଗରୁ ମଗାଇଦିଅ | 
ଭଲ ଜ୍ବାଇଁ ହୋଇ ଚର୍ଚ୍ଚା କରିବ।” 


“ଥ୍ୟାଙ୍କ ଗଡ଼ ମୋତେ କହିଦେଲେ | ନଚେତ୍‌ ଗାଡ଼ି ଧରି ମୁଁ କୁଆଡ଼େ ହେଲେ ବୁଲି 
ପଳାଇଯାଆନ୍ତି।” ଏହା କହି ଫୋନ୍‌ ରଖିଲା ଓ ମାଧବକୁ କହିଦେଲା ଏମାନେ ସବୁ 
ଆସୁଛନ୍ତି ତାଙ୍କ ସାଙ୍ଗରେ ଆଶା ଦିଦିଙ୍କର କକେଇ, ଖୁଡ଼ୀ, ମାମୁଁ, ମାଇଁ ମଧ୍ୟ ଆସି 
ପାରନ୍ତି। ଭଲ ହେବ ଯଦି ସନିଆ ସମସ୍ତଙ୍କ ପାଇଁ ରାତି ଡିନରର ମଧ୍ୟ ଯୋଗାଡ଼ 
କରିଦେବ ଜେଜେ ବାପା ଏକଥା ଶୁଣି କହିଲେ ଟେଲିଫୋନ୍‌ ଲଗାଇବାକୁ । ସେ 
ଫୋନ୍‌ରେ ରାୟବାହାଦୂରଙ୍କୁ ସମସ୍ତଙ୍କୁ ନେଇ ଆସିବାକୁ କହିଲେ ଓ ରାତ୍ରି ଭୋଜନ 
ମଧ୍ୟ ଏଇଠାରେ ହେବ ବୋଲି କହିଲେ | ସେ ଅନେକ ମନା କଲେ, ତଥାପି ଜେଜେ 
ଛାଡ଼ିବା ଲୋକ ନୁହଁନ୍ତି । କିଶୋର ଚୂପ୍‌ ଚାପ୍‌ ମଉସାଙ୍କୁ ପଚାରିଲା, ଡ଼ିଙ୍କ୍‌ ସର୍ଭ କରାହେବ 
କି ? ସେ ସବୁବେଳେ ଡ୍ରିଙ୍କସ ରଖିଥାଏ, କିନୁ ନିଜେ କିମ୍ବା ଫାଦର ସ୍ମିଥ୍‌ କେବେ ପିଅନ୍ତି 
ନାହିଁ। ଫାଦର କହିଲେ, ଦେଲେ ଭଲ ହେବ ଭଦ୍ର ମହିଳାଙ୍କ ଆଗରେ ନ ଦେଇ 
ଷ୍ଟଡ଼ିରେ ଦେଲେ ଚଳିବ | ମାଧବ ଆସି କିଶୋର ସାଙ୍ଗରେ ମିଶି ଷ୍ଟଡ଼ିଟାକୁ ଠିକ୍‌ ଠାକ୍‌ 
କରି ଦେଲା ଏ ରୁମ୍‌ଟା କିଶୋରର ଅତି ନିଜର। ଘରେ ଥିଲା ବେଳେ ଅଧିକାଂଶ 
ସମୟ ଏଠାରେ ତା'ର ଯାଏ | ତାର ସବୁ ବହି, ଖାତା କାଚ ଆଲମାରୀରେ ରଖିଥାଏ, 
ଯେତେବେଳେ ସମୟ ପାଏ ପଢ଼େ। ଏଠାରେ ତା'ର ମ୍ୟୁଜିକ୍‌ ସିଷ୍ଟମ୍‌ ଓ କଲେଜ 
ସମୟର ଗିଟାରଟା ମଧ୍ୟ ଥାଏ । ଗୋଟିଏ ପଢ଼ା ଟେବୁଲ ଓ ଚୌକି, ଗୋଟିଏ ସୋଫା 
ସେଟ୍‌ ଓ ଛୋଟ କାଉଚ୍‌ । ଅନେକ ସମୟରେ ମ୍ୟୁଜିକ୍‌ ଶୁଣୁଶୁଣୁ ଏହି କାଉଚ୍‌ରେ ସେ 
ଶୋଇପଡ଼େ | ତା ନିଜ ରୁମ୍‌ ମଧ୍ୟ ବେଶ୍‌ ନିରାଡ଼ମ୍ବର! ଗୋଟିଏ ସିଙ୍ଗଲ ଖଟ, ଗୋଟିଏ 
ଟେବୁଲ୍‌, ଚୌକି, ଲୁଗା ଆଲମିରା ଆଉ ଜୋତା ଆଲମିରା। ଗୋଟିଏ ଷ୍ଟିଲ୍‌ ଆଲମିରା, 
ଯେଉଁଥୁରେ ତା'ର ଯାହା କିଛି ମୂଲ୍ୟବାନ ଜିନିଷ ରଖିଥାଏ। ଫାଦରଙ୍କ ରୁମ୍‌ ମଧ୍ଯ 
ସେଇପରି ନିରାଡ଼ମ୍ବର | କିନ୍ତୁ ଅନ୍ଯ ସବୁ ରୁମ୍‌ ବେଶ୍‌ ଭଲଭାବରେ ସଜା ହୋଇଥାଏ। 
ଦୁଇଟି ରୁମ୍‌ ବେଶ୍‌ ବଡ଼ ଦୁଇଟିର ବାଥ୍‌ ରୁମ୍‌ ବେଶ୍‌ ବଡ଼, ବାଥ୍ଟବ, ଶାୱାର, ଗିଜର 
ସବୁ ଲାଗିଥାଏ | ସେ ଦୂଇଟି ରୁମ୍‌ ଅଜା ଆଇ ଓ ମଉସା ମାଉସୀ ବ୍ୟବହାର କରୁଛନ୍ତି | 
|e 

! ଆଶାର , ଆକାଶ ॥ 
ଘରଟା ଏତେ ବଡ଼ ଯେ ସାଧାରଣତଃ ଏ ଦୁଇଟିରୁ ଗୋଟିଏ ବାପାମାଆ ବ୍ଯବହାର 
କରୁଥିଲେ ଓ ଅନ୍ୟଟି ତାଙ୍କର ବିଶିଷ୍ଟ ବନ୍ଧୁମାନଙ୍କ ପାଇଁ ଥିଲା 

ଅଛସମୟ ମଧ୍ୟରେ ମାଧବ ଘରଟିକୁ ସଜାଇଦେଲା ଓ ଏମାନେ ଆସୁଛନ୍ତି ବୋଲି 
ଦରଞୱାନ୍‌ ଓ ଲିପଫ୍ବବୟ ବାଦଲକୁ କହିଦେଇ ଆସିଲା। 

ଅଳ ସମୟ ମଧ୍ୟରେ ସେମାନେ ଆସି ପହଞ୍ଚିଗଲେ | ଡ୍ରଇରୁମ୍‌ରେ ବସି ଗପ ଆରମ୍ଭ 
କରିଦେଲେ । ଆଶାର ଆର ଓ ଜେଜେ ମାଆ ଘର ଭିତର ସବୁ ଦେଖିବାକୁ ବାହାରିଲେ । 
ଆଶା ସେମାନଙ୍କ ଘରଭିତର ବୁଲାଇଆଣିଲା। ଏତିକିବେଳକୁ ଇନ୍ଦର ଆରୋରା 
ଘରଭିତରକୁ ପଶି ଆସିଲେ ଓ କହିଲେ, “କ”ଣ କିଶୋର, ଘରେ ଏତେବଡ଼ ପାର୍ଟି 
ଦେଉଛ, ମୋତେ ନିମନ୍ତଣ କରିବାକୁ ଭୁଲି ଗଲ ? ” 

“ ସାର, ଏଇଟାତ ଆପଣଙ୍କ ପାର୍ଟି ।” ହସି ହସି କହିଲା କିଶୋର | 

ଘର ବୁଲି ସାରି ଆଶାର ଆଇ ଭୁଲରେ ପଚାରିଦେଲେ, “ଏତେ ବଡ଼ ଘର, ତୁମେ 
କେତେ ରୋଜଗାର କରୁଛ ?” 

ଏହାର ଉତ୍ତର କ'ଣ ଦେବ କିଶୋର ବୁଝିପାରିଲା ନାହିଁ, କିନୁ ଏମ୍‌.ଡି. ହଠାତ୍‌ କହି 
ଉଠିଲେ “ସେ କେତେ ରୋଜଗାର କରୁଛି ନିଜେ ଜାଣିନାହିଁ ତା'ର ଦରମା ଯେତେ 
ତାଠାରୁ ଅଧିକ ଟେନିସ୍‌ ଖେଳରୁ ପାଏ । ପଅରଦିନ ତା ବ୍ୟାଙ୍କ ମ୍ୟାନେଜରଙ୍କ ସାଙ୍ଗେ 
କଥା ହେଉଥିଲା। କଥା ହେଲା ବେଳେ ଇଣ୍ଟରକମ୍‌ଟାକୁ ସୁଇଚ୍‌ ଅଫ୍‌ କରିବାକୁ ଭୁଲି 
ଯାଇଥିଲା| ଜାଣନ୍ତି ତାଙ୍କର କଥାବାର୍ଭା ? ” 

ସମସ୍ତେ ଉତ୍ସକ ହୋଇ ପଚାରିଲେ, “କ'ଣ ?” 

“ ମୁକୁଦା, ମୋତେ ବେଶୀ କିଛି ଟଙ୍କା ଦରକାର ? ଟଙ୍କା ଅଛି ତ ? ” 

“ ହଠାତ୍‌ ବେଶୀ ଟଙ୍କା କ'ଣ ଦରକାର ? ” 

“ ବାହାଘର ଆଉ ହନିମୁନ୍‌ ପାଇଁ ୟୁରୋପ୍‌ ବୁଲି ଯିବୁ” 

“ ବାହାଘର ? ଯାହା ହେଉ ମୁଣ୍ଡରେ ବୁବ୍ଧି ପଶିଲା। ଆଶାରାଣୀ ତୁମକୁ ଶେଷକୁ 
ଗ୍ରହଣ କରୁଛନ୍ତି ! ମୋର କଂଗ୍ରାଚୁଲେଶନ୍‌ ଜଣାଉଛି, ଯାଉଛି ତାକୁ ମଧ୍ୟ ଫୋନ୍‌ କରି 
ବଧେଇ ଜଣେଇଦେବି। ଆଛା ପାର୍ଟି କେଉଁଠାରେ ଦେବୁ ?” 

“ଗ୍ରାଣ୍ଡରେ କିମ୍ବା ତାଜ ବେଙ୍ଗଲରେ। ” 

“ ତୋର ତ ଯେତେ ବନ୍ଧୁ ସର୍କଲ ସମସ୍ତଙ୍କୁ ଡାଜିଲେ ଅତି କମ୍‌ରେ ଦୂଇଶହ ହେବେ | 
କହିବୁ ତ ତାଜ୍‌ର ଜେନେରାଲ୍‌ ମ୍ଯାନେଜରଙ୍କୁ କହି ଭଲ ରେଟ୍‌ କରିଦେବି। ଆଉ 
ୟୁରୋପ୍‌ କେତେଦିନ ପାଇଁ ? ” 

॥ ୧୧୪॥ 

॥॥ ଆଶାର ଆକାଶ ॥ 

“ ଇଂଲଣ୍ଡରେ ପନ୍ଦରଦିନ ଓ ୟୁରୋପ୍‌ରେ ପନ୍ଦରଦିନ, ଯଦି ଏମ୍‌ ଡି ଛୁଟି ଦିଅନ୍ତି । ” 
“ ଆମେରିକାନ୍‌ ଏକ୍ସପ୍ରେସ୍‌ର ଜେନେରାଲ୍‌ ମ୍ୟାନେଜର ମୋର କ୍ଲାଏଣ୍ଟ। ତାଙ୍କୁ କହି 
ବଢ଼ିଆ ପ୍ୟାକେଜ୍‌ କରାଇଦେବି। ଏ ସବୁ ପାଇଁ ତ ଟଙ୍କା ଅଛି | ତୁ କ'ଣ ସେଇ ପାଞ୍ଚ 
ବର୍ଷର ପୁରୁଣା ଗାଡ଼ିରେ ବାହା ହେବାକୁ ଯିବୁ ? ଫ୍ରେଞ୍ଚ ମୋଟର୍‌ସ୍‌ର ଜେନେରାଲ୍‌ 
ମ୍ୟାନେଜରଙ୍କୁ କହି ଦେଉଛି। ତାଙ୍କ ସେଲ୍ବ ଅଫିସର୍‌ଙ୍କୁ ତୋ ପାଖକୁ ପଠେଇବେ। ତୁ 
ନୂଆଗାଡ଼ି ବାଛିଲେ ସେ ସାଙ୍ଗେ ସାଙ୍ଗେ ଡେଲିଭରି ଦେଇଦେବେ। ଆଉ ଏଥିପାଇଁ 
ମଧ୍ୟ ତୋ ସେଭିଙ୍ଗସ ଆକାଉଣ୍ଟରେ ପଇସା ଅଛି। ବାସ୍ତବିକ ମୁଁ ଆଜି ତୋତେ ଫୋନ୍‌ 
କରିବାକୁ ଯାଉଥିଲି | ଗୋଟାଏ ବଡ଼ ଆମାଉଣ୍ଟ ତୋ ନାଆଁରେ ଆସିଛି ମୁଁ ତାକୁ ସସ୍‌ପେନ୍୍‌ 
ଆକାଉଣ୍ଟରେ ରଖିଛି। ସେଇଟା ତୋର କି ନୁହେଁ ତୁ ଆସି ଦେଖିବୁ। ଆଉ ଆଡ଼୍‌ଭାଇସ୍‌ 
ଆସିଛି ପ୍ରତ୍ୟେକ ମାସରେ ଏହା ଆସିବ। ମୁଁ କିଛି ବୁଝି ପାରୁନି। କେବେ ଆସିବୁ ତ 
ଏବିଷୟରେ କଥା ହେବା! ଯଦି ଇନ୍‌ଭେଷ୍ଟ କରିବାକୁ ଚାହୁଁ ଆରୋରା ସାହେବଙ୍କ 
ପଚାର, ସେ ଏ ବିଷୟରେ ତୋତେ କହି ପାରିବେ ! ହଁ, ଗତଥର ପାଇଥିବା ଚାଞିଅନ୍‌ 
ଟ୍ରଫିର ପ୍ରାଇଜ୍‌ ମନିଟା ଆକାଉଣ୍ଟକୁ ଆସିଯାଇଛି । ଏସବୁ କଥାହେବା ପାଇଁ ତୋ ସାଙ୍ଗରେ 
ଅଧଘଣ୍ଟାଏ ଦରକାର । କେବେ ଆସିବୁ ?” 

“ ମୁକୁଦା, ଆପଣ ତ ଜାଣନ୍ତି ଏଇଟା ଟୁର୍ଣ୍ଠାମେଣ୍ଟ ସମୟ | ଅଲ୍‌ କୋଲ୍‌କତା ଟୁର୍ଣ୍ଣାମେଣ୍ଟ 
ସରିଯାଉ, ଆସିବି |” 

“ଘରକୁ କେବେ ଆସୁଛୁ ? ବୋଉଦୀଙ୍କ ତୋ ବାହାଘର କଥା କହିଲେ କହିବେ 
ତାକୁ ଜଲଦି ଡାକ ଆଶାକୁ ନେଇ ଆସିବ।” 

“ ଏଇ ଟୁର୍ଣ୍ଣାମେଣ୍ଟଟା ସରୁ। ତା'ପରେ ବୋଉଦୀଙ୍କୁ କହି ଇଲିଶି ବେସର ଖାଇବାକୁ 
ଆସିବି। ” 

“ଠିକ୍‌ ଅଛି । ଯେବେ ତୋର ଟଙ୍କା ଦରକାର ସିଧା ମୋ ପାଖକୁ ଚାଲି ଆସିବୁ ।” 
ଏଇଥିରୁ ବୁଝି ପାରୁଥିବେ କିଶୋର କ'ଣ ରୋଜଗାର କରେ | ଏଠାରେ ସବୁଠାରୁ ବଡ଼ 
ବ୍ୟାଙ୍କର ମ୍ୟାନେଜରଙ୍କ ଘରେ ସେ ସାନଭାଇ । ମୋର ତ ଛର୍ଷା ହୁଏ ତା ପାଇଁ!” 

ଏକଥା ଶୁଣି କିଶୋରର ମୁହଁ ଲାଲ୍‌ ପଡ଼ିଗଲାଣି! ଏମ୍‌.ଡି ପୁଣି କହିଲେ, “କ'ଣ 
ଖାଲି ଗପ କରୁଥିବା ନା ଅନ୍ୟ କିଛିର ଯୋଗାଡ଼ ଅଛି ? ” 

କିଶୋର ପୂରୁଷମାନଙ୍କୁ ତା ନିଜ ପଢ଼ା ଘରକୁ ନେଇ ଡ଼ିଙ୍କ୍‌ ସର୍ଭ କରିବାର ଯୋଗାଡ଼ 
କଲା|। ସେତେବେଳେକୁ ମାଧବ ସ୍ବାକ୍୍‌ ସବୁ ନେଇ ଆସିଲାଣି। ଭଦ୍ରମହିଳାମାନେ ଦୁଇ 
ଗ୍ରପ୍‌ ହୋଇଗଲେଣି। ଜେଜେ ମାଆ ଆଶାର ଜେଜେ ମାଆ ଓ ଆଇଙ୍କ ସାଙ୍ଗରେ ବସି 
ଗପୁଥାଆନ୍ତି। ଆଶାର ଅଜା ଓ କିଶୋରର ଜେଜେ ବାପା ଅନ୍ୟପାଖରେ ବସି କଥାବାର୍ରା 
ହେଉଥାଆନ୍ତି। ଆଉ ଅନ୍ଯ ଭଦ୍ରମହିଳା ମାନେ ଗୋଟିଏ ଜାଗାରେ ଗପସପ ଆରମ୍ଭ 

॥ ୧୧୫॥| 

କରିଦେଲେଣି। ଏସବୁ ଖାଇବା ପିଇବା ଭିତରେ କିଶୋର ଓ ଆଶା ଚୁପ୍‌ ଚାପ୍‌ 
ବାଲ୍‌କୋନିକୁ ଚାଲି ଆସିଲେ | “ କିଶୋର, ଏମ୍‌.ଡି ଏସବୁ କ”ଣ କହୁଥିଲେ ? ଏଇଟା 
କ”ଣ ସତ ?” 

“ ହୁଁ, ସେଦିନ ମୁକୁଦା ସାଙ୍ଗରେ କଥା ହେଉଥିଲି। ସେ ଏତେ ସବୁ ଗପିଲେ ଯେ 
ଶୁଣିବାକୁ ଧୈର୍ଯ୍ୟ ମଧ୍ୟ ନଥିଲା | ଟୁର୍ଣ୍ଠାମେଣ୍ଟ ସରୁ, ଦିନେ ଯାଇ ତାଙ୍କ ଘରେ ବସିଲେ 
ଏସବୁ କଥା ହୋଇପାରିବା । ଏବେ ମୁଁ ଏତେ କନ୍ଫ୍ୟୁଜ୍‌ ଯେ କୌଣସି ସିରିଅସ୍‌ ଜିନିଷ 
ଉପରେ କଥାବାର୍ଭା କରିବାଟା ଠିକ୍‌ ହେବନାହିଁ। କ”ଣ କହୁଛ ? ଯାହାହେଉ, ପାଖରେ 
କିଛି ପଇସା ଅଛି ୟୁରୋପ ବୁଲି ଦେଖିବାପାଇଁ। ସେଇଟା ହିଁ ବଡ଼ କଥା।” 


ସେପାଖେ ରାୟବାହାଦୂରଙ୍କ ସାଙ୍ଗରେ ମଉସା ଓ ଫାଦର କଥାବାର୍ଭା ହେଉଥଆନ୍ତି। 
ସେମାନେ ଜେଜେ ବାପାଙ୍କ କଥାକୁ ମନେରଖି କହିଲେ ଯେ ବାହାଘର କଲିକତାରେ 
ହେବ | କିନ୍ତୁ ଚତୁର୍ଥୀ ହୋମ ତାଙ୍କ ଗାଁରେ ହେବ। ବାହାଘରରେ କୌଣସି ଯୌତୁକ 
ନେବା ଦେବା ହେବନାହିଁ। ରାୟବାହାଦୂର ବାହାଘର ଦିନ ଗ୍ରାଣ୍ଡରେ ପାର୍ଟି ଦେବେ। 
କିଶୋର ତାଂ ପରଦିନ ତାଜବେଙ୍ଗଲ୍‌ରେ ପାର୍ଟିଦେବ। ବାହାଘର ପାର୍ଟିରେ କେହି ଗିଫ୍ୃ 
ଦେବେନାହିଁ। ଅତି ବେଶୀରେ କିଛି ଫୁଲ ଆଣିଦେଇପାରିବେ। ଏକଥା ସ୍ପଷ୍ଟଭାବରେ 
ନିମନ୍ତ୍ରଣ କାର୍ଡ଼ରେ ଲେଖାରହିବ। 


ଆଶା ଏସବୁ କଥା ଶୁଣି କିଶୋରକୁ କହିଲା, “ ଚାଲ, ଆମର ଗୋଟିଏ ଇଟିଏନେରି 
ପ୍ରସ୍ତୁତ କରିଦେବା। ମ୍ୟାଚ୍‌ ସରିଲେ ଦଶଦିନ ଯିବ କାରଖାନା ସମ୍ପସାରଣ ନେଇ କାଗଜ 
ପ୍ରସ୍ତୁତି କରିବାରେ | ତା'ପରେ ବାହାଘର ଇତ୍ୟାଦି। ସେ ସବୁ ସରିଲେ ସାଙ୍ଗେ ସାଙ୍ଗେ 
ବାଙ୍ଗାଲୋର ଯିବାକୁ ପଡ଼ିବ ଅଲ୍‌ ଇଣ୍ଷିଆ ଟ୍ରର୍ଣ୍ଠାମେଣ୍ଟ ପାଇଁ। ଅଜା ଆଇଙ୍କୁ ସାଙ୍ଗରେ 
ନେଇଯିବା । ତାଙ୍କର ଦକ୍ଷିଣଭାରତ ଭ୍ରମଣ ମଧ୍ଯ ହୋଇଯିବ । ବେଲୁର୍‌ ହାଲାବେଡ଼୍‌ 
ମଧ୍ୟ ଦେଖିନେବା। ମହୀଶୁର ମଧ୍ଯ ବୁଲାହୋଇଯିବ। ସେଠାରୁ ଫେରି ଦିଲ୍ଲୀ ଆଗ୍ରା 
ଯାଇ ତାଙ୍କ ବୁଲାଇ ଆଣିବା | ତା'ପରେ ପ୍ଲାନ୍‌ କରିବା ୟୁରୋପ୍‌ ଯିବାପାଇଁ। ଜାଣିଛ, 
ମୋ ଆକାଉଣ୍ଟରେ ମଧ୍ୟ ବେଶ୍‌ କିଛି ଅଛି। ମୋ ଦରମା ଆଉ ଟେନିସ୍‌ ପ୍ରାଇଜ୍‌ ମନି 
ସବୁ ଜମା ହୋଇ ରହିଛି। ମୁକୂଦାଦା ଯାହା କହୁଥିଲେ ତୁମର ବଡ଼ ଆମାଉଣ୍ଡ କଥା 
ସେଇଟା କ'ଣ ?” 


“ ମୁଁ ଠିକ୍‌ ଭାବରେ ଜାଣିନାହିଁ, ଫାଦର କହୁଥିଲେ ବାପା ରଖିଥିବା ଆନୁଇଟି କଥା 
ଯାଇ ଦେଖିବାକୁ ହେବ!” “ଆମେ ତାହାହେଲେ ବେଶ୍‌ ଧନୀ!” “ଆମର କ'ଣ 
ଦରକାର ? ” “ ତା ମଧ୍ୟ ସତ” “ଆମେ ଆମ କାମ କରିଯିବା, ଡୁ ଦାଇ ଡ୍ୟୁଟି, ଦାଟ୍‌ 
ଇଜ୍‌ ବେଷ୍ଟ, ଲିଭ୍‌ ଦାଇ ଲର୍ଡ଼ ଅନ୍‌ ଟୁ ହିଜ୍‌ ରେଷ୍ଟ । ଏ ବ୍ୟାଲାଡ଼ ଟା ମନେଅଛି ତ ? ” 
| ୧୧୬॥ 

“ ହଁ ମନେଅଛି, ସେଇଆ ହିଁ ଆମର କର୍ମ ପନ୍ଛା।” ଫାଦର ଏକଥା ଶୁଣିପାରି ଏମାନଙ୍କ 
ପାଖକୁ ଚାଲିଆସିଲେ। କହିଲେ, “ ମାଇଁ ଚିଲ୍ଡ଼େନ୍‌ ଏହାହିଁ ଜୀବନର ଧର୍ମ ହେବା 
କଥା। ନିଜ କାମ ମନଦେଇ କରିଯିବା ଆଉ ସବୁ ଇଶ୍ଵରଙ୍କ ଉପରେ ଛାଡ଼ିଦେବା | ଧନ 
ସମ୍ପଭି ଆବଶ୍ୟକ, ତା ତୁମକୁ ମିଳିଯିବ, କିନୁ ତା ପଛରେ ଗୋଡ଼ାଇ ନିଜର ଭାରସମ୍ୟ 
ବ୍ୟାହତ କରିବାର ଆବଶ୍ୟକତା ନାହିଁ। ସମସ୍ତଙ୍କୁ ଭଲ ପାଇଲେ ଆତ୍ସା ଶୁଵି ହେବ। 
ଜୀବନରେ ଶାନ୍ତି ମିଳିବ, ତାହା ହିଁ ସବୁରି କାମ୍ୟ । ପରକୁ ପର ଭଳି ନ ଭାବି ଦୂଃଖ ସୁଃଖ 
ରେ ପାଖରେ ଠିଆହେଲେ ନିଜର ହିଁ ଉପକାର ହେବ। ଆମେ ମଣିଷ, ଆମେ ଆମକୁ 
ସାହାଯ୍ୟ ନକରିବା ତ ଆଉ କିଏ କରିବ ? ବି ନ୍ୟାଚୂରାଲ୍‌, ଲିଭ୍‌ ୟୋର୍‌ ଷ୍ଟେସ୍‌ ଟୁ ମି” 
ଦୁହିଁଙ୍କ ପିଠିରେ ହାତ ଥାପୁଡ଼ାଇ ଘର ଭିତରକୁ ଡାକିନେଲେ । ଖିଆପିଆ ସରିଲା ସମସ୍ତେ 
ଯିବାପରେ ମଉସା, ଅଜା ଓ ଫାଦର କିଶୋରକୁ ପାଖକୁ ଡାକିଲେ, ଓ ପଚାରିଲେ, “ତୁ 
ଖୁବ୍‌ ବ୍ଯସ୍ତ ୨ ମନରେ ତୋର ଅନେକ କିଛି ଖେଳୁଛି, କଥା କ”ଣ କହିଲୁ ବାବା।” 
କିଶୋର ସମସ୍ତଙ୍କ ଚାହିଁଲା ଓ ଧୀରେ ଧୀରେ କହିଲା, “ଗତ କିଛି ଦିନ ଧରି ଯାହା 
ହେଇ ଚାଲିଛି ମୁଁ ବୁଝିପାରୁନି ଗତି କେଉଁଆଡ଼େ ଯାଉଛି । ଏହା ଆଗରୁ ମୁଁ ମୁକ୍ତ ଆକାଶର 
ବିହଙ୍ଗମ ଥିଲି, କାମ କରୁଥିଲି, ଖେଳୁଥିଲି, ବନ୍ଧୁମାନଙ୍କ ସାଙ୍ଗରେ ହସଖୁସି କରୁଥିଲି, 
ପାଠ ପଢୁଥିଲି, ଦାୟିତ୍ଵ କିଛି ନଥିଲା। ଏବେ ଗୋଟିକ ପରେ ଗୋଟିଏ କଥା ବଢ଼ି 
ଚାଲିଛି, ଦାୟିତ୍ଵ ବଢ଼ି ଚାଲିଛି, ଏତେ ପଇସା, ଏ ଘର ଦ୍ଵାର, ସବୁ ଲାଗୁଛି ଯେପରି ଏକ 
ବିରାଟ ବୋଝ । ଏସବୁ ବୋହିବା ପାଇଁ ମୁଁ ପ୍ରସ୍ତୁତ ନ ଥିଲି। ଆଇ ଆମ୍‌ ଜଷ୍ଟ ଓଭର୍‌ 
ହ୍ନେଲ୍‌୍ମଡ଼୍‌ ” | ଅଜା କହିଲେ, “ ଆଉ କିଛିଦିନ ଭିତରେ ଆଉରି ଦାୟିତ୍ଵ ଆସିବ | ବୈବାହିକ 
ଜୀବନ ଖାଲି ଟେନିସ୍‌ ଖେଳ ନୂହେଁ। କିଶୋର, ସଂସାର ଗଢ଼ିବାକୁ ହେଲେ ଅନେକ 
କିଛି କରିବାକୁ ପଡ଼ିବ | ତୂ ଭାଗ୍ୟବାନ, ଫାଦର ସ୍ଥିଥ୍‌ଙ୍କ ପରି ମହାନ୍‌ ବ୍ୟକ୍ତି ତୋ ପଛରେ 
ଅଛନ୍ତି । ଏଣେ ସତ୍ଯସୁନ୍ଦର ଅଛନ୍ତି ଯାହାଙ୍କର ସ୍ଵେହ ତୋତେ ବାଟ କଢ଼ାଇ ନେବ। 
ଆମେ ମଧ୍ୟ ଅଛୁ | ତୁ ବିଲ୍କୂଲ୍‌ ଚିନ୍ତା କରିବା କଥା ନୂହେଁ। ସବୁ ଠିକ୍‌ ଠାକ୍‌ ହୋଇଯିବ | 
ଆଜି ତୋର ଚିନ୍ତା ହେବା କଥା ଆଗାମୀ ଟୁର୍ଣ୍ାମେଣ୍ଟ ଜିତିବା, ତା ପରେ ଆଉ ସବୁ। 
ତୋର ଯେତେ ମାନସିକ ଦୁଦ୍ଚିନ୍ତା ସବୁ ଆମ ଉପରେ ଛାଡ଼ି ଦେ। ତୁ ଭାବିବା କଥା 
ନୁହେଁ ଯେ ଆମେ ସବୁ ତୋର ଦାୟିତ୍ୃ, ବରଂ ଭାବିବୁ ଯେ ତୋର ପଛରେ ଆମେ ସବୁ 
ଅଛୁ। ହଁ, ଗୋଟିଏ ଛୋଟ ଜିନିଷ କହିବି। ତୁ ଖେଳାଖେଳି କରୁଛୁ | ତା ସାଙ୍ଗେ ସାଙ୍ଗେ 
ପ୍ରାଣାୟାମ ଓ ଧ୍ୟାନ କରିବା ଶିଖ! ଫାଦର ତୋତେ ଶିଖାଇ ଦେବେ | ଦିନରେ ଅଧଘଣ୍ଟାଏ 
ସମୟ ଦେବୁ | ଦେଖିବୁ ମନ କେତେ ସ୍ପିର ହେବ। ” 
ସେଦିନ ରାତିରେ କିଶୋର ବେଶ୍‌ ନିଦରେ ଶୋଇ ପଡ଼ିଲା। ସକାଳେ ମାଧବର 
ଡାକରେ ଉଠିଲା। “ବାବୃ, ସମସ୍ତେ ଆପଣଙ୍କ ସାଙ୍ଗରେ ଚା ପିଇବା ପାଇଁ ଅପେକ୍ଷା 
॥ ୧୧୭॥ 

କରିଛନ୍ତି। ଆଶା ଦିଦି ଫୋନ୍‌ କରି କହିଲେ, ଆଜି ଟେନିସ୍‌ ପ୍ରାକ୍ତିସ୍‌ କୋଟ ବନ୍ଦ ଅଛି, 
ତେଣୁ ସକାଳେ କୃବ ଯିବେ ନାହିଁ।” କିଶୋର ମୁହଁ ଧୋଇ ଡ୍ରଇଁ ରୁମକୁ ଆସିଲା। 
ସମସ୍ତେ ଚା ପିଇବା ପାଇଁ ବସିଛନ୍ତି । ସେ ଯାଇ ବସିଲା। ଆପଣମାନେ ବହୁତ ଆଗରୁ 
ଉଠି ସାରିଛନ୍ତି। ମୁଁ ଟିକିଏ ବେଶୀ ଶୋଇ ପଡ଼ିଲି। ” “ ଖୁବ୍‌ ଭଲ କଲୁ” ଅଜା କହିଲେ। 
“ ଆଜି ସାଢ଼େ ନଅଟା ବେଳକୁ ଏଠାରେ ବ୍ରିଟିଶ୍‌ କନ୍ଧଲେଟ ର ମୁଖ୍ୟ ଏଠାକୁ ଆସିବେ | 
ସେ ମୋର ପୁରୁଣା ପରିଚିତ ବ୍ୟକ୍ତି । ତାଙ୍କ ସାଙ୍ଗରେ ମୁଁ କନ୍‌ସଲେଟ୍‌ ଯିବି ଲଞ୍ଚ ବେଳକୁ 
ଫେରି ଆସିବି । ସତ୍ୟ ସୁନ୍ଦର ଦଶଟା ବେଳକୁ ରାଇଟର୍ସ ବିଲ୍ଡ଼ିଙ୍ଗ ଯିବେ।” 

କିଶୋର କହିଲା, “ଆମ ଅଫିସ୍‌ ଗାଡ଼ି ଆସୁଛି, ଆର, ମାଉସୀ ଓ ଜେଜେ ମା 
ଚାହିଁଲେ ମାର୍କେଟିଙ୍ଗ ପାଇଁ ଯିବେ। ମୁଁ ଦଶଟା ପରେ ଆଶାକୁ ନେଇ କୋର୍ଟ ଯିବି । 
ସେଠାରୁ ଲଞ୍ଚ ଆଗରୁ ଫେରି ଆସିବି | 


କିଶୋର ଆଶାକୁ ନେଇ ଫୁଲତୋଡ଼ା ଦୁଇଟି କିଣି କୋର୍ଟରେ ପହଞ୍ଚିଲା ବେଳକୁ 
ମନୀଷ ଓ ଡୋନାର ପରିବାର ସହିତ ଏମାନଙ୍କର ବନ୍ଧୁମାନେ ସମସ୍ତେ ପହଞ୍ଚି ଯାଇଛନ୍ତି। 
ନିର୍ବାରିତ ସମୟରେ କୋର୍ଟ କାମ ସରିବା ପରେ ଏମାନେ ଗୋଟିଏ ଛୋଟ କାଟର 
ମୋଟର ଗାଡ଼ି ପ୍ରସେସନ୍‌ରେ ମନୀଷ ଓ ଡୋନାଙ୍କୁ ମନୀଷ ଘରେ ଛାଡ଼ି ଦେଇ ଆସିଲେ। 
ମନୀଷ ର ବାପା ଏମାନଙ୍କୁ ଲଞ୍ଚ ପାଇଁ ରହିବାକୁ କହୁଥିଲେ, କିନୁ ସମସ୍ତେ ଅଫିସ୍‌ରୁ 
ଆସିଥାଆନ୍ତି, ତେଣୁ ରହିବାକୁ ସମୟ ନଥାଏ। କିଶୋର ଓ ଆଶା ଫେରିଲା ବେଳକୁ 
କିଶୋର ପଚାରିଲା, “ଏଥର ଟୁର୍ଣ୍ାମେଣ୍ଟରେ କ'ଣ ଷ୍ଟ୍ରାଟେଜି ନେବା?” “ପିଓର 
ଆଗ୍ରେଶନ୍‌ ହାଇସ୍ପିତୁ ସଭିସ ଓ ଭଲି, କ୍ରସ୍‌ କୋଟ୍‌ ଫାଷ୍ଟ ରିଟଣ୍ଡି ଆଉ ବିପକ୍ଷଦଳକୁ 
ସେଟଲ୍‌ କରିବାକୁ ନଦେବା। ପ୍ରଥମ କେତୋଟି ଗେମ୍‌ରେ ସେମାନେ ଯେପରି ପୂରା 
ଅନ୍ନର୍ଭ ହୋଇଯିବେ | କ”ଣ ଭାବୁଛ ?” “ ବଢ଼ିଆ ଆଇଡ଼ିଆ! ଆଜି ଦେଖିବା! ଯଦି 
ସହଜରେ ଜିତିବା ତେବେ ସେ ହେବ ଆମର ଫାଇନାଲ ଷ୍ଟ୍ରାଟେଜି । ରଡ଼୍‌ ଲିଭର୍‌ ଗେମ୍‌, 
ଓଣ୍ଡରଫୁଲ।” 

ସେଦିନର ପ୍ରଥମ ମ୍ୟାଚ୍‌ କିଶୋରର ଥିଲା ଦିନ ତିନିଟାରେ। ତାକୁ ଚିଅର କରିବାକୁ 
ତା'ର ପୂରା ପରିବାର ଓ ବନ୍ଧୁମାନେ ପହଞ୍ଚି ଯାଇଥିଲେ । ପ୍ରଥମ ଗେମ୍‌ରୁ କରିଥିବା ଷ୍ଟାଟେଜିରେ 
ଖେଳିବାକୁ ଆରମ୍ଭ କରିଦେଲୋ। ମାତ୍ର ପଚାଶମିନିଟ୍‌ ମଧ୍ୟରେ ସେ ଖୁବ୍‌ ସହଜରେ 
ଜିତିଗଲା | ସାଙ୍ଗମାନେ ଖୁବ୍‌ ଖୁସି। ମୋହିତ ଓ ଅଭିଜିତ କୁଣ୍ଠାଇ ପକାଇ କହିଲେ, “ତୁ 
ଏଥର ଇଶ୍ରିଆ ଚାଞ୍ଚିଆନ୍‌ ହେବୁ | ଆମେ ଗଲେ ଲିଙ୍ଗରାଜ ଓ ଜଗନ୍ନାଥଙ୍କ ପାଖରେ ଭୋଗ 
ଚଢ଼ାଇବୁ |” ସମସ୍ତେ ନିଜ ନିଜ ଅଫିସ୍‌ ଫେରିଗଲେ ¦ ସେଦିନ ଘରକୁ ଫେରିଲା ପରେ ଚା 
ପିଇବା ସମୟରେ ଅଜା କହିଲେ, “ତୋ ଖେଳ ଦେଖି ମୁଁ ଭାବୁଛି ତୁ ଯଦି ଚେଷ୍ଟା କରିବୁ 
ଉଇମିଲ୍ଟନ୍‌ରେ ଖେଳିପାରିବୁ। ଦେଖ୍‌ ଏ ଟୁର୍ଣ୍ଣାମେଣ୍ଟ କିପରି ଚାଲୁଛି” 
i ୧୧୮॥ 

!! ଆଶାର ଆକାଶ |¦ 
ସେଦିନର ସତ୍ୟସୁନ୍ଦର ଓ ରଣଜିତ୍‌ଙ୍କ ମିଟିଙ୍ଗ ଖୁବ୍‌ ଗୁରୁତ୍ବପୂର୍ଣ ଥିଲା | ଦୁହେଁ ପୁରାତନ 
ବନ୍ଧୁ ଦୁହେଁ ପଡ଼ୋଶୀ ପ୍ରଦେଶର ଶାସନ ମୁଖ୍ଯ। ଗୋଟିଏ ଖୁବ୍‌ ଉନ୍ନତ ପ୍ରଦେଶ, 
ଅନ୍ୟଟି ଅନୁନ୍ନତ ପ୍ରଦେଶ। ଗୋଟିକରେ ଅଣ କଂଗ୍ରେସ ସରକାର, ଅନ୍ୟଟିରେ କଂଗ୍ରେସ 
ସରକାର | କିନ୍ତୁ ପ୍ରଶ୍ନ ଗୋଟିଏ | ଦେଶର ରାଜନୀତି ଯେପରି ଚାଲିଛି ସେଥିରେ ସମାଜର 
ଯେଉଁ ପରିବର୍ଭନ ହେଉଛି ତାହା ତାକୁ ଭାରସାମ୍ୟ ଦେଇପାରୁନାହିଁ। ଲୋକଙ୍କର ମତିଗତି 
ବଦଳି ଗଲାଣି|। ଆଗ ଭଳି ଆଦେଶ ଦେଇ ସମାଜରେ ସ୍ଥାଣୁତ୍ଵ ଆଣି ହେବନାହିଁ, ଉଚିତ୍‌ 
ମଧ୍ୟ ନୁହେଁ। ଗଣତନ୍ତ୍ରରେ ଶାସନ, ଜୁଡ଼ିସିଆରି ଓ ନିର୍ବାଚିତ ବିଧାନ ସଭା ମଧ୍ୟରେ 
ଭାରସାମ୍ୟ ଆଣି ଚାଲିବାକୁ ପଡ଼ିବ। ଲୋକଙ୍କର ଏକ୍ସଟପେକ୍ଟେଶନ୍‌ ବଦଳି ଗଲାଣି। ବିନା 
ପ୍ରଶ୍ନବାଚୀରେ କେହି କିଛି ଗ୍ରହଣ କରିବାକୁ ପ୍ରସ୍ତୁତ ନୃହଁନ୍ି। 
ଆଜିର ଯୁବସମାଜ ଯେଉଁ ଉଗ୍ରପନ୍ଛୀଙ୍କ ଦଳରେ ସାମିଲ୍‌ ହେଉଛନ୍ତି ତା'ର କାରଣ 
ଆମର ଏଇ ତିନି ସଂସ୍ଥା ସେମାନଙ୍କର ଏକସ୍‌ପେକ୍ଟେଶନ୍‌ ଠାରୁ ବହୁତ ଦୂରରେ 
ରହିଯାଉଛି। ଏମାନେ ନା ଚାରୁ ମଜୁମ୍ଦାରଙ୍କର ଅନୁଗତ ନା କାନୁ ସାନ୍ଯାଲ୍‌ଙ୍କ 
ପରି ପନ୍ଧୀ। ଏମାନେ ଇଣ୍ତିଆ କଫି ହାଉସ୍‌ର ଆଲୋଚନାର ଆଦର୍ଶରେ ଏକ 
ଇଉଟୋପିଆନ୍‌ ସମାଜ ଖୋଜୁଛନ୍ତି । ପାଇବେ କି ନାହିଁ ତା ଅଲଗା କଥା। ଏମାନଙ୍କୁ 
ପୁଣି ସାଧାରଣ ସ୍ତୋତକୁ ଆଣିବାକୁ ହେଲେ ସ୍ରୋତର ଗତି ବଦଳାଇବାକୁ ପଡ଼ିବ। 
ଏହି ପ୍ରସଙ୍ଗରେ ସେ ମନୀଷର କଥା କହିଲେ | ଯଦି ଆମ ସମାଜରେ ଆଉ ୪୦ ଜଣ 
ଇନ୍ଦର ଆରୋରା ଓ ଶହେ ଜଣ କିଶୋର ଆସି ଯାଆନ୍ତେ ଅନେକ ପରିବର୍ଭନ 
ହୋଇପାରନ୍ତା। ସତ୍ୟସୁନ୍ଦର ଇନ୍ଦରଙ୍କ ବିଷୟରେ ବିଶେଷ ଜାଣିବାକୁ ଚାହିଁଲେ । ଯାହା 
ଶୁଣିଲେ ବିଶ୍ଵାସ କରିପାରିଲେ ନାହିଁ। ଜଣେ ଶିଛପତି ବିଗତ କୋଡ଼ିଏ ବର୍ଷ ଭିତରେ 
ଏହି ସଂସ୍କାରୁ ସାଧାରଣ ବେତନ ବ୍ଯତୀତ ଗୋଟିଏ ପଇସା ନେଇନାହାନ୍ତି। ଯାହା 
ଲାଭ ହୋଇଛି କିଛି ଭାଗ ଶ୍ରମିକ ଓ ଇଂଜିନିୟରଙ୍କ ବାଣ୍ଟି ଦେଇଛନ୍ତି ଓ ଅନେକ ଭାଗ 
କାରଖାନାର ସଂପ୍ରସାରଣରେ ଖର୍ଚ୍ଚ କରନ୍ତି । ଟିକସ ଫାଙ୍କି ନାହାନ୍ତି ଓ କମ୍ପାନୀର ରିଜର୍ଭରେ 
ଏତେ ପଇସା ଅଛି ଯେ ଏବେ ନୂଆ ନୂଆ ଶିଳାନୁଷ୍ଠାନ କିଣି ନେବାକୁ ଚାହୁଁଛନ୍ି। 
କିନ୍ଧୁ ସମସ୍ତେ ଆଶ୍ଚର୍ଯ୍ୟ ହେଉଛନ୍ତି ତାଙ୍କର କିଶୋର ପ୍ରତି ଅଭୂତପୂର୍ବ ଆସ୍ଥା ଓ ବିଶ୍ଵାସ | 
କିଶୋର, ଯେକି ଟେନିସ୍‌ ଖେଳରେ କଲିକତାରେ ବେଶ୍‌ ଆଦୃତ, ମାତ୍ର ଖୁବ୍‌ ଅଛବୟସ୍ତ୍‌। 
ତାର ଶିଛାନୁଷ୍ଠାନ ଉପରେ ଖାସ୍‌ କିଛି ଜ୍ଞାନ ବା ଅଭିଜ୍ଞତା ନାହିଁ। ତାଙ୍କ ମତରେ 
ଏଇଟା ମିସ୍‌ପ୍ଲେସଡ୍‌ ବିଶ୍ଵାସ ନୁହେଁ ତ ? ଏଣେ କୋଟିପତି ରାୟବାହାଦୂର କିଶୋରକୁ 
ଜାମାତା କରିବା ମଧ୍ୟ ଅଭୁତ ଲାଗୁଛି । ସେ ଭାବୁଛନ୍ତି ଏହା ପଛରେ ଆଉ କିଛି ଅଛି 
ଯାହା ନା କିଶୋର ଜାଣିଛି ନା ଆଶାରାଣୀ ଜାଣିଛି। ସେ କହିଲେ ଯାହା କିଛି 
ଢଡେଭ୍‌ଲପ୍ମେଣ୍ଟ ହେବ ତାଙ୍କୁ ତୁରନ୍ତ କହିଦେବେ | ତାଙ୍କ ମତରେ ଏସବୁ ଭିତରେ 
 ୧୧୯॥ 

| ଆଶାର ଆକାଶ ॥| 
ଏକମାତ୍ର ଫାଦର ସ୍ମିଥ୍‌ ହେଉଛନ୍ତି କୋହିନୂର ପରି ହୀରା | କଲିକତାର ଉପର ମହଲରେ 


ସେ ବେଶ୍‌ ସମ୍ମାନିତ ବ୍ୟକ୍ତି | 


ଏଇପରି ଗପ କରୁକରୁ ଲଞ୍ଚ ସମୟ ହୋଇଗଲା! ଦୁହେଁ ଗ୍ରେଟ୍‌ ଇଷ୍ଟର୍ଣ୍ଣ ହୋଟେଲରେ 
ଲଞ୍ଚ କରି ଫେରିଲେ। 

ସତ୍ୟସୁନ୍ଦର ଗୋଟିଏ ଜିନିଷ ବୁଝୁଛନ୍ତି। କିଶୋରର ଅନୁଷ୍ଠାନ ପ୍ରତି ଆନ୍ତରିକତା ଓ 
ଲୟାଲ୍‌ଟି ଅତି ଗଭୀର ଏବଂ ଆଶା ପ୍ରତି ତାର ପ୍ରେମ ତାଠାରୁ ଗଭୀର | ସେ ପ୍ରେମ ତା'ର 
ଧନ ଉପରେ ସମ୍ବଳିତ ନୂହେଁ। ଭଗବାନ୍‌ ତାଙ୍କୁ ଦୀର୍ଘ ଦାମତ୍ୟ ଜୀବନ ଦିଅନ୍ତୁ, ତାଙ୍କ 
ହାତରେ ଯଦି ଏଥିପାଇଁ କିଛି କରିହେବ ତା କରିବାକୁ ସେ ଆଗେଇ ଆସିବେ । 


ସେଦିନ ମନୀଷର ବିବାହ ବନ୍ଧୁମିଳନ ଖୁବ୍‌ ଭଲରେ ହୋଇଗଲା। ସହରର ଅନେକ 
ମାନ୍ୟଗଣ୍ୟ ବ୍ୟକ୍ତି ଆସିଥାଆନ୍ତି । ହସଖୁସିରେ ବନ୍ଧୁଗହଣରେ ମନୀଷ ଡୋନା ଘୂରୁଥାଆନ୍ତି। 
କିଶୋର ଫେରିଲା ବେଳକୁ କହିଲା, ଆସନ୍ତା ଦିନ ସକାଳ ଦଶଟା ବେଳେ ଅଫିସ୍‌ରେ 
ଦେଖାହେବ 


ତା ଆରଦିନ ସକାଳେ ମଉସା ମାଉସୀଙ୍କୁ ଏଆରପୋର୍ଟ ଛାଡ଼ି ଦେଇ କିଶୋର ସିଧା 
ଅଫିସ୍‌ ଗଲା। ସେଠାରୁ ଭୁବନେଶ୍ବର ଏଜେଣ୍ଟଙ୍କୁ ଫୋନ୍‌ କଲା। ତାଙ୍କଠାରୁ ଖବର 
ପାଇଲା ଯେ ଗୋଟିଏ ଘର ଅଫିସ କମ୍‌ ଟ୍ରାଞ୍ଜଟ୍‌ ଫୁଟ ଭାବରେ ନିଆଯାଇଛି । ଗୋଟିଏ 
ରୁମ୍‌ ମନୀଷ ଓ ଡୋନାଙ୍କ ସାମୟିକ କିଛିଦିନ ରହିଲା ଭଳି ଠିକ୍‌ କରାଯାଇଛି ! କିଚେନ୍‌କୁ 
ଚାଲୁ କରାଯାଇଛି । ଅଫିସ୍‌ ପାଇଁ କିଛି ଫର୍ଣ୍ଣିଚର କିଣାଯାଇଛି। ଏମାନେ ସେଠାକୁ ଗଲେ 
ତାଙ୍କର ଆଉସବୁ ଯୋଗାଡ଼ କରିବେ | ଏଜେଷ୍ଟଙ୍କୁ କହିଦେଲା ଏମାନେ ପୁରୀ ଏକ୍ସପ୍ରେସ୍‌ରେ 


ଯାଉଛନ୍ତି, ସେ ତାଙ୍କୁ ଷ୍ଟେସନ୍‌ରେ ଭେଟିବେ | 


କିଛି ସମୟ ପରେ ଆଶା ଆସିଲା ଓ ପରେ ପରେ ଏମ୍‌.ଡି. ଆସିଗଲେ । କାଳ 
ବ୍ୟୟ ନକରି ଦୁହେଁ ଏମ୍‌.ଡିଙ୍କ ପାଖକୁ ଗଲେ ଓ ପଚାରିଲେ, ଭୁବନେଶ୍ବର ଅଫିସ୍‌ 
କିପରି ଭାବରେ ଅପରେଟ୍‌ କରିବ! ଏମାନଙ୍କୁ କିଛି ସମୟ ଅପେକ୍ଷା କରିବାକୁ କହି 
ଦେଇ ଆଲମାରୀରୁ ଗୋଟିଏ ଫାଇଲ୍‌ କାଢ଼ିଲେ ଓ ଦୁହିଁଙ୍କୁ ଦେଖାଇ କହିଲେ, 
“ ଭୁବନେଶ୍ବର ଠାରୁ ଅନତିଦୂରରେ ଦୁଇଟି କାରଖାନା ଅଛି | ସେଗୁଡ଼ିକ ଠିକ୍‌ ଭାବରେ 
ଚାଲୁନାହିଁ। ବ୍ୟାଙ୍କ୍‌ ମାଲିକମାନଙ୍କ ପଛରେ ପଡ଼ିଛି ଟଙ୍କା ଶୁଝିବାପାଇଁ| କିନ୍ତୁ ତାଙ୍କର 
ଅବସ୍ଥା ଏପରି ଯେ ସେମାନେ ଶ୍ରମିକମାନଙ୍କୁ ଦରମା ଠିକ୍‌ ଭାବରେ ଦେଇପାରୁନାହାନ୍ତି | 
ମୁଁ ଭାବୁଥିଲି ଯଦି ଏଦୂଇଟି କାରଖାନା ନେଇଯିବା ଓ ଠିକ୍‌ ଭାବରେ ମ୍ୟାନେଜ୍‌ କରି 
ପାରିବା ତେବେ ଅନେକ ଲାଭ ହେବ। ବ୍ୟାଙ୍କ ସାଥୀରେ କଥା ହେଉଥିଲି! 
ବିଏଫ୍‌ଆଇଆର୍‌କୁ କେଶ୍‌ ନ ପଠାଇ ତାଙ୍କ ସାଙ୍ଗରେ ଓନ୍‌ ଟାଇମ୍‌ ସେଟଲ୍‌ମେଣ୍ଟ 
କରିନେଲେ ସେମାନେ ମଧ୍ୟ ଖୁସି ହେବେ ଓ ଆମକୁ ଦୂଇଟା କାରଖାନା ଶସ୍ତାରେ 
H ୧୨୦॥ 

| ଆଶାର ଆକାଶ ॥! 
ମିଳିଯିବ । ଅସଲ ପ୍ରବ୍ଲେମ୍‌ ହେଲା ଶ୍ରମିକ ବିବାଦ। ସେଠାର ଶ୍ରମିକ ୟୁନିଅନ୍‌ ଖୁବ୍‌ 
ମିଲିଟାଣ୍ଟ ¦ ତାଙ୍କୁ କିପରି ଆମ କାମ କରିବାର ଢ଼ଙ୍ଗକୁ ଆଣିବାକୁ ପଡ଼ିବ ତାହା ହେଲା 
ଅସଲ କଥା | ମନୀଷ କଣ ପାରିବ ? ତୁମେ ଦୁହେଁ ମ୍ୟାନେଜ୍‌ମେଣ୍ଟ ଛାତ୍ରର ଏ କେଶ୍ଟା 
ପରୀକ୍ଷା କରି ଦେଖ। ଆମ ଭୁବନେଶ୍ବର ଅଫିସ୍‌ ର ଅସଲ କାମ ହେଲା ଏଇଟା 
ଆଉ ଗୋଟିଏ ଜିନିଷ ସେଠାରେ କରିବା, ସେଇଟା ହେଉଛି ଆମ ଡିଜାଇନ୍‌ ଅଫିସ୍କୁ 
ସେଠାକୁ ନେଇଯିବା ଓ ତାକୁ ବଢ଼େଇବା, କାମ ତ ଅନେକ ଆସିବ। ନିଜ ଡିଜାଇନ୍‌ 
ନହେଲେ ଆମେ ବଜାରରେ କଞ୍ପିଟେଟିଭ୍‌ ହୋଇ ପାରିବା ନାହିଁ। ଆଉ ଗୋଟିଏ 
କାରଖାନା ଅଛି ଆମ କାରଖାନାଠାରୁ ଘଣ୍ଟାଏ ବାଟରେ | ସେ କାରଖାନା ମଧ୍ୟ ଚାହିଁଲେ 
ନେଇପାରିବା | କାଲି ତୁମେ କାରଖାନା ଯାଉଛ, ସେଠାରୁ ବର୍ଗିସ୍‌ଙ୍କ ସାଙ୍ଗରେ ଏଇ 
କାରଖାନାକୁ ଯିବ ଓ ଦେଖିବ ତା'ର ଅବସ୍ଥା। ହ, କାଲି ଅଫିସ୍‌ ଗାଡ଼ି ନେଇଯିବ, 
ନିଜେ ଗାଡ଼ି ଚଳାଇ ଯିବ ନାହିଁ। ମନୀଷ ଓ ଡୋନା କେତେବେଳେ ଆସୁଛନ୍ତି ? 
ସେମାନଙ୍କ ପାଇଁ ଆରେଞ୍ଜମେଣ୍ଟ କିଛି କରାଯାଇଛି ତ ? ସେମାନେ ଆସିଲେ ତାଙ୍କୁ 
ମୋ ରୁମ୍‌କୁ ନେଇ ଆସିବ ?” 


ଏମାନେ ନିଜ ସ୍ଥାନକୁ ଫେରିଆସି ମନୀଷ ଓ ଡୋନାଙ୍କୁ ଅପେକ୍ଷା କଲେ। କିଛି 
ସମୟ ପରେ ସେମାନେ ଆସିଲେ ଓ ସମସ୍ତେ ମିଶି ଏମ୍‌ ଡି.ଙ୍କ ରୁମ୍‌କୁ ଗଲେ। ଏମ୍‌ ଡ଼ି. 
ସଂକ୍ଷେପରେ ସେମାନଙ୍କ କାମ କ”ଣ ହେବ ସେ ବିଷୟରେ କହିଲେ ଓ ଦୁହିଁଙ୍କର ଦରମା 
କେତେ ହେବ ଇତ୍ଯାଦି କହିଦେଲେ । ପର୍ସୋନେଲ୍‌ ମ୍ୟାନେଳରଙ୍କୁ କହିଦେଲେ 
ସେମାନଙ୍କର ଆପଏଣ୍ଟମେଣ୍ଡ ଲେଟର୍‌ ଦେଇ ଦେବାକୁ। ଶେଷରେ କହିଲେ, ଦିସ୍‌ 
ଆସାଇନ୍‌ମେଣ୍ଢଟ୍‌ ଇଜ୍‌ ନଟ ଆନ୍‌ ଇଜି ୱାନ୍‌। କିନ୍ତୁ ଆମ ସଂସ୍ଥାର ଉନ୍ନତି ତୁମ କାମ 
ଉପରେ ଅନେକ ନିର୍ଭର କରିବ। ତେଣୁ ଭାବିବ ନାହିଁ ଯେ ଏଇଟା ହନିମୁନ୍‌ ଟ୍ରିପ୍‌। 
କିଶୋର, ତୁମେ କେବେ ଭୁବନେଶ୍ବର ଯାଇପାରିବ ? ମୋ ମତରେ ତୁମେ ଦୁହେଁ ଯାଇ 
କାରଖାନା ଦୂଇଟା ଦେଖିନେବ।” “ ସାର୍‌, ଏ ଟୁର୍ଣ୍ଣାମେଣ୍ଟ ସରିଲେ ଦୁଇଦିନ ପାଇଁ ଯାଇ 
ବୁଲି ଆସିବୁ ।” “ ସେଇଟା ତେବେ ଏତେ ଦୂର ନୁହେଁ। ତୁମେ ଦୁହେଁ ଅଜା ଆଇଙ୍କୁ 
ନେଇ ଭୁବନେଶ୍ବର, ପୁରୀ, କୋଣାର୍କ ବୁଲାଇ ଆଣି ପାରିବ। ତ୍ରିପାଠୀ ସାହେବ ସବୁ 
ଯୋଗାଡ଼ କରାଇଦେବେ।” “ଇଏସ୍‌ ସାର୍‌।” 
ନିଜ ସିଟକୁ ଆସି ମନୀଷ ଓ ଡୋନାଙ୍କୁ ଏଇ ଦୁଇଟି କାରଖାନା ବିଷୟରେ କହିବା 
ସହିତ କହିଲା ଏଇ ସଂସ୍ଥାମାନଙ୍କ ଶ୍ରମିକ ୟୁନିଅନ୍‌ ଳଥା। ମନୀଷ କହିଲା ସେଇଟା ତା 
ଉପରେ ଛାଡ଼ି ଦେବାକୁ | 
ସେମାନେ ଚାଲିଯିବା ପରେ ଦୁହେଁ କିଛି ସମୟ ଦୁଇଟା ଟେଣ୍ଡର ବିଷୟରେ 
ସହକର୍ମୀମାନଙ୍କ ସାଙ୍ଗରେ ଆଲୋଚନା କରି ଦୁଇ ଜଣ କ୍ଲାଏଣ୍ଟଙ୍କ ସାଙ୍ଗରେ ମାଲ 
॥ ୧୨୧॥ 

1] ଆଶାର ଆକାଶ ॥ 

ଯୋଗାଣ ବିଷୟରେ ଆଲୋଚନା କଲେ। ତା'ପରେ ଆଶା ଆଣି ଥିବା ଲଞ୍ଚ ଖାଇ 
ଟିକିଏ ବିଶ୍ରାମ ନେଲେ ଓ କବ ବାହାରିଲେ ଆଶାର ମ୍ୟାଚ୍‌ ପାଇଁ| ଆଜି ମଧ୍ୟ ଏମାନଙ୍କର 
କିଛି ବନ୍ଧୁ ଅଜା ଆର ଓ ଆଶାର ଅଜା ଆଇ ଆସିଥାଆନ୍ତି। ଆଶା ସେଦିନ ମ୍ୟାଚ୍‌ରେ 
ଆଗରୁ କଥା ହୋଇଥିବା ଆଗ୍ରେଶିଭ୍‌ ଖେଳ ଖେଳି ମାତ୍ର ପଚାଶ ମିନିଟ୍‌ରେ ଖେଳ 
ଜିତିଲା। କିଛି ସମୟ ବନ୍ଧୁମାନଙ୍କ ସାଙ୍ଗରେ କଟାଇ ଏମାନେ ଅଫିସ୍‌ ଫେରି ଆସିଲେ ଓ 
କାରଖାନାର ସଞ୍ପରସାରଣ ବିଷୟରେ କରିଥିବା କାଗଜପତ୍ର ଓ ନକ୍ଟା ଧରି ଘରକୁ ଫେରିଲେ। 
ସେଇଦିନ ରାତିରେ ପୁରୀ ଏକ୍ସପ୍ରେସ୍‌ରେ କେଜେ ବାପା, ଜେଜେ ମାଆ, ମୋହିତ, 
ଅଭିଜିତ୍‌, ମନୀଷ ଓ ଡ଼ୋନାଙ୍କ ସାଙ୍ଗରେ ଚାଲିଗଲେ | ଯିବାପୂର୍ବରୁ କହିଲେ, ସେମାନେ 
୨୪/୨୫ ତାରିଖ ବେଳକୁ ଫେରିବେ | 


ଖୁବ୍‌ ସକାଳୁ କିଶୋର ବାହାରି ପଡ଼ିଲା। ଆଶା ମଧ୍ୟ ପ୍ରସ୍ତୁତ ଥିଲା। ଦୁହେଁ ଯାଇ 
କାରଖାନାରେ ପହଞ୍ଚିଲା ବେଳକୁ ମିଷ୍ଟର ବର୍ଗିସ୍‌ କାରଖାନାରେ ଆସି ପହଞ୍ଚିଥାନ୍ତି । ଏମାନେ 
କାଳ କ୍ଷୟ ନକରି ସିଧା ସଂପ୍ରସାରଣ ନକ୍ଟା ନେଇ ଆଲୋଚନା ଆରମ୍ଭ କରିଦେଲେ। 
ମିଷ୍ଟର ବର୍ଗିସ୍‌ ଅନେକ ସମୟ ଶୁଣୁଥିଲେ । ଏମାନଙ୍କର କଥା ହେଲା କାରଖାନାର ପ୍ରଚୂର 
ଖାଲି ଜାଗା ଅଛି। ଏଇ ଖାଲି ଜାଗାରେ ଆଉ ଗୋଟିଏ ପ୍ରଡକ୍ଶନ୍‌ ଲାଇନ୍‌ ବସେଇ 
ହେବ । ଫଳରେ ଶ୍ରମିକ ଆବଶ୍ଯକତା ସୀମିତ ରହିବ ଓ ସୂୁପରଭିଜନ୍‌ ସହଜରେ 
କରିହେବ। କେବଳ ଲଳଜିଷ୍ଟିକ୍‌ ନେଇ ଟିକିଏ ଅସୁବିଧା ହୋଇପାରେ | ତାକୁ ଯଦି 
ମେକାନାଇଜ୍‌ କରିହେବ ତେବେ ଅସୁବିଧା ରହିବ ନାହିଁ। କେବଳ ଶିଟ୍‌ ମେଟାଲ ଶପ, 
ପେଣ୍ଟିଙ୍ଗ ଶପ୍‌ ଓ ପ୍ୟାକିଙ୍ଗ ଶପ୍‌ ଓ ଶିପିଙ୍ଗ ଏରିଆରେ ସଂପ୍ରସାରଣ ଆବଶ୍ୟକ ହେବ 
କିଶୋର ଏ ସମସ୍ତର ଏକ ନକ୍ଟା କରିଥିଲା ଓ ମୂଲ୍ୟାଙ୍କନ କରିଥିଲା। ଏସବୁ ଦୀର୍ଘ 
ଆଲୋଚନା ପରେ ମିଷ୍ଟର ବର୍ଗିସ କିଛି ଛୋଟ କାଟ ପରିବର୍ଭନ କରାଇବାକୁ କହିଲେ। 
ଏସବୁ କରିବା ପରେ କ୍ୟାପିଟାଲ୍‌ ଏକ୍ସପେଶ୍ତିଚରରେ ସାମାନ୍ୟ ରିହାତି ଆସିବ ଓ ଲଜିଷ୍ଟିକ 
ଇମ୍ପୁଭ୍‌ କରିବ। ତେଣୁ ଏହି ସବୁ ପରିବର୍ଭନକୁ ନେଇ ନୂତନ ନକ୍ଟା କରିବା ପାଇଁ 
କିଶୋର କାମ ହାତକୁ ନେଲା, ଯାହା ସେ ଏମ୍‌ ଡିଙ୍କୁ ଦେଖାଇ ଅନୁମୋଦନ କରାଇବ। 
ତା'ପରେ ତିନିଜଣ ମିଶି ଅନ୍ୟ କାରଖାନା ଦେଖିବାକୁ ବାହାରିଲେ । 


ଏମ୍‌.ଡି. କିଶୋରକୁ କହିଥିଲେ କାରଖାନାଟି ଘଣ୍ଟାକର ରାସ୍ତା| କିନ୍ତୁ ବାସ୍ତବିକ୍‌ ଏହା 
ଖୁବ୍‌ ପାଖରେ। ବେଶ୍‌ ବଡ଼ ପରିସର। କାରଖାନାର ମ୍ୟାନେଜର ଏମାନଙ୍କୁ ପାଛୋଟି 
ନେଇଗଲେ ଓ କାରଖାନା ବୁଲାଇ ଦେଖାଇଲେ । ଏଠାରେ ଅନେକ ଭଲ ଭଲ ମେସିନ୍‌ 
ଅଛି, କିନୁ ଲାଗୁଛି ସେମାନଙ୍କ ଉପରେ ବିଶେଷ ଲୋଡ୍‌ ନାହିଁ ପ୍ରତ୍ୟେକ ଲାଇନ୍‌ ପରେ 
ଇଣ୍ଟରମିଡ଼ିଏଟ୍‌ ଇନ୍ସପେକ୍ଟନ୍‌ ସୁବିଧା ଅଛି, ମାତ୍ର ଲୋକ ନାହାନ୍ତି ଏଥିପାଇଁ। ଏହିପରି 
ଅନେକ ଜିନିଷ ଏମାନେ ଦେଖିଲେ ଯାହାର ଆମୂଳଚୂଳ ପରିବର୍ଭନ ଆବଶ୍ୟକ ! ପ୍ରାୟ 
1 ୧୨୨॥ 

1! ଆଶାର ଆକାଶ ॥| 
ଦେଢ଼ ଘଣ୍ଟା ପରେ ଏମାନେ ଫେରିଲେ। ଆସିଲା ବେଳକୁ କାରଖାନାର ନକ୍ଟା ଓ 
ପ୍ରୋଜେକ୍ଟ ରିପୋର୍ଟ ର ଗୋଟିଏ କରି କପି ନେଇ ଆସିଲେ। ନିଜ କାରଖାନାରେ 
ପହଞ୍ଚିଲା ପରେ ମିଷ୍ଟର ବର୍ଗିସ୍‌ ଏମାନଙ୍କର ମତାମତ ପଚାରିଲେ ! ଆଶା କହିଲା, “ ସାର୍‌, 
ଏ ପ୍ରୋଜେକ୍ଟଟି ଓଭର କ୍ଯାପିଟାଲାଇଜ କରାଯାଇଛି। ଏତେ ମେସିନ୍‌ର ଆବଶ୍ଯକତା 
ନାହିଁ। ଲଜିଷ୍ଟିକ୍‌ ବେଶ୍‌ ଖରାପ । ଏହାକୁ ସୁଧାରିବାକୁ ହେଲେ ନୂଆ ପ୍ରୋଜେକ୍ଟ ରିପୋର୍ଟ 
କରିବାକୁ ହେବ! ଆମକୁ ପନ୍ଦରଦିନ ସମୟ ଲାଗିବ।” “ଠିକ୍‌ ଅଛି, ଆଜି ଯାଇ 
ଏମ୍‌.ଡି.ଙକୁ କହ ଓ ଦେଖ, ସେ କ”ଣ କହୁଛନ୍ତି।” ଏଇ ଆଲୋଚନା ପରେ ଦୁହେଁ 
କଲିକତା ଫେରିଆସିଲେ | ଅଫିସରେ ପହଞ୍ଚିଲା ବେଳକୁ ଏମ୍‌.ଡି. ସେ ଯାଏଁ ଅଫିସ୍‌ରେ 
ବସିଛନ୍ତି। କାଳ ବ୍ୟୟ ନ କରି ଏମାନେ ସିଧା ତାଙ୍କ ରୁମ୍‌କୁ ଚାଲିଗଲେ ଓ ସେ ଦିନର 
ଅଭିଜ୍ଞତା ବିଷୟରେ କହିଲେ। ଏମ୍‌.ଡି. ତାଙ୍କୁ ଏ ଦୁଇଟିର ଟିକ୍‌ ନିଖ୍‌ ନକ୍ଟା ତିଆରି 
କରିବାକୁ କହିଲେ। 

ଏମ୍‌.ଡି. ଏହା କହି ଚାଲିଗଲେ। କିଶୋର ଆଶାକୁ ପଚାରିଲା, “ତୁମେ ନିଶ୍ଚୟ 
ବେଶ୍‌ ଟାୟାର୍ଡ଼ ହୋଇଯିବଣି | ଚାଲ ତୁମକୁ ଘରେ ଛାଡ଼ିଦେଇ ଘରକୁ ଯିବି। ଆଜି ଅଜା 
ଆଇ କନ୍‌ସଲେଟ୍‌ ଯିବେ ବୋଲି କହୁଥିଲେ। ନିଶ୍ଚୟ ଫେରିବେଣି।” “ମୁଁ ଅବଶ୍ୟ 
ବିଲ୍କୁଲ୍‌ ଟାୟାର୍ଡ଼ ନୁହେଁ। ବରଂ ଭୋକ ହେଲାଣି। ମାଧବକୁ ଫୋନ୍‌ କରି ଦେଖ 
ସେମାନେ ଆସିଲେଣି କି ନାହିଁ। ଯାହାହେଲେ ବି ମାଧବ ଠୁ ଜଳଖିଆ ଖାଇ କିଛି 
ସମୟ ନକ୍ଟା କାମ କରିବା। ଆମର ଶିଡ଼୍ଯୁଲ୍‌ ଏଭଳି ଯେ ବେଶୀ ସମୟ ମିଳିବନି ଏ 
କାମ କରିବାକୁ । ଯେତେବେଳେ ପାରିବା ସେଇ ସମୟକୁ ଉପଯୋଗ କରି ଦେଖିବା ଏ 
କାମ କେତେ ବାଟ ଯାଉଛି । ଏ ଦୁଇଟା ପ୍ରୋଜେକ୍ଟକୁ ଦୁହିଁଙ୍କର ଏମ୍‌.ବି.ଏ. ପ୍ରୋଳେକ୍ଟ 
ପେପର କଲେ କିଛି କ୍ଷତି ହେବ ନାହିଁ। ପରୀକ୍ଷା ମାର୍ଚ୍ଚ ୧୮ରେ। ଏହା ପୂର୍ବରୁ ଆମକୁ 
ପ୍ରୋଜେକ୍ଟ ଦାଖଲ୍‌ କରିବାକୁ ପଡ଼ିବ କ”ଣ କହୁଛ ?” 

“ଏସବୁ ଭିତରେ ମୁଁ ଭୁଲି ଯାଇଥିଲି ଯେ ଏମ୍‌.ବି.ଏ. ଫାଇନାଲ୍‌ ପରୀକ୍ଷା ଅଛି। 
ଅବଶ୍ୟ ଅନ୍ୟ ସବୁ ପେପର ଦାଖଲ ହୋଇଯାଇଛି । ଟୂର୍ଣ୍ଠାମେଣ୍ଟ ପାଇଁ ଆମେ ସେଇଟା 
ସାରି ଦେଇଥିଲୁ। ଏଇ ପ୍ରୋଜେକ୍ଟ ଦୁଇଟା ଦୁହିଁଙ୍କର ଫାଇନାଲ୍‌ ପେପର ହୋଇଯିବ | 
ପରୀକ୍ଷାଟା ଖାଲି ଫର୍‌ମାଲିଟି। ତେବେ ବି ବସିବାକୁ ପଡ଼ିବ। ହି, ଚାଲ ଘରକୁ ଯିବା! 
ତୁମେ ଘରକୁ ଫୋନ୍‌ କରି କହିଦିଅ ଡେରି ହୋଇପାରେ ବୋଲି” ଏହା କହି ସେ 
ମାଧବକୂ ଫୋନ୍‌ କଲା। କହିଲା ଆଜା ଆଇ ଏଇ ଏବେ ଫେରିଲେ। ଆଶା ମଧ୍ଯ 
ଘରକୁ ଫୋନ୍‌ କଲା। ବାପା ମାଆ ଅଫିସ୍‌ରୁ ଫେରି ନାହାନ୍ତି । 


ଦୁହେଁ ଆସି ଘରେ ପହଞ୍ଚିଲା ବେଳକୁ ଅଜା ଆଇ ଫ୍ରେସ୍‌ ହୋଇ ଚା ପିଇବା ପାଇଁ 
ବସିଛନ୍ତି । ଏମାନେ ସେମାନଙ୍କ ପାଖରେ ବସିଲେ। କିଶୋର ପଚାରିଲା, ତାଙ୍କର 
 ୧୨୩॥ 

1 ଆଶାର ଆକାଶ ॥ 

ଦିନଟା କିପରି ଗଲା ? ସେଦିନ ସେମାନେ କଲିକତାରେ ଯାହା କିଛି ଦେଖିବାର କଥା 
ଦେଖିସାରିଛନ୍ତି। ତାଙ୍କୁ ନେଇ ବୁଲାଇବା ଦରକାର ନାହିଁ। ସେମାନେ କିଶୋରକୁ 
ସଂକ୍ଷେପ ବର୍ଣ୍ଣନା କରି କହିଲା ଓ ଶେଷରେ କହିଲା ଭୋକ ହେଲା ବୋଲି ଚାଲି 
ଆସିଲୁ ନଚେତ୍‌ ଅଫିସ୍‌ରେ ବସି ଆଉ କିଛି ସମୟ କାମ କରିଥାଆନ୍ତୁ । ତାଙ୍କର 
ଏମ୍‌.ବି.ଏ. ପରୀକ୍ଷାରେ ପ୍ରୋଜେକ୍ଟ ବିଷୟରେ କହିଲା ଏବଂ କହିଲା ଏହି ଦୁଇଟି 
ପ୍ରୋଜେକ୍ଟ ଦୁହିଙ୍କର ଫାଇନାଲ୍‌ ସବ୍‌ମିଶନ୍‌ ହେବ। ଏତିକିବେଳକୁ ମାଧବ ଜଳଖିଆ 
ଓ ଚା ଧରି ପହଞ୍ଲା| 

ଚା ପିଇଲାବେଳେ ଆଇ୍ତ ଆଶାକୁ ପଚାରିଲେ, “ତୁମେ ଦୁହେଁ କେବେ ଇଂଲଣ୍ଡ 
ଆସୁଛ ? ” 

ଆଶା କହିଲା, “ ଫେବୃଆରୀ ପ୍ରଥମ ସପ୍ତାହ ଠାରୁ ଅଲଇଵ୍ତିଆ ଲନ୍‌ ଟେନିସ୍‌ ଟୁର୍ଣ୍ଣାମେଣ୍ଟ 
ଅଛି। ସେତେବେଳେ ଆମେ ସମସ୍ତେ ବାଙ୍ଗାଲୋର ଯିବା। ଆପଣଙ୍କ ଦକ୍ଷିଣ ଭାରତ 
ଦେଖା ମଧ୍ୟ ହୋଇଯିବ | ତା'ପରେ ଆମକୁ ଏଠାକୁ ଫେରି ଆସିବାକୁ ପଡ଼ିବ । ଦୁଇଟା 
ପ୍ରୋଜେକ୍ଟ ରିପୋର୍ଟ ତିଆରି କରି ଦାଖଲ କରିବାକୁ ପଡ଼ିବ ମାର୍ଚ୍ଚ ୧୮,୧୯, ୨୦ରେ 
ଫାଇନାଲ ଏମ୍‌.ବି.ଏ. ପରୀକ୍ଷା | ପରୀକ୍ଷା ସରିଲେ ସାଙ୍ଗହୋଇ ଦିଲ୍ଲୀ ଯିବା । ଆପଣମାନେ 
ଆଗ୍ରା, ଦିଲ! ଓ ଜୟପୁର ବୁଲିଆସିବେ | ତା'ପରେ ଏମ୍‌.ଡି. ଯଦି ଛୁଟି ଦିଅନ୍ତି ପନ୍ଦରଦିନ 
ଲଣ୍ଡନରେ ରହି ପନ୍ଦରଦିନ ୟୁରୋପ୍‌ ବୁଲି ଫେରି ଆସିବୁ।” 

“ ଆଜି ଆମ କନ୍ସଲେଟ୍‌ରୁ ବୁଝିଲି କମନ୍େଲ୍ଥ ନାଗରିକ ହିସାବରେ ତୁମର 
ଇଂଲଣ୍ଡ ପାଇଁ ଭିସା ଦରକାର ନାହିଁ। ତେଣୁ ଯଦି ଚାହିଁବ ବେଶୀଦିନ ରହିପାରିବ | ମିଷ୍ଟର 
ଆରୋରାଙ୍କ ସାଙ୍ଗରେ ଆମେ କଥା ହେବା। ଚେଷ୍ଟା କରିବା ବେଶୀଦିନ ଛୁଟି ପାଇଁ। 
ଯଦି ମିଳେ ତେବେ ଇଂଲଣ୍ଡରେ ବେଶୀ ଦିନ କଟାଇବ | ଏପ୍ରିଲ୍‌ ପନ୍ଦର ଯାଏଁ ୟୁରୋପ୍‌ରେ 
ବେଶ୍‌ ଥଣ୍ଡା ହେବ | ତେଣୁ ତା'ପରେ ୟୁରୋପ୍‌ ଯାଇ ବୁଲିବ | କ'ଣ କହୁଛ ? ” କହିଲେ 
ଅଜା! 

କିଶୋର ଏମାନଙ୍କୁ ଚାହିଁ କହିଲା, “ ଏତେ ଦିନ କ”ଣ କାମ ବନ୍ଦ କରିବାକୁ ହେବ, 
ଆମ ଖେଳର ଅଭ୍ୟାସ ମଧ୍ୟ ବନ୍ଦ ହେବ।” 


ଅଜା ସାଙ୍ଗେ ସାଙ୍ଗେ କହିଲେ, “ ତୁମ ଦୂହିଁଙ୍କୁ ଗୋଟିଏ କଥା ପଚାରିବାକୁ ଅଛି। 
ପ୍ରତ୍ୟେକ ଛଅମାସରେ ତୁମେ ଦୁହେଁ ଦୂଇମାସ ଲଣ୍ଡନ୍‌ରେ କଟାଇବ। ସେଠାରେ ମଧ୍ୟ 
କିଛି କାମ ଅଛି ଯାହା ତୁମେ ଆସ୍ତେ ଆସ୍ତେ ବୁଝାବୁଝି କରିବ | ଲଣ୍ଡନ୍‌ରେ ମୋ କୃବ୍‌ରେ 
ମେମ୍ବର ହୋଇଯିବ ଓ ଖେଳ ପ୍ରାକ୍ତିସ୍‌ କରିପାରିବ। ସେଦିନ ଆରୋରାଙ୍କ ଠାରୁ ଶୁଣିଲି 
ତୋର ୟୁରୋପ୍‌ ବୁଲିବାପାଇଁ ବ୍ଯାଙ୍କ ମ୍ୟାନେଜରଙ୍କୁ ପଚାରିବା କଥା! କିଛି ଦରକାର 
ll ୧୨୪॥ 

!¦ ଆଶାର ଆକାଶ ॥ 
ମେ ଦୁହେଁ ଏଥର ଆମ ସାଙ୍ଗେ ଲଣ୍ଡନ୍‌ ଯିବ। ଟିକେଟ କରିବା ପାଇଁ ମୋ 
ହିଁ ସାରିଛି। ସେଠାକୁ ଗଲେ ଗ୍ଲୋବାଲ୍‌ ଟ୍ରାଭେଲ୍ଙ୍କୁ କହି ତୁମର ୟୁରୋପ 


—~ 


ରଲିବା ଠିକ୍‌ କରିଦେବା | 


ନାହିଁ। 
ନ୍ଧଙ୍କ 


ow ot 


2) 
ଜୁ 3 ® 


ତୁମେ ଦୁହେଁ ଭାବୁଥିବ ମୁଁ ଏକଥା କାହିଁକି କହୁଛି | ଏଲିଜାବେଥ୍‌ ନାଆଁରେ ଗୋଟିଏ 
ସଂସ୍ଥା ଅଛି ଯାହା ସେ ତା ଅଜା ଆଇଙ୍କ ଠାରୁ ପାଇଥିଲା। ଆମେ ଦୁହେଁ ତାର ତତ୍ତାବଧାରକ 
ଅଛୁ | କିନୁ ଉଇଲ୍‌ ଅନୁସାରେ ତୁମେ ତାର ବାସ୍ତବିକ୍‌ ମାଲିକ! ତା ବାଦ୍‌ ଆମର ଯେଉଁ 
ଇନ୍ଭେଷ୍ଟମେଣ୍ଟ ସବୁ ଅଛି ତା'ର ମଧ୍ୟ ତୁମେ ହେଉଛ ଉତ୍ତରାଧ୍ୟକାରୀ | ଏସବୁ ଏବେଠାରୁ 
ନ ବୁଝିଲେ ପରେ ହଠାତ୍‌ ସବୁ ବୁଝିବାକୁ ଅସୁବିଧା ହେବ | ତେଣୁ ତୁମର ଏ ସବୁ ପ୍ରତି 
ନିଜର ଧ୍ୟାନ ଦେବାକୁ ପଡ଼ିବ | ଆମର ଯେଉଁ ଅଫିସ ଅଛି ତା ଯଦିଓ ଖୁବ୍‌ ବଡ଼ ନୂହେଁ 
ତେବେ ବି ଛୋଟ ନୂୁହେଁ। ତୋର ମ୍ୟାନେଜ୍‌ମେଣ୍ଟ ସ୍ଟିଲ୍‌ରେ ଯେପରି ଆରୋରାଙ୍କୁ ଖୁସି 
କରି ପାରିଛୁ, ସେପରି ଏହି ଅନୁଷ୍ଠାନକୁ ନୂଆ ଦିଗ୍ଦର୍ଶନ ଦେବାକୁ ଚେଷ୍ଟା କରିବୁ 
ଦେଖିବୁ କେତେ ଲୋକ ତୋ ପ୍ରତି କୃତଜ୍ଞ ରହିବେ | 

ଆଜି ଖୁବ୍‌ ଭଲ ହେଲା ଦୁହେଁ ଏକୁଟିଆ ଆମ ସାଙ୍ଗରେ ଅଛ ଯାହାପାଇଁ ଏ ସବୁ 
କଥା କହିଦେଲି । ଚିନ୍ତା କରି ଦେଖା ଆଶା, ଆମେ ଯାହା କହୁଛୁ ତୋତେ କିପରି 
ଲାଗୁଛି ? ” 

ଆଶାର ଆଖି ଛଳ ଛଳ ହୋଇଗଲାଣି! କିଶୋର ଏକବାରେ ଚୁପ୍‌ଚାପ୍‌ ବସିଛି, 
ପାଟିରୁ କଥା ବାହାରୁନାହି। ବହୁତ କଷ୍ଟରେ କହିଲା, “ଅଜା, ଏସବୁ କ'ଣ ଏକା 
ସାଙ୍ଗରେ ହୋବକୁ ଥିଲା ? ମୁଁ କ'ଣ କହିବି ବୁଝି ପାରୁନାହିଁ।” 

ଆଶା କହିଲା, “କିଶୋର ଖୁବ୍‌ ଭାବପ୍ରବଣ ହୋଇଯାଇଛନ୍ତି। ସେ ସାଧାରଣତଃ 
ଖୁବ୍‌ ସ୍ଥିର ବୁଵଧି ସମ୍ପନ୍ନ ଏ ସବୁ ଏତେ ଶୀଘ୍ର ଘଟିଯାଉଥିବାରୁ ସେ ନିଜର ଭାରସାମ୍ଯ 
ହରାଇ ବସୁଛନ୍ତି । ଆମକୁ କିଛି ସମୟ ଦିଅନ୍ତୁ ସବୁ ଠିକ୍‌ ଠାକ୍‌ ହୋଇଯିବ।” 

ଆଇ କହିଲେ “ମୁଁ ଜାଣେ ¦ ତୁମେ ଦୁହେଁ ମୋଟେ ବ୍ୟସ୍ତ ହୁଅନାହିଁ। ଆମେ ତୁମ 
ପଛରେ ରହିଛୁ। କୌଣସି ଦୁଃଖ କଷ୍ଟ ଆସିବାକୁ ଦେବୁନାହିଁ। ଆଛା କିଶୋର, ବାହା 
ହେଲା ପରେ କେଉଁ ରୁମ୍ଟା ତୁମେ ଦୁହେଁ ବ୍ୟବହାର କରିବ ? ” 

“ ମୋ ରୁମ୍‌ ନ୍ୟାଚୂରାଲି ।! ” 

“ ଠିକ୍‌ ଅଛି, କାଲିଠାରୁ ତୁ ସତ୍ୟସୁନ୍ଦରଙ୍କ ରୁମ୍‌ ବ୍ଯବହାର କରିବୁ | ମୁଁ ଏ ରୁମ୍ଟିକୁ 
ଠିକ୍‌ କରାଇଦେବି। ଆମ କନ୍‌ସଲେଟ୍‌ର ଇଣ୍ଟରନାଲ୍‌ ଡେକୋରେଟର ଆସିବ। ଏ 
ରୁମ୍ଟିକୁ ଦଶ ଦିନ ଭିତରେ ତୁମ ଦୁହିଙ୍କ ପାଇଁ ଠିକ୍‌ କରିଦେବ ତୋ ନୂଆ ଗାଡ଼ି ମଧ୍ୟ 


କାଲି ଆସିଯିବ! ଫ୍ରେଞ୍ଚ ମୋଟର୍‌ସ୍‌ ଲୋକ ଆସି ଘରେ ଡେଲିଭରି ଦେଇଯିବ। ଆଉ 
I ୧୨୫॥ 

॥ ଆଶାର ଆକାଶ ॥ n 
ତାଜ୍‌ରେ ରିସେପ୍ସନ୍‌ ପାଇଁ ଆମେ ୨୮ ତାରିଖକୁ ୨୫୦ ଲୋକଙ୍କ ପାଇ ବୁକ୍‌ 
କରିଦେଇଛୁ। ଏସବୁ ପାଇଁ ତୁ ଆଉ ମନ ଦେବୁନି। ତୁ ତୋ ଖେଳରେ ମନ ଦେ, 
ଚାଞ୍ପିଅନ୍‌ ହେଲେ ଆମେ ଖୁସି ହେବୁ | ଆମେ ସବୁ ତୋ ସାଙ୍ଗରେ ବାଙ୍ଗାଲୋର ଆସିବୁ | 
ୱୱଷ୍ଟଏଣ୍କ୍‌ ରେ ଦୂଇଟା ସୁଟ୍‌ ବୁକ୍‌ କରାଯାଇଛି। ସାଙ୍ଗ ହୋଇ ବୁଲିବା। ଆଶା! ଇଜ୍‌ 
ଇଟ୍‌ ଓକେ ? ” 

“ ମ୍ୟାଡ଼ାମ୍‌, ମୁଁ କ'ଣ କହିବି ବୁଝି ପାରୁନି। ” 

“ ମ୍ୟାଡ଼ାମ୍‌ ନୁହେଁ, ଆଇ, ବୁଝିଲୁ |” 

“ ହଁ, ଆର” 

“ଆଶା, ତୋ ବାପାଙ୍କୁ କହିଦେଉଛି, ତୁ ଆମ ସାଙ୍ଗେ ଡିନର ଖାଇ ଯିବୁ” ଏହି 
କଥା ସେ ଟେଲିଫୋନ୍‌ରେ ରାୟବାହାଦୂର୍‌ଙ୍କୁ ଜଣାଇଦେଲେ | 

ସେଦିନ ରାତିରେ କିଶୋର ଅନେକ ସମୟ ମ୍ୟୁଜିକ୍‌ ଶୁଣୁ ଶୁଣୁ ଶୋଇପଡ଼ିଲା। 
ସକାଳୁ ଉଠି ଚା ପିଇଲା ବେଳେ ମନୀଷର ଫୋନ୍‌ ଆସିଲା! ମନିଷ୍‌ କହୁଥିଲା, “ କିଶୋର, 
ତୋତେ କିପରି ଧନ୍ୟବାଦ୍‌ ଦେବି ବୁଝି ପାରୁନି!” 

“ଆଜି ସକାଳୁ ସକାଳୁ କ'ଣ ମନ ହେଲା ଯେ ବନ୍ଧୁପ୍ତେମରେ ଗଦ୍‌ଗଦ୍‌ 
ହୋଇପଡୁଛୁ।” କହିଲା କିଶୋର। 

“ ରିଅଲି ସିରିଅସଲି, ଏଇ ଜାଗାଟା ବହୁତ ବଢ଼ିଆ| କଲିକତାର ଗହଳି ଓ ଧୁଳି 
ଧୂଆଁ ପରେ ଏଠାରେ ଗୋଟିଏ ସୁନ୍ଦର ପରିବର୍ଭନ। ଆମ ପାଇଁ ଏଠାକାର ଏଜେକ୍ଟ 
ଗୋଟିଏ ଘର ନେଇଛନ୍ତି ରେସିଡେନ୍‌ସ କମ୍‌ ଅଫିସ୍‌ ପାଇଁ। ବେଶ୍‌ ଶସ୍ତା। ମୋ ପାଇଁ 
ଯେଉଁ ଘର ନେଇଛନ୍ତି ଖୁବ୍‌ ବଡ଼ ଓ ମନୋଜ୍ଞ ପରିବେଶର, ତାକୁ ଫର୍ନିଶ୍‌ କରିବାକୁ 
ଆମର ସବୁ ସଂଚିତ ପଇସା ସରିଯିବ କିନ୍ତୁ ଚିନ୍ତା ନାହି। ତୁ ଏଥର ଆସିଲେ ମୋ 
ପାଖରେ ରହିବୁ । ଅଭି ଓ ମୋହିତଙ୍କ ସାଙ୍ଗେ କାଲି ସଂଧ୍ୟାରେ କଟାଇଥିଲି | ତୁ କେବେ 
ଆସୁଛୁ ? ଆସିଲେ ସେ କାରଖାନା ଦୁଇଟା ଦେଖିବାକୁ ଯିବା।” କହିଲା ମନିଷ୍‌ | 


“ଏ ଟୁର୍ଣ୍ଣାମେଣ୍ଟ ସରୁ, ଆସିବାକୁ ପଡ଼ିବ। ଆଛା, ଗୋଟିଏ କଥା ଥିଲା। ଏଥର 
ଆମର ଅନେକ ଅଫିସର ରେଗୁଲାର ଭୁବନେଶ୍ବର ଆସିବେ। ସେମାନଙ୍କ ରହିବା ପାଇଁ 
ଗୋଟିଏ ଟ୍ରାଞ୍ଜିଟ୍‌ ଫ୍ଲଟ୍‌ ଠିକ୍‌ କଲେ ଭଲ ହୁଅନ୍ତା। ଏଜେଣ୍ଟକୁ କହ ସେ ନିଶ୍ଚୟ ଠିକ୍‌ 
କରିଦେବ | ମୋହିତ୍‌ ଓ ଅଭିଙ୍କ ପଚାରୁଥିଲି କେହି ଭଲ ବିଲ୍ଲର ଥିଲେ ବୁଝିବାକୁ ଆମର 
ନୂଆ ଅଫିସ୍‌ ପାଇଁ| ତୁ ତ ଏମ୍‌ ଡ଼ି.ଙ୍କୁ ଜାଣୁ, ଥରେ ମୁଣ୍ଡରେ କିଛି ଆଇଡ଼ିଆ ପଶିଗଲେ 
ତା କାର୍ଯ୍ୟକାରୀ ନ ହେଲା ଯାଏ ପଛରେ ପଡ଼ିଥିବେ। ଆର୍କିଟେକ୍୍‌୍‌ ଫୋନ୍‌ କରିଥିଲେ 
ଯେ ତାଙ୍କ ପ୍ରଥମ ଡ଼୍ରଇଁ ସବୁ ପନ୍ଦରଦିନରେ ଦେଇଦେବେ । ସେ ହୁଏତ ଏଇ ସପ୍ତାହରେ 
॥ ୧୨୬॥ 

| ଆଶାର ଆକାଶ ॥ 
ଭୁବନେଶ୍ବର ଯାଇ ତୋ ସାଙ୍ଗରେ ଦେଖାକରିବେ। ତାଙ୍କୁ ଆମ ଅଫିସ୍‌ ସାଇଟ୍‌ 
ଦେଖାଇଦେବୁ। ତୋ ମନରେ ଏହି ଅଫିସ୍‌ ପାଇଁ ଯଦି କିଛି ଆଇଡ଼ିଆ ଥାଏ ତେବେ 
ତାଙ୍କୁ କହିବୁ । ସେ କାରଖାନା ଦୁଇଟାର ୟୁନିଅନ୍‌ ବିଷୟରେ ଖବର ନେବୁ ଡୋନାକୁ 
ଭୁବନେଶ୍ବର କିଭଳି ଲାଗୁଛି ? ଗିଭ୍‌ ହର୍‌ ମାଇଁ ଲଭ୍‌ | ରବିବାର ଦିନ ପୁରୀ ଯାଇ ଜଗନ୍ନାଥଙ୍କୁ 
ଦର୍ଶନ କରି ଆସିବୁ । ସେଠାରେ ଲୋକଙ୍କର ଧାରଣା ସେଇଟା ନିହାତି ଦରକାର | ତୁତ 
ଭଗବାନରେ ବିଶ୍ଵାସ କରୁନି। କିନ୍ତୁ ଯାଇ ଥରେ ଦର୍ଶନ କରି ଆସି ଦେଖିବୁ ମନରେ 
କଣ ଭାବନା ଆସିବ | ରଖୁଛି।” 
ବ୍ରେକ୍‌ଫାଷ୍ଟ ଖାଇଲାବେଳେ ଅଜା ଆଇଙ୍କୁ କହିଲା କିଶୋର, “ ଆଜି ଆମର ତିନିଟା 
ମ୍ୟାଚ୍‌ ଅଛି, ମୋର ଓ ଆଶାର ସିଙ୍ଗଲ୍‌ରେ ଦ୍ଵିତୀୟ ରାଉଣ୍ଡ ଓ ମିକ୍ଟଡ଼ୁ ଡବଲ୍‌ରେ ପ୍ରଥମ 
ରାଉଣ୍ଡ | ଖେଳ ସରୁ ସରୁ ନଅଟା ବାଜିଯିବ। ଆପଣ ମୋ ପାଇଁ ଅପେକ୍ଷା ନକରି ଡିନର 
ନେଇ ଯାଇଥିବେ। ” 


ଅଜା କହିଲେ, “ଆମେ ମଧ୍ୟ ତୁମ ଖେଳ ଦେଖିବାକୁ ଆସିବୁ । ଭାବୁଥିଲୁ କୃବରେ 
ଡିନର ନେଇଯିବା । କିନ୍ଧୁ ଏବେ ମାଧବ ବଢ଼ିଆ ଖାଇବା କରୁଛି । ଫେରି ଆସି ଖାଇବା” 


ବ୍ରେକ୍‌ଫାଷ୍ଟ ପରେ ଫାଦରଙ୍କୁ ଫୋନ୍‌ କଲା କିଶୋର | ତାଙ୍କ ସାଙ୍ଗରେ କିଛି ସମୟ 
କଥା ହୋଇ ଅଫିସ୍‌ ବାହାରିଲା। 


ଆଗାମୀ ଦିନ ଗୁଡ଼ିକରେ ଏ ଦୁହେଁ ମ୍ୟାଚ୍‌ ପରେ ମ୍ୟାଚ୍‌ ଜିତି ଶେଷରେ ଫାଇନାଲ୍‌ରେ 
ଜିତିଲେ । ଫାଇନାଲ୍‌ ଖେଳଦିନ ଏମାନଙ୍କର ବନ୍ଧୁମାନେ ଆସି ଥାଆନ୍ତି । ଖେଳ ଶେଷରେ 
ସମସ୍ତେ ମିଶି କୃବରେ ଖୁଆପିଆ କଲେ । ଅଜା ଆଇ, ରାୟବାହାଦୂର ଓ ସୁଲୋଚନା 
ଦେବୀ, ଏମ୍‌.ଡିଙ୍କ ସହିତ ସମସ୍ତେ ଖୁବ୍‌ ଖୁସୀ ଯେ ଏମାନେ ଏତେ ସହଜରେ ତିନିଟା 
ଫାଇନାଲ୍‌ରେ ଜିତିଗଲେ। 

ଏହା ଭିତରେ ନିଜ କାରଖାନା ସମ୍ପରସାରଣର ଟିକିନିଖି ନକ୍ଟା (ଡିଟେଲଡ୍‌ ପ୍ରୋଜେକ୍ଟ 
ରିପୋର୍ଟ) ତିଆରି କରି ଏମ୍‌.ଡି.ଙ୍କୁ ଦେଇ ସାରିଲେଣି ଓ ଦ୍ଵିତୀୟ କାରଖାନା କାମରେ 
ଲାଗିଯାଇଥାଆନ୍ି। ମନୀଷ୍‌ ଏହା ଭିତରେ ପି.ଡବ୍ୟୁ.ଡ଼ି ରୁ' ଗୋଟିଏ ସିଡ଼୍ୟୁଲ ଅଫସେଟ୍‌ 
ଯୋଗାଡ଼ କରିସାରିଛି ଓ ଜଣେ ବିଲୁରକୁ ହେଡ଼ ଅଫିସ୍‌ ପଠାଇଛି। ଆର୍କିଟେକ୍ଟ୍‌ ପ୍ରଥମ 
ଡ୍ରଇଁ ସେଟ୍‌ ସହିତ ର୍କ ସିଡ୍ୟୁଲ୍‌ କରି ଦେଇସାରିଛନ୍ତି। ତାଙ୍କ ସିଡ୍ୟୁଲକୁ ନେଇ ସରକାରୀ 
ରେଟ୍‌ ପକାଇ ଯାହା କନଷ୍ଟ୍ରକ୍ସନ୍‌ ଦାମ୍‌ ହେବ ତାହା ନିର୍ଧାରଣ କରାଯାଇଛି ଓ ସେଇ 
ଅନୁଯାୟୀ ବିଲ୍ୁରଙ୍କୁ କାମର ଅର୍ଡର ଦିଆଗଲା। କାମର ଅର୍ଡର ଦେଖି ମନୀଷ ସାଙ୍ଗେ 
ସାଙ୍ଗେ କିଶୋରକୂ ଫୋନ୍‌ କଲା ଓ କହିଲା, “କିଶୋର, ଏତେ ଶୀଘ୍ର ଅଫିସ୍‌ କାମର 


ଅର୍ଡର ତ ଦେଇଦେଲୁ। ଏହାର ସୁପରଭିଜନ୍‌ କିଏ କରିବ ? ” 
॥ ୧୨୭॥ 

1 ଆଶାର ଆକାଶ ॥ 

କିଶୋର କହିଲା, “ତୁ ଆଉ ଡୋନା ଅଛ, ଆଉ କିଏ କରିବ ? ମୁଁ ଚେଷ୍ଟା କରୁଛି 
ପ୍ୟାନ୍‌ ଓ ସ୍ମିଟସ୍‌ଙ୍କୁ ଯେତେଶୀଘ୍ର ଆମ ଅନୁଷ୍ଠାନକୁ ଆଣିବାକୁ । ସେମାନେ ଆସିଗଲେ 
ତୁମେ ଚାରିଜଣ କାମ ବାଣ୍ଟିନେବ।” 

“ ବାୟା ହେଲୁ ? ଆରେ, ଆମେ ଦୁହେଁ ମେକାନିକାଲ୍‌ ଇଞ୍ଜିନିୟର | ସିଭିଲ ଇଞ୍ଜିନିୟର 
ନୋହୁଁ ।” 

“ ସୋ ହ୍ଵାଟ୍‌ ୨ ତୁ ଯେଉଁ ଆଗ କମ୍ପାନୀରେ କାମ କରୁଥିଲୁ କେଉଁ ମେକାନିକାଲ୍‌ 
ଇଞ୍ଜନିୟରିଙ୍ଗ କାମ କରୁଥିଲୁ ? କର୍ପୋରେଟ ମ୍ୟାନେଜ୍‌ମେଣ୍ଟରେ ଦୁହେଁ ଥିଲ। କେଉଁ 
ମେକାନିକାଲ୍‌ ଇଞ୍ଜିନିୟରିଙ୍ଗ ବହିରେ ସେ ପାଠ ଲେଖା ହୋଇଥିଲା ? ତୋର ମନେ 
ଅଛି କି ନାହିଁ। ମୋର ମନେ ଅଛି ତୁ କନଷ୍ଟ୍ରକସନ୍‌ ମେଟେରିଆଲ୍‌ ଓ ବେସିକ କନଷ୍ଟ୍ରକସନ୍‌ 
ପେପରମାନଙ୍କରେ ସବୁଠାରୁ ବେଶୀ ନମ୍ବର ରଖୁଥିଲୁ। ମୋଟୁ ସମରେଶ ତୋ ଠାରୁ 
କେତେ ତଳେ ଥିଲା! ସେ ଏବେ ବିଲଲିଙ୍ଗ କନଷ୍ଟ୍କସନ ଏକ୍ସପଟ ଆଉ ତୁ ପଚାରୁଛୁ 
ଟେନିସ୍‌ ଖେଳାଳୀକୁ କିପରି ଏ କାମ କରିବୁ ? ବହି ଯଦି ସାଙ୍ଗରେ ନ ନେଇଛୁ, ଯା 
ମାର୍କେଟରୁ କିଣିନେ ? ତୁମ ଦୁହିଁଙ୍କର ହନିମୁନ୍‌ ରିଡ଼ିଙ୍କ ହୋଇଯିବ। ” 

“ବୁଡ଼ି ଫୁଲ୍‌ | ଯଦି ବିଲିଙ୍ଗ ଭୁଷୁଡ଼ି ପଡ଼ିବ ମୋତେ ଦୋଷ ଦେବୁନାହିଁ। ” 

“ ଯଦି ବିନି ଭୁଷୁଡ଼ିବ ତେବେ ତା ଭିତରେ ତୁ ଚାପି ହୋଇ ପ୍ରାଣ ହରେଇଥିବୁ, 
ଆଉ ଦୋଷ ନେବୁ କ'ଣ ?” 

“ ୟୁ ରାସ୍ଟେଲ, ସବୂ କଥା ପାଇଁ ତୋର ଉତ୍ତର ଅଛି । ଆଛା, କେବେ ଆସୁଛୁ କହିଲୁ ? ” 

“ ବାହାଘର ପରେ।” 

“ ଏତେ ଦିନ ଅପେକ୍ଷା କରି ହେବନି, ଅତିକମ୍‌ରେ ଏହା ଭିତରେ ଦୁଇଦିନ ପାଇଁ 
ଆସି ଯା! ଏକାଠି କରି ଗୋଟିଏ କନଷ୍ଟକସନ୍‌ ଷ୍ଟାଟେଜି କରିବା। ଏସବୁ କାମ 
ଟେଲିଫୋନ୍‌ରେ ହୁଏନି ।” 

“ଆଛା, ଏବେ ଏମ୍‌ ଡି.ଙ୍କ ସାଙ୍ଗରେ କଥା ହୋଇ ତୋତେ ଫୋନ୍‌ କରିବି। ବାଇ 
ଦି ଓ, ତୋ ହନିମୁନ୍‌ କିପରି ଚାଲିଛି ? ” 

“ ମାଇଁ ଫୁଟ୍‌ । ଏଠାକୁ ଆସ, ସବୁ ଜାଣିବୁ। ଆସିଲେ ଆମ ପାଖରେ ରହିବୁ ।” 


“ ସରି ସାର୍‌, ମଉସା ମାଉସୀ ଥାଉ ଥାଉ କେଉଁଠି ରହି ହେବନାହିଁ। ଆଛା, ତୁ 
ମୋହିତ ଓ ଅଭିଙ୍କଠାରୁ ଯେତେ ପାରୁ ଆଡ଼ଭାଇସ୍‌ ନେଉଥିବୁ। ସେମାନେ ଏବେ ଲୋକାଲ୍‌ 
ଲୋକ, ତାଙ୍କର ସର୍କଲ ମଧ୍ୟ ବେଶ୍‌ ବଡ଼” 


“ ଆମେ ଆଜି ଏକାଠି ଡିନର ଖାଉଛୁ। ଡୋନା ତା ହାତରେ ରାନ୍ଧି ଖୁଆଇବ। 
ଡିନର ପରେ ପେଟ ପୂରାଇବା ପାଇଁ କୃବ ନଗଲେ ହେଲା।” 
I e୨୮॥ 

“ ହେ, ତୁ ଡୋନାକୁ ଏତେ ଅଣ୍ଡର ଏଷ୍ଟିମେଟ୍‌ କରନା | ଭାଗ୍ୟ ତୋର ଭଲ ତା ପରି 
ପତ୍ନୀ ପାଇଛୁ, ତେବେ ବି ତା ପଛରେ ଚୂଗୁଲି କରୁଛୁ ?” 

“ ସରି ବସ୍‌, ଆଉ ଏମିତି କହିବିନି ।” 

ସେପାଖେ ଅଜା ଆଇଙ୍କ ସାଙ୍ଗରେ ମିଶି କିଶୋର ନିମନ୍ତ୍ରଣ ପତ୍ର ଛପାଇଲା ଓ ଗେଷ୍ଟ 
ଲିଷ୍ଟ ଠିକ୍‌ କରି ନିମନ୍ତ୍ରଣ ସବୁ ପଠାରଲା। ତା ସାଙ୍ଗେ ଟେଲିଫୋନ୍‌ରେ ସମସ୍ତଙ୍କୁ ଏକଥା 
କହିଦେଲା। ଅନେକ ଲୋକ ତା'ର କି ସାହାଯ୍ୟ ଦରକାର ପଚାରିଲେ ଓ ବିଭିନ୍ନ 
ଉପଦେଶମାନ ଦେଲେ। 


ଅଫିସ୍‌ରେ ଏମ୍‌.ଡି.ଙ୍କ ସାଙ୍ଗରେ ନୂଆ ଅଫିସ ବିଷୟରେ ଆଲୋଚନା କଲାବେଳେ 
ମନୀଷ ସହିତ କଥୋପକଥନ ବିଷୟ ଉଲ୍ଲେଖ କଲା। ସେ ତାକୁ କହିଲେ, ଭଲ ହେବ 
ଯଦି କିଶୋର ଦୁଇଦିନ ପାଇଁ ଆର୍କିଟେକ୍ଟକୁ ନେଇ ଭୁବନେଶ୍ବର ଯିବ ଓ ମନୀଷ, ଡୋନାଙ୍କ 
ସହିତ ମିଶି ଏକ କାର୍ଯ୍ୟକ୍ରମ ପ୍ରସ୍ତୁତ କରିବ | 

ସେପାଖେ ଆଶା ଫୋନ୍‌ରେ କହୁଥାଏ ଅଲ୍‌ ଇଣ୍ଡିଆ ଟୁର୍ଣ୍ାମେଣ୍ଟ ଆଗରୁ ପ୍ରାକ୍ତିସ୍‌ 
ଆଉରି ଜୋର୍‌ରେ କରିବାକୁ | 

ତେଣେ ଆଉ ଦୁଇଟି ବଡ଼ ଟେଣ୍ଡର ଆସିଯାଇଛି | ସେଇଟାକୁ ଥରେ ଭଲକରି ଦେଖି 
ନେବାକୁ ହେବ। ତେବେ ବି ସମୟ ଏତେ ସଂକ୍ଷିପ୍ତ ନୁହେଁ ଯେ ଏସବୁ କରି ହେବନି | 
ଏହା ଭିତରେ ଦ୍ଵିତୀୟ କାରଖାନାକୁ ଠିକ୍‌ କାର୍ଯ୍ୟକ୍ଷମ କରିବା ପାଇଁ ପ୍ରୋଜେକ୍ଟ ରିପୋର୍ଟ 
ଆଶା ଓ କିଶୋର ପ୍ରସ୍ତୁତ କରି ମିଷ୍ଟର ବର୍ଗିସଙ୍କୁ ଦେଖାଇଲେ ଓ ତାଙ୍କର ଉପଦେଶ 
ଅନୁଯାୟୀ ସାମାନ୍ଯ ବଦଳାଇ ଏମ୍‌.ଡି.ଙ୍କୁ ଦେଲେ । 

ଏମ୍‌.ଡି.ଙ୍କ ସହିତ ଆଲୋଚନା ହେଲାବେଳେ କେତୋଟି କଥା ପଦାକୁ ଆସିଲା। 
ଏହି ଦ୍ଵତୀୟ କାରଖାନାଟି ମୂଳ କାରଖାନାର ପରିପୂରକ ହେବା ଆବଶ୍ୟକ | ତା ଫଳରେ 
ଦୁଇଟି କାରଖାନାର କଞ୍ଚାମାଲ ଓ ପ୍ରସ୍ତୁତ ଯନ୍ତ୍ରପାତି (ଫିନିସ୍ଡ୍‌ ଗୁଡ଼ସ) ଏପରି ହେବା 
ଦରକାର ଯେ ପ୍ରୋକ୍ୁର୍‌ମେଣ୍ଟ ଓ ମାର୍କେଟିଙ୍ଗ (କିଣାକିଣି ଓ ବିକ୍ରି) ଗୋଟିଏ ସଂସ୍ଥା ଦ୍ଵାରା 
ହୋଇପାରିବ | ତାଂ ଫଳରେ ଗୋଟିଏ ଦିଗରେ ଅପେକ୍ଷାକୃତ ଅଳ କର୍ମଚାରୀ ଏଥିରେ 
ଲାଗିବେ | ଦ୍ବଵିତୀୟରେ ଇନ୍‌ଭେଣ୍ଡିରେ ସ୍ଵଜ୍ପତା ଆସିବ | ଏମାନଙ୍କର ରିପୋର୍ଟ ତଦନୁଯାୟୀ 
ପରିବର୍ଭନ କରିବାକୁ ପଡ଼ିଲା। 

ସେଦିନ ଅଫିସ୍‌ରୁ ଆଶା ଓ କିଶୋର କୃବ୍‌କୁ ଯାଇ ମାତ୍ର ଅହସମୟ ଅଭ୍ୟାସ 
କରିଛନ୍ତି ଘରୁ ଫୋନ୍‌ ଆସିଲା ଯେ ଅଜା ଡାକୁଛନ୍ତି। ଦୁହେଁ ଶୀଘ୍ର ଯାଇ କିଶୋର 
ଘରେ ପହଞ୍ଚିଲେ | ଅଜା ଆଇ୍ତ ଏମାନଙ୍କୁ ଚା ଜଳଖିଆ ଖାଇବା ସମୟରେ କହିଲେ, 
ରାୟବାହାଦୂର ଖାଇବାକୁ ଡାକିଛନ୍ତି | ଜଲଦି ପ୍ରସ୍ତୁତ ହୋଇ ଯାଅ, ଯିବା | ଏହା ଭିତରେ 
ଆଲ ପ୍ରସ୍ତୁତ ଘର କଥୀ ସବୁ ବୁଝିଲେଣି| ମଝିରେ ଫାଦରଙ୍କୁ ଡାକିଥିଲେ। ନୂଆ ଗାଡ଼ି 

| ୧୨୯॥ 


Digitized by PPRACHIN, SOA 


¦ ଆଶାର ଆକାଶ ॥ 
ଓ ଡ୍ରାଇଭର ତାଙ୍କ ପାଖରେ ଥାଏ | କିଶୋର ତାର ପୁରୁଣା ଗାଡ଼ି ବ୍ୟବହାର କରେ। 
ଫାଦର ଏଥର ଅନ୍ୟ କଥା ସବୁ କହିବାକୁ ଲାଗିଲେ । ତାଙ୍କ କଥାରେ କାରଖାନା ଓ 
ବ୍ୟବସାୟ ଚଳାଇବାକୁ ହେଲେ କ”ଣ କ'ଣ ମନେରଖିବାକୁ ହେବ ତା କେଉଁ 
ମ୍ୟାନେଜ୍‌ମେଣ୍ଟ ବହିରେ ଲେଖା ନଥାଏ କିନୁ ଏଥିରେ ସତ୍ୟତା ଅନେକ | ପ୍ରଥମତଃ 
ଲୟାଲ୍‌ଟି, ଓ୍ୟାର୍କ ଏଥିକ୍ ଓ ସର୍ବୋପରି ସହକର୍ମୀମାନଙ୍କ ପ୍ରତି ସଦ୍ଭାବ | ଅନୁଷ୍ଠାନରେ 
ସ୍ଟେହ ସହାନୁଭୂତି ନଥିଲେ ତା ମେସିନ୍‌ ପରି ନିଷ୍କର ହୋଇଯାଏ ଏବଂ ଏଠାର କର୍ମ 
ବାତାବରଣରେ ଆନ୍ତରିକତା ନଥାଏ। କିଶୋର ଓ ଆଶା ମନ ଦେଇ ଶୁଣନ୍ତି। ଓା୍କ 
ଇଣ୍ଟିଗ୍ରେଶନ୍‌ ପାଇଁ ଆନ୍ତରିକତା ଯେ ଅତ୍ଯନ୍ତ ଆବଶ୍ୟକ ତା ବୁଝନ୍ତି । ଅଜା ଅନେକ 
ସମୟରେ ଷ୍ଟକ୍‌ ମାର୍କେଟ୍‌ର ଚଳଣି, ବ୍ୟବସାୟରେ ରିସ୍କ ଇତ୍ୟାଦି ଉପରେ ଚର୍ଚ୍ଚା କରନ୍ତି। 
ଏଇ କେତେଦିନ ଭିତରେ ଲାଗେ କିଶୋର ଓ ଆଶା ବ୍ୟବସାୟିକ ବୁଦ୍ଧିରେ ଯେପରି 
ଅନେକ ଜ୍ଞାନ ଅର୍ଜନ କରିଛନ୍ତି। 

ସେଦିନ ରାୟବାହାଦୂରଙ୍କ ଘରେ ରାତ୍ରିଭୋଜନ ବେଶ୍‌ ଉପଭୋଗ୍ୟ ହେଲା| ଅନ୍ଯ 
ସମୟରେ କିଶୋର ଓ ଆଶା ଚୁପ୍ଚାପ୍‌ ଖସିଯାଇ ଆଶାର ପଢ଼ାଘରେ ଗପ କରନ୍ତି। 
ଏଥର କିନ୍ଧୁ ସେମାନେ ବସି ଆଲୋଚନାରେ ଭାଗ ନେଉଥାଆନ୍ତି। ରାୟବାହାଦୂର ତାଙ୍କର 
ବ୍ୟବସାୟ ସଂବନ୍ଧରେ ବେଶ୍‌ ଆଲୋଚନା କରୁଥାଆନ୍ତି ଓ ତାଙ୍କର ବିଭିନ୍ନ ଇନ୍‌ଭେଷ୍ଟମେଣ୍ଟ 
ଉପରେ ଚର୍ଚ୍ଚା କରୁଥାଆନ୍ତି। 

ତା ଆରଦିନ କିଶୋର ଆଶାକୁ ପଚାରିଲା, “କାଲି ବାପା ତାଙ୍କ ବିଜିନେସ୍‌ ଉପରେ 
ଏତେ ଆଲୋଚନା କାହିଁକି କରୁଥିଲେ ?” 

“ମୁଁ ମଧ୍ୟ ବୁଝି ପାରୁନି। ବାପା ଦିନେ ହେଲେ ମୋ ଆଗରେ ଏସବୁ ବିଷୟରେ 
କିଛି କହିନାହାନ୍ତି।” 

“ କିଛି ଗୋଟିଏ କୈ ଅଛି| ଘରେ କଥାବାର୍ରାରୁ କିଛି ଟେର୍‌ ପାଇନ ? ” 

“ନା!” 


“ ଆଛା, କାଲି କଥାବାର୍ଭାରେ ବାପାଙ୍କର ବିଜିନେସ୍‌ ପାର୍ଟନର ଅଭିନବ ଦୁୟୀଙ୍କ 
କଥା କିଛି କହୁ ନ ଥିଲେ । କଥା କଂଣ ?” 

“ ଅଭିନବ ଭୂୟାଁ ଯେବେ ଘରକୁ ଆସୁଛନ୍ତି ସେମାନେ ଆଉ ବ୍ଯବସାୟ ଉପରେ 
କଥା ହେଉନାହାନ୍ତି । ଦେଖିବାକୁ ଗଲେ ମୁଁ ଏସବୁକୁ ଗୁରୁତ୍ଵ ଦେଉ ନଥିଲି, କାରଣ ମୁଁ 
ଭାବୁଥିଲି ବ୍ୟବସାୟରେ ତୁମେ ଆଉ ମୁଁ ପଶିବା ଦରକାର ନାହିଁ। କିନ୍ତୁ ଦେଖୁଛି ଆମକୁ 
ଆମ ଚିନ୍ତାଧାରା ବଦଳାଇବାକୁ ପଡ଼ିବ। କିଭଳି ଓ କେଉଁ ଦିଗରେ ସେ ବିଷୟରେ 
ମୋର କୌଣସି ଧାରଣା ହେଉନାହିଁ । 

କଶୋର ଦୁଇଦନ ପାଇ ଭୁବନେଶ୍ବର ଗଲା। ସାଙ୍ଗରେ ଆକଟେକ୍ଟ୍‌ ମଧ୍ୟ ଯାଇଥଲେ | 
ଷ୍ଟେସନ୍‌ରେ ମନୀଷ ଏମାନଙ୍କ ପାଇଁ ଅପେକ୍ଷା କରିଥିଲା। ସେଦିନ କଣ୍ଟାକ୍ଟର ସହିତ 
ଆଲୋଚନା ପରେ ଗୋଟିଏ ପର୍ଟଚାର୍ଟ ତିଆରିହେଲା। କଥା ହେଲା ଯେ ଆର୍କିଟେକ୍ଟ 
ମଝିରେ ମଝିରେ ଆସି କାମ ଠିକ୍‌ ହେଉଛି କି ନାହିଁ ଦେଖିବେ ଓ ମନୀଷକୁ କାମରେ 
ସାହାଯ୍ୟ କରିବେ | ଅସଲ କଥା ହେଲା, ସିମେଣ୍ଟ କଣ୍ଟୋଲ୍‌ରେ ମିଳେ | ତେଣୁ ସେଥିପାଇଁ 
ସପ୍ଲାଇ ସେକ୍ରେଟାରୀଙ୍କୁ ଭେଟି ତାର ଏକ ପର୍ମିଟ୍‌ କରାହେଲା ଏବଂ ରାଜଗାଙ୍ଗପୁରରୁ 
ଓ ବରଗଡ଼ରୁ କିପରି ସିମେଣ୍ଟ ମିଳିବ ତାର ବନ୍ଦୋବସ୍ତ କରାଗଲା। ଲୁହା ଛଡ଼ ପାଇଁ 
ଜେପିସି ପାଖକୁ ଯିବାକୁ ହେବ। ତା କଲିକତାରେ ହିଁ କରିହେବ। ଏ କାମ ସାରି 
ମନୀଷ, ଡୋନା ଓ କିଶୋର ଗଲେ ଅନ୍ୟ କାରଖାନା ଦୂଇଟି ଦେଖିବାକୁ। କାରଖାନା 
ଦୁଇଟି ଦେଖି ଦୁହିଁଙ୍କର ମୁଡ଼୍‌ ଖରାପ ହୋଇଗଲା। ମାସ ମାସ ଧରି କେହି ଏହି 
କାରଖାନାରେ ଝାଡ଼ୁ ମଧ୍ୟ ମାରି ନାହାନ୍ତି । କିନ୍ତୁ ବାହାରେ ବ୍ଯାନର ଟାଙ୍ଗ ଶ୍ରମିକ ୟୁନିଅନ୍‌ 
ତରଫରୁ ଧାରଣା ଅବ୍ୟାହତ ରହିଛି। ମନୀଷ କହିଲା, ସେ ଏ ୟୁନିଅନ୍‌ କଥା ନିଜେ 
ବୁଝିବ। କିନ୍ତୁ ଏ କାରଖାନା ଦୁଇଟିକୁ କାର୍ଯ୍ୟକ୍ଷମ କରିବାକୁ ହେଲେ ଅନେକ ଅର୍ଥ 
ଖଟାଇବାକୁ ପଡ଼ିବ। କିଶୋର ମନେ ମନେ ଗୋଟିଏ ନକ୍ଟା କଲା। ଏହି କାରଖାନା 
ଦୁଇଟିର ନକ୍ଟାଧରି ଭୁବନେଶ୍ବର ଫେରିଲା। ମନେ ମନେ ଭାବିଲା, ଆଶା ସାଙ୍ଗରେ 
ଆଲୋଚନା କରି ମିଷ୍ଟର ବର୍ଗିସ୍‌ ଓ ଏମ୍‌ ଡି.ଙ୍କ ପରାମର୍ଶରେ ଏ ସମ୍ବନ୍ଧରେ ଗୋଟିଏ 
॥ ୧୩୧ ॥ 


Digitized by PPRACHIN, SOA 


॥॥ ଆଶାର ଆକାଶ ॥ 

ପ୍ରୋଜେକ୍ଟ ରିପୋର୍ଟ କରିବାକୁ ହେବ । ଦେଖିବାକୁ ହେବ କେତେ ଅର୍ଥ ଖଟାଇବା 
ଦରକାର | କିନ୍ତୁ ଅସଲ କଥା, ଏହି ଅନୁଷ୍ଠାନ ଦୁଇଟିରେ ଆବଶ୍ଯକତା ଠାରୁ ଅନେକ 
ଅଧକ ଶ୍ରମିକ ଅଛନ୍ତି। ତା ମଧ୍ୟରୁ ଅନେକ ଅଣକୂଶଳୀ, ଯେଉଁମାନଙ୍କର ଆବଶ୍ୟକତା 
ବିଲ୍କୂଲ୍‌ ନାହିଁ। ତାଙ୍କୁ କଣ କରାଯିବ ? ମନୀଷ କହିଲା, ତାଙ୍କୁ ରଖିବାମାନେ କ୍ଷତି 
ହେବା ସୁନିଶ୍ଚିତ। ତାଙ୍କୁ ଏପରି ତ ବାହାର କରି ଦିଆ ନ ଯାଇପାରେ, ତେଣୁ ତାଙ୍କୁ 
କୁଶଳୀ କରିବାକୁ ଟ୍ରେନିଙ୍ଗ ଦେଲେ ମଧ୍ଯ ଏତେ ଲୋକ କଂଣ କରିବେ ? ଡୋନା 
କହିଲା ସେ ଭାବୁଛି କିଛି ଲୋକଙ୍କୁ ଭନ୍ଧ୍ୟୁଣ୍ଡାରି ରିଟାୟାରମେଣ୍ଟ କରାଇବାକୁ ପଡ଼ିବ । ତା 
ହୁଏତ ସେମାନେ ଗ୍ରହଣ କରି ନ ପାରନ୍ତି । ତେବେ ଗୋଟିଏ ଜିନିଷ କରାଯାଇପାରେ। 
ଏସବୁ ଯେଉଁ ପୁରୁଣା ମେସିନ ଅଛି ତା ମଧ୍ୟରୁ ଅଧ୍ୟକାଂଶ ଚଳାଇବା କଷ୍ଟକର ହେବ 
ନୂଆ ମେସିନ୍‌ ଆଣିଲେ ତାକୁ ଚଳାଇବା ପାଇଁ ଖୁବ୍‌ କୁଶଳୀ କାରିଗର ଆବଶ୍ଯକ । 
ଆମେ ଗୋଟିଏ ଅଫର ଦେବା ଯେଉଁମାନେ ଏପରି ଟ୍ରେନିଙ୍ଗ ନେବାକୁ ପ୍ରସ୍ତୁତ ଆମେ 
ତାଙ୍କୁ ରଖିବା ଓ ଅନ୍ୟମାନଙ୍କୁ କିଛି ଲୋଭନୀୟ ପ୍ଯାକେଜ୍‌ ଦେବା ଯେପରି ସେମାନେ 
ତାହା ଗ୍ରହଣ କରି ବିଦାୟ ନେବେ | ମନୀଷ ଓ ଡୋନା ଏ ବିଷୟରେ ୟୁନିଅନ୍‌ ସାଙ୍ଗରେ 
ଆଲୋଚନା କରି କାର୍ଯ୍ୟକ୍ରମ ପ୍ରସ୍ତୁତ କରିବେ । 


ସେଦିନ ସଂଧ୍ୟା ବେଳେ କିଶୋର ମଉସାଙ୍କ ସହିତ ଏ ବିଷୟରେ ଆଲୋଚନା 
କଲା ସେ ମଧ୍ୟ ଏପରି କାର୍ଯ୍ୟକ୍ରମକୁ ସମର୍ଥନ କଲେ । ସେଦିନ ରାତିରେ ମନୀଷ ଘରେ 
ଅଭିଜିତ୍‌, ମୋହିତ୍‌ ଓ କିଶୋର ରାତ୍ରିଭୋଜନ ସମୟରେ ଏସବୁ ବିଷୟରେ ଆଲୋଚନା 
କରୁଥିଲେ। ମୋହିତ କହିଲା, ଏସବୁ ପଛରେ ଅଛନ୍ତି ସ୍ଥାନୀୟ ବିଧାନସଭା ସଦଦ୍ଯ। 
କାଲି ସକାଳେ ଏମାନେ ତାଙ୍କ ସହିତ ଆଲୋଚନା କରନ୍ତୁ, ଦେଖିବା କ”ଣ ହେଉଛି। 


ରାତିରେ ଏମ୍‌.ଡି.ଙ୍କୁ ଟେଲିଫୋନ୍‌ରେ କିଶୋର ଏକଥା ସବୁ କହିଲା। ସେ ଆସନ୍ତା 
ଦିନର ବିଧାନସଭା ସଦସ୍ୟଙ୍କ ସହିତ ଆଲୋଚନାକୁ ସମର୍ଥନ କଲେ। ତା ଆରଦିନ 
ସକାଳେ କୃବ୍‌ରେ ଦୁଇଘଣ୍ଟା ଟେନିସ୍‌ ପ୍ରାକଟିସ୍‌ ପରେ କିଶୋରର ମନ ସ୍ପିର ହେଲା। 
ଏମାନେ ମାନ୍ୟବର ସଭ୍ୟଙ୍କୁ ଭେଟି ଏ ବିଷୟରେ ଆଲୋଚନା କଲେ । ସେ ଏମାନଙ୍କର 
ପ୍ରସ୍ତାବରେ ରାଜି ହେଲେ। 


କଲିକତା ଫେରି ଆସି ଆଶା ସାଙ୍ଗରେ ଆଲୋଚନା କରି ଦୁହେଁ କାରଖାନା ଦୁଇଟିର 
ନୂତନ ନକ୍ଟା ତିଆରି କଲେ ଏବଂ ଏକ ମୋଟା ମୋଟି ବ୍ୟାଙ୍କେବଲ୍‌ ଫିଜିବିଲିଟି ରିପୋର୍ଟ 
ପ୍ରସ୍ତୁତ କରି ଏମ୍‌ ଡି.ଙକୁ ଦେଖାଇଲେ । ସେ ତାହାକୁ ଦେଖି କହିଲେ, 


“ ଆଛା, ଏ ରିପୋର୍ଟ ମିଷ୍ଟର ବର୍ଗିସ୍‌ଙ୍କୁ ଦେଖାଇଛ ? ” 

“ ଆଜ୍ଞା, ହଁ, ତାଙ୍କର ମତାମତକୁ ନେଇ ରିପୋର୍ଟ ର କିଛି ପରିବର୍ଭନ କରି ଦେଇଛ। 
ଯାହା ତାଙ୍କ ମତ ଅନୁସାରେ ପରିବର୍ଭନ କରିଛୁ ତାକୁ ମାର୍କରରେ ଚିହ୍ନ ଦେଇଛୁ।” l 
I ୧୩୨ ॥| 

|! ଆଶାର ଆକାଶ ॥ 

“ ଠିକ୍‌ ଅଛି | ଏହାକୁ ପଢ଼ିବାକୁ ମୋତେ କିଛି ସମୟ ଲାଗିବ । ପଢ଼ା ସାରି ମିଷ୍ଟର 

ବର୍ଗିସ୍‌ଙ୍କ ସାଙ୍ଗରେ ଆଲୋଚନା କରିବି ଏବଂ ଲାଭ କ୍ଷତିର ହିସାବକୁ ଆମ ଫାଇନାନ୍୍‌ 
ଡିପାର୍ଟମେଣ୍ଟର ଚେକ୍‌ କରାଇବି। ତା ପରେ ଏହାକୁ ସ୍ଥିର ନିର୍ଦିଷ୍ଟ କରିବା 


ଏବେ ତୁମର ବାହାଘର ବାକି ରହିଲା ଅଛଦିନ। ତେଣୁ ଭାବୁଛି ତୁମେ ଦୂହେଁ ଗୋଟିଏ 
ମାସ ପୂରା ଛୁଟି ନେବ | କିଶୋର ଗତ ପାଞ୍ଚ ବର୍ଷରେ ଦିନେ ହେଲେ ଛୁଟି ନେରନାହିଁ। ତେଣୁ 
ତା'ର ଅନେକ ଛୁଟି ବାକି ଅଛି | ତୁମ ଅଜା ଆଇ ଚାହାନ୍ତି ତୂମେ ଦୁହେଁ କିଛିଦିନ ଲଣ୍ଡନ ଯାଇ 
ତାଙ୍କ ସାଙ୍ଗରେ କଟାଇବ। ଭାଚୁଛି ଗୋଟିଏ ପ୍ଲାନ୍‌ କରିବା। ଅଲ୍‌ଇଶ୍ିଆ ଟୁର୍ଣ୍ଣାମେଣ୍ଟ ପରେ 
ଅଜା ଆଇଙ୍କୁ ନେଇ ଦକ୍ଷିଣ ଭାରତର କିଛି ଦର୍ଶନୀୟ ସ୍ଥାନ ଦେଖାଇବ, ଯଥା: ବେଲୁର, 
ହାଲାବେଡ଼୍‌, ମହୀଶୁର ଇତ୍ଯାଦି ତା'ପରେ ଦିଲ୍ଲୀ ଯିବ। ତାଙ୍କୁ ରେଡ୍‌ଫୋର୍ଟ, ତାଜମହଲ, 
ଫତେପୁର ସିକ୍ରି ଓ ଜୟପୁର ବୁଲାଇବ। ସେମାନେ ଗୋଟିଏ ଇଟିଏନେରି ପ୍ରସ୍ତୃତ କରିଛନ୍ତି 
ଏବଂ ସେ ଅନୁଯାୟୀ ଟିକେଟ ଓ ହୋଟେଲ ବୁକିଙ୍ଗ କରିଛନ୍ତି। ସେଠାରୁ ଫେରି ଅଫିସ୍‌ରେ 


କିଛିଦିନ କଟାଇ ଲଣ୍ଡନ ଯିବ ଏହା ହେଲା ତାଙ୍କ ପ୍ଲନ୍‌। ଆଜି ତୂମ ଦୂହିଁଙ୍କ ସାଙ୍ଗରେ କଥା 
ହୋଇ ଲଣ୍ଡନ ଟିକେଟ ବୂକ୍‌ କରିବେ। ତାଙ୍କର କନ୍‌ସଲେଟ୍‌ ଏସବୁ କରୁଛି 

ଆଚ୍ଛା, ତୁମେ ଦୁହେଁ ନିମନ୍ତ୍ରଣ ପତ୍ରରେ ଲେଖିଛ କୌଣସି ପ୍ରେଜେଣ୍ଟ ବା ଗିଫ୍ଟ 
ନଦେବାକୁ! ତେଣୁ ସେଠାରେ କିଛି ଦେଇ ହେବନାହିଁ। ମୁଁ ଭାବିଥିଲି, ତୁମର ଏଇ 
ଦକ୍ଷିଣ ଭାରତ ଓ ଦିଲ୍ଲୀ ବୁଲିବା ଖର୍ଚ୍ଚ ମୋ ତରଫରୁ ଦେବି। କିନଧୁ ଅଜା ଆତ ଏଥିରେ 
ରାଜି ହେଲେ ନାହିଁ। ତେବେ ତୁମକୁ କ'ଣ ଦେବି ଭାବୁଛି । ଭୁବନେଶ୍ବରରେ ଗୋଟିଏ 
ଛୋଟ ମତ୍ର ସୁନ୍ଦର ଘରଟେ କିଭଳି ଲାଗିବ ? ” 

“ ସାର୍‌, ଭୁବନେଶ୍ବରରେ ଘର କ'ଣ ହେବ ?” 

“ଆମର ସେଠାରେ ନୂଆ ଅଫିସ୍‌ ହେଉଛି, ଦୁଇଟା କାରଖାନା କିଣା ଯାଉଛି, 
ତୁମାନଙ୍କର ବନ୍ଧୁ ମନୀଷ, ଡୋନା, ପ୍ୟାନ୍‌, ସ୍ପିଟ୍ଟ ମ୍ୟାଟ୍ଵ ଓ ଶିଲା ସେଠାରେ ରହିବେ । 
ତୁମେ ଦୂହିଁଙ୍କୁ ଅନେକବାର ଯିବାକୁ ପଡ଼ିବ । ହୋଟେଲ୍‌ରେ ନ ରହି ନିଜ ଘରେ ରହିଲେ 
କ୍ଷତି କ'ଣ ? କ'ଣ କହୁଛ ? ” 

“ ଏହା କହି ପକେଟ୍‌ରୁ ଗୋଟିଏ ଚାବି ଗୁଛ କାଢ଼ି ଦୁହିଁଙ୍କ ହାତକୁ ବଢ଼ାଇ ଦେଲେ।” 

ଆଶା କହିଲା, “ ଆପଣଙ୍କୁ କିପରି ଧନ୍ଯବାଦ୍‌ ଦେବୁ ଭାଷା ପାଉନାହୁଁ। ଆପଣଙ୍କୁ 
କିଭଳି କୃତଜ୍ଞତା ଜଣାଇବୁ ସାର୍‌” 

କିଶୋର ସ୍ତନ୍ତ ହୋଇ ଚାହିଁ ରହିଥାଏ। 

ସେ ପୁଣି କହିଲେ, “ ବାହାଘର ରିସେପ୍ଶନ୍‌ ପରେ ତୁମକୁ ଭୁବନେଶ୍ବର ଯିବାକୁ 
ହେବ | ସେଠାରୁ ଗାଁଆକୁ ଯିବ ଚତୁର୍ଥୀ ହୋମ ପାଇଁ। ଆମେ ସବୁ ରିସେପ୍ଶନ୍‌ ପରଦିନ 

॥ ୧୩୩ ॥ 

1! ଆଶାର ଆକାଶ ॥ 

ସକାଳ ଫ୍ଲାଇଟ୍‌ରେ ଭୁବନେଶ୍ବର ଯିବା। ତୁମ ଘରେ ସବୁ ରହିବା । ତୁମେ ଦୁହେଁ ଜେଜେ 
ବାପା ଓ ଜେଜେ ମାଆଙ୍କ ସାଙ୍ଗରେ ନେଇ ଗାଁଆକୁ ଯିବ! ତୁମ ଗାଁରେ ଆମେ ସବୁ 
ଏତେ ଲୋକ ରହିବା ପାଇଁ ଜାଗୀ ନଥାଇପାରେ। ଆମେ ତା ଆରଦିନ ଆସି ସେଠାରେ 
ତୁମ ସଙ୍ଗରେ ଯୋଗଦାନ କରିବୁ । ଇଜ୍‌ ଇଟ୍‌ ନଟ୍‌ ଏ ଗୁଡ଼ ଆଇଡ଼ିଆ ? ” 


କିଶୋର କହିଲା, “ସାର, ଆପଣ ଏସବୁ ଚିନ୍ତା କରି ସାରିଛନ୍ତି ! ” 


“ ହୁଁ ଆଉ ଗୋଟିଏ କଥା, ଆସନ୍ତା କିଛିଦିନ ପାଇଁ ଯାହା ଗାଡ଼ି ଦରକାର ହେବ 
ସିଧା ମର୍କ୍ଧ୍ରୀ ଟ୍ରାଭେଲ୍ବଙ୍କୁ କହିବ। ଏବେ ତୁମମାନଙ୍କର ଛୁଟି। ଯାଇ ବାହାଘର 
ଆୟୋଜନରେ ଯାହା କରିବା କଥା କର! ଘରର ଦାମ କଥା ମୋଟେ ଭାବିବ ନାହିଁ 
ତୁମେ ଏହା ଭିତରେ ଯେତେ ରିପୋର୍ଟ ତିଆରି କଲଣି ଯେକୌଣସି କନ୍ଧଲ୍‌ଟାଣ୍ଟ ସେଥିପାଇଁ 
ଯାହା ଅର୍ଥ ନେଇଥାଆନ୍ତା ତାହା ତୁମ ଘରର ଦାମ୍ଠାରୁ ଅନେକ ବେଶୀ | ତେଣୁ ଏଇଟା 
ତୁମର ପ୍ରାପ୍ୟ ବୋଲି ଭାବିନେବ। ଆଶା, କଣ କହୁଛ ?” “ଉଇ ଆର୍‌ ଜକଷ୍ଟ 
ଓଭରହ୍ନେଲମଡ଼୍‌ | ଥ୍ୟାଙ୍କୟୁ ଏଗେନ୍‌ ସାର୍‌ | ” 


ତାଙ୍କ ଠାରୁ ବିଦାୟ ନେଇ ଆସିଲା ବେଳକୁ କିଶୋର କହିଲା, “ ଆଗ ଯାଇ ମନୀଷକୁ 
ଫୋନ୍‌ କରିବା। ସେ ବଦମାସ୍‌ ଚୁପ୍ଚାପ୍‌ ଏତେ କଥା କରାଇ ଦେଇଛି, ଆଉ ଆମକୁ 
କିଛି କହିନି। ” 

ମନୀଷ ଫୋନ୍‌ରେ କହିଲା ସେ ବିଷୟରେ କିଛି ଜାଣିନାହିଁ। ସେ ଏତେ ଅଛଦିନରେ 
ଏତେ ବଡ଼ କାମ କରାଇ ପାରି ନଥାନ୍ତା । ଯାହା ହେଉ, ଏଥର ତାର ବନ୍ଧୁ ଦୁଇଜଣ 
ଭୁବନେଶ୍ବରରେ ଅନେକ ସମୟରେ ରହିବେ ଶୁଣି ଖୁବ୍‌ ଖୁସିହେଲା। 

“ତା'ମାନେ ଏମ୍‌.ଡି. ଏଇଟା ଆଗରୁ ପ୍ଲାନ କରିଛନ୍ତି । ଆମକୁ କଲିକତାରୁ ବିଦାୟ 
କରିଦେବେ ନାହିଁ ତ ? ଆଇ ଜଷ୍ଟ କ୍ୟାନ୍‌ ନଟ୍‌ ଲିଭ୍‌ କୋଲକତା” 

ଆଶା କହିଲା, “ମୁଁ ଯେ କଲିକତା ଛାଡ଼ି ଅନ୍ୟ କୌଣସି ଜାଗାରେ ରହିବି ସେ କଥା 
ଭାବି ମଧ୍ୟ ପାରୁନାହିଁ। ଛାଡ଼ ଦେଖିବା କଂଣ ହେଉଛି। ଚାଲ ଯିବା ଅଜା ଆଇଙ୍କ 
ପାଖକୁ | ସେଠାରୁ ମୁଁ ଘରକୁ ଚାଲିଯିବି।” 

କିଶୋର କହିଲା, “ ପୁରୋହିତଙ୍କୁ ଡକାଇବା, ପଚାରିବା ତାଙ୍କର ସବୁ ଯୋଗାଡ଼ 
ଠିକ୍‌ ଭାବରେ ଚାଲିଛି କି ନାହିଁ।” 

କିଶୋର ଘରେ ପହଞ୍ଚିଲା ବେଳକୁ ଦେଖିଲା ଅଜା ଆତ୍ତ ଘରେ ନାହାନ୍ତି । ମାଧବ 
କହିଲା, ଅଭିଜିତ ବାବୁଙ୍କ ମାଆ ଆସିଥିଲେ ¦ ତାଙ୍କ ସାଙ୍ଗରେ ମାର୍କେଟିଙ୍ଗ ପାଇଁ ଯାଇଛନ୍ତି | 
ମାଧବକୁ କହିଲା, ପୁରୋହିତ ଭାଇନାଙ୍କୁ ଡାକିବାକୁ। ସେ ଆସି କହିଲେ ସବୁ କିଛି 
ଯୋଗାଡ଼ ହୋଇଯାଇଛି । ଖାଲି ଗୋଟିଏ ଜିନିଷ ପଚାରିବାର ଥିଲା। ଆପଣଙ୍କ ଆର ଓ 
॥ ୧୩୪ ॥| 

PE | || ଆଶାର ଆକାଶ 
ଦିଦିଙ୍କ ମାଆ କହୁଛନ୍ତି ବଢ଼ିଆ ଓଡ଼ିଆ ମୁକୁଟ ଆଣିବାକୁ | ଆପଣ କୁହନ୍ତୁ କ'ଣ ଆଣିବି | 
ଆଶା କହିଲା, ସେ ବିଲ୍କୁଲ୍‌ ମୁକୁଟ ପିନ୍ଧିବ ନାହିଁ। ଭାଇନା କହିଲେ ତା ତ ହେବନି । 
ଆପଣ ତେବେ ମାଆଙ୍କୁ ପଚାରନ୍ତୁ। କିଶୋର ଆଶାକୁ ଚାହିଁ କହିଲା “ ଯେତେବେଳେ 
ସବୁ ପାଇଁ ରାଜି ହେଲଣି ମୁକୂଟଟା ବାକି ରହିବ କାହିଁକି ?” 

“ ତୁମେ ସେଥିରେ ଗୋଟିଏ କାର୍ଟୁନ୍‌ ଭଳି ଦେଖାଯିବ।” 

“ କିଜୁ ତୁମେ ତ ରାଣୀ ଭଳି ଦେଖାଯିବ । ମୁଁ ଚାହେଁ ମୋର ପ୍ରାଣର ପନ ସବୁବେଳେ 
ରାଣୀ ଭଳି ଦେଖାଯାଉ |” 

“ ବେକାର କଥା କହନି | ଆଛା ଭାଇନା, ଓଡ଼ିଆ ମୁକୁଟ ଆଣ!” 

“ ବାବୁ, ଆପଣଙ୍କୁ ବାହାଘର ଦିନ ଧୋତି ପିନ୍ଧିବାକୁ ପଡ଼ିବ। ଆଇ ଯାଇଛନ୍ତି ତୁମ 
ପାଇ ଧୋତି କିଣିବାକୁ |” 

“ ଯଦି ବାହା ବେଦିରେ ଧୋତି ଖସିଯାଏ ?” 

ହସି ହସି ଆଶା କହିଲା, “ ବଢ଼ିଆ ଦେଖାଯିବ । ବିନା ବସ୍ତରେ ରାଜକୁମାର ! ” 

“ ଆଜ୍ଞା ଆଜିକାଲି ସିଲେଇ କରା ଧୋତି ମିଳୁଛି, ଆପଣ ପାଇଜାମା ପରି ପିନ୍ଧି 


ପାରିବେ | ତାକୁ ଖୋଜିବାକୁ ଆର ଯାଇଛନ୍ତି । ନିଉମାର୍କେଟ୍‌ରେ ସବୁ ମିଳିଯିବ । ” 

“ ଭାଇନା, ଦିଦିଙ୍କ ଘର ଯୋଗାଡ଼ ସବୁ କରିଛନ୍ତି ? ” 

“ ସେଠାରେ ସବୁ ଗୋଳମାଳ | ଦିଦିଙ୍କ ଆଇ ଗୋଟାଏ କଥା କହିଲେ ଜେଜେମା 
ଆଉ ଗୋଟିଏ କଥା କହୁଛନ୍ତି | କ'ଣ କରିବି ? ” 

ଆଶା କହିଲା, “ ମୁଁ ପରା କହିଛି କାହା କଥା ଶୁଣିବନି | ମ୍ୟାନେକର ଯାହା କହିବେ 
କରିବ, ଯଦି କେହି କିଛି ପଚାରେ କହିବ ମୁଁ କହିଛି ବୋଲି ।” 

“ତାହା ହିଁ ତ କରୁଛି। ନହେଲେ କିଛି କାମ ହେବନି। ଆପଣଙ୍କ ମାଆ ମୋ 
ଉପରେ ସବୁ ଛାଡ଼ି ଦେଇଛନ୍ତି । ବାବୁ, ଆପଣଙ୍କୁ କିଏ ବାହା କରେଇବେ ?” 

“ ଫାଦର ସ୍ଥିଥ୍‌! ” 

“ ଟିକିଏ ଅସୁବିଧା ଅଛି ¦ ନିର୍ବନ୍ଧ କଥା ଅଲଗା | ସେଇଟା ଘର ଭିତର କଥା! ଏଥିରେ 
ଯିଏ ବାହା କରେଇବେ ସେ ପୂରା ସମୟ ଧୋତି ପିନ୍ଧି ରହିବେ। ଏକଥା ମୁଁ ଅଜା 
ଆଇଙ୍କୁ ପଚାରିଥିଲି। ସେମାନେ କହୁଛନ୍ତି ଆପଣଙ୍କ ଜେଜେ ବାପା କରାଇଲେ ଭଲ 
ହେବ।” 

“ ଠିକ୍‌ ଅଛି, ସେଇଆ ହେବ।” 

ଭାଇନା ଚାଲିଯିବା ପରେ ମାଧବ ପଚାରିଲା, “ଚା ପିଇବେ ? ” 

॥ ୧୩୫॥| 

1 ଆଶାର ଆକାଶ ॥ 
ଆଶା କହିଲା “ ପଚାରୁଛୁ କ'ଣ ? ଜଲଦି ଆଣ।|” 


ମାଧବ ଗଲା ପରେ ଆଶା ପଚାରିଲା, “ ତାଜ୍‌ ବେଙ୍ଗଲ୍‌ ବ୍ୟବସ୍ଥା କିଭଳି ଚାଲିଛି ? ” 


“ ତାଙ୍କୁ ତ ଅର୍ଡର ହୋଇଯାଇଛି । ଥରେ ମୁକୁଦାଙ୍କ ସାଙ୍ଗରେ ସେଠାକୁ ଯାଇଥିଲି । 
ସେମାନେ କହିଲେ କନ୍ସଲେଟ୍‌ ତରଫରୁ ସବୁ ତଦାରଖ ହେବ | ଯାହା ବ୍ୟବସ୍ଥା କରିଛନ୍ତି 
ତା କହିଲେ। ସବୁ ଠିକ୍‌ ଅଛି। ଆଛା, କହିଲ, ଗେଷ୍ଟମାନଙ୍କୁ କିଏ ରିସିଭ୍‌ କରିବ ? 
ଏମାନଙ୍କ ବ୍ୟବସ୍ଥା ଅନୁଯାୟୀ ଆମେ ଦୁହେଁ ଏକଜିବିଶନ୍‌ ପିସ୍‌ ଭଳି ଦୁଇଟି ଚେୟାର୍‌ରେ 
ବସି ରହିବା। ଆମର, ବନ୍ଧୁମାନଙ୍କୁ ଓ ଶୁଭାକାଂକ୍ଷୀମାନଙ୍କୁ କିଏ ପାଛୋଟି ଆଣିବ ?” 
“ ଆମ ଫେମସ୍‌ ଥାର୍ଟିନ୍‌ର ଲୋକେ ସେ କାମ କଲେ ଭଲ ହୁଅନ୍ତା | ମୁକୁଦାଙ୍କୁ କହିଲନି ? ” 


“ ସେ ଏକବାରେ ରାଜି। କହିଲେ ତୋ ବଉଦି ଓ ମୁଁ ଏଠାରେ ସମସ୍ତଙ୍କୁ ରିସଭ୍‌ 
କରିବୁ ଓ ପ୍ୟାନ୍‌, ମନୁ ଓ ର୍ୟାମ୍‌ ସେମାନଙ୍କୁ ପାଛୋଟି ଭିତରକୁ ନେଇଯିବେ। ଅବଶ୍ୟ 
ମୋହିତ୍‌ ଓ ଅଭି ମଧ୍ୟ ଆସିଯାଇଥିବେ | ଏ ଦୁହିଁଙ୍କୁ ସବୁ କାମ ନିଅଣ୍ଟ | ମୁକୁଦାଙ୍କୁ କିଏ 
ନଜାଣେ ? କଲିକତାର ମେୟର ପୋଷ୍ଟ ପାଇଁ ଠିଆ ହେଲେ ଅନ୍‌କଣ୍ଡେଷ୍ଟେଡ଼୍‌ ଜିତି 
ଯାଆନ୍ତେ |” 


ଚା ପିଇ ସାରି ଆଶା ଯିବାକୁ ବାହାରିଛି ଅଜା ଆଇ ଆସି ପହଞ୍ଚିଗଲେ |! ପଛେ ପଛେ 
ଡ୍ରାଇଭର ଗୋଟିଏ ବିରାଟ ପ୍ୟାକେଜ୍‌ ଧରି ଆସିଲା। ସେମାନେ ଏଇ ଦୁହିଙ୍କୁ ଦେଖି 
କହିଲେ “ ଭଲହେଲା, ଆଶା, ତୁ ଆସିଛୁ। ଟିକିଏ କଥା ହେବାର ଥିଲା।” 


ସେମାନେ ଆସିବା ପରେ ମାଧବ ଚା ଆଣି ତାଙ୍କୁ ଦେଲା ଓ କହିଲା, ଗୋଟାଏ 
ତିରିଶରେ ଲଞ୍ଚ ଦେଲେ ହେବ ତ ? ଆଶା ଦିଦି, ଆପଣ ମଧ୍ୟ ଏଠାରେ ଖାଇନେବେ | 
ସେ ଯିବାପରେ ଅଜା ଆରମ୍ଭ କଲେ, “ ଇନ୍ଦର ସାଙ୍ଗେ କଥା ହେଉଥିଲି। ସେ କହିଲା 
ତୁମ ଦୁହିଁଙ୍କୁ ଗୋଟିଏ ମାସ ଛୁଟି ଦେଉଛି। ତୁମ ଟୁର୍ଣ୍ାମେଣ୍ଟ ସରିଲେ ଦକ୍ଷିଣ ଭାରତରେ 
କିଛିଦିନ ବୁଲିବା ଓ ତା'ପରେ ଦିଲ୍ଲୀ ଯାଇ ଦିଲ୍ଲୀ ଜୟପୁର ଓ ଆଗ୍ରା ବୁଲିଆସିବା। 
ତା'ପରେ ଯଦି ଇଚ୍ଛା ହୁଏ ଅଜନ୍ତା ଏଲୋରା ଦେଖିବା କଣ କହୁଛ ପିଲାଏ ? ” 

“ଖୁବ୍‌ ବଢ଼ିଆ!” 

କିଶୋର କହିଲା, “ ଏ ଅନୁଯାୟୀ ସେ ମର୍କ୍ୟୁରୀ ଟ୍ରାଭେଲ୍ବକୁ କହିଦେବ ଟୁର ପ୍ରୋଗ୍ରାମ 
କରିବାକୁ । ଅଜା କହିଲେ ଏ ସବୁର ବନ୍ଦୋବସ୍ତ ହୋଇ ସାରିଛି। ଆମେ ଏଠାକୁ 
ମାର୍ଚ୍ଚ ଦ୍ଵିତୀୟ ସପ୍ତାହରେ ଫେରିବା! ତୁମର ପରୀକ୍ଷା ପରେ ଏଠାରେ କିଛିଦିନ ରହି 
ଇଂଲଣ୍ଡ ଯିବା। ସେତେବେଳକୁ ଲଣ୍ଡନରେ ଥଞ୍ଡା କମି ଯାଇଥିବ | ମେ ମାସକୁ ତୁମେ 
ଦୁହେଁ କିଛିଦିନ ୟୁରୋପ୍‌ ବୁଲିଆସିବ। ସେ ପ୍ଲାନଟଟା ଆମେ ସେଠାରେ କରିବା । ଇନ୍ଦର 
ଏଥିପାଇଁ ତିନିମାସ ଛୁଟି ଦେବାକୁ ରାଜି ହୋଇଛି | ଆଶା, ତୁ ରାଜି ତ ?” 

ଆଶାର ଆକାଶ ॥ 
“ ଇଏସ୍‌ ସାର, ଆମେ ତ ଏଇ ଟୁର୍‌ ପାଇଁ ଟଙ୍କା ଯୋଗାଡ଼ କରି ରଖିଛୁ |” 


“ ଆଜିଠାରୁ ଟଙ୍କା ପଇସା କଥା ବିଲ୍କୁଲ୍‌ ଉଠାଇବ ନାହିଁ। ଆଜିଠାରୁ ସବୁ ଖର୍ଚ୍ଚ ତୁମ 
ଆଲଙ୍କର | ଓକେ ? ” 

“ ଥ୍ୟାଙ୍କସ୍‌ ଆଲ | ଆପଣଙ୍କୁ ଆମେ ଦେବାଳିଆ କରିଦେବୁ |” 

“ ଚେଷ୍ଟାକର ଝିଅ| ଦେଖୁଛି ତୁମ ଖର୍ଚ୍ଚ। ଏତେ ସୁନାପିଲା କେତେ ଦିନ ରହିବ 
ଦେଖିବି ତୋତେ ଭାରତୀୟ ରାନ୍ଧଣା ଜଣା ? ” 

“ ହଁ, କେତୋଟି ରାନ୍ଧଣା ଜାଣିଛି। ଆଉକିଛି ଶିଖି ଯିବି।” 
ଦେବୁ । ତେବେ ତୁମର ଖାଇବା ଅସୁବିଧା ହେବନି।” 

“ ଆମର ଖାଇବାରେ କିଛି ଅସୁବିଧା ହେବନି । ଆପଣଙ୍କ ପାଖରେ କିଛିଦିନ ସେବା 
କରିବାକୁ ମିଳିବ, ଏହା ହେଉଛି ଭାଗ୍ୟ!” 

ଅଜା କହିଲେ, “ଠିକ୍‌ ଭାରତୀୟ ନାରୀ, ଆଉ ଟେନିସ୍‌ ଖେଳ ହେବକି ନାହିଁ ? 
ଆମ କୃବ୍‌ରେ ବେଶ୍‌ ଖେଳ ହୁଏ | ତେଣୁ ସେ ଅସୁବିଧା ହେବନି | ଆମ କବ୍‌ ଚାଞ୍ଚିଆନ୍‌କୁ 
ହରାଇଲେ ଆମେ ଖୁସୀ ହେବୁ । ଆଛା କିଶୋର, ତୋ ରିସେପ୍ଶନ୍‌ ପାଇଁ ଯେଉଁ ସୁଟ 
ଅର୍ଡର ଦିଆଯାଇଥିଲା ତା'ର ଟ୍ରାୟାଲ୍‌ ଦେଲୁଣି ?” 

“ହଁ, କାଲି ନ୍ୟୁୟର୍କରେ ଟ୍ରାୟାଲ୍‌ ଦେଇଥିଲି, ସେମାନେ ଆଜି ସଂଜ ବେଳକୁ 
ଡେଲିଭରି ଦେଇଯିବେ | ଆପଣଙ୍କର ସୁଟଟା ଟ୍ରାୟାଲ୍‌ ଦେଲେଣି ?” 

“ ସେମାନେ ମୋର, ଇନ୍ଦରର, ଫାଦରଙ୍କର, ସତ୍ୟର ଓ ରାୟବାହାଦୂରଙ୍କ ସୁଟ୍‌ ସବୁ 
ଦେଇ ସାରିଲେଣି। ତୋ ସାଙ୍ଗମାନଙ୍କୁ ସୁଟ୍‌ ଦେବୁନାହିଁ କି ?” 

“ କେତେ ଜଣଙ୍କୁ ଦେବେ ? ” 

“ ସେ ସବୁ ଅର୍ଡର ହୋଇଯାଇଛି। ସେ ଡେଲିଭରି ମଧ୍ୟ ହୋଇଯାଇଛି । ତାଙ୍କୁ 
କହିବୁ ବାହାଘର ପୂର୍ବଦିନ ଆସି ସବୁ ନେଇଯିବେ । ମୁକୁ ପାଇଁ ମଧ୍ଯ ସୁଟ୍‌ ହୋଇ 
ଯାଇଛି। ତାକୁ କହିବୁ ଆସି ମୋତେ ଦେଖକରିବ। ମନୀଷ ତ ଆସି ପାରିବ ନାହିଁ ତା 
ସୁଟ୍ଟା ତୁ ନେଇ ଦେଇଦେବୁ |” 

ଆଲ ତାଙ୍କ ରୁମ୍‌ରୁ ଗୋଟିଏ ଶାଢ଼ୀ ଆଣି ଆଶାକୁ ଦେଖାଇଲେ । କହିଲେ, “ଏଇଟା 
ଆମ ରିସେପ୍ଶନ୍‌ ପାଇଁ ମନ ଲାଖିହେବ ତ ? ” 

ଆଶା କହିଲା, “ ଆପଣମାନେ ଏତେ କଷ୍ଟ କରୁଛନ୍ତି । ଏତେ ସୁନ୍ଦର ଶାଢ଼ୀ! ମୁଁ 
କଂଣ ତା ପାଇଁ ଯୋଗ୍ୟା ? ” 

¦ ଆଶାର ଆକାଶ ॥ 

ଆଇ ତାକୁ କୂଣ୍ଠାଇ ପକାଇ କହିଲେ, “ ଜାଣିଛୁ, ତୁମେ ଦୁହେଁ ହେଲ ଆମର ଏକବାରେ 
ନିଜର | ତେଣୁ ଏଭଳି କଥା କହିବୁ ନାହିଁ। ରାଜା ଝିଅ ଭଳି ଚେହେରା, ମୋ ଝିଅ 
ଭଳି କିଏ ହେବ ?” 

କହୁକହୁ ଦୁହିଙ୍କ ଆଖି ଜକେଇ ଗଲା। ଏହାପରେ ନିଜ ରୁମ୍‌କୁ ଯାଇ ଦୁଇଟି ଶାଢ଼ୀ 
ଆଣିଲେ 1 କହିଲେ, “ଏଇଟା ତୋ ବାହାଘର ଦିନ ପିନ୍ଧିବି ଓ ଆରଟି ତାଜ୍‌ ରିସେପ୍ଶନ୍‌ 
ପାଇଁ! ଚଳିବ ?” 

“ ଆପଣ ଶାଢ଼ୀ ପିନ୍ଧିବେ ? ” 

“ କାହିଁକି ନୂୁହେଁ। ଅଭିର ମାଆ ମୋତେ ଶିଖାଇ ଦେଲେଣି ଶାଢ଼ୀ ସାଙ୍ଗେ ମ୍ୟାଚିଙ୍ଗ 
ବ୍ଲାଉଜ୍‌ ସବୁ କରେଇ ଦେଇଛନ୍ତି। ତେଣୁ ଏସବୁ ପିନ୍ଧିବାକୁ ଠିକ୍‌ କରିଛି। କିଶୋର, ତୋ 
ଅଜା ବରଯାତ୍ରୀରେ ଧୋତି ପିନ୍ଧି ଯିବାକୁ ଠିକ୍‌ କରିଛନ୍ତି। କିଭଳି ଲାଗିବ ? ” 

କିଶୋର ହସି ହସି କହିଲା, “ ଆପଣମାନେ ସବୁ କଥା ବିଚାର କରିସାରିଛନ୍ତି। ମୁଁ 
କ”ଣ କହିବି ? ବାଇ ଦି ଓ, ଆପଣଙ୍କୁ ଏତେ କଥା କିଏ କହିଲା। ନିଶ୍ଚୟ ଅଭିର ମାଆ 
ଆପଣଙ୍କ ଆଡ୍ଭାଇଜର | ମୋହିତ୍ର ମାଆ ଏସବୁ କଥାର ଧାର ଧରନ୍ତିନି। ଅବଶ୍ୟ 
ମନୀଷର ମାଆ ମଧ୍ୟ ପୁରା ଟ୍ରାଡ଼ିଶନାଲ୍‌ | ” 


“ ମନୀଷ୍‌, ମନୁ, ମୋହିତ ଓ ଅଭିର ମାଆଙ୍କୁ ଡକାଇ ମୁଁ ଏସବୁ ବିଷୟରେ କଥା 
ହୋଇ ସାରିଛି। ଖାଲି ସେତିକି ନୁହେଁ, ଆଶାର ମାଆଙ୍କୁ ସବୁ କଥା କହି ଦେଇଛୁ 
ଆଶା, ତୋ ଘରେ ତୋ ଆଇ ଓ ଜେଜେ ମାଆ ଦୃହିଙ୍କର ଭିନ୍ନଭିନ୍ନ ମତ । ସେ ମ୍ୟାନେଜର 
ବିଚରା କାନ୍ଦକାନ୍ଦ ହୋଇଗଲାଣି | ସେ ବର୍ଭମାନ ଅଭିର ମାଆଙ୍କର ଆଡ୍ଭାଇଜ୍‌ ନେଉଛି। 
ପୁରୋହିତ ଭାଇନା କିନ୍ତୁ ବେଶ୍‌ ସ୍କାର୍ଟ । ତାକୁ କିଛି କହିଲେ କହି ଦେଉଛି ଆଶା ଦିଦି 
ଏକଥା କହିଛନ୍ତି । ତେଣୁ ତାକୁ କେହି ପ୍ରଶ୍ନ ପଚାରୁନାହାନ୍ତି।” 

ବାହାଘର ବେଶ୍‌ ଧୂମ୍‌ଧାମ୍‌ରେ ହୋଇଗଲା। ସେଦିନ ରାତିରେ ଗ୍ରାଣ୍ଡ ହୋଟେଲ 
ପାର୍ଟି ମଧ୍ୟ ବେଶ୍‌ ଭଲରେ ହୋଇଗଲା। ତା'ପର ଦିନ ତାଜ ବେଙ୍ଗଲ ପାର୍ଟି ଖୁବ୍‌ 
ବଢ଼ିଆ ହେଲା। ଗ୍ରାଣ୍ଡ ହୋଟେଲ୍‌ରେ ଆଶା ଓ କିଶୋରଙ୍କର ବନ୍ଧୁଙ୍କୁ ଛାଡ଼ି ଅନେକ 
ରାଜନୈତିକ ନେତା, ବ୍ୟବସାୟିକ ମୁଖ୍ଯ ଓ ସରକାରୀ ଅଫିସର ଆସିଥିଲେ। ସମସ୍ତଙ୍କ 
ମୁହଁରେ ଗୋଟିଏ କଥା, ବଢ଼ିଆ ମ୍ୟାଚିଙ୍ଗ କପଲ୍‌ | କିଶୋରର ପାର୍ଟିରେ ତା'ର ସବୁ 
ପରିଚିତ ବ୍ୟକ୍ତି ଓ ତାଙ୍କ ପରିବାର, ଟେନିସ୍‌ ଖେଳ ବନ୍ଧୁଗଣ, କଲିକତା ସହରର ସବୁ 
କ୍ରୀଡ଼ାବିତ ମଧ୍ଯ ଥିଲେ। ସମସ୍ତେ କହୁଥାଆନ୍ତି କିଶୋର ଓ ଆଶା ଏବର୍ଷ ଅଲ୍‌ ଇଣ୍ଡିଆ 

ଟୁର୍ଣାମେଣ୍ଟ ନିଶ୍ଚୟ ଜିତିବେ। 
ରିସେପ୍ଶନ୍‌ ପରଦିନ କିଶୋର, ଆଶା, ଫାଦର, ଜେଜେ ବାପା, ଜେଜେ ମାଆ, 
ଅଜା, ଆର, ମଉସା, ମାଉସୀ, ଏମ୍‌.ଡି, ଅଭି ଓ ମୋହିତ ସକାଳ ଫ୍ଲାଇଟ୍‌ରେ 
ଭୁବନେଶ୍ବର ଗଲେ | ସେଠାରେ ମନୀଷ ଓ ଡୋନା ଏମାନଙ୍କୁ ଫୁଲମାଳ ଦେଇ 
ଅଭ୍ୟର୍ଥନା କଲେ | ଜେଜେ ବାପା ଓ ଜେଜେ ମାଆ ବିମାନଘାଟିରୁ ସିଧା ମନୋହରପୁର 
ବାହାରିଲେ | ଏମ୍‌.ଡି ତାଙ୍କୁ ଅନୁରୋଧ କଲେ ତାଙ୍କ ନାତିର ନୂଆଘର ଦେଖିଯିବାକୁ | 
ମନୀଷ ଗାଡ଼ି ସବୁ ଯୋଗାଡ଼ କରିଥିଲା, ସେମାନେ ଯାଇ ଘରେ ପହଞ୍ଚିଲେ । ଘର 
ଦେଖି କିଶୋର ବିଶ୍ଵାସ କରି ପାରିଲା ନାହିଁ ଏଡ଼େ ସୁନ୍ଦର ଘରଟିଏ ଏତେ ଶୀଘ୍ର କିପରି 
ଏମ୍‌ .ଡି.ଙ୍କୁ ମିଳିଗଲା! ଦୁଇମହଲା ଘର, ସାମ୍ପାରେ ଲନ୍‌, ବିଗିଚାରେ ଫୁଲର ଲହଡ଼ି । 
ଏସବୁ ନିଶ୍ଚୟ ବହୁତ ଦିନର ପ୍ଲାନ୍‌ । ଘର ଦୁଆରେ ତାଙ୍କର ଏଜେଣ୍ଟ ତାଙ୍କୁ ଅଭ୍ୟର୍ଥନା 
ଜଣାଇବାକୁ ରହିଛନ୍ତି । ଏମ୍‌.ଡି. ଜେଜେ ମାଆଙ୍କୁ ପଚାରିଲେ ନାତିର ଘରଟା କିପରି 
ଲାଗୁଛି ? ସମସ୍ତେ ଆଶ୍ଚର୍ଯ୍ୟ ହୋଇ ଦେଖୁଥାଆନ୍ତି। ମଉସା ଏମ୍‌.ଡି.ଙ୍କୁ ଟିକିଏ ଦୂରକୁ 
1 ୧୩୯ ॥ 

! ଆଶାର ଆକାଶ ॥! 
ଡାକିନେଇ ପଚାରିଲେ, କିଶୋର ଏ ଘର କେବେ କିଣିଲା ? ଏମ୍‌.ଡି ତାଙ୍କୁ କ'ଣ 
ବୁଝାଇଦେଲେ । ତା'ପରେ ସମସ୍ତେ ଯାଇ ଡ୍ରଇଁ ରୁମ୍‌ରେ ବସିଲେ। ଏମ୍‌.ଡି. କହିଲେ, 
ସେ ଅଜା ଆଇ ଏଠାରେ ସେଦିନ ରହି ତା ଆର ଦିନ ମନୋହରପୁର ଆସିବେ। 
ଜେଜେ ବାପୀ ଓ ଜେଜେ ମାଆ ମଧ୍ୟାହ୍ନ ଭୋଜନ ପରେ କିଶୋର ଓ ଆଶାଙ୍କୁ ନେଇ 
ମନୋହରପୁର ଚାଲିଯିବେ ଏବଂ ତା ପରଦିନ ପୂଜା ଓ ହୋମ ଇତ୍ୟାଦିର ଯୋଗାଡ଼ 
କରିବେ । ରାୟବାହାଦୂର ସପତ୍ନୀକ ତା'ପରଦିନ ଆସିବେ ଓ ତାଙ୍କ ସାଙ୍ଗରେ 
ମନୋହରପୁର ଯିବେ। 

କିଶୋର ବୁଝି ପାରୁ ନଥାଏ ଏତେ ସବୁ ଯୋଗାଡ଼ କିପରି କରାଯାଇଛି। ଏଜେଣ୍ଟ 
ସମସ୍ତଙ୍କ ନିଜ ନିଜ ରୁମ୍‌ ଦେଖାଇ ଦେଲା। କିଶୋର ଓ ଆଶା ନିଜ ରୁମ୍‌କୁ ଆସିଲେ। 
ଆଶା କହିଲା, “ଏମ୍‌.ଡି. ଏତେ ବନ୍ଦୋବସ୍ତ କରିଛନ୍ତି କିନ୍ତୁ ଆମକୁ କିଛି କହିନାହାନ୍ତି । 
କିନ୍ତୁ କାହିଁକି ?” 

କିଶୋର କହିଲା, “ ମୁଁ କିଛି ବୃଝିପାରୁନାହିଁ। ମୋତେ ଲାଗୁଛି ଆମକୁ ଏଠାକୁ ପଠାଇ 
ଦେବେ । ଆମ ଟେନିସ୍‌ ଖେଳ ଅଧ୍ୟାୟ ସରିଲା।” 


“ନା, ଜିନିଷଟା ଏତେ ସହଜ ନୂହେଁ। ତୁମେ କ'ଣ ଭାବୁଛ ଆମ ରିପୋର୍ଟ ଦୂଇଟା 
ଏତେ ମୁଲ୍ୟବାନ ଯେ ତା ବଦଳରେ ଏତେ ବଡ଼ ସଂସ୍ଥା ଆମ ପାଇଁ କିଣି ଦେଲେ। 
ଆମକୁ ଏଠାକୁ ପଠାଇବାକୁ ହେଲେ ସିଧା କହି ଦେଇ ପାରିଥାଆନ୍ତେ। କିଛି ନା କିଛି 


ଭିତରି କଥା ଅଛି। ଏଇଟା ଆଇଙ୍କ କାମ ନୁହେଁ ତ ? ” 


“ ତା ମଧ୍ୟ ସମ୍ଭବ | ସେ ହୁଏତ ତାଙ୍କୁ କହି ଏସବୁ କରାଇ ପାରିଥାଆନ୍ତି। ତେବେ 
ଭୁବନେଶ୍ବରରେ କାହିଁକି ? ଦେଖିବା କେଉଁ ପାଣି କେଉଁଆଡ଼େ ଯାଉଛି।” 

ମଧ୍ୟାହ୍ନ ଭୋଜନ ପରେ ଏମାନେ ମନୋହରପୁର ଗଲେ । ସେଠାରେ ପହଞ୍ଚିବାର 
ଠିକ୍‌ ଆଗରୁ ଜେଜେ ମାଆ ଗାଡ଼ି ବନ୍ଦ କରାଇଲେ ଓ ଦୁହିଁଙ୍କୁ ବିବାହ ମୁକୁଟ 
ପିନ୍ଧାଇଦେଲେ। ଏମାନେ ଗୀଁଆରେ ପହଞ୍ଚିଲା ବେଳକୁ ପୂରା ବ୍ଯାଣ୍ଡ ପାର୍ଟି ସହିତ 
ସେଠାକାର ତାଙ୍କର ବନ୍ଧୁବାନ୍ଧବ ତାଙ୍କୁ ସ୍ବାଗତ ଜଣାଇଲେ । ଏମାନେ ଘରେ ପହଞ୍ଚିଲା 
ବେଳକୁ ପୁରୋହିତ ଭାଇନା ତାଙ୍କୁ ବେଦମନ୍ତ୍ର ସହ ବେଦୀ ଉପରକୁ ନେଇଗଲେ। 
ସେଠାରେ ଗାଆଁର ସ୍ତ୍ରୀଲୋକମାନେ ତାଙ୍କୁ ବନ୍ଦାପନା କରି ଘରକୁ ନେଇଗଲେ । ଜେଜେ 
ମାଆ ତାଙ୍କୁ ନିଜ ରୁମ୍‌କୁ ନେଇଗଲେ ଓ କହିଲେ ବିଶ୍ରାମ କର | ଅଛ ସମୟ ମଧ୍ୟରେ 
ଚା ପିଇବାକୁ ଆସିବ। 

କିଶୋର ଖଟ ଉପରେ ବସିପଡ଼ି କହିଲା, “ଏ ଫାର୍ସ କେତେ ଦିନ ଚାଲିବ ! ” 
i e୪o ll 

|| ଆଶାର ଆକାଶ 

“ ଅତିକମ୍‌ରେ କାଲିଦିନଟା। ଚୂପ୍ଚାପ୍‌ ସହିନିଅ। ଗାଆଁ ଲୋକଙ୍କୁ ଜେଜେ ମାଆ 

ଜଣାଇ ଦେବାକୁ ଚାହାନ୍ତି ଏମାନଙ୍କର ନାତି ଓ ନାତୁଣୀ ବୋହୂ ପୂରା ଗ୍ରାମୀଣ ପରମ୍ପରା 
ସହତ ଜଡ଼ିତ।” “ହ୍ଵାଟ୍‌ ହାଇପୋକ୍ରାଇସି।” 


“ଏହି ପରମ୍ଚରା ନେଇ ଆମ ସମାଜ ବଞ୍ଚିଛି। ଯେତେହେଲେ ନାତି, ବ୍ରାହ୍ମଣ 
ନାତୁଣୀ ବୋହୂ ଆଣିଛି। ସେଇଟା ଗାଆଁରେ ଦେଖାଇ ଦେବେ ଏତେ ବଡ଼ ସାହେବୀ 
ଢ଼ଙ୍ଗରେ ବଢ଼ି ମଧ୍ୟ ଆମେ ଦୁହେଁ ଓଡ଼ିଆ ରହିଛୁ । ତାଙ୍କର ଏଠାରେ ଯାହା ଚଳଣି 
ତାକୁ ଆମକୁ ମାନିନେବାକୁ ପଡ଼ିବ। କିନ୍ତୁ ସମସ୍ତେ ଏକାଠି ଏଠାରେ ବସି ଚା ପିଇବା 
ଗୀଆର ଚଳଣି ନୂହେଁ।” 

ଆଶା ବାଥ୍‌ରୁମ୍‌ ଯାଇ ଲୁଗା ବଦଳାଇ ଆସି କହିଲା, “ଏତେ ସୁନ୍ଦର ବାଥରୁମ୍‌ 
ଗୀଆରେ ! ଲାଗୁଛି ଜେଜେ ମାଆ ପୂରା ମଡ଼ର୍ଣ୍ଚାଇଜଡ଼ ହୋଇଗଲେଣି।” 


କିଶୋର ମଧ୍ୟ ଗଲା ଲୁଗା ବଦଳାଇବାକୁ | ଆସି କହିଲା, “ ଏଇ ବାଥ୍ରୁମ୍‌, ବେଡରୁମ୍‌ 
ପୂରା ବଦଳି ଯାଇଛି । ଗତଥର ଯେତେବେଳେ ଆସିଥିଲି ଏଇଟା ପୂରା ଦେଶୀ ଥିଲା 
ଏବେ ଏକବାରେ ବିଦେଶୀ! କଥା କ'ଣ ? ସବୁ ଲାଗୁଛି ଗୋଟିଏ କୃହୁକ। ଏଇଟା 
କ”ଣ ଆମକୁ ଆମ ଜନ୍ମମୁଳ (ରୁଟ୍‌) ସାଙ୍ଗରେ ବାନ୍ଧି ରଖିବାକୁ ପ୍ରୟାସ । ଏଠାରେ ତ 
ଆଇଙ୍କ ଯାଦୁ ଲାଗି ନଥିବ। ହୁ ଇଜ୍‌ ବିହାଇଣ୍ଡ ଦିସ୍‌ ମେଟାମର୍ଫୋସିସ୍‌, ଆଇ ଓଣ୍ଡର | 
ଅଲ୍‌ ରୋଡ଼୍‌ସ ଲିଡ଼୍‌ ଟୁ ରୋମ୍‌ - ସେଇ ପ୍ରଶ୍ନ ଆମକୁ କଲିକତାରୁ ବିଦାୟ ନେବାକୁ 
ପଡ଼ିବ ଲାଗୁଛି । ଜେସସ୍‌ ଉଇଲ୍‌ ପ୍ରୋଟେକ୍ଟ୍‌ ଅସ୍‌ ଫ୍ରମ ଇଭିଲ୍‌ ଆଇଜ୍‌।” 

“ ଏଠାରେ ଆଉ ଜେସସ୍‌ କହିବନି, କହିବ ତୁମ ଠାକୁରାଣୀଙ୍କ ନା” 

“ତାଙ୍କ ନୀ ମୁଁ ଜାଣେନି।” 

“ ସବୁଠାରୁ ସହଜ ହେଲା ଜଗନ୍ନାଥଙ୍କ ନାଁ ଓଡ଼ିଶାର ଠାକୁର ଜଗନ୍ନାଥ | ଚେଷ୍ଟାକର 
ଯୀଶୁଙ୍କ ବଦଳରେ ଜଗନ୍ନାଥଙ୍କ ନାଁ ନେବାକୁ |” 

“ଚେଷ୍ଟା କରିବି ଭୁଲିବାକୁ ପିଲାଦିନୁ ଶିଖି କହି ଆସିଥିବା କଥା! ଗଡ଼ 
ହେଲ୍ପ ଅସ୍‌ ”। 

ସେଦିନ ଚା ପିଇବା ଓ ରାତିରେ ଖାଇବା ସୁନ୍ଦର ଡାଇନିଙ୍ଗ ରୁମ୍‌ରେ ସମସ୍ତେ ଏକାଠି | 
ଘରେ ବ୍ରାହ୍ମଣ ପୂଜାରୀ ଓ ଚାକରାଣୀ । ଜେଜେ ମାଆ ଆଶାକୁ କହିଦେଲେ ଯାହା ଦରକାର 
ତାଙ୍କୁ କହିବାକୁ । ତା ଆରଦିନ ପୁରୋହିତ ଭାଇନା ପୁଜା ଓ ହୋମ ଇତ୍ଯାଦି କରିବାକୁ 
ଲାଗିଲେ | ଏ ଦୁହେଁ ବସିଲେ ହୋମରେ। ସେତେବେଳକୁ ଭୁବନେଶ୍ବରରୁ ସମସ୍ତେ 
ଆସିଯାଇଥିଲେ | ଦିପହର ଖାଇବାପରେ ସେମାନେ ଚାଲିଗଲେ । ସେଦିନ ରାତିରେ 
ଗାଆଁରେ ଭୋଜି ଦିଆଗଲା। ଭୋଜି ପରଦିନ କିଶୋର ଓ ଆଶା ଭୁବନେଶ୍ବର ଫେରି 

॥ ୧୪୧॥ 

!! ଆଶାର ଆକାଶ ॥¦ 
ଆସିଲେ । ସେଦିନ ରାତିରେ ମଉସାଙ୍କ ଘରେ ଖିଆପିଆ ହେଲା ଓ ତା ପରଦିନ ଏମାନେ 


ସବୂ କଲିକତା ଫେରିଆସିଲେ। 

କଲିକତାରୁ ବାଙ୍ଗାଲୋର, ଟେନିସ୍‌ ଟୁର୍ଣ୍ଠାମେଣ୍ଟ, ଟୁର୍ଵାମେଣ୍ଟରେ ପୁରୁଷ ସିଙ୍ଗଲ୍‌, ମହିଳା 
ସିଙ୍ଗଲ, ମିକ୍‌ ଡବଲ୍ବରେ ଜିତି ଟ୍ରଫିନେବା, ଦକ୍ଷିଣ ଭାରତ ଅଜା ଆଇଙ୍କ ବୁଲାଇ ଦେଖାଇବା 
ଓ ତାପରେ ବମ୍ବେ, ସେଠାରୁ ଖରଙ୍ଗାବାଦ ଯାଇ ଅଜନ୍ତା ଏଲେରା ଦେଖିବା ଓ ସେଠାରୁ 
ଆସି ଦିଲ୍ଲୀ ପହଞ୍ଚି ଯିବା। ଦିଲ୍ଲୀ ବିମାନ ବନ୍ଦରକୁ ବ୍ରିଟିଶ୍‌ ରାଷ୍ଟ୍ରଦୂତ ଗାଡ଼ି ପଠାଇ ଥିଲେ 
ଏମାନଙ୍କୁ ତୀଙ୍କ ଘରକୁ ନେଇ ଯିବାକୁ । ସେଠାରେ ଏମାନେ ରାଷ୍ଟ୍ରଦୂତଙ୍କର ଅତିଥି 
ହେଲେ। 


ରାଷ୍ଟ୍ରଦୂତଙ୍କ ଘରେ ପହଞ୍ଚିଲା ବେଳକୁ ସେ ନିଜେ ଆସି ଅଜା ଓ ଆଲଙ୍କୁ ସ୍ଵାଗତ 
ଜଣାଇ କହିଲେ, “ଅଙ୍କଲ୍‌, ଆଣ୍ଟି, ଦିଲ୍ଲାରେ ଆପଣଙ୍କୁ ସ୍ଵାଗତ। ଏଇ ମୋର ଭଣଜା 
କିଶୋର ଓ ତା'ର ପତ୍ନୀ ଆଶା ? ଆମ ଘରକୁ ତୁମ ଦୁହିଁଙ୍କୁ ମୋର ସ୍ବାଗତ।” କହି ଘର 
ଭିତରକୁ ନେଇଗଲେ। 


କିଶୋର କିଛି ବୁଝି ପାରୁ ନ ଥାଏ କଥା କଂ ଣ | ଘରେ ଏମାନେ ସିଧା ଡାଇନିଙ୍ଗ 
ରୁମ୍‌କୁ ଚାଲିଗଲେ । ସେଠାରେ ରାଷ୍ଟ୍ରଦୂତଙ୍କ ପତ୍ନୀ ଅପେକ୍ଷା କରୁଥିଲେ। ସେ ଅଜା 
ଆଇଙ୍କୁ ସ୍ଵାଗତ କରି କିଶୋର ଓ ଆଶାଙ୍କୁ ଚାହିଁ କହିଲେ, “ ଏଇ ଆମ ଟେନିସ୍‌ ଷ୍ଟାର୍‌ 
ଭଣଜା ଓ ତାର ପତ୍ନୀ ଆଶା | ଏହା କହି ପାଖକୁ ଆସି ଆଶାକୁ କୋଳକୁ ନେଇଗଲେ । 
ସମସ୍ତେ ଟେବୁଲ୍‌ରେ ବସିବା ପରେ ରାଷ୍ଟ୍ରଦୂତ କହିଲେ, ଏଥିରେ କିଛି ପ୍ରହେଳିକା 
ନାହିଁ, କିଶୋର |! ଅଙ୍କଲ ହେଉଛନ୍ତି ମୋ ମାଆର ନିଜ ଭାଇ। ତୋର ମାଆ ଏଲି ଓ 
ମୁଁ ସେ ଦୃଷ୍ଟିରୁ ଭାଇ ଭଉଣୀ | ତେଣୁ ତୁ ମୋର ଭଣଜା | ଅଙ୍କଲଙ୍କ ଠାରୁ ଯେତେବେଳେ 
ଟେଲିଫୋନ୍‌ ପାଇଲି ତୋ ବିଷୟରେ, ଚାହିଁ ଥିଲି ସିଧା କଲିକତା ଆସି ତୋତେ 
ଭେଟିବାକୁ । ସେ କିନ୍ତୁ ବାରଣ କରିଥିଲେ। ସେ ନିଜେ ଆସି ତୋତେ ଭେଟିବାକୁ 
ଚାହିଁଲେ। ତାଙ୍କୁ କହିଲି ଦିଲ୍ଲୀ ଆସିଲେ ସାଙ୍ଗ ହୋଇ ଯିବା । କିନ୍ତୁ ସେ ତୋତେ ନିଜ 
ପରିବେଶରେ ଦେଖିବାକୁ ଚାହିଁ ଲେ। ଏପରିକି ଆମ କନ୍‌ସଲେଟ୍‌ରୁ କାହାକୁ 
ଏଆରପୋର୍ଟ ମଧ୍ୟ ଆସିବାକୁ ବାରଣ କଲେ । ସେଠାରେ ଦେଖିଲେ ବିମାନ ଲ୍ୟାଣ୍ଡ 
କରୁକରୁ ଜଣେ ଇମିଗ୍ରେଶନ୍‌ ଅଫିସର ସେ ଦୁହିଁଙ୍କୁ ଏସ୍‌ କଟ୍‌ କରିନେଇ କଷ୍ଟମ୍‌ସ୍‌ 
ପାଖରେ ପହଞ୍ଚାଇ ଦେଲେ, ଯେଉଁଠି ତୁ ଓ ତୋର ବନ୍ଧୁ କଷ୍ଟମ୍‌ସ୍‌ ଅଫିସର ତାଙ୍କ ପାଇଁ 
ଅପେକ୍ଷା କରିଥିଲେ | ପାଞ୍ଚମିନିଟ୍‌ ମଧ୍ଯରେ ତୁ ନିଜ ଗାଢ଼ିରେ ତାଙ୍କୁ ନେଇ ଘରକୁ 
ଗଲୁ । ଆମେ ସବୁ ଜାଣୁ ଭାରତୀୟ ଇମିଗ୍ରେଶନ୍‌ ଓ କଷ୍ଟମ୍‌ସ୍‌ଙ୍କୁ । ଏସବୁ ପ୍ରତିରୋଧକୁ 
ଯେ ସହଜରେ ଅତିକ୍ରମି ପାରେ ତାର କିଛି ନିଜସ୍ବ ନିଶ୍ଚୟ ଅଛି। ତା'ପରେ ଆଶାକୁ 
ଦେଖି ମୋତେ କହିଲେ ତୁମର ଏନ୍‌ଗେଜ୍‌ ମେଣ୍ଟ କଥା! ମୁଁ ମନ ଦୁଃଖ କଲି ତୋ 
H ୧୪୨॥ 

© ¦ ଆଶାର ଆକାଶ ॥ 
ବାହାଘରକୁ ମଧ୍ଯ ଆସିଲି ନାହିଁ । କାରଣ ସେ ଚାହିଁଥିଲେ କେହି ନଜାଣନ୍ତୁ ତୋର 


ମୋର ସମ୍ପର୍କ | ଜାଣିଲେ ପ୍ରେସ୍‌ବାଲା ତାକୁ ହଇରାଣ କରିଦେବେ | ଏବେ କିନ୍ତୁ 
ଏସବୁ ଚଳିବ ନାହିଁ। ତୁମେମାନେ କଲିକତା ଯିବା ପରେ ମୁଁ ଯାଇ ତୋ ଘର 
ଦେଖି ଆସିବି ଯାହାକୁ ଏଲି ଓ ନନ୍ଦ ଏତେ ସଉକରେ ରଖିଥିଲେ | ଫାଦର ସ୍ମିଥ୍‌ 
କିଭଳି ଅଛନ୍ତି ? ” 

“ଖୁବ୍‌ ଭଲ ଅଛନ୍ତି ମୁଁ ତାଙ୍କୁ ଟେଲିଫୋନ୍‌ରେ ଆପଣଙ୍କ କଥା କହିବି।” 

“ ଆଶା, ରାୟବାହାଦୂରଙ୍କର କାରବାର କିପରି ଚାଲିଛି, ତୋ ମାଆ ଓ ବାପା ଭଲରେ 
ଅଛନ୍ତି ତ ? ” 

“ହଁ, ସାର୍‌।” 

“ସାର୍‌ କାହାକୁ କହୁଛୁ । ମାମୁ ଙ୍କୁ କେହି ସାର୍‌ କହନ୍ତି କି ? ଅଙ୍କଲ୍‌, ଆପଣଙ୍କର 
ଦିଲ୍ଲୀ ରହଣୀରେ କାଲି ଦିଲ୍ଲୀ ବୁଲିବେ । ସଂଧ୍ୟାରେ ଲାଲ୍‌ କିଲ୍ଲାରେ ଲାଇଟ୍‌ ଆଣ୍ଡ 
ସାଉଣ୍ଡ ଶୋ ଦେଖିବେ | ତା'ପର ଦିନ ବିଶ୍ରାମ ଅଛି। ସଂଧ୍ୟାବେଳେ ଏଠାକାର କିଛି 
ଆମଦେଶର ଲୋକ ଆପଣଙ୍କୁ ଭେଟିବାକୁ ଚାହାନ୍ତି। ସେମାନେ ଆମ ସମସ୍ତଙ୍କୁ 
ଓବେରାଇରେ ଡିନର ପାଇଁ ଡାକିଛନ୍ତି। ଗୋଟିଏ ଦିନ ଆପଣଙ୍କ ସାଙ୍ଗରେ ମୋର କିଛି 
ବିଶେଷ ଆଲୋଚନା ଅଛି । ତା'ପରେ ଆପଣ ଆଗ୍ରା ଯିବେ। ସେଠାରେ ତାଜମହଲ, 
ଆଗ୍ରା ଫୋର୍ଟ ଓ ଫତେପୁର ସିଜ୍ରି ବୁଲିବେ। ରାତିରେ ସେଠାରେ ରହିଯିବେ। ନଚେତ୍‌ 
ବେଶ୍‌ ଟାୟାରିଙ୍ଗ ହେବ! ସେଠାରୁ ଫେରି ଗୋଟିଏ ଦିନ ବିଶ୍ରାମ କରି ଜୟପୁର 
ଯିବେ ସେଠାରେ ହୋଟେଲ୍‌ ଆମ୍ବାଗ୍‌ରେ ଦୁଇଟା ସୁଇଟ୍‌ ରିଜର୍ଭ କରାଯାଇଛି। 
ବୁଲାବୁଲି କରି ଫେରିଲେ ଏଠାରେ ଦୁଇଦିନ ଖଣ୍ଡେ ରହି କଲିକତା ଫେରିବେ । 
କିପରି ଲାଗିବ ଏ ଭଳି ଟୁର ପ୍ରୋଗ୍ରାମ୍‌ ? ” 

“ନିଶ୍ଚୟ ଆମେ ଖୁସିରେ ବୁଲାବୁଲି କରିବୁ!” 

ଡିନର ପରେ ଅଜା, ମାମୁଁଙ୍କ ସାଙ୍ଗରେ ତାଙ୍କ ଲାଇବ୍ରେରୀକୁ ଗଲେ। ଆଇ ଓ 
ମାଇଁ ତାଙ୍କର କଥାବାର୍ଭା କରିବାପାଇଁ ଅନ୍ୟ ଏକ ରୁମ୍‌କୁ ଗଲେ | କିଶୋର ଓ ଆଶା 
ତାଙ୍କ ରୁମ୍‌କୁ ଗଲେ ! କିଶୋର ତାର ଟାଇ ଓ କୋଟ କାଢୁ କାଢୁ କହିଲା, “ ହ୍ଵାଟ୍‌ 
ଏଡ଼େ?” 

ଆଶା କହିଲା, “ ମୋର ସେହି ସ୍ବେହର ଅନାଥ ବାଳକଟି କେତେ ଅନାଥ ? ” 


“ ହାଟ୍‌ ଏ ଡ଼େ ? ଓନ୍‌ଲି ଡୋଣ୍ଟ୍‌ ନୋ ହ୍ଵାଟ୍‌ ଅଦର୍‌ ସରପ୍ରାଇଜ୍‌ ଆର୍‌ ଓୱଟିଙ୍ଗ ଫର୍‌ 
ଅସ୍‌ ? ମାଆ ମୋତେ ତାଙ୍କ ଚିଠିରେ ଟିକିଏ ବି ହେଲେ ଆଭାସ ଦେଇ ନଥିଲେ। 


ଫାଦର ସ୍ମିଥ୍‌ କେବେ ପଦେ ହେଲେ ଏସବୁ କିଛି କହି ନାହାନ୍ତି।” 
HK ewn 

| ଆଶାର ଆକାଶ ॥! 

“ ସମସ୍ତେ ଚାହୁଁଥିଲେ ତୁମେ ମଣିଷ ହୁଅ ନିଜ ଗୋଡ଼ରେ | ଯେତେବେଳେ ଦେଖିଲେ 
ତୁମେ ଏସବୁ ଉପରେ ନିର୍ଭରଶୀଳ ନୂହଁ ସେତେବେଳେ ଗୋଟି ଗୋଟି ହୋଇ କଥା 
ବାହାରୁଛି | ଗାଁର ଘର ଓ ଭୁବନେଶ୍ବର ଘର କଥା ଏଥର ଜଣାପଡ଼ିଲା। ଜଣେ ଏତେ ବଡ଼ 
ଲୋକର ନାତି, ରାଷ୍ଟ୍ରଦୂତଙ୍କର ଭଣଜା ପାଇଁ ଉପଯୁକ୍ତ ଘର ଦରକାର | କଲିକତା ଘର ତ 
ବାପା ମାଆ ରଖିଯାଇଥିଲେ | ଅନ୍ୟ ଦୂଇଟି ଆଇତଙ୍କର କାମ। ଏଥର ସବୁ ବୁଝି ହେଲା। 
ନଚେତ୍‌ ଦୂଇଟା ରିପୋର୍ଟ ପାଇଁ ଦୂଇଟା ସ୍ଵପ୍ପପୁରୀ ଭାବିବା ହିଁ ଦୂଣ୍ଚିନ୍ତା ମାତ୍ର। କିନ୍ତୁ ଏସବୁ 
ପ୍ରାଚୁର୍ଯ୍ୟ ମଧ୍ଯରେ ମୋର ସେଇ ଆଦରର ଅନାଥ ବାଳକଟି ଯେପରି ହଜି ନଯାଏ 
ତାହା ହିଁ ଭଗବାନଙ୍କ ପାଖରେ ମୋର ପ୍ରାର୍ଥନା। ” 

“ ହଜିବାକୁ ଦେବନି ମୋତେ, କଥା ଦିଅ|” 

ଦିଲ୍ଲୀ ବୁଲାବୁଲି କରି ତା ପରଦିନ ବିଶ୍ରାମ ଥିଲା। ଆଶା ଓ କିଶୋର ତାଙ୍କର ଦିଲ୍ଲୀ 
ଅଫିସ ଦେଖିବାକୁ ଗଲେ। ମାର୍କେଟିଙ୍ଗ ଡିପାର୍ଟମେଣ୍ଡ ଅଧୀନରେ ଏ ଅଫିସ୍‌। ତେଣୁ 
ଅଫିସିଆଲି ଏଇଟା କିଶୋରର ଅଦଫିସ୍‌। ଅଫିସ୍‌ର କର୍ମଚାରୀମାନେ ଏମାନଙ୍କୁ ହଠାତ୍‌ 
ଅଫିସ୍‌ରେ ଦେଖି ଆଶ୍ଚର୍ଯ୍ୟାନ୍ତିତ ହୋଇଗଲେ | ସେଠାରେ ଥିବାବେଳେ ବିଭିନ୍ନ ଟେଣ୍ଡର 
ଓ ଅର୍ଡ଼ର ଉପରେ ଆଲୋଚନା କଲେ। କେତେକ ବିଶିଷ୍ଟ କ୍ଲାଏଣ୍ଟଙ୍କୁ ଭେଟିଲେ ଓ ଉତ୍ତର 
ଭାରତର ବ୍ୟବସାୟ କିପରି ବୃଦି ପାଇବ ତାର ଆଲୋଚନା କଲେ | ଆଲୋଚନା ସବୁ 
ସରିଲା ବେଳକୁ ସଂଧ୍ୟା ହେଲାଣି। ତରବର ହୋଇ ଫେରିଲେ, ସେଦିନ ରାତିରେ 
ଡିନର ଥାଏ, ତେଣୁ ସେଇଥିପାଇଁ ପ୍ରସ୍ତୁତ ହେବାକୁ ପଡ଼ିବ 

ଡିନର କେବଳ ଅଜାଙ୍କ ପାଇଁ ଦିଆ ଯାଉଥାଏ | ରାଷ୍ଟ୍ରଦୂତ ଯେତେବେଳେ ସମସ୍ତଙ୍କୁ 
ପରିଚିତ କରାଇଦେଲେ, ସମସ୍ତେ କହିଲେ ଭାରତର ନୂଆ ଟେନିସ୍‌ ତାରକା ଦୁଇଜଣ 
ତ ଏଠାରେ ! ଅବଶ୍ଯ ଆଲୋଚନା ବିଶେଷ କରି ବ୍ରିଟିଶ୍‌ ଶିଳ୍ଚନୀତି ଓ ଭାରତୀୟ 
ଶିଜନୀତି ଏବଂ ଉଭୟଙ୍କର ଅର୍ଥନୀତି ଉପରେ ହେଲା। କିଶୋର ଓ ଆଶା ଭାରତର 
ଅର୍ଥନୀତି ଉପରେ କିଛି କିଛି ଜାଣିଥିଲେ। କନ୍‌ଫେଡ଼େରେଶନ୍‌ ଅଫ୍‌ ଇଡ୍ିଆନ୍‌ 
ଇଣ୍ଡଷ୍ତିଜ୍‌ରେ ସେ ବେଙ୍ଗଲ ଚ୍ୟାପ୍ଟରରେ ଜଣେ ସଭ୍ୟ। ତେଣୁ ଭାରତୀୟ ଶିଳ୍ପନୀତି 
ଉପରେ ଆଲୋଚନା ବେଳେ ଏ ଦୁହେଁ କିଛିଟା ଭାଗ ନେଇଥିଲେ। ବିଶେଷ କରି 
ପଶ୍ଚିମବଙ୍ଗର ରାଜନୀତି କ୍ଷେତ୍ରରେ ଯେଉଁ ମୋଡ଼ ନେଉଛି, ତା ନେଇ ଯେ ସେଠାରେ 
ଶିଳପତିମାନେ ବେଶ୍‌ ବିବ୍ରତ, ସେ ନେଇ ଅନେକ ଆଲୋଚନା ହେଲା! କିଛି କିଛି 
ଶିଳପତି ତାଙ୍କର ବ୍ୟବସାୟ ଅନ୍ୟ ପ୍ରଦେଶକୁ ଉଠାଇ ନେଉଛନ୍ତି । ଅନ୍ୟମାନେ ଅଧିକ 
ପୁଞ୍ଜି ଖଟାଇବାରୁ ପଛେଇ ଯାଉଛନ୍ତି । ଫଳରେ ଏଇ ଅନୁଷ୍ଠାନ ଗୁଡ଼ିକର ଉନ୍ନତି ନ 
ହୋଇ ଆସ୍ତେ ଆସ୍ତେ ରୁଗ୍ଣ ହୋଇଯିବେ, ଏହା ଯେ ଆଖି ଆଗରେ ଦେଖାଯାଉଛି 
ସେ କହିଲା। ଅନ୍ୟମାନେ ଚୁପ୍ଚାପ୍‌ ଶୁଣୁଥାଆନ୍ତି। ମଝିରେ ମଝିରେ କେତେ ଜଣ 
Hi ev୪l 

1 ଆଶାର ଆକାଶ ॥ 
କିଛି ପ୍ରଶ୍ନ ପଚାରୁଥାଆନ୍ତି। ପଶ୍ଚିମବଙ୍ଗରେ ଅନେକ ବ୍ରିଟିଶ୍‌ କାରଖାନା ଅଛି। ସେ 
ଗୁଡ଼ିକ ଏ ଯାଏଁ ଏହି ଆନ୍ଦୋଳନର ସମ୍ମୁଖୀନ ହୋଇ ନାହାନ୍ତି। କିନ୍ୁ କେତେଦିନ 
ଲାଗିବ ଏ ସବୁ ଅନୁଷ୍ଠାନରେ ଶ୍ରମିକ ଆନ୍ଦୋଳନ ତେଜିବାକୁ କହି ହେବନାହିଁ । 
ଅନେକ ସଂସ୍ଥା ଯଥା ଏ.ଇ.ଆଇ, ଜିଇସି, ମେଟାଲ୍‌ ବକ, ଆଣ୍ଡ୍ୟୁଲ୍‌୍‌ ବ୍ରେଥ୍‌ ଓଟ୍‌, 
ଜେଶପ୍‌ ଇତ୍ଯାଦି ତାଙ୍କର ଅଧିକ ପୁଞ୍ଜି ଲଗାଉନାହାନ୍ତି । ଏମାନଙ୍କୁ ରୁଗ୍‌ଣ ହେବାକୁ 
ବେଶୀ ଦିନ ଲାଗିବ ନାହିଁ। ରୁଗ୍ଣ ହେଲେ ସରକାର ବାଧ୍ୟ ହେବେ ମ୍ୟାନେଜ୍‌ମେଣ୍ଟ 
ହାତକୁ ନେବାକୁ । ତା'ପରେ କ”ଣ ହେବ ଅନୁମାନ କରିହେବ | କୋଇଲା ଖଣିରେ 
ଅନେକ ବିଟିଶ୍‌ ପୁଞ୍ଜି ଅଛି । ବଜାରରେ ହାୱା ଉଠିଲାଣି ଏଗୁଡ଼ିକ ସରକାର ହାତକୁ 
ନେଇଯିବେ | ତାହାହେଲେ ପ୍ରଥମ କଥାହେଲା କୋଇଲା ଦାମ୍‌ ବଢ଼ିଯିବ, ଇଲେକ୍ଷିକ୍‌ 
ପାୱାର ଦାମ ବଢ଼ିଯିବ, ଇନ୍‌ଫ୍ଲେଶନ୍‌ ବଢ଼ିଚାଲିବ। ଆପଣମାନେ ରାଜଧାନୀରେ 
ଅଛନ୍ତି, ଏସବୁର ସୁରାକ୍ପାଇବେଣି | ଏସବୁକୁ ଆପଣମାନେ କିପରି ମୁକାବିଲା କରିବେ 
ନିଶ୍ଚୟ ପନ୍ନା ଠିକ୍‌ କରିବେଣି। 

ଅଜା ପଚାରିଲେ, “ କିଶୋର, ଜାଣିଜାଣି ସରକାର ଏପରି ଅବସ୍ଥାକୁ ଟାଣି ହୋଇ 
ଯାଉଛି । ଅଥଚ ପ୍ରତିକାର କରୁନାହାନ୍ତି କାହିଁକି ? ” 

“ ସେ କଥା ମୁଁ ଜାଣିନି | ହୁଏତ ମାମୁଁ ଏ ବିଷୟରେ କିଛି ବିଶେଷ କହିପାରିବେ । ” 

ରାଷ୍ଟ୍ରଦୂତ କହିଲେ, “ କିଶୋର ଯାହା କହୁଛି ଏକବାରେ ଠିକ୍‌। କଥା ହେଉଛି, 
କେନ୍ଦ୍ରରେ ଶାସକ ଦଳର ଖୁବ୍‌ ବେଶୀ ଗରିଷ୍ଠତା ନାହିଁ। ସେମାନଙ୍କ ଭିତରେ ମଧ୍ୟ 
ଦୂଇଦଳ | କେନ୍ଦ୍ର ସରକାର ଗୋଟିଏ ଦଳର ତ ରାଜ୍ୟ ସରକାର ଅନ୍ୟ ଦଳର ଦୁଇଦଳର 
ଭିନ୍ନ ମତ ଥିବାରୁ କିଛି ଠିକ୍‌ ନୀତି ନିର୍ବାରିତ ହେଉନାହିଁ। ଏ ଅସ୍ପିରତା କେତେଦିନ 
ଚାଲିବ କହି ହେଉନାହିଁ । କିନ୍ତୁ ଏହି ଅବସ୍ଥାରୁ ଲାଭ ଉଠାଇ ହେବ ଉପଯୁକ୍ତ ପ୍ଲାନିଙ୍ଗ ଓ 
ପଲିସି ଇଞ୍ଚିମେଣ୍ଟେଶନ ଦ୍ଵାରା ଆମ ଶିଳ୍ପପତିମାନେ ଏଇ ଅସ୍ମିରତା ଭିତରୁ ଫାଇଦା 
ଉଠାଇବା ଦରକାର । ଖାଲି ଚାହିଁ ବସିଲେ କିଛି ହେବ ନାହିଁ। ପ୍ରୋଆକ୍ତିଭ୍‌ ଆକ୍ଟନ୍‌ 
ନେଲେ ନିଶ୍ଚୟ ଲାଭ ପାଇବେ। 


ଅନେକ ସମୟ ଆଲୋଚନା ପରେ ଖାଇବା ପିଇବା ହେଲା। 


କିଶୋର ଓ ଆଶା କୋକାକୋଲା ପିଇବା ଦେଖି ସମସ୍ତେ ପଚାରିଲେ କଥା କ'ଣ! 
ଏମାନେ କ'ଣ ୱାଇନ୍‌ ମଧ୍ୟ ନେଉ ନାହାନ୍ତି । ଆଇ କହିଦେଲେ ଡ଼ିଙ୍କ କଲେ ଖେଳରେ 
ବାଧା ପଡ଼ିବ ବୋଲି ଏମାନେ ଟିଟୋଟାଲର | 

ଡିନର ପରେ ଘରକୁ ଯିବା ବାଟରେ ଅଜା ପଚାରିଲେ, “ କିଶୋର, ଏଭଳି ପରିସ୍ଥିତିରେ 
ତୁମର କାରଖାନା କିପରି ଟାଲିଛି ? ” 

॥ ୧୪୫॥ 

|! ଆଶାର ଆକାଶ ॥ 

“ ଆମ କାରଖାନା ପଦ୍ଦିମବଙ୍ଗ ବାହାରେ | ଆପଣ କଲିକତା ଗଲେ ଦେଖିବେ ଆମ 
କାରଖାନାର ୱାର୍କ କଲ୍ଚର | ତା ସାଧାରଣ ଠାରୁ ଏତେ ଅଲଗା ଯେ ନକ୍ଟଲ୍ପନ୍ଛୀମାନେ 
ଏଇ କାରଖାନାକୁ ଆଦର୍ଶ ଭାବରେ ମାନି ନେଇଛନ୍ତି। ଅବଶ୍ଯ ଏଥି ସକାଶେ ବନ୍ଧୁ 
ମନୀଷ୍ର ଅବଦାନ କିଛି କମ୍‌ ନୂହେଁ। ଆମେ ଏଇ କାରଖାନା ପାଖରେ ଥିବା ଆଉ 
ଗୋଟିଏ ରୁଗ୍ଣ କାରଖାନାକୁ କିଣି ନେଉଛୁ ¦ ଦୁଇଟି କାରଖାନାର ସିନର୍ଜୀ ହେତୁ ଆମର 
ପ୍ରଫିଟିବିଲିଟି ବଢ଼ିବାର କଥା। ଆଶା ଏକଥା ପ୍ରମାଣ କରିଛି ଆମ ରିପୋର୍ଟରେ । ତେଣେ 
ଶୁଣିଥିବେ ଭୁବନେଶ୍ବର ପାଖରେ ଦୁଇଟି ରୁଗ୍ଣ କାରଖାନା ମଧ୍ୟ କିଣି ନେଉଛୁ | ଏସବୁର 
ମ୍ୟାନେଜେମେଣ୍ଟ ରହିବ ଖୁବ୍‌ ଅଛ ବୟସ୍ବ ମୋର ବନ୍ଧୁ ମାନଙ୍କ ହାତରେ। ଏମ୍‌.ଡି. 
ଏସବୁ ଠିକ୍‌ କରିଛନ୍ତି। ଯେହେତୁ ଏମାନଙ୍କର ବିଶେଷ ଅଭିଜ୍ଞତା ନାହିଁ, ନୂତନ ପରିସ୍ଥିତି 
ହିଁ ତାଙ୍କ ପାଇଁ ହେବ ଅଭିଜ୍ଞତା । ସମସ୍ତେ ମ୍ୟାନେଜ୍‌ମେଣ୍ଟ କରିଛନ୍ତି। ନିଜ ବୁବି ଖଟାଇ 
ଚଳାଇଲେ ନିଶ୍ଚୟ ଉତ୍ପାଦକତା ବଢ଼ିବ ଓ ପ୍ରଫିଟେବିଲିଟି ବଢ଼ିବ ।” 

“ ତୁମ ଦୂହିଙ୍କର କାମ କ'ଣ ? ” 

“ ଆମେ ମାର୍କେଟିଙ୍ଗ ଦେଖୁଛୁ। ତା ସାଙ୍ଗେ ସାଙ୍ଗେ ଏ ସମ୍ପସାରଣ କାମ ମଧ୍ୟ ଆମକୁ 
ତଦାରଖ କରିବାକୁ ଏମ୍‌.ଡି. କହୁଛନ୍ତି। ଆମ କାରଖାନାର ମୁଖ୍ୟ ମିଷ୍ଟର ବର୍ଗିସ୍‌ ଖୁବ୍‌ ସ୍ପିର 
ବୁଵ୍ଧି ସମ୍ପନ୍ନ ତୀକ୍ଷ୍ମ ଓ ଅଭିଜ୍ଞ । ତାଙ୍କ ସହାୟତାରେ ଏବଂ ଏମ୍‌.ଡି.ଙ୍କ ତତ୍ବାବଧାନରେ 
ଯାହା କିଛି କରୁଛୁ | “ ହୋପ୍‌ ଫୁଲି ଉଇ ଉଇଲ୍‌ ସକ୍ସିଡ଼୍‌” | 

ମାମୁଁ ପଚାରିଲେ, “ଏଇ ଯୁବ ସଞ୍ପଦାୟଙ୍କୁ ନେଇ ପରିଚାଳନା କାହାର ମୁଣ୍ଡରୁ 
ବାହାରିଛି ? ” 

“ଏମ୍‌. ଡି.ଙ୍କର | ” 

“ଏ ରିଅଲ୍‌ ଇନୋଭେଟର । କିଶୋର ଓ ଆଶା, ତୁମେ ଦୂହେଁ ତୁମର ପାଶପୋର୍ଟ 
ଆଣିଛ ? ” 

“ହଁ, କାହିଁକି ?” 

“ଏବେ ଅବଶ୍ଯ ଇଂଲଣ୍ଡ ଯିବା ପାଇଁ ଭିସା ଦରକାର ନାହିଁ। ତେବେ ବି 
କେତେବେଳେ କେଉଁ କଥା ତୁମର ପର୍ମାନେଣ୍ଟ ଇମିଗ୍ରାଣ୍ଟ ଷ୍ଟାଟସ୍‌ କରିଦେବା | ସବୁ 
ବର୍ଷ ତ ଲଣ୍ଡନ ଯିବ। ସେତେବେଳକୁ ଆଉ ଅସୁବିଧା ହେବନାହିଁ। କେବଳ ବର୍ଷରେ 
ଅତିକମ୍‌ରେ କିଛି ନିର୍ବାରିତ ସମୟ ସେଠାରେ ରହିବାକୁ ପଡ଼ିବ | ମାମୁଁ କ'ଣ କହୁଛନ୍ତି ? ” 

“ ସେ କଥା ମୁଁ ତୋତେ ପଚାରିବାକୁ ଯାଉଥିଲି। ଗୁଡ଼, ଇୟୁ ହାଭ୍‌ ଟୋଲ୍ସ ଦିସ୍‌, ଆଛା, 
ତୁ ଟିକିଏ ତୋର କେହି ଭଲ ଓକିଲ ଅଛନ୍ତି ଡାକିବୂୁ। ସମସ୍ତେ ମିଶି କିଛି କଥା ହେବା!” 
॥ ୧୪୬॥ 

ଆଶାର ଆକାଶ 
“ ସେଥିପାଇଁ କହୁଥିଲି ଆପଣଙ୍କ ସାଙ୍ଗରେ ମୋର କିଛି କାମ ଅଛି। କାଲି ଓକିଲଙ୍କୁ 


ଡାକିବା, ଆମେ ଛଅଜଣ ବସି ତାଙ୍କ ସାଙ୍ଗରେ ବିଚାର ବିମର୍ଷ କରିବା” 


ଦୂତାବାସର ଓକିଲଙ୍କ ସାଙ୍ଗରେ ଆଲୋଚନା ସମୟରେ ଅଜା କହିଲେ କିଶୋର 
ଓ ଆଶା ଙ୍କୁ ସେ ତାଙ୍କ କମ୍ପାନୀର ଜଏଣ୍ଟ ମ୍ୟାନେଜିଙ୍ଗ ଡିରେକ୍ଟର କରିବାକୁ ଚାହାନ୍ତି | 
କିପରି କରାଯିବ | ଓକିଲ କହିଲେ, ନିୟମ ଅନୁସାରେ କୌଣସି ଭାରତୀୟକୁ ଏପରି 
ପୋଷ୍ଟିଙ୍ଗ୍‌ ନେବାକୁ ହେଲେ ରିଜର୍ଭ ବ୍ୟାଙ୍କ ଅନୁମତି ନେବାକୁ ପଡ଼ିବ। ଏକମାତ୍ର 
ଉପାୟ ହେଲା ସେମାନେ ଯଦି ପର୍‌ମାନେଣ୍ଟ ଇମିଗ୍ରାଣ୍ଡ ଷ୍ଟାଟସ୍‌ ପାଇବେ । ତାଙ୍କୁ 
ଯେତେବେଳେ ପ୍ରଶ୍ନ କରାଗଲା ସେ ଭାରତୀୟ କମ୍ପାନୀରେ କାମ କରି ପାରିବେ କି 
ନାହିଁ, ଭାରତରେ ସମ୍ପରି ରଖି ପାରିବେ କି ନାହିଁ, ଓକିଲ କହିଲେ, ଯେତେଦିନ 
ତାଙ୍କର ଭାରତୀୟ ପାଶ୍ପୋର୍ଟ ଥିବ ସେ ଭାରତୀୟ ନାଗରିକ ରହି ପାରିବେ ଓ ଭାରତୀୟ 
ନାଗରିକ ଭାରତରେ ସମ୍ପତ୍ତି ରଖିପାରିବେ | ଟ୍ୟାକ୍ସ ସମ୍ବନ୍ଧୀୟ କଥା କହିଲେ ଭାରତ ଓ 
ଇଂଲଣ୍ଡର ଡବଲ୍‌ ଟ୍ୟାକ୍ଵେଶନ୍‌ ଟ୍ରିଟି ଅଛି। ସବୁ କିଛି ଏଇ ବୁଝାମଣା ଅନୁସାରେ 
ହିସାବ କରାଯିବ ମାମୁଁ ତାଙ୍କୁ ଧନ୍ୟବାଦ ଦେଇ ବିଦାୟ ଦେଲେ ଓ ସମସ୍ତେ ପୁଣି 
ଏକାଠି ହେବାରୁ ରାଷ୍ଟ୍ରଦୂତ ଶେଷରେ କହିଲେ ସେଥିସକାଶେ ସେ ପାଶ୍‌ପୋର୍ଟ 
ମାଗୁଥିଲେ। ଅଜାଙ୍କ ଉଦ୍ଦେଶ୍ୟରେ କହିଲେ, “ ମାମୁଁ ଆପଣଙ୍କ କାମ ହୋଇଗଲା। 
ଏବେ ଖୁସି ତ ?” 

ସେଦିନ ରାତିରେ ଆଶା କିଶୋରକୁ କହିଲା, “ହାତୀ ସୁନା କଳସ ଢ଼ାଳିଲା ଆମ 
ମୁଣ୍ଡରେ । ହଠାତ୍‌ ଦୂଇଜଣ ମାର୍କେଟିଙ୍ଗ ଅଫିସର ଇଂଲଣ୍ଡରେ ଗୋଟିଏ କମ୍ପାନୀର ଜଏଣ୍ଟ 
ମ୍ୟାନେଜିଙ୍ଗ ଡାଇରେକ୍ଟର, ପାଉଣ୍ଡ ଷ୍ଟଲିଂରେ ଦରମା ଓ ପର୍କସ୍‌, ବର୍ଷକେ କିଛିମାସ 
ଇଂଲଣ୍ଡରେ କଟାଇବା, ଏସବୁ ତ ବିଶ୍ଵାସ ଯୋଗ୍ଯ ହେଉନାହିଁ। ” 

“ଏସବୁ ଲାଗୁଛି ଏକ ସ୍ଵପ୍ନ ତେବେ ବି ଦେଖିବାକୁ ହେବ ଆମର ନୂଆ କାମ 
କ'ଣ | ଲଣ୍ଡନ ଗଲେ ଜାଣିହେବ ଏସବୁ। ଏଠାର ବାତାବରଣ, ସେଠାର ବାତାବରଣ 
ଭିତରେ ଅନେକ ଫରକ ଥିବ | ତେବେ ବି ଆମେ ଚେଷ୍ଟା କରିବା | ଯଦି ଏ ବୟସରେ 
ଅଜା ଆଇ ପାରୁଛନ୍ତି ଆମେ କାହିଁ, ପାରିବା ନାହିଁ କି ? 


ଆଗ୍ରା ଜୟପୁର ବୁଲାବୁଲି କରି ଏମାନେ କଲିକତା ଫେରିଲେ । ପହଞ୍ଚିବା ଅଳ୍ପଦିନ 
ମଧ୍ୟରେ ଏମ୍‌.ବି.ଏ. ପରୀକ୍ଷା ହେଲା। ପରୀକ୍ଷା ପରେ ଅଫିସ୍‌ରେ ପହଞ୍ଚି ଦେଖିଲେ, 
ଏମ୍‌.ଡି. ଏମାନଙ୍କର ରିପୋର୍ଟ ଅନୁଯାୟୀ କାମ ଆରମ୍ଭ କରିବାକୁ ଠିକ୍‌ କରିଛନ୍ତି। 
କିଶୋର ପାଇଁ ଅପେକ୍ଷା କରିଥିଲେ । ନିଜ କାରଖାନାର ନୂଆ ମେସିନ କିଛି ଅଣାଯିବ। 
ଏସବୁ ମେସିନ୍‌ ଇଂଲଣ୍ଡରୁ ଆଣିବା କଥା। ଆଶା ଓ କିଶୋର ଇଂଲଣ୍ଡ ଯିବେ । ସେଠାରେ 
॥ ୧୪୭॥ 

¦ ଆଶାର ଆକାଶ ॥ 

ବୁଝାବୁଝି କରି ମେସିନ୍‌ ଅର୍ଡର କରିଲେ ସୁବିଧା ହେବ। ଏପରି କଲେ ଦାମ୍‌ ମଧ୍ୟ 
ନେଗୋସିଏଟ୍‌ କରି ହେବ। ତେଣୁ ଏ ଦାୟିତ୍ଵ କିଶୋର ଓ ଆଶାଙ୍କୁ ଦେଲେ । ପାଖ 
କାରଖାନା କିଣିବାର ପ୍ରଥମ ନେଗୋସିଏସନ୍‌ ପାଇଁ ମିଟିଙ୍ଗ୍‌ ଡକା ହୋଇଥାଏ। ସେ 
ଆଲୋଚନାରେ ଏମ୍‌. ଡି ଓ ଚିଫ୍‌ ଫାଇନାନ୍ସ ଅଫିସରଙ୍କ ସହିତ ଏ ଦୁହେଁ ଭାଗ ନେଲେ। 
ଆଲୋଚନାର ପ୍ରଥମଭାଗରେ ଆଶା କହିଲା, ଏ କାରଖାନା କିଣିଲେ ତାଙ୍କର କୌଣସି 
ଲାଭ ହେବନାହିଁ। କିନ୍ତୁ ଏତେଗୁଡ଼ିଏ ଶ୍ରମିକଙ୍କୁ ବେକାର କରିବା ବଦଳରେ କିଛି 
କରାଯାଇ ପାରିଲେ ଏକ ମହତ୍‌ ଉଦ୍ଦେଶ୍ଯ ସାଧନ ହୋଇପାରିବ, ଏହା ହିଁ ଏ 
ଆଲୋଚନାର କାରଣ । ତେଣୁ କାରଖାନାର ମାଲିକ ଯେଉଁ ଦର କରିଛନ୍ତି ତାହା 
ଗ୍ରହଣଯୋଗ୍ୟ ନୁହେଁ। ଏହି କାରଖାନାକୁ କାର୍ଯ୍ୟକ୍ଷମ କରିବାକୁ ହେଲେ ଆଉରି ଅନେକ 
ଖର୍ଚ୍ଚ କରିବାକୁ ପଡ଼ିବ | ପୁରୁଣା ମେସିନ୍‌ ବଦଳରେ ନୂଆ ମେସିନ୍‌ ବସାଇବାକୁ ପଡ଼ିବ 
ଶ୍ରମିକମାନଙ୍କୁ ବିଶେଷ ଟ୍ରେନିଙ୍ଗ ଦେବାକୁ ପଡ଼ିବ। ସେଥିପାଇଁ ମଧ୍ଯ ଅନେକ ଖର୍ଚ୍ଚ 
କରିବାକୁ ପଡ଼ିବ। ଏମ୍‌.ଡି.ଙ୍କ ଉଦ୍ଦେଶ୍ୟରେ କହିଲା, ଏସବୁ ଦେଖି ଆପଣ ଯାହା 
ବିଚାର କରନ୍ତୁ । ଏମ୍‌.ଡି. ଏଥିରୁ ଖିଅ ପାଇଲେ। କିଶୋରକୁ ପଚାରିଲେ କ”ଣ 
କରାଯାଇପାରେ | କିଶୋର କହିଲା, ସବୁଠାରୁ ସହଜ ଉପାୟ ଏ କାରଖାନା ନନେଇ 
ଆମ କାରଖାନାର ସଂପ୍ରସାରଣ କରିବା । କିନୁୁ ଏତେ ଲୋକଙ୍କୁ ବେକାର କରି ଦେବା 
ବୁଵିମାନର କାମ ନୁହେଁ। ତେଣୁ ଦରଦାମ ଯଦି ଉପଯୁକ୍ତ ହୁଏ ତେବେ ଏ ନେଇ 
ଚିନ୍ତା କରାଯାଇପାରେ । ଏହିପରି ଆଲୋଚନା ପରେ ଖୁବ୍‌ ଭଲ ଦରରେ କାରଖାନା 
ଏମାନଙ୍କ ହାତକୁ ଆସିଲା। ତା”ପରେ ପ୍ରକୃତ କାମ ଆରମ୍ଭ ହେବା କଥା। ନୂଆ 
ମେସିନ ସବୁର ସ୍ବେଶିଫିକେଶନ୍‌ ତିଆରି କରାଗଲା । ଠିକ୍‌ କରାଗଲା ଇଂଲଣ୍ଡରୁ ଏ 
ମେସିନ୍‌ ସବୂ ଅଣାଯିବ । କିଶୋର ଓ ଆଶା ବିଲାତରେ ଥିଲାବେଳେ ଏହାର ଯୋଗାଡ଼ 
କରିବେ | ତା'ପରେ ଭୁବନେଶ୍ବର ଯାଇ ଦୂଇଟି କାରଖାନା କିଣିବାର ଠିକ୍‌ କରାଗଲା! 
ଏମାନଙ୍କ ଉପରେ ଗୁରୁଦାୟିତ୍ଵ ରହିଲା ଏଇ ଚାରୋଟି କାରଖାନା ଓ ନୂଆ ମେସିନ୍‌ 
ଆଣିବାକୁ । ବ୍ୟାଙ୍କ ସହିତ ଆଲୋଚନା କରି ରଣ ପରିମାଣ ଠିକ୍‌ କରାଗଲା | ମୁକୁଦା 
ଏଥିରେ ସକ୍ରିୟ ଭାଗ ନେଲେ । ଭୁବନେଶ୍ବର ଅଫିସ୍‌ର ନୂଆଘର ତିଆରି କାମ ଆରମ୍ଭ 
ହୋଇ ଯାଇଥାଏ। 


ମନୀଷ କିଶୋରକୁ ଗାଳିଦେଇ କହିଲା, “ ଅସଲ ସମୟରେ ତୁ ବିଲାତ ପଳାଉଛୁ ଏ 
ଭୁତକୁ ମୋ ମୁଣ୍ଡରେ ଲଦି। ଆସନ୍ତୁ ପ୍ଯାନ୍‌ ଓ ସ୍ପିଟ୍ଧ। ତାଙ୍କୁ ଛତା ଧରି ଯଦି ଠିଆ ନ 
କରେଇଛି ମୋ ନାଆ ମନୀଷ ନୁହେଁ! ପ୍ଯାନ୍‌ର ସୁଟ୍‌, ବୁଟ୍‌, ଟାଇ ଢ଼ଙ୍ଗ ଛଡ଼େଇ 
ଦେବି।” | 


ମାର୍ଚ୍ଚ ଶେଷ ବେଳକୁ ଅଜା ଆଇଙ୍କ ସାଙ୍ଗରେ କିଶୋର ଦିଲ୍ଲୀ ବାଟଦେଇ ଲଣ୍ଡନ୍‌ 


ଗଲେ | ଆଇ ସମସ୍ତଙ୍କପାଇଁ ଫାଷ୍ଟକ୍ଟାସ୍‌ ଟିକେଟ୍‌ କରାଇଥିଲେ। ତେଣୁ ବେଶ୍‌ ଆରାମ୍‌ରେ 
I e୪୮॥ 

1 ଆଶାର ଆକାଶ | 
ଯାଇ ଲଣଶ୍ଡନ୍‌ରେ ପହଞ୍ଚିଲେ | ଅଜାଙ୍କର ବିରାଟ ଘର | ଘରେ ବଟ୍‌ଲର, ପୁଜାରୀ, ଚାକରାଣୀ, 
ବଗିଚା ପାଇଁ ମାଳି ସବୁ ଅଛନ୍ତି। ତାଙ୍କ ନିକ ପାଇଁ ରୋଲ୍ଵ୍‌ ଅଛି। ଏମାନଙ୍କ ପାଇଁ 
ଗୋଟିଏ ନୂଆ ମର୍ସେଡିସ୍‌ କିଣି ଦେଇଛନ୍ତି । ଦୁଇଗାଡ଼ିରେ ଡ୍ରାଇଭର। ଆଶା କିଶୋରକୁ 
କହିଲା, “ମିଲ୍‌ ଆଣ୍ଡ ବୁନ୍ଧ ବହିରେ ନୋବଲ୍‌ ଲୋକଙ୍କ ଘରକଥା ପଢ଼ିଥିଲି। ଏବେ 
ଦେଖୁଛି ସବୁ ସତ | କିଛିଦିନ ଏଠାର ରାସ୍ତା ଘାଟ ସହିତ ପରିଚୟ ହୋଇଗଲେ ଆମେ 


ଗାଡ଼ି ଚଳାଇବା! ଡ଼ାଇଭର କଣ ଦରକାର ? ” 


କିଶୋର କହିଲା, “ଆଗ ଦେଖିବା କଣ ହେଉଛି ପ୍ରଥମରୁ ଘର ଚଳାଇବାରେ କିଛି 
କହିବା ନାହିଁ।” ଏଠାରେ ଆର ଏମାନଙ୍କୁ ଅତି ଗେହ୍ଲାରେ ଚଳାଇବାକୁ ଆରମ୍ଭ କଲେ । 
ତିନି ଚାରିଦିନ ପରେ କିଶୋର ଅଜାଙ୍କ କହିଲା, “ଆପଣ ଯଦି କିଛି ମନେ ନ କରନ୍ତି 
ଆପଣଙ୍କ ସାଙ୍ଗରେ ଆମେ ଅଫିସ ଯାଇ ଆପଣଙ୍କୁ କିଛିଟା ସାହାଯ୍ୟ କରିପାରିବୁ କି ? ” 
ସେ ଖୁସି ହୋଇ ତା ଆର ଦିନ ଦୁହିଁଙ୍କୁ ସାଥୀରେ ନେଇଗଲେ। 


ଗୋଟିଏ ବେଶ୍‌ ବଡ଼ ଅଫିସ୍‌। ତାଙ୍କର ଗୋଟିଏ ସୁନ୍ଦର କାରଖାନା ଅଛି ଲଣ୍ଡନ 
ପାଖରେ । ସେ କାରଖାନାରେ ମେସିନ୍‌ ସବୁ ତିଆରି ହୁଏ । ଅଧିକାଂଶ ମେସିନ୍‌ ବିଦେଶକୁ 
ରପ୍ତାନି କରାଯାଏ । ସାଧାରଣତଃ ଏ କାମରେ ମାର୍ଜିନ୍‌ ବେଶ୍‌ ଭଲ । କିନ୍ତୁ ଏବେ ଜର୍ମାନୀ 
ଓ ଇଟାଲିର କାରଖାନାମାନେ ସେଭଳି ମେସିନ୍‌ ଶସ୍ତାରେ ତିଆରି କରିଲେଣି। ବଜାରରେ 
କଞ୍ପିଟିସନ୍‌ ବଢ଼ିଗଲାଣି। ମାର୍ଜିନ୍‌ କାଟିବାକୁ ପଡ଼ୁଛି। ଆଶା କହିଲା, ଚାଲ କାରଖାନା 
ଦେଖିବା ଦୁହେଁ କାରଖାନା ଘୂରି ବୁଲିଲେ | ବେଶ୍‌ ବଡ଼ କାରଖାନା, ଖୁବ୍‌ ଦକ୍ଷ ଶ୍ରମିକ । 
ତେବେ ଲାଭ ବେଶୀ ହେବ ନାହିଁ କାହିଁକି ? ଦୁହେଁ କାରଖାନାର ନକ୍ଟା ଦେଖିଲେ ଓ 
ନିଜର ବୂଵ୍ଧି ଖଟାଇ କ'ଣ କଲେ ଉପ୍ପାଦନ ବଢ଼ାଯାଇ ପାରିବ ତାର ଏକ ନକ୍ଟା ପ୍ରସ୍ତୁତ 
କଲେ । ସେଦିନ ଡିନର ସମୟରେ କିଶୋର ଅଜାଙ୍କୁ କହିଲା, “ ଅଜା, ଯଦି କିଛି ମନେ 
ନ କରନ୍ତି ଆପଣଙ୍କୁ କିଛି କଥା କହିବାକୂ ଅଛି।” 

“କହ କ”ଣ କହିବାକୂ ଅହି, କ'ଣ ଲଣ୍ଡନ୍‌ ବୋର୍‌ ଲାଗିଲାଣି ?” 

ଆଶା କହିଲା, “ ନାଇଁ ଅଳା, ଲଣ୍ଡନ ଆମକୂ ନିଜ ଘର ଭଳି ଲାଗୁଛି । କିନ୍ତୁ ଆମେ 
ଆମ କାରଖାନା କଥା ଭାବୁଥିଲୁ।” 

“ କଣ ଭାବୁଥିଲୁ କହୁ ନାହୁଁ ? ” 

କିଶୋର କହିଲା, “ ଏଡ଼େ ସୁନ୍ଦର କାରଖାନା, ଏତେ ଆଧୁନିକ ମେସିନ୍‌ କରାଯାଉଛି | 
କିନ୍ତୁ ଜର୍ମାନ ଓ ଇଟାଲୀୟ କମ୍ପାନୀମାନଙ୍କର କଞ୍ପିଟିଶନ୍‌ରେ ଆମର ମାର୍ଚିନ୍‌ କମିଯାଉଛି। 
ମୋର ଯାହା ଧାରଣା ସେମାନେ ଆଉରି ଇକନମାଇକ୍‌ କରିବେ । ଆମକୁ ହଇରାଣ 


କରିବେ । ଆମ ସାମ୍ବାରେ ଦୂଇଟି ରାସ୍ତା | ପ୍ରଥମଟି ହେଲା ବ୍ୟବସାୟ ଲାଭ ଜନକ ଥିବା 
i e୪୯॥ 

| ଆଶାର ଆକାଶ ॥ 

ଅବସ୍କାରେ ଏହାକୁ ବିକ୍ରିକରି ଅନ୍ୟ ବ୍ଯୟବସୀୟ କରିବା, ଦ୍ଵିତୀୟଟି ହେଲା କାରଖାନାକୁ 
ଏପରି ସମ୍ପସାରଣ କରିବା ଯାହାଦ୍ଵାରା ଶ୍ରମିକ ସଂଖ୍ଯା ବଢ଼ିବ ନାହିଁ। ନୂଆ ବିଲ୍ଡ଼ିଙ୍ଗ 
କରିବାନାହିଁ, କିନୁ ସେହି ସ୍ଥାନରେ ରାଶନାଲାଇଜ୍‌ କରାଇ ନୂଆ ମେସିନ୍‌ ସବୁ ବସାଇବା 
ଓ ଆମର ଉତ୍ପାଦନ ଦ୍ବିଗୁଣିତ କରାଇବା । ତେବେ ଆମର ୟୁନିଟ ଦାମ୍‌ ଅନେକ କମିଯିବ 
ଓ ମା୍ଜିନ୍‌ ଖୁବ୍‌ ଭଲ ହେବ ଆପଣ କହିବେ ତ ଆମେ ଏଇ ଲାଇନ୍‌ରେ ଗୋଟିଏ ନକ୍ଟା 
ଓ ରିପୋର୍ଟ ତିଆରି କରିବୁ | କିଙ୍ଗ ଡିପାର୍ଟମେଣ୍ଟର ସହାୟତା ନେଇ ଗୋଟିଏ ବ୍ୟାଙ୍କେବଲ୍‌ 
ରିପୋର୍ଟ କରିଦେବୁ । ଯଦି ହୋଇଯାଏ ତେବେ ଦୁଇ ମାସ ମଧ୍ୟରେ ଆମର ଉତ୍ପାଦନ 
ବଢ଼ିବାକୁ ଲାଗିବ। ” 

“ କେତେ ପାଉଣ୍ଡ ଖର୍ଚ୍ଚ ହେବ ? ” 


“ ବେଶୀ ନୁହେଁ, କାରଣ ମେସିନ୍‌ ସବୁ ଆମ କାରଖାନାରେ ତିଆରି କରିନେବା! 
ହୁଏତ ଅଳ୍ପ କିଛି ରଣ ନେବାକୁ ପଡ଼ିପାରେ। ” 


“ଯଦି ବେଶୀ ବଡ଼ ଆମାଉଣ୍ଟ ନ ହୁଏ ଆମେ ରଣ ନେବା କାହିଁକି ? ” 

ଆଶା କହିଲା, “ ଆଉରି ଉତ୍ତମ। ଆମେ ଚୁପ୍ଚାପ୍‌ କାମ କରିନେବା ମାର୍କେଟରେ 
କେହି ଜାଣିବେ ନାହିଁ। ଥରେ ବଜାରକୁ ଶସ୍ତା ମାଲ ଆସିଲେ ଦେଖିବେ, ଷ୍ଟକ୍‌ ମାର୍କେଟରେ 
ଆମ ସଂସ୍ଥା କିପରି ହାୱାରେ ଉଡ଼ିବ।” 

ଆଇ କହିଲେ, “ ତୁମେ ଦୁହେଁ ବାସ୍ତବିକ୍‌ ନନ୍ଦ ଓ ଏଲିଜାବେଥ୍‌ଙ୍କ ଦାୟାଦ୍‌। ସେମାନେ 
ଏଇପରି ବୁଦ୍ଧି ଖର୍ଚ୍ଚ କରି ଏତେ ଅର୍ଥ ରୋଜଗାର କରିଥିଲେ। ” 


ଅଜାଙ୍କ ଲକ୍ଷ କରି କହିଲେ, “ ତାଙ୍କୁ କରିବାକୁ ଦିଅ! ଦେଖ କ'ଣ ହେଉଛି।” 


“ ଆଛୁ, ତୁମେ କାମ ଆରମ୍ଭ କର | କାଲି ଅଫିସ୍‌ରେ କହିଦେବା ତୁମର ଯାହା 
ଦରକାର ସେଥିରେ ସାହାଯ୍ୟ କରିବେ।” 


ସପ୍ତାହକ ମଧ୍ୟରେ ନକ୍ଟା ଓ ରିପୋର୍ଟ ହୋଇଗଲା ଓ ସେ ଅନୁଯାୟୀ କାରଖାନାର ନବୀକରଣ 
କରାଗଲା! ଦୂଇମାସ ମଧ୍ୟରେ କାମ ପ୍ରାୟ ଶେଷ ହେଲା ଓ ଉତ୍ପାଦନ ହଠାତ୍‌ ବଢ଼ିଗଲା। 
ଫଳରେ ପ୍ରତ୍ୟେକ ମେସିନ୍‌ରେ ମାର୍ଜିନ୍‌ ମଧ୍ଯ ବଢ଼ିଗଲା। ଶ୍ରମିକମାନେ ଅଧିକା ମଜୁରୀ ଓ 
ଇନ୍‌ସେଣ୍ଡିଭ୍‌ ପାଇଲେ । ସମସ୍ତେ ଖୁସି। ଭାରତର ଚାରୋଟି କାରଖାନାର ମେସିନଗୁଡ଼ିକ 
ଏଠାରେ ତିଆରିକରି ପଠାଇ ଦିଆଗଲା! ଏମ୍‌ ଡି.ଖୁବ୍‌ ଖୁସି ହୋଇ ବଧାଇ ଜଣାଇଲେ। 

ଏହାପରେ ଦିନେ ରାତ୍ରିଭୋଜନ ବେଳେ ଆଇ କହିଲେ, “ତୁମେ ଦୁହେଁ ଯାଇ 
କିଛିଦିନ ୟୁରୋପ ବୁଲି ଆସ । ଆମ ଟ୍ରାଭେଲ ଏଜେଣ୍ଟ ସବୁ ଠିକ୍‌ କରିଦେଇଛି। ବୁଲି 
ଦେଖିଲେ ମନ ପରିବର୍ଭନ ମଧ୍ୟ ହେବ।” 
Il €୫୦ ll 

¦¦ ଆଶାର ଆକାଶ ॥ 
ଆଶା କହଲା, “ ଆମେ ଭାବୁଥିଲୁ ଉତ୍ପାଦନ ଷ୍ଟେବଲ୍‌ ହେବା ଯାଏଁ ରହି ଦେଖିବୁ” 
“ ତେବେ ତୋତେ ଏଠାରେ ପର୍ମାନେଣ୍ଡଲି ରହିବାକୁ ପଡ଼ିବ। ଅଜାଙ୍କ କିଛି କାମ 
କରିବାକୁ ଦିଅ। ତୁମେ ଦୁହେଁ ଦୁଇ ଦିନ ପରେ ବାହାରିବ। କାଲି ଟ୍ରାଭେଲ୍‌ ଏଜେଣ୍ଟ 
ଆସି ତୁମ ସାଙ୍ଗରେ ସବୁ କଥାବାର୍ଭା କରି ଠିକ୍‌ କରିଦେବ।” 
ଅଜା କହିଲେ, “ସେଠାରୁ ଫେରିଲେ ତ ଆମେ ସବୁ ମିଶି ସୃଟଲାଣ୍ଡ ଯିବା, 
ଫେରିଲାବେଳେ ଲେକ୍‌ ଡଷ୍ତିକୃସ୍‌ ହୋଇ ଫେରିବା।” 


ଆଇ କହିଲେ, “ ତୁମର ବୁଲିବାକୁ ଯିବାପାଇଁ କିଛି ମାର୍କେଟିଙ୍ଗ ଦରକାର ତ ହ୍ୟାରୋଡ଼୍‌ 
ଚାଲିଯିବ କହିବ ତ ମୁଁ ସାଙ୍ଗରେ ଆସିବି । ସୁଇଜରଲ୍ୟାଣ୍ଡରେ ଥଣ୍ଡା ପଡ଼ିପାରେ । ଭଲ 
ଗରମ କପଡ଼ା ନେଇଥିବ | ରୋମରେ ଉଇସିଙ୍ଗ ଜେଲ୍‌ କ'ଣ ମାଗିବ ଆଶାକୁ କହିଦେବି 
ପ୍ୟାରିସ୍‌ରେ ବେଶୀ ଦୁଷ୍ଟାମୀ କରିବ ନାହିଁ। ହଲାଣ୍ଡରେ ଟ୍ୟୁଲିପ୍‌ ଶୋ ଦେଖିବ।” 


ଆଶା କହିଲା, “ଆର, ଆପଣ ଆମ ସାଙ୍ଗରେ ଚାଲନ୍ତୁ।” “ନାଇରେ ଝିଅ, ଏ 
ବୟସରେ କ”ଣ ଏତେ ବୁଲି ହେବ ? ପୁଣି ଆସିଲେ ସୃଟଲ୍ୟାଣ୍ଡ ଯିବାକୁ ଅଛି।” 


ଏମାନେ ଖୁବ୍‌ ମଜାରେ ପନ୍ଦରଦିନ ୟୁରୋପରେ ବୁଲି ଫେରିଲେ। ସାଥୀରେ ଛୋଟ 
ଛୋଟ ସୋଭେନିଅର ଆଣିଥାଆନ୍ତି। ଏହାପରେ ସାଙ୍ଗ ହୋଇ ସୃଟଲ୍ୟାଣ୍ଡ ଗଲେ। ସେଠାରୁ 
ଫେରିଲା ପରେ କିଶୋର ଅଜାଙ୍କୁ କହିଲା, ଏବେ ଭାରତ ଫେରିଯିବେ | ପୁଣି ଏମାନେ 
ଫେରି ଆସିବେ | କାରଣ କାରଖାନାକୁ ସବୁବେଳେ ଅପ୍ଡେଟେଡ଼୍‌ କରି ରଖିବାକୁ ହେବ | 

ଅଳାଙ୍କୁ କହିଲା, ସେମାନେ ଯେତେଶୀଘ୍ର ପାରିବେ କଲିକତା ଆସନ୍ତୁ | 
କଲିକତା ଫେରି ଆସିଲା ବେଳକୁ ବର୍ଷା ଦିନ ଆସିଯାଇଛି। ଏମ୍‌.ଡି. ଏ ଦୁହିଁଙ୍କୁ 
ଫେରିପାଇ ବେଶ୍‌ ଖୁସି। କିଶୋର ପ୍ରଥମେ ଫାଦରଙ୍କୁ ଫୋନ୍‌ କଲା ଓ ଇଂଲଣ୍ଡରେ 
ହୋଇଥିବା କଥା ସବୁ କହିଲା। ତା'ପରେ ଦୁହେଁ ମିଶି ରାୟବାହାଦୂରଙ୍କ ଘରକୁ 
ଗଲେ ଓ ତାଙ୍କର ଆଶୀର୍ବାଦ ନେଲେ। ତେଣେ ଏମ୍‌.ଡି. କହିଥାଆନ୍ତି ଡିପାର୍ଟମେଣ୍ଟରେ 
ଦିନେ ଦୁଇଦିନ କଟାଇ କାରଖାନା ବୁଲି ଆସିବାକୁ । ମାର୍କେଟିଙ୍ଗ ଡିପାର୍ଟମେଣ୍ଟର 
କାମର ପରିସର ଆଉରି ବଢ଼ିଯାଇଛି। ସବୁ କାରଖାନାର ପ୍ରସ୍ତୁତ ଉପକରଣ ଏହି 
ଡିପାର୍ଟମେଣ୍ଟ ଜରିଆରେ ବିକ୍ରି ହେଉଛି। ଏମ୍‌.ଡି. ତାକୁ କହିଲେ ଆଉ ତାର ବନ୍ଧୁ 
କେତେଜଣଙ୍କୁ ନେଇ ଆସିବାକୁ । ଜଣେ ଅତିକମ୍‌ରେ ମାର୍କେଟିଙ୍ଗ ବିଭାଗକୁ ଦେଖାଦେଖି 
କରିପାରିବ। ଏବେ କିଶୋର ଓ ଆଶା କର୍ପୋରେଟ୍‌ ମ୍ୟାନେଜ୍‌ମେଣ୍ଟ ରନ୍‌ ଚାର 
ରହିବେ | ଆଶା କହିଲା ର୍ୟାମ୍‌ ଓ ସୋମାଙ୍କୁ ନେଇ ଆସିବା | ସେ ଦୁହେଁ ବେଶ୍‌ ସ୍କାର୍ଟ। 
ବାକି ରହିଲେ ମନୁ ଓ ମନି; ହ୍ଯୟାରି ଏବଂ ନଟୁ ଓ ଗୌରୀ । ଦେଖିବା ଏମାନଙ୍କୁ 
॥ ୧୫୧॥ 


Digitized by PPRACHIN, SOA 


1! ଆଶାର ଆକାଶ ॥ 
କିଛିନା କିଛି ପଦବୀ ଅନୁଷ୍ଠାନକୁ ଆଣି ହେବ। ସେଦିନ ସଂଧ୍ୟାରେ ଟେନିସ୍‌ ପ୍ରାକ୍ତିସ୍‌ 
ପରେ କୃବରେ ର୍ୟାମ ଓ ସୋମାଙ୍କ ସାଙ୍ଗରେ ଡିନର ବେଳେ ତାଙ୍କୁ ଏ କଥା କହିଲେ। 
ସୋମା ସାଙ୍ଗେ ସାଙ୍ଗେ ରାଜି ହୋଇଗଲା ଓ ର୍ୟଯାମ୍‌କୁ ପ୍ରବର୍ଉାଇବାକୁ ଚେଷ୍ଟାକଲା। 
ଶେଷରେ ସେମାନେ ରାଜି ହେଲେ। ତା ଆରଦିନ ଏମ୍‌.ଡି. ଏକଥା କହିବାରୁ ସେ 
ତାଙ୍କୁ ଭେଟିବାକୁ ଡକାଇଲେ । ସେମାନେ ଗୋଟିଏ ମାସପରେ ଯୋଗଦାନ କରିବାକୁ 
କଥା ଦେଲେ। 

ଏହାପରେ ପ୍ରଥମେ ନିଜ କମ୍ପାନୀର କାରଖାନା ଦେଖିବାକୁ ଗଲେ। ଏବେ 
କାରଖାନା ଭିତରେ କିଶୋର ଖାକି ପ୍ୟାଣ୍ଟ ଓ ଧଳା ହାଫ ଶାର୍ଟ ପିନ୍ଧିଯାଏ । ଏହାପରେ 
ମିଷ୍ଟର ବର୍ଗିସ୍‌ଙ୍କ ସାଙ୍ଗରେ ମିଶି କାରଖାନା ବୁଲି ଦେଖିଲେ। ମିଷ୍ଟର ବର୍ଗିସ୍‌ କାରଖାନାର 
ଅଗ୍ରଗତି ବିଷୟରେ ଏମାନଙ୍କୁ ଅବଗତ କରାଉଥାଆନ୍ତି। ଏମାନେ ଦେଖିଲେ ଯେ 
କାରଖାନାର ଚେହେରା ବେଶ୍‌ ବଦଳି ଯାଇଛି। ଶ୍ରମିକମାନେ ଏମାନଙ୍କୁ ହସି ହସି 
ଅଭ୍ୟର୍ଥନା କରୁଛନ୍ତି । ସେମାନଙ୍କର କହିବା କଥା, କିଶୋର ଓ ଆଶାଙ୍କ ନୂଆ ପ୍ଲାନ୍‌ 
ଯୋଗୁଁ ଉତ୍ପାଦନ ଅନେକ ବଢ଼ି ଯାଇଛି | ସେଇ ଅନୁପାତରେ ମଜୁରୀ ବଢ଼ିଛି । ଏମାନେ 
ଫୁଟ୍‌ବଲ୍‌ ଖେଳିବାକୁ ସମୟ ପାଉଛନ୍ତି । ସେଦିନ ଗୋଟିଏ ମ୍ୟାଚ୍‌ ଥାଏ। କିଶୋରକୁ 
ସେ ମ୍ୟାଚ୍‌ରେ ଖେଳିବାକୁ ଡାକିଲେ । 


~~ = 


ତା ଆରଦିନ ନୂଆ କରି କିଣିଥିବା କାରଖାନୀ ଦେଖିବାକୁ ଗଲେ। ଏବେ ସେ 
କାରଖାନାର ଚେହେରା ବଦଳି ଯାଇଛି । ଗୋଟିଏ ଜୀବନ୍ତ ଅନୁଷ୍ଠାନର ଛାପ ପଡ଼ିଲାଣି | 
ଉତ୍ପାଦନ ଠିକ୍‌ ଚାଲିଛି। ଶ୍ରମିକମାନେ ବେଶ୍‌ ଖୁସି ଅଛନ୍ତି । 

ସେଦିନ ରାତିରେ ମିଷ୍ଟର ବର୍ଗିସ୍‌ ତାଙ୍କୁ ଡିନରକୁ ଡାକିଥିଲେ। ତା ଆଗଦିନ ଫୁଟବଲ 
ଖେଳ ପରେ ଆଶା ଓ କିଶୋର କଲୋନୀରେ ଯାଇ କେତେକ ପରିବାରଙ୍କ ସାଙ୍ଗରେ 
ମିଶିଥିଲେ। ଆଶା ପରେ କହିଲା, “ଏବେ କଲୋନୀର ଆବହଓୱା ଏକବାରେ ବଢ଼ିଆ। 


ରାତିରେ ଡିନର ବେଳେ ମିଷ୍ଟର ବର୍ଗିସ୍‌ କହିଲେ, “ ଏବେ ତ ଉତ୍ପାଦନ ବଢ଼ିଲା। 
ତା'ପରେ କଣ କରିବ ? ” 


ଆଶା କହିଲା, “ ସ୍ଲୋ ମଡର୍ଣ୍ଠାଇଜେସନ୍‌, ଆସ୍ତେ ଆସ୍ତେ କଲେ କେହି ଉପଲବ୍ଧି 
କରିପାରିବେ ନାହିଁ କ'ଣ ପରିବର୍ଭନ ହେଉଛି। ଏହି ପରିବର୍ଭନରେ ଶ୍ରମିକମାନେ 
ଭାଗୀଦାର ହେବେ। ଆମେ ଆଗ ଗୋଟିଏ ପ୍ଲାନ୍‌ କରିବା ଓ ସେ ଅନୁଯାୟୀ କାମ 
କରିବା | ଆମେ ପ୍ଲାନ୍‌ କରି ଆପଣଙ୍କୁ ଦେଖାଇବୁ।” 


“ ରାଇଟ୍‌” ! 
| ୧୫୨ ॥ 

1¦ ଆଶାର ଆକାଶ ॥ 

କଲିକତା ଫେରିବା ପରେ ଏମ୍‌ ଡି. କହିଲେ, ଯାଇ ଭୁବନେଶ୍ବର ବୁଲି ଆସି ଦେଖିବ 
ସେ କାରଖାନା ଦୁଇଟି ଚାଲିଛି କିପରି। ସେଠାରେ ମନୀଷ ଓ ଡୋନା, ପ୍ୟାନ୍‌ ଓ ସ୍ପିଟ୍ଟ 
ମ୍ୟାଟ୍ଵ ଓ ଶିଲା ରହିଛନ୍ତି। ତାଙ୍କର କାମ ବାଣ୍ିବାକୁ ହେବ। ତୁମର କଣ ଆଇଡ଼ିଆ ? 
ଆଶା କହିଲା, “ସାର୍‌, ସେ କଥା ମଧ୍ୟ ମୁଁ ଭାବୁଛି। ବର୍ଭମାନ ନୂଆନୂଆ ଜଏନ୍‌ 
କରଛନ୍ତ | ନୂଆ ସଂସ୍ଥାରେ ଯୋଗାଦାନ କରିବାରେ ଯେଉଁ ଇଉଫୋରିଆ କିଛିଦିନ ପରେ 
ଚାଲିଯିବ | ତାପରେ ଖୁଟ୍‌ ଖାଟ୍‌ ଲାଗିପାରେ। ତା ପୂର୍ବରୁ କାମ ବାଣ୍ଡିଦେବା ଦରକାର ।” 


କିଶୋର କହିଲା, “ମନୀଷ ଓ ଡୋନା ଲୋକଙ୍କ ଚଳାଇନେବାରେ ଓସ୍ତାଦ, 
ସେମାନେ ବର୍ଣ୍ଣ ଲିଡର୍ସ, ତେଣୁ ସେ ଦୁହେଁ କାରଖାନା ପରିଚାଳନା ଦେଖିଲେ ଭଲହେବ। 
ଆମ ଡିଜାଇନ୍‌ ଅଫିସ୍‌ ଭୁବନେଶ୍ବର ଯାଉଛି । ମ୍ଯାଟୁ ଭଲ ଡିଜାଇନର୍‌। ତେଣୁ ତାଙ୍କୁ 
ଡିଜାଇନ ଅଫିସ୍‌ ଚାର୍ଯ ଦେଇଦେବେ। ପ୍ଯାନ୍‌ ଓ ସ୍ପିଟ୍ ସମସ୍ତଙ୍କ ସାଙ୍ଗରେ ମିଳିମିଶି 
ଚଳିପାରନ୍ତି। ତାଙ୍କୁ ଭୁବନେଶ୍ବର ଅଫିସ୍‌ ର ସବୁ କାମ ଦେଇଦେଲେ ଭଲ ହେବ ତାହା 


ହେଲେ କିଛି ଗଣ୍ଡଗୋଳ ହେବ ନାହିଁ।” 


ଏମ୍‌.ଡି. କହିଲେ, “ତୁମେ ଭୁବନେଶ୍ବର ଯାଇ ଏମାନଙ୍କ ସାଙ୍ଗରେ କଥାବାର୍ରା 
କର | ତା'ପରେ ମୁଁ ଯାଇ କାମ ବାଣ୍ଟି ଦେବି।” 


ଭୁବନେଶ୍ବରରେ ପହଞ୍ଚି ପୁଣି ବନ୍ଧୁ ମିଳନ ହେଲା। କିଶୋର ଦେଖିଲା, ଅଫିସ କାମ 
ବେଶ୍‌ ଭଲ ଚାଲିଛି। ମଉସା ମାଉସୀ ଏମାନଙ୍କର ଲଣ୍ଡନରେ କରିଥିବା କାମ କଥା 
ଶୁଣିଥିଲେ । ବଧାଇ ଦେଇ କହିଲେ କିପରି ଏତେ କାମ ଏମାନେ ଏତେ ଶୀଘ୍ର କରିଦେଲେ 
ଭାବିଲେ ଆଶ୍ଚର୍ଯ୍ୟ ଲାଗୁଛି। ଗାଆଁକୁ ଦିନକ ପାଇଁ ଯାଇ ଜେଜେ ବାପା ଓ ମାଆଙ୍କୁ 
ଭେଟି ଆସିଲେ। ତାଙ୍କୁ ନେଇ ଜଗନ୍ନାଥ ଦର୍ଶନ କରାଇ ଆଣିଲେ । 


ଏହା ଭିତରେ ପ୍ରାଣବନ୍ଧୁ ଓ ସ୍ଠିତା, ମ୍ଯାଥ୍ୟ୍‌ ଓ ଶୀଲା ବିବାହ କରିସାରିଛନ୍ତି | 
ଏମାନେ ସମସ୍ତେ ମନୀଷର ପାଖାପାଖି ଘର ନେଇଛନ୍ତି । ଅଫିସର ତଳ ମହଲା ଜୁନ୍‌ 
ମାସ ସୁଦ୍ଧା ଶେଷ ହୋଇଯିବ । ସେଠାକୁ ଅଫିସ୍‌ ନେଇ ଯିବାକୁ ହେବ । ଆଶା 
କହିଲା ଅଫିସ୍‌ରେ ତିନିଟି ବିଭାଗ ଖୋଲାଯାଉ। ଗୋଟିଏ ହେଲା, ଦୁଇଟି 
କାରଖାନାର ମ୍ୟାନେଜ୍‌ମେଣ୍ଟ | ଦ୍ଵିତୀୟଟି ହେଲ, ସମସ୍ତ ଅନୁଷ୍ଠାନ ଡିଜାଇନ୍‌ ଅଫିସ୍‌ 
ଯେଉଁଟାର କିଛି ଅଂଶ କଲିକତାରେ କାମ କରୁଛି ଏଠାକୁ ନେଇ ଆସିବାକୁ ହେବ! 
ତୃତୀୟଟି ହେଲା ସମସ୍ତ ଚାରୋଟି କାରଖାନାର ଅନ୍ୟ ସବୁ ବିଭାଗ! କଲିକତାରେ 
କେବଳ କର୍ପୋରେଟ୍‌ ମ୍ୟାନେଜମେଣ୍ଟ ଓ ସେଣ୍ଟାଲ୍‌ ମାର୍କେଟିଙ୍ଗ ରହିବ। ସମସ୍ତେ 
ଏକ ମତ ହେଲେ । କିନ୍ତୁ ଆଉ ଗୋଟିଏ ମହଲା ନହେଲେ ଏତେ ଡିପାର୍ଟମେଣ୍ଟ 
ପାଇଁ ଜାଗା ହେବନାହିଁ। କିଶୋର କହିଲା, ଡିଜାଇନ୍‌ ଡିପାର୍ଟମେଣ୍ଟ ଛାଡ଼ି ଦେଲେ 
॥ ୧୫୩॥ 

ଅନ୍ୟ ବିଭାଗ ସବୁ ସାଙ୍ଗେ ସାଙ୍ଗେ ନଖୋଲି ଆସ୍ତେ ଆସ୍ତେ ଖୋଲା ଯାଉ | ମନୀଷ 
କହିଲା, କାରଖାନା ପରିଚାଳନା ବିଭାଗର ସ୍ଟେଲିଟନ୍‌ ଷ୍ଟାଫ ରହିବେ! ଦରକାର 
ପଡ଼ିଲେ ଏମାନେ ସବୁଦିନ ଯାଇ କାରଖାନା କଥା ବୁଝିପାରିବେ। ତେଣୁ ସମସ୍ତେ 
ଅପେକ୍ଷା କରିବେ ପୂରା ବିଲ୍ଡ଼ିଙ୍ଗ ତିଆରି ହେବାକୁ | 

ପ୍ୟାନ୍‌ କହିଲା, “ଏ ବିଲୂର୍‌ ବେଶ୍‌ କାମିକା ଲୋକ । ତା'ର କାମର କ୍ଲାଲିଟି 
ବେଶ୍‌ ଭଲ। ଯେତେଦୂର ସମ୍ଭବ ଏବର୍ଷ ଶେଷକୁ ସେ ପୂରା ବିଲ୍ଡ଼ିଙ୍ଗ ତିଆରି 
କରିଦେବ । କିଶୋର ଯେଉଁ ମାଷ୍ଟର ଷ୍ଟୋକ୍‌ ଦେଇ ସିମେଣ୍ଟ ଓ ଷ୍ଚିଲ୍‌ ଆଲଟ୍‌ମେଣ୍ଟ 
କରାଇଦେଲା ତା'ପରେ ଆଉ କାହାର ଚାରା ନାହିଁ କାମ ଢ଼ିଲା କରିବାକୁ । ବର୍ଷା 
ଆଗରୁ ଇଟା ସବୁ କିଣି ଦେବା ପରେ ଆଉ କିଛି ଅସୁବିଧା ନାହିଁ। ଏଥର ଆମ କାମ 
ହେଲା କାମ ତଦାରଖ କରିବା । ବୁଝିଲୁ କିଶୋର, ଆମେ ଛଅ ଜଣ ଏକବାରେ 
ସିଭିଲ୍‌ ଇଞ୍ଜି ନିଅର ହୋଇଗଲୁଣି | ଭଲ ମୋତେ ଭାଲୁ ଧରାଇଦେଲୁ | ଏଠାକୁ ଆସିବା 
ଦିନଠାରୁ ସୂଟ୍‌, ଟାଇ ପିନ୍ଧିବାର ସୁଯୋଗ ପାଇନି । ଅଭି ଆମକୁ କୃବ ମେମ୍ବର 
କରାଇ ଦେଇଛି । ଆମେ ସବୁ ଯାଇ ଟେନିସ୍‌ ଖେଳୁଛୁ ବେଳେ ବେଳେ। କୃବରେ 
ଏଠାର ବ୍ୟୁରୋକ୍ରାସି ସହିତ ପରିଚୟ ହୋଇଗଲାଣି। ଯାହା କହ, ମୋହିତ ଓ ଅଭି 
ଏଠାରେ ବେଶ୍‌ ପପୁଲାର।” 

କିଶୋର କହିଲା, “ ଆମ ଫେମସ୍‌ ଥାର୍ଟିନ୍ର ମେମ୍ବର ତ| ପପୁଲାର ନହୋଇ ଯିବେ 
କେଉଁଆଡ଼େ। ସ୍ଥିଟ୍ଟ ଶୀଲା ଓ ଡୋନା, ତୁମ ମାନଙ୍କୁ କିପରି ଲାଗୁଛି ? ” 

ସ୍ପିଟୃ କହିଲା, “ଏ ବିଉଟିଫୁଲ୍‌ ପ୍ଲସ୍‌ ଭେରି ଫ୍ରେ୍ଡଲି ପିପୁଲ୍‌ । ଏଠାରେ ଯାହା ନ 
ମିନୁଛି କଟକ ଚାଲିଗଲେ ସବୁ ମିଳିଯାଉଛି। ଏଠାରେ ଭଦ୍ର ମହିଳାମାନଙ୍କର କାମଦାମ 
କିଛି ନାହିଁ। ଘରେ ଚାକର ପୂଜାରୀ, ତେଣୁ କିଟ୍‌ ପାର୍ଟିର ଅନ୍ତ ନାହିଁ। ଆମକୁ ବେଳ 
କାହିଁ। କବ ଆସିଲେ ବସି ତାସ ଖେଳିବା ହିଁ ହେଉଛି। ତୁ ଲାଗି ମୋହିତ ଓ ଅଭିଙ୍କୁ 
ବାହା କରେଇ ଦେ | ତାହାହେଲେ ଆମେ ପାଞ୍ଚଜଣ ହୋଇଯିବୁ।” 

ଆଶା ପଚାରିଲା, ର୍ୟାମ ଓ ସେମାନଙ୍କର କଣ ହେଲା ? ” 


“ ସେ ଦୁଇଜଣ ଅପେକ୍ଷା କରି ବସିଛନ୍ତି ତୂମ ଦୁହିଁଙ୍କୁ । ତୁମେମାନେ ଯାଇ ଜଲଦି 
ଲାଗ। ସେମାନେ ବାହା ନହେଲା ପର୍ଯ୍ୟନ୍ତ ଅଭିର ଲାଇନ୍‌ କ୍ଲିଅର୍‌ ମିଳିବନି। ତେଣେ 
ମୋନା ଚାହିଁ ବସିଛି। ତୁମେ ଯାଇ ସିପ୍ରା ମାଆଙ୍କୁ କହ ଶୀଘ୍ର ମୋହିତ ସାଙ୍ଗରେ ବାହାଘର 
ଠିକ୍‌ କରେଇ ଦେବାକୁ ।” 

ଆଶା କହିଲା, “ଆମେ କ”ଣ ଘଟସୂତ୍ରର ଅଫିସ୍‌ ଖୋଲିଛୁ ନା କ”ଣ ? ଏସବୁ 
କରେଇ ଦେଲେ ଆମକୁ କ'ଣ ପାରିଶ୍ରମିକ ମିଳିବ ? ” 

ll ୧୫୪॥| 

ଶିଲା କହିଲା, “ଅଭି ମାଆଙ୍କ ଠାରୁ ପକୋଡ଼ା ଓ ପୁଡ଼ିଙ୍ ମୋହିତର ମାଆଙ୍କ ଠାରୁ 
ଚକେନ୍‌ ବରିଆନି, ଆଉ ଅଧିକା କ”ଣ ଦରକାର ? କିଶୋରର ଏ ଗୁଡ଼ାକ ଷ୍ାଣ୍ଡର୍ତ଼ 
ଆଇଟମ୍‌ !” ସମସ୍ତେ ହୋ ହୋ ହସିବାକୁ ଲାଗିଲେ। 

କିଶୋର ବୁଝିପାରିଲା ସେ ଏମ୍‌ ଡିଙ୍କୁ ଯେଉଁ ପ୍ରସ୍ତାବ ଦେଇଥିଲା ବାସ୍ତବିକ କାର୍ଯ୍ୟକାରୀ 
ହୋଇଯିବ | ଏମାନେ ସମସ୍ତେ ସେଇ ଲାଇନ୍‌ ଚିନ୍ତା କରୁଛନ୍ତି । ସାଙ୍ଗ ହୋଇ ତା ଆରଦିନ 
କାରାଖାନା ଦୁଇଟି ଦେଖିବାକୁ ଗଲେ। ମନୀଷ ଓ ଡୋନା ଲାଗି ଲାଗି ଏହି କାରଖାନା 
ଦୁଇଟିର ଅଭୁତପୂର୍ବ ପରିବର୍ଭନ ହୋଇଛି । ଶ୍ରମିକ ମାନଙ୍କ ମନୀଷ ୟୁନିଫର୍ମ ପିନ୍ଧିବାକୁ 
ବାଧ୍ୟ କରିଛି | କାରଖାନାରେ ଆବର୍ଜନା ଟିକିଏ ନାହିଁ। ସମସ୍ତେ ସବୁବେଳେ କାର୍ଯ୍ୟରତ 
ବାସ୍ତବିକ୍‌ ଏଭଳି ବାତାବରଣରେ ଉତ୍ପାଦନ ଖାଲି ନୁହେଁ ସବୁ କ୍ଷେତ୍ରରେ ଅଗ୍ରଗତି କରିଛି । 

ମନୀଷ ପଚାରିଲା, “ ତୁମେ ଦୁହେଁ ଯେଉଁ ନକ୍ଵା କରିଥିଲ ତା ଅନୁଯାୟୀ କାମ ଠିକ୍‌ 
ହେଉଛି ତ ? ” 

କିଶୋର କହିଲା, “ଜଷ୍ଠ ଆମେଜିଙ୍ଗ । ଗତଥର ଓ ଏଥର ମଧ୍ୟରେ ଯେଉଁ ଆକାଶ 
ପାତାଳ ପ୍ରଭେଦ, ବୁଝି ହେଉନି ତୁ କିପରି କଲୁ ? ” 

ଏମାନେ କିଲିକତା ଫେରି ଏମ୍‌.ଡି.ଙ୍କୁ ସବୁକଥା କହିଲେ। ଅଫିସ୍‌ ସାରି କୁବରେ 
ଟେନିସ୍‌ ପ୍ରାକ୍ତିସ୍‌ ସାରି ଘରେ ପହଞ୍ଚିଲା ବେଳକୁ ମାଧବ କହିଲା ଅଭିଜିତ୍‌ ବାବୁଙ୍କ ମାଆ 
ଫୋନ୍‌ କରିଥିଲେ। କହିଥିଲେ ଆସିଲେ ସାଙ୍ଗେ ସାଙ୍ଗେ ଫୋନ୍‌ କରିବାକୁ। ଏହା କହି 
ଦୂଇ ପ୍ଲେଟ ସ୍ୟାଣ୍ଡଉଇଚ୍‌ ଓ ଦୁଇ କପ୍‌ ଚା ଆଣି ଥୋଇଲା। କିଶୋର ସାଙ୍ଗେ ସାଙ୍ଗେ 
ଟେଲିଫୋନ୍‌ ଲଗାଇଲା! “କ”ଣ, ମାଉସୀକୁ ଫୋନ୍‌ କରିବାକୁ ବେଳ ମିଳୁନି ?” 

“ କ”ଣ ମାଉସୀ, ଆଜି ଏଭଳି ତରବର କାହିକି ? ” 

“ ଜଲଦି ଦୁଇ ଜଣ ଆସ, କାନମୋଡ଼ା ଖାଇବ” 

“ କାନମୋଡ଼ାଟା ଚିକେନ୍‌ ନା ଇଲିଶି ମାଛ ? ” 

“ଏତେ କଥା କହିବା କେବେଠାରୁ ଶିଖୁଲୁ ? ଜଲଦି ଆସ, ବହୁତ କଥା ଅଛି।” 

ମାଧବ ଆସି କହିଲା, “ ଆଜ୍ଞା, ସେ କହିଛନ୍ତି ରାତି ଖାଇବା ତାଙ୍କ ଘରେ ହେବା 
ସେଥିପାଇଁ ମୁଁ କିଛି ରାନ୍ଧିନାହିଁ।” 

ଏମାନେ ଶାଘ୍ର ପ୍ରସ୍ତୁତ ହୋଇ ମାଉସୀଙ୍କ ଘରକୁ ଗଲେ । ମଉସା ମାଉସୀ ଅପେକ୍ଷା 
କରିଥିଲେ। ପ୍ରଣାମ କଲାବେଳକୁ ମଉସା କହିଲେ “ଏତେଦିନ ହେଲା ବିଲାତରୁ 
ଫେରିଲଣି। ଆଉ ଦେଖାନାହିଁ। କ'ଣ ସବୁ ଖବର ? ” 

କିଶୋର କହିଲା, “ଆପଣ ତ ଜାଣିଛନ୍ତି। ଏଠାରେ ଦୂଇଦିନ ରହି ଗଲୁ କାରଖାନା, 


ସେଠାରୁ ଫେରି ଭୁବନେଶ୍ବର | ଆଜି ତ ଫେରିଛୁ। ଆପଣ ନ ଡାକିଥିଲେ ମଧ୍ୟ ଆସି ଥାଆନୁ। ” 
I ୧୫୫॥ 

ଆଶା ତା ବ୍ୟାଗ୍‌ରୁ ଛୋଟିଆ ପ୍ୟାକେଟ୍‌ ଟିଏ କାଢ଼ି ମାଉସୀଙ୍କୁ ବଢ଼ାଇ ଦେଇ କହିଲା, 
“ ଏଇଟା ଆପଣଙ୍କ ପାଇଁ ।” ଆଉ ଗୋଟିଏ ପ୍ୟାକେଟ ମଉସାଙ୍କୁ ବଢ଼ାଇ ଦେଲା। 


ମାଉସୀ ହସି ହସି କହିଲେ, “ ଏଇଟା ତ ଗଲା ଲାଞ୍ଚ। ଅସଲ କଥା ତୁମଠାରୁ ବୁଝିବା 
କଥା! ଭୁବନେଶ୍ବର ଯାଇଥିଲ। କଟକ ଯାଇଥିଲ କି ?” 

କିଶୋର କହିଲା, “ ସେଇଟା ନକରି ଆସିବୁ କିପରି ? ଆସନ୍ତା ସପ୍ତାହରେ ର୍ୟାମ୍‌ର 
ବାପାମାଆ ଆସୁଛନ୍ତି ଆପଣଙ୍କୁ ଭେଟିବା ପାଇଁ। ସେମାନଙ୍କର ଆପାତତଃ କୌଣସି 
ଆପରି ନାହିଁ। ବରଂ ସେମାନେ ଭାରି ଖୁସି । ଆପଣମାନେ ତାଙ୍କୁ ମନେଇବା କଥା। 
ସେମାନେ ଆସିଲେ ମୋ ପାଖରେ ରହିବେ | ର୍ୟାମ୍‌ ତ ଏଯାଏଁ ଘର ନେଇନି। ତାକୁ 
ମୁଁ ଲଗେଇଛି ଏଇ ମାସରେ ଘର ନେଉ, ସେ ମଧ୍ୟ ଖୋଜୁଛି । ଏଇ ପାଖରେ ଭଲ 
ଫ୍ଲାଟ୍‌ଟେ ଦେଖିଛି। ତେବେ ତା'ର ବାପା ମାଆ ତା ଘରପାଇଁ ଅପେକ୍ଷା ନକରି ଆପଣଙ୍କ 
ସାଙ୍ଗରେ କଥାବାର୍ଭା କରି ଫେରିଯିବେ, ଅଭି ଆଉ ମୋହିତ ଅଲଗା ଅଲଗା ଯାଇ 
ତାଙ୍କ ଘର ଦେଖି ଆସିଛନ୍ତି । ଆପଣଙ୍କ କାମ ତ କରିଦେଲି। ମୋ ଦକ୍ଷିଣା କାହିଁ ?” 


“ ଆଜି ବଢ଼ିଆ ଇଲିଶି ଝୋଳ ହୋଇଛି । ସେଇଟା ତୋର ବକ୍ସିସ୍‌।” 

“ କିନ୍ତୁ ମୋ କାମ ଆପଣ କରାଇଲେ ନାହିଁ।” 

“ ମାନେ | “ ଅଭି କେତେଦିନ ଏମିତି ବସିଥିବ ? ” 

“ ମୋନା ପରା ସିଭିଲ୍‌ ସର୍ଭିସ୍‌ ପାଇଲାନି। କ”ଣ ଏବେ ବାହାହେବାକୁ ରାଜି ହେବ ? ” 


“ ଆମର ଏତେ ବଡ଼ ଅଫିସ୍‌ ଖୋଲୁଛି ସେଠାରେ। ସେ ଆମ ସାଙ୍ଗରେ ଜଏନ୍‌ 
କରିପାରିବ | ଆଶା ତା ସାଙ୍ଗେ କଥା ହୋଇଥିଲା | ସେ ରାଜି ଅଛି। ସେ ସୋମା ବାହାଘର 
ସାଙ୍ଗରେ ଅଭିର ବାହାଘର ବି କରେଇ ଦିଅନୁ |” 

ମଉସା କହିଲେ, “ ତୁ ବାସ୍ତବିକ୍‌ ତୋ ବନ୍ଧୁ ପାଇଁ ଚିନ୍ତିତ। ମାଉସୀଙ୍କର ଟିକିଏ ଚିନ୍ତା ନାହିଁ! ” 

“ ହଉ, ତୁମେ ବହୁତ ଚିନ୍ତା କରୁଛ ! କାଲି ଯାଇ ମୋନା ମାଆଙ୍କ ସାଙ୍ଗରେ କଥା 
ହେବି | ଠିକ୍‌ ହେବ ତ ? ” 

କିଶୋର ଲଣ୍ଡନରୁ ଫେରି ଜାଣିଲା, ମୋନା ଓ ସିପ୍ରା ସିଭିଲ୍‌ ସର୍ଭିସ୍‌ ପାଇଲେ ନାହିଁ 
ଏମ୍‌.ଡି.ଙ୍କ ସାଙ୍ଗରେ କଥା ହୋଇ ଠିକ୍‌ କଲା, ଏମାନଙ୍କୁ ଭୁବନେଶ୍ବର ଅଫିସ୍‌ରେ ରଖିଲେ 
ଭଲ ହେବ। ଆଶା ଦୁହିଁଙ୍କ ସାଙ୍ଗରେ କଥା ହୋଇ ରାଜି କରାଇଲା। 

ମୋହିତ୍‌ ଓ ଅଭିଜିତ୍‌ଙ୍କ ବିବାହ ପରେ ସମସ୍ତେ ଭୁବନେଶ୍ବରରେ ରହିଲେ। ବିବାହ 
ପରେ ଏ ଦୁହେଁ ପିଇବା ପୂରା ଛାଡ଼ି ଦେଲେ। ସଂଧ୍ୟାରେ ବନ୍ଧୁମାନେ ଏକାଠି ହୁଅନ୍ତି, 


—~ 


କିମ୍ବା କବ ଯାଇ କିଏ ଟେନିସ୍‌ ତ କିଏ ବିଲିଆର୍ଡ଼ କିମ୍ବା ବ୍ରିଜ୍‌ ଖେଳନ୍ତି | 
| ୧୫୬ ॥! 

ଆଶା ଥରେ କିଶୋରକୁ କହିଲା, କାରଖାନାଗୁଡଢ଼ିକର ସମ୍ପସ୍ାରଣ ହୋଇଗଲା, 
ଉତ୍ପାଦନ ବଢ଼ିଲା, ମାର୍କେଟ ଆମ ଜିନିଷ ସବୁ ଗ୍ରହଣ କରିନେଲା! 

କାରଖାନାମାନଙ୍କର ଲାଭ ବଢ଼ିଲା, ଶ୍ରମିକମାନେ ଭଲ ମଜୁରୀ ପାଇଲେ। କିନ୍ତୁ 
ଏଇଟା କ”ଣ ଆମର ଶେଷ ଲକ୍ଷ୍ୟ ? ଯଦି ଉତ୍ପାଦନ ଏଇ ସ୍ତରରେ ରହିଯାଏ ତେବେ 
ଅନୁଷ୍ଠାନରେ ସ୍ମିରତା ଆସିଯିବ | ସ୍ପିରତାର ପର ପର୍ଯ୍ୟାୟ ଅବକ୍ଷୟ | ତେଣୁ କ'ଣ କରାଯିବ 
ଚିନ୍ତା କରାଯାଉ | 

କିଶୋର କହିଲା, ଆମର ଡିଜାଇନ୍‌ ଅଫିସ୍‌ ଏତେ ବଡ଼ । କିଛି ନୂଆ ଡିଜାଇନ୍‌ 
କାହିଁକି ହାତକୁ ନେବାନାହିଁ ୨ ମୋନା, ସିପ୍ରାଙ୍କର ମନୋଭାବ ସବୁବେଳେ ବହୁତ 
ଆଗକୁ | ଯଦି କିଛି ଡିଜାଇନ୍‌ ଆମ ଲଣ୍ଡନ୍‌ ଅଫିସ୍‌ରୁ ଆଣିବା ଓ ତାକୁ ନୂତନ ରୂପରେଖ 
ଦେବା ତେବେ ନୂଆ ମେସିନ୍‌ ତିଆରି କରିପାରିବା | ତୁମେ କାଲି ଯେଉଁ ଜର୍ଣ୍ଠାଲ ମୋତେ 
ଦେଖାଉଥିଲ ସେଥିରେ କେତେକ ନୂଆ ମେସିନର କଥା ବାହାରିଛି। ଆମେ ତ ଲଣ୍ଡନ 
ଏବେ ଯିବା। ଏ ଦୁହିଁଙ୍କୁ ସାଙ୍ଗରେ ନେଇଗଲେ କ୍ଷତି କ'ଣ?” “ଏ ଗୁଡ଼ ଆଇଡିଆ, 
ଅଜାଙ୍କୁ ଫୋନ୍‌ କରି ପଚାରିବା ତାଙ୍କ ଘର ଏତେ ବଡ଼ ଯେ ଦୁହିଁଙ୍କୁ ହୋଟେଲ୍‌ରେ 
ରହିବାକୁ ପଡ଼ିବନାହିଁ। ଦୁଇସପ୍ତାହ ଡ଼ିଜାଇନ୍‌ ଅଫିସ୍‌ରେ ରହି ଦେଖିବେ କଂଣ କଂଣ 
ଏଠାରେ ନୂଆ କରିହେବ” 

ଅଜା ଆଇଙ୍କ ସାଙ୍ଗରେ କଥା ହୋଇ ଏମ୍‌.ଡି.ଙ୍କୁ ପଚରାଗଲା। ସେ ସାଙ୍ଗେସାଙ୍ଗେ 
ରାଜି ହୋଇଗଲେ । କିଶୋର ଯେତେବେଳେ ଅଭି ଓ ମୋହିତ୍‌ଙ୍କୁ ଏକଥା କହିଲା 
ସେମାନେ ଭାରି ଖୁସି | ଦୁହେଁ କହିଲେ ସେମାନେ ଛୁଟି ନେଇ ଏମାନଙ୍କ ସାଙ୍ଗରେ ଯାଇ 
ଲଣ୍ଡନ୍‌ ବୁଲି ଆସିବେ | ଆଶା କହିଲା, ଏମାନଙ୍କୁ ନେଇ ଶୀଲାକୁ ନନେଲେ ଭଲ 
ହେବନାହିଁ। ତେଣୁ ଶୀଲା ମଧ୍ୟ ଏମାନଙ୍କ ସାଙ୍ଗରେ ଗଲା | 

ଲଣ୍ଡନ କାରଖାନାରେ ଏହା ଭିତରେ ଅନେକ କିଛି ପରିବର୍ଭନ ଆସିଲାଣି। 
ଲୋକମାନେ ନିଜର ସ୍ପଜନୀଶନ୍ତି ଦ୍ଵାରା ଅନେକ ଭଲ ଭଲ ପ୍ରକ୍ରିୟା ନିବେଶ କଲେଣି 
ଆତଙ୍କର କହିବା କଥା ଯେ କାମର ପରିସର ଯାହା ବଢ଼ିଲାଣି ଅଜା ଆଉ ପାରିବେନି | 
କିଶୋର ଓ ଆଶା ଏଠାରେ ଅଧିକା ସମୟ କଟାନ୍ତୁ | 

ଏମାନେ ଳଣ୍ଡନ୍‌ରୁ ଫେରି କାରଖାନାର ଗତି ବଢ଼ାଇବାରେ ପ୍ରୟାସ କଲେ । ନୂଆ 
ପ୍ରସ୍ତୁତ ପ୍ରଣାଳୀ ଅଧ୍ୟୟନ କରିବାକୁ ମନୀଷ ଓ ଡୋନା, ପ୍ୟଯାନ୍‌ ଓ ସ୍ଳିଟ୍ଧ ଆସି ଲଣ୍ଡନ 
କାରଖାନାରେ କିଛି ସମୟ କଟାଇଲେ । ଭାରତର କାରଖାନା ମାନଙ୍କରେ ନୂଆ କର୍ମ 
ସୁରଜ ଆସିଲା, ନୂଆ ଚ୍ୟାଲେଞ୍ଚ ଆସିଲା। ଆଶା କହିବା ଅନୁସାରେ ସ୍ଥିରତା ବା ସ୍ଥାଣୁତା 
ଜାଗାରେ ନୂତନ ଡାଇନାମିଜମ୍‌ ଆସିଲା। 


¦ ୧୫୭ ॥| 

କଲିକତା, ଭୁବନେଶ୍ବର ଓ ଲଣ୍ଡନରେ କାମର ପରିସର ଏ ଦୁହିଙ୍କର ବହୁତ 
ବଢ଼ିଗଲାଣି। କର୍ପୋରେଟ୍‌ ମ୍ୟାନେଜ୍‌ମେଣ୍ଟ ଏମ୍‌.ଡି. ଏବେ କିଶୋର ଓ ଆଶାଙ୍କ ହାତରେ 
ପୂରା ଛାଡ଼ିଦେଲେଣି | ର୍ୟାମ୍‌ ମାର୍କେଟିଙ୍ଗ ଡିପାର୍ଟମେଣ୍ଟରେ ଅନେକ ଶାଖା ବିସ୍ତୃତ କରାଇ 
ଦେଶସାରା ଅନୁଷ୍ଠାନର ନାମ କରାଇଲାଣି | ସେ ବର୍ଷ ନବବର୍ଷର ଅଳ୍ପଦିନ ଆଗରୁ ଅଜା 
ଆଇ କଲିକତାରେ ପହଞ୍ଚି ଥାଆନ୍ତି। ଏମ୍‌.ଡି. ନୂଆବର୍ଷ ପାଇଁ ଗୋଟିଏ ଫର୍ମାଲ ପାର୍ଟି 
ଦେଉଥାଆନ୍ତି। ଅନୁଷ୍ଠାନର ସବୁ ଅଫିସର ପାର୍ଟିକୁ ନିମନ୍ତିତ ହୋଇଥାଆନ୍ତି। 

ପାର୍ଟି ଚାଲିଥାଏ । ମଝିରେ ଏମ୍‌.ଡି. ନିଜ ଚେୟାରରୁ ଉଠି ପୋଡ଼ିଅମ୍‌କୁ ଗଲେ ଓ 
ସମସ୍ତଙ୍କର ଦୃଷ୍ଟି ଆକର୍ଷଣ କରି କହିଲେ : 

“ ସମସ୍ତଙ୍କୁ ମୋର ନବବର୍ଷର ଅଭିନନ୍ଦନ| ବିଗତ ବର୍ଷରେ ଆମ ଅନୁଷ୍ଠାନ ଅନେକ 
ମାଇଲ ସ୍ତମ୍ଭ ଅତିକ୍ରମ କରି ସାରିଛି। ଆମର ଉତ୍ପାଦନ ଶୀର୍ଷରେ ପହଞ୍ଚିଲାଣି। ଏଥିପାଇଁ 
ଆପଣମାନଙ୍କର ଅବଦାନ ପାଇଁ ମୁଁ କୃତଜ୍ଞତା ଜଣାଉଛି। କର୍ପୋରେଟ୍‌ ମ୍ୟାନେଜ୍‌ମେଣ୍ଟର 
ଯୁଗ୍ନମୁଖ୍ୟ କିଶୋର ଓ ଆଶାଙ୍କ ମତରେ ଏହା ଶୀର୍ଷ ନୁହେଁ। ଗୋଟିଏ ରାଇଜିଙ୍ଗ କର୍ଭର 
ଏକ ବିନ୍ଦୁ ମାତ୍ର। ଏ ରାଇଜିଙ୍ଗ କର୍ଭ ହେବ କେବଳ ଆପଣମାନଙ୍କର ଉଦ୍ୟୋଗରୁ। 
କିଶୋର ଓ ଆଶା ତାଙ୍କର ବୃ୍ରିଣ୍ଟ ଠିକ୍‌ କରିସାରିଛନ୍ତି ଆଗାମୀ ବୋର୍ଡ଼ ମିଟିଙ୍ଗରେ ଏହା 
ଆଲୋଚନା ହେବ ଓ ତଦନୁଯାୟୀ କାମ ଆରମ୍ଭ ହେବ। 


ଦୀର୍ଘ ଦିନ ଧରି ମୋ ମନ ଭିତରେ ରଖିଛି କେତୋଟି କଥା ଯାହା ଆଉ ଲୁଚାଇ 
ରଖିବାର ପ୍ରୟୋଜନ ନାହିଁ। ଦୀର୍ଘଦିନ ତଳେ ନନ୍ଦକିଶୋର, ଯେ କି କିଶୋରର ବାପା ଓ 
ମୁଁ ଗୋଟିଏ ଛୋଟ କାରଖାନା ଗଢ଼ିଥିଲୁ। ଠିକ୍‌ କରିଥିଲୁ ସେହି କାରଖାନାକୁ: ଏଭଳି 
ଚଳାଇବୁ ଯାହା ସାଧାରଣ କାରଖାନା ପରିଚାଳନାଠାରୁ ଅଲଗା ଥିବ। ଏଥିରୁ ଯାହା 
ଲାଭ ହେବ ସେଥିରୁ ଆମେ ପଇସାଟିଏ ନିଜପାଇଁ ଖର୍ଚ୍ଚ ନ କରି ଏହି କାରଖାନାରେ 
ଲଗାଇବୁ ଓ ତାର ଉତ୍ତରୋତ୍ତର ଉନ୍ନତି କରାଇବୁ। ଆମେ ନିଜ ଚଳିବା ପାଇଁ ଦୁହିଁଙ୍କର 
ଯାହା ଆନୁଇଟି ଥିଲା ତାହା ବେଶ୍‌ ଯଥେଷ୍ଟ ଥିଲା। 


ଆମେ ନିଜ ପଣ ରଖିଲୁ, କାରଖାନାର ଉନ୍ନତି ହେଲା। କିନ୍ତୁ ହଠାତ୍‌ ଦିନେ ନନ୍ଦ 
କିଶୋର ଆମମାନଙ୍କୁ ଛାଡ଼ି ଚାଲିଗଲେ । ରଖିଗଲେ ଗୋଟିଏ ପାଞ୍ଚ ବର୍ଷର ଶିଶୁ। ତାକୁ 
ବଡ଼ କରିବାପାଇଁ ମୁଁ ଠିକ୍‌ କଲି ଫାଦର ସ୍ମିଥ୍‌ ହି ଏକମାତ୍ର ଲୋକ | ତାଙ୍କ ମିଶନକୁ ଆମେ 
ଦୁହେଁ ଅନୁଦାନ ଦେଇ ଆସୁଥିଲୁ। ସେ ମୋ କଥାରେ ରାଜି ହେଲେ ଓ କିଶୋର 
ସେଠାରେ ବଢ଼ିଲା। ମୋତେ ଡର ଲାଗୁଥିଲା କିଶୋର ବଡ଼ ହୋଇ କଂ”ଣ ହେବ 
ଆମେ ତ ଚାହୁଁ ନ ଥିଲୁ ସେ ବଡ଼ ଲୋକର ପୁଅ ହୋଇ ବଢ଼ୁ। ସେ ନିଜ ଗୋଡ଼ରେ 
ଠିଆ ହେଉ ! ଫାଦର ସ୍ପିଥ୍‌ଙ୍କ ପ୍ରତ୍ୟକ୍ଷ ତତ୍ତାବଧାନରେ ଓ ମୋର ପରୋକ୍ଷ ପ୍ରଚେଷ୍ଟାରେ 
Il e୧୫୮॥ 

A ! ଆଶାର ଆକାଶ ॥ 
କଗୋର ଭଲ ମଣିଷ ହେଲା, ବନ୍ଧୁ ବସ୍ଥଳ ହେଲା, ସମସ୍ତଙ୍କର ପ୍ରିୟ ହେଲା | ତା ବାଦ୍‌, 
ତାର ଟେନିସ୍‌ରେ ପାରଙ୍ଗମତା ହେତୁ ଦେଶ ସାରା ନାଆଁ କଲା! 


ତାକୁ ଏହି ଅନୁଷ୍ଠାନକୁ ମୁଁ ଇଣ୍ଠରଭିଉ ଜରିଆରେ ଆଣିଥିଲି ଯେପରି ଲୋକ ନଜାଣନ୍ତୁ 
ତା ସହିତ ମୋର ସମ୍ପର୍କ । ଏଠାରେ ସେ ଯେପରି କାମ କଲା ଓ କରୁଛି ଆପଣମାନେ 
ଦେଖୁଛନ୍ତି। ଖୋଜି ଖୋଜି ସେ ଏପରି ଜୀବନ ସାଥୀ ବାଛିଲା ଯେ କି ତା ଠାରୁ କୌଣସି 
ଗୁଣରେ କମ୍‌ ନୁହେଁ। ତେଣୁ ଆପଣମାନଙ୍କୁ କହି ରଖୁଛି ଆଜିଠାରୁ କିଶୋର ଓ ଆଶା 
ଏହି ଅନୁଷ୍ଠାନର ଜଏଣ୍ଟ ମ୍ୟାନେଜିଙ୍ଗ ଡିରେକ୍ଟର ରହିବେ ।” 

କରତାଳିରେ ହଲ୍‌ ପୂରି ଉଠିଲା। ସମସ୍ତେ କିଶୋର ଓ ଆଶାଙ୍କୁ ଅଭିନନ୍ଦନ 
ଜଣାଉଥାଆନ୍ତି | କିଶୋର ଆଖିରୁ କିନଜୁ ଟୋପା ଟୋପା ଲୁହ ଗଡ଼ୁଥାଏ | 


ପାର୍ଟି ପରେ କିଶୋର, ଆଶା ଏମ୍‌ ଡି.ଙ୍କ ପାଖକୁ ଆସିଲେ । ପାଦ ଛୁଇଁ ପ୍ରଣାମ କରି 
କହିଲେ, “ସାର୍‌, ଆପଣଙ୍କୁ ଗୋଟିଏ ଅନୁରୋଧ |” 


“କହ, କଣ ?” | 

“ ଆପଣଙ୍କୁ ଆଜିଠାରୁ ଚାଚାଜୀ ଡାକି ପାରିବୁ” 

“ନିଶ୍ଚୟ |” 

“ ଚାଚାଜୀ, ଆପଣ ପିତାଙ୍କ ଅମାନତ୍‌ ଏଯାଏଁ ରଖିଆସିଲେ, କାହାକୁ କିଛି କହି ନାହାନ୍ତି।” 
“ନା” 


“ ଆଉ ଗୋଟିଏ ଅନୁରୋଧ, ଆପଣ ଓ ବାପା ଯେଉଁ ସଂକଳ୍ପ ନେଇ କାରଖାନା 
ଆରମ୍ଭ କରିଥିଲେ ସେହି ସଂକଳ୍ପ ଆମକୁ ରଖିବାକୁ ଦେବେ ତ ? ” 

“ନିଶ୍ଚୟ, ମୁଁ ତୁମଠାରୁ ତାହାହିଁ ଚାହେଁ!” 

ଏତିକି ବେଳକୁ ପ୍ୟଯାନ୍‌, ସ୍ମିଟ୍ଟ ର୍ଯାମ୍‌ ଓ ସୋମା, ମୋହିତ୍‌ ଓ ସିପ୍ରା୍‌ ଅଭିଜିତ ଓ 
ମୋନା, ମ୍ଯାଟ୍ସ ଓ ଶୀଲା, ମନୀଷ ଓ ଡୋନା ସବୁ ଆସି ପହଞ୍ଚିଗଲେ। ମନୀଷ କହିଲା 
“ ସାର୍‌, ଯେତେବେଳେ ମୁଁ ଅଣ୍ଡର ଗ୍ରାଉଣ୍ଡରେ ଥିଲି କିଶୋର ହିଁ ଜଣେ ବ୍ୟକ୍ତି ମୋତେ 
ଆଶ୍ରୟ ଦେଉଥିଲା। ସ୍କୁଲ ଓ କଲେଜରେ ପଢ଼ିଲାବେଳେ କେବେ ସେ ନିଜକୁ ଅନାଥ 
ଭାବରେ ନିକୃଷ୍ଟ କରି ଦେଖୁ ନଥିଲା। ବରଂ ଆମ ସାଙ୍ଗରେ ତାଳ ଦେଇ ଟାଲୁଥିଲା| 
କାରଖାନାର ବିଭିନ୍ନ କାମରେ ତା'ର ଏବଂ ଆଶାର ହାତ ସବୂଠାରେ। ମୁଁ ସବୁବେଳେ 
ମନେ ମନେ ଭାବୁଥିଲି, ଫାଦର ସ୍ିଥ୍‌ଙ୍କ ସ୍ବେହ ଶ୍ରଦ୍ଧା ପଛରେ ଆଉ କିଛି ବୂନିଆଦି ଅଛି । 
ଆପଣ ସେଇ ବୁନିଆଦିକୁ ଆମ ଆଖି ଆଗରେ ଖୋଲି ଦେଇଛନ୍ତି । ଆପଣଙ୍କୁ ଆମେ 
କଥା ଦେଉଛୁ, କିଶୋର ଓ ଆଶା ଏହି ଅନୁଷ୍ଠାନକୁ ଆଉରି ଆଗକୁ ନେଇଯିବେ । ଯଦି 
ଦରକାର ଆମେ ସେଥିପାଇଁ ରକ୍ତ ମଧ୍ୟ ଦେବାକୁ ପ୍ରସ୍ତୁତ | 

I ୧୫୯ ॥ 

¦ ଆଶାର ଆକାଶ ॥ 

ନବବର୍ଷ ଦିନ ସକାଳେ ବସି ଚା ପିଇଲା ବେଳେ ଆଇ ଆଶାକୁ ପଚାରିଲେ, ଏଥର 
ଇଂଲଣ୍ଡ ଯିବା ସମୟରେ ଆଉ ଥରେ ଯାଇ ୟୁରୋପ ବୁଲିଆସ | ଏଥର ସୁଇଜରଲାଣ୍ଡରେ 
କିଛି ଦିନ ଅଧିକା କଟାଇବ। ଆଶା କହିଲା, “ସେ ଥର ଯେଉଁ ବୁଲି ଯାଇଥିଲୁ ତା'ର 
ମଜା ଏବେ ବାହାରୁଛି ।” ଆଇଙ୍କୁ ନିଜ ରୁମ୍‌କୁ ଡାକି କହିଲା “ ଆପଣ କହିଥିବା କଥା 
ରୋମ୍‌ ଉଇସଶିଙ୍ଗ ଓେଲ୍‌ରେ ପଇସା ପକାଇବା ବେଳେ ମନେ ପକାଇଥିଲି। ସେ କଥା 
ଏବେ ପରିପୂର୍ଣ୍ଣ ହେବାକୁ ଯାଉଛି।” ଆଇ ତାକୁ କୋଳକୁ ନେଇ ଗେହ୍ଲା କରି କହିଲେ, 
“ତୁ ଏଯାଏ ମୋତେ ଏକଥା କହିନୁ ? ମାଆଙ୍କୁ କହିଛୁ ? ” 

“ ନା, ଆପଣ ହିଁ ପ୍ରଥମେ ଜାଣିଲେ। ଏପରିକି କିଶୋର ମଧ୍ୟ ଜାଣିନାହିଁ।” 

“ ଠିକ୍‌ ଅଛି, ଆଜି ରାୟବାହାଦୂରଙ୍କ ଘରେ ଖାଇବା ପିଇବା ଅଛି | ସେଠାରେ ମୁଁ ସମସ୍ତଙ୍କୁ 
କହିବି। ଏଥର ତୁ ପୂରା ମୋ ହେପାଜତ୍ରେ! ଯାହା କହିବି ତା କରିବୁ। ଆଉ ଏତେ 
ବୁଲାବୁଲି, ଟେନିସ୍‌ ଖେଳ- ସବୂରେ କଣ୍ଟ୍ରୋଲ୍‌! ଖେଳିବୁ କି ନାହିଁ ଡାକ୍ତରଙ୍କୁ ପଚାରିଛୁ ?” 

“ନା” 

“ କାଲିଯିବା, ତାଙ୍କ ସାଥୀରେ ଆପଏଣ୍ଟମେଣ୍ଟ କରିଦେ। ସବୁ କଥା ବୁଝାବୁଝି 
କରିବା।” 

ସେଦିନ ରାୟବାହାଦୂରଙ୍କ ଘରେ ଖାଇବା ପିଇବା ଚାଲିଥାଏ, ଗପସପ ଚାଲିଥାଏ | 
ମଝିରେ ଆଇ୍ତ କହିଲେ, “ ଏଥର ମାର୍ଚ ମାସରେ କିଶୋର ଓ ଆଶା ଆମ ସାଙ୍ଗରେ 
ଲଣ୍ଡନ ଯିବେ । କିଛିଦିନ ପରେ ଅବଶ୍ୟ କିଶୋର ଫେରି ଆସିବ | କିନଧୁ ଆଶା ମୋ 
ପାଖରେ ରହିବ। ମୋର ବହୁତ ଇଚ୍ଛା ଥିଲା ନାତି ମୋ ଘରେ ଜନ୍ମ ହେବ। ତା'ତ 
ହୋଇପାରିଲାନି। କିନ୍ତୁ ନାତିର ଛୁଆ ମୋ ଘରେ ହିଁ ଭୂପୃଷ୍ଠକୁ ଆସିବ।” ମାଆ 
ଆଶାକୁ କୋଳକୁ ନେଇ ଗେହ୍ଲା କରି ପକାଇଲେ । ରାୟବାହାଦୂର, ଏମ୍‌.ଡ଼ି. ଓ ଅଜା 
କିଶୋରକୁ ବଧାଇ ଦେଲେ | ହର୍ଷୋଲ୍ଲାସରେ ଘର ପୂରି ଉଠିଲା। ଅ 

ଶ୍ରୀଯୁକ୍ତ ସଚ୍ଚିଦାନନ୍ଦ ମିଶ୍ରଙ୍କର ଜନ୍ମ ପୁରୀଜିଲ୍ଲାର 
ବୀରପ୍ରତାପପୁର ଗ୍ରାମରେ ୧୯୩୫ ମସିହାରେ । ସେ 
ବାଙ୍ଗାଲୋର୍‌ ସ୍ପିତ ଇଣ୍ତିଆନ୍‌ ଇନଷ୍ଟିଚ୍ୟୁଟ୍‌ ଅଫ୍‌ 
ସାଇନସ୍‌ରୁ ଇଞ୍ଜିନିୟରିଂ ପାଶ୍‌ କରି ଏକ ଜର୍ମାନ 
କମ୍ପାନୀର କାର୍ଯ୍ୟାଭାର ହାତକୁ ନିଅନ୍ତି ଓ ଜର୍ମାନୀରେ 
ଉଚ୍ଚ ଶିକ୍ଷା ଲାଭ ପରେ ଶ୍ଟଚିଲ୍‌ ଅଥରିଟି ଅଫ୍‌, ଇଣିଆର 
ବିଭିନ୍ନ ପଦବୀରେ କାର୍ଯ୍ୟ କରି ଏକ୍‌କୁକ୍ଲୟୁଟିଭ୍‌ 
ଡ଼ାଇରେକ୍ଟର ପଦରୁ ଅବସର ଗ୍ରହଣ କରିଛନ୍ତି। 
କର୍ମମୟ ଜୀବନରେ ପୃଥବୀର ବିଭିନ୍ନ ଦେଶ ଯଥା 
ଜର୍ମୀନୀ , ଫ୍ରାନ୍ସ , ରଷ୍‌ , ସୁଇଜରଲାଣ୍ଡ, ଅଶ୍ତିଆ , 
ଇଟାଲୀ , ହଲାଣ୍ଡ , ବେଲଜିୟମ୍‌, ପୋଲାଣ୍ଡ, 

